

محمد رسول اللہ ﷺ
تہ
نبی زندگی




www.KitaboSunnat.com

مؤلف

ابو ثوبان غلام قادر

پی ایچ ڈی اسکالر دی اسلامیہ یونیورسٹی بہاولپور
لیکچرار گورنمنٹ ڈگری کالج کوہراں

مکتبہ اسلامیہ



بِسْمِ اللّٰهِ الرَّحْمٰنِ الرَّحِیْمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

← عام قاری کے مطالعے کے لیے ہیں۔

← مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

← دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل

اجازت ہے۔

☆ تنبیہ ☆

← کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

← ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔


﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

← نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com

جملہ حقوق محفوظ ہیں



کتاب **حجرت النبیؐ کی نئی زندگی**
ناشر **مجمع المدینہ ورواقہ**
اشاعت **مارچ 2011ء**
قیمت

www.KitaboSunnat.com

ملکہ کاپی
مکتبہ اسلامیہ

بالمقابل رحمان مارکیٹ غربی سٹریٹ اردو بازار لاہور۔ پاکستان فون: 042-37244973

بیشمنٹ سٹ بیٹک بالمقابل شیل پیڑول ہسپ کوٹوالی روڈ، فیصل آباد۔ پاکستان فون: 041-2631204, 2034256

فہرست

صفحہ نمبر	مضامین	صفحہ نمبر	مضامین
	باب دوم: تعارف، مقام و مرتبہ اور	9	اظہار تشکر
56	خاندان میں آپ ﷺ کی حیثیت	15	تعارف کتاب
	فصل (۱): نبی کریم ﷺ کے آباء و	19	حرف خاص
56	اجداد	22	موضوع کتاب
61	والد ماجد کے بہن بھائی	25	پیش لفظ
62	عبدالمطلب کی بیٹیاں	28	مقدمہ
63	نسب مبارک		باب اول: قبل از اسلام عرب معاشرے
64	خاندان کا مقام و مرتبہ	38	کا تاریخی اور تحقیقی جائزہ
70	خاندان میں آپ ﷺ کی حیثیت	38	فصل (۲): جزیرہ عرب کا محل وقوع
70	پیدائش مبارک	40	زمانہ قدیم کی عرب اقوام
70	چند واقعات کی حقیقت	41	حکومتیں اور قبائلی سرداریاں
71	اسم محمد ﷺ کے حامل چھ اشخاص	41	حجاز کی امارت
72	رضاعت	42	قبائلی روایات اور عصبیت
73	حلیمہ سعدیہ کی آغوش	43	مشہور منڈیاں اور میلے
75	بچپن کا انوکھا واقعہ	45	مذہبی صورت حال
75	والدہ آمنہ کی گود	46	سرزمین عرب کے بت
76	بچپن کی تفریحات	48	بت پرستی کی جگہ بت شکنی
76	والدہ ماجدہ کی وفات	49	عربوں کی نجی زندگی
77	عبدالمطلب کی نگہداشت	52	گھروں کے خدو خال
79	ابوطالب اور زبیر کی کفالت	53	پانی کے برتن
80	ابوطالب کے تاثرات	53	کھانے کے برتن

صفحہ نمبر	مضامین	صفحہ نمبر	مضامین
98	دعوتِ ولیمہ	81	ورقہ بن نوفل کا اعتراف حقیقت
99	پہلی وحی اور پہلی رفیقہ حیات		فصل 99: معاشرے میں نبی ﷺ
104	حضور ﷺ کے در دوالم	82	کا مقام اور ذاتی حیثیت
	باب سوئم: محمد رسول اللہ ﷺ کی	82	جستہ جستہ واقعات
109	ذاتی زندگی	83	انتخاب معاش کی وجوہات
	فصل 109: محمد رسول اللہ ﷺ کے	84	گلہ بانی
109	جسمانی خدو خال	84	تجارتی زندگی
109	چہرہ مبارک	84	صدق و امانت
110	گردن مبارک	85	حسن معاملات
111	شانہ مبارک	85	ایفائے عہد
112	دست مبارک	86	تجارتی اسفار
114	ہتھیلیاں مبارک	88	مالی حالت
115	ہڈیاں اور جوڑ مبارک	89	بھتیجے کا مشفق چچا سے احسان
117	بغل مبارک	90	رضاعی ماں سے حسن سلوک
118	سینہ مبارک	91	قط زدہ معاشرے کے لیے رحمت
119	بطن اقدس	92	ہاشمی نوجوان کی سرگرمیاں
120	ناف مبارک	92	سکی سرداروں کا حج
121	مہر نبوت	93	ہم نوالہ وہ ہم پیالہ
123	پشت مبارک	93	لحاحات فرصت و تفریحات
123	پنڈلی مبارک	94	انتخاب رفیقہ حیات
125	قدمین شریفین		نکاح محمد ﷺ کا درخواستِ خدیجہ رضی اللہ عنہا
126	ایڑیاں مبارک	95	کی
126	ناخن مبارک	96	خطبہ نکاح

صفحہ نمبر	مضامین	صفحہ نمبر	مضامین
153	لباس پہننے کا طریقہ	127	خفۃ مبارک
154	لباس پہننے کی دعا	128	شرح صدر
155	لباس کی برکات	130	جلد مبارک
155	آخری لباس مبارک	131	پسینہ مبارک
156	انگوٹھی مبارک	135	فصل ۱۰ زنج: رسول اللہ کا لباس
158	عصا مبارک	135	عمامہ مبارک
159	رسول اللہ ﷺ کا اسلحہ مبارک	136	ٹوپی مبارک
161	سواریاں مبارک		تفتیح مبارک (ٹوپی یا عمامہ کے نیچے)
165	خوشبو مبارک	137	بالوں سے چمٹا ہوا کپڑا)
	باب چہارم: رسول اللہ ﷺ کی	137	لباس مبارک
167	عائلی زندگی	139	پسندیدہ لباس
167	فصل ۱۱: رسول اللہ کی ازواج مطہرات	140	لباس کارنگ
	زوجیت رسول ﷺ کا تمغہ افتخار	141	لباس کی پیمائش
168	حاصل کرنے والی خواتین	142	قیص مبارک
	بغیر رخصتی کے نکاح کا شرف حاصل	143	چہرہ مبارک
174	کرنے والی خواتین	145	گریبان مبارک
	نبی ﷺ کی طرف پیغام نکاح سے	146	بٹن مبارک
179	منسوب خواتین	146	آستین مبارک
183	حق مہر	147	تہبند مبارک
184	اوقات کی تقسیم	148	چادر مبارک
185	سفر میں بیویوں کا انتخاب	150	پاجامہ مبارک
186	عصر کے بعد کا معمول	150	موزے مبارک
187	خوراک کا اہتمام	152	نعلیں مبارک

صفحہ نمبر	مضامین	صفحہ نمبر	مضامین
221	سونے والوں کو سلام کہنا	188	بیویوں سے حسن سلوک
222	خوابِ رسول	190	گھریلو کام میں معاونت
225	آدابِ قضائے حاجت	191	ناراضگی برائے اصلاح (ایلاء)
	باب پنجم: عباداتِ انبی، کفالتِ انبی،	193	اولادِ انبی ﷺ
227	وفاتِ انبی ﷺ	196	اولاد سے شفقت و پیار
227	فصل (۱۷): گھر میں نقلی عبادات	197	خدا م رسول
227	نماز تہجد	200	بعض صحابہ کی خدمت و سعادت
229	نمازِ چاشت	201	غلام اور لونڈیاں
231	سنن کی ادائیگی	202	حجراتِ مبارک
232	نقلی روزے		فصل (۱۸): رسول اللہ ﷺ کے
232	شعبان کے روزے	204	معمولاتِ زندگی
235	ایامِ بیض کے روزے	204	فراشِ مبارک
236	عاشوراء کا روزہ	205	چٹائی مبارک
237	ہفتہ وار روزے	207	بستر کی حالت
238	اعکافِ رمضان	207	چارپائی مبارک
239	دلکش قراءت	208	تکلیفِ مبارک
241	آوازِ تلاوت	209	سونے کی تیاری
243	رقتِ تلاوت	210	مسنونِ اذکار
244	مناجاتِ نبوی ﷺ	214	مسنونِ طریقہ
246	فصل (۱۹): رسول اللہ ﷺ کی کفالتیں	215	نیند کے اوقات
246	مکی دور کی کفالتیں	217	تقاضہ بشری
247	مدنی دور کی کفالتیں	219	مختلف حالتوں میں سونا
249	ترتیبِ اولاد	220	ب: حالتِ جنابت میں سونا

صفحہ نمبر	مضامین	صفحہ نمبر	مضامین
271	اخلاق و عادات	250	خدیجہ رضی اللہ عنہا کی اولاد کی تربیت و کفالت
271	قیامت پسندی	252	ام سلمہ رضی اللہ عنہا کی اولاد کی تربیت و کفالت
272	غیبت سے احتراز	254	تربیت رسول ﷺ کے اثرات
272	احسان سے بچاؤ		باب ششم: بعد از وفات النبی ﷺ
273	نمود و نمائش سے پرہیز	256	ازواج النبی ﷺ کے گزر اوقات
273	خودداری	256	فصل (۱۱): نبی کریم ﷺ کی وفات
274	شجاعت	256	آخری ایام
274	سخاوت	257	بخار کی حالت
276	خشیت	258	بیماری کی شدت
277	عبادت	258	علاج کروانا (سینگی لگوانا)
278	معصیت سے اجتناب	261	عمر مبارک
278	غلاموں سے سلوک	261	وفات
279	اعانتِ فقراء و غرباء	263	تکلفین و تدفین
279	پردہ کی پابندی	265	ورثہ النبی ﷺ
286	بعد از وفات بنات النبی ﷺ		فصل (۱۲): بعد از وفات ازواج
286	حضرت فاطمہ الزہراء رضی اللہ عنہا		النبی ﷺ و بنات النبی ﷺ کے
292	خلاصہ الحجہ	267	گزر اوقات
294	مصادر و مراجع	267	حضرت عائشہ رضی اللہ عنہا

انتساب

پیارے والد محترم اور اہل خانہ کے نام
جنہوں نے ہر قسم کے مشکل ترین حالات میں بھی تعلیم
جاری رکھنے میں تعاون فرمایا۔

www.KitaboSunnat.com

اظہار تشکر

بِسْمِ اللّٰهِ الرَّحْمٰنِ الرَّحِیْمِ

التحیات والصلوات والطیبات لله الذی لم یتخذ ولدا ولم

یکن له شریک فی الملک ولم یکن له ولی من الذل وکبره

تکبیرا۔ www.KitaboSunnat.com

کائنات کے ذرہ ذرہ کی طرف سے، جمیع قسم کی تحمید و تمجید و تقدیس خالق کائنات کے لیے ہیں جس کی توفیق خاص سے پھولوں کو خوشبو، کلیوں کو چمک، آفتاب و ماہتاب کو ضیاء، عزائم کو ہمت، زبانوں کو قوت گویائی اور قلم کو قوت تحریر ملتی ہے۔

دروود و سلام اس خیر الانام اور افضل البشر، سستی کے لیے جن کی کامل و اکمل سیرت رہتی دنیا تک کیلئے جیہ اللہ البالغہ ہے اور جن کی ذات گرامی کے سیرت نگاروں کی تعداد میں اضافہ سے آپ کی سیرت کے مقام و مرتبہ میں اضافہ نہیں ہوتا بلکہ ہدیہ نگارش پیش کرنے والوں کی اپنی شان و وقار کو چار چاند لگ جاتے ہیں، کیونکہ محبوب کائنات کی سیرت و صورت کے ذکر کو خود خالق کائنات نے ﴿ورفعنا لک ذکراً﴾ فرما کر اونٹریا تک پہنچا دیا ہے۔ یعنی عرب و عجم، شرق و غرب، شمال و جنوب اور زمین و آسمان کی وسعتوں اور پہنائیوں میں چرچا ہے ذکر حبیب خدا کا۔ اللھم صل علی محمد وبارک وسلم وصل علیہ

سیرت النبی ﷺ کا موضوع ایک ایسا بحر بے کراں ہے کہ جو محبت رسول بھی اس میں غوطہ زن ہوتا ہے اپنے حصے کے موتی ڈھونڈ لاتا ہے۔ سیرت سرور دو عالم کے بے شمار گوشے ہیں اور ہر گوشہ اپنے دامن میں اصلاح انسانیت کے لیے شافی نسخہء کیمیا سمئے ہوئے ہے۔ آقائے نامدار سرکار مدینہ اور سرور مدینہ اپنی صورت میں کامل اور سیرت میں اکمل تھے۔ آپ ﷺ عقل سلیم کے مالک تھے، انتہائی ذہین و فطین تھے، حواس قوی اور اعضاء مضبوط تھے۔ زبان فصیح اور کلام بلیغ تھا، آپ کی سکنات و حرکات معتدل تھیں، عادات حمیدہ اور خصائل عظیمہ خوبصورت تھیں، انتہائی حلیم و بردبار، صابر و شاکر اور قانع تھے۔ شرم و حیا اور جود و سخا کے پیکر تھے۔ شجاعت

و بہادری میں بے مثال، عفو و شرافت میں با کمال تھے۔ آپ انتہائی امانت دار، انصاف پسند اور باوقار تھے۔ ہادی کائنات اللہ کے لیے محبت اور اللہ کے لیے دشمنی رکھنے والے، سارے جہان کی خیر خواہی چاہنے والے، بہترین سلوک رکھنے والے، لوگوں کے قبول ایمان کی خواہش رکھنے والے، وفاداری سے پیش آنے والے، تعلقات کا لحاظ رکھنے والے، اعلیٰ و رفیع مقام و مرتبہ رکھنے کے باوجود تواضع و انکسار کے پیکر اور اپنے پرانے کا غم کھانے والے تھے۔ صادق المصدق نبی سچے زبان والے، دلکش اداؤں، خوبصورت انداز والے، دنیا سے بے رغبت اور اللہ سے ڈرنے والے، حقوق العباد اور حقوق اللہ خوب ادا کرنے والے، اللہ کا شکر ادا کرنے والے، سچا اور سچا یقین رکھنے والے، اپنے پروردگار پر بھروسہ اور توکل کرنے والے اور تمام اخلاق و فضائل کا جامع نمونہ تھے۔ آپ کا خلق قرآن کی سچی تصویر تھا ((كَانَ خُلُقُهُ الْقُرْآنَ))

جہان میں کسی بھی انسان کی سیرت کو لکھا یا پڑھا جائے تو اس کی سیرت کے موضوع کا آغاز اس کی پیدائش کے بعد ہوتا ہے۔ لیکن عجب بات ہے کہ آمنہ کے لعل کی سیرت کے عنوان کا آغاز پیدائش سے پہلے کے حالات سے ہوتا ہے۔ کیونکہ آفتاب نبوت کے طلوع ہونے سے بقعہ نور ہونے والے تاریخ جہاں میں آمد رسول ﷺ اور بعثت رسول ﷺ کی اہمیت کا اندازہ ہوتا ہی اس طرح ہے کہ آپ کی ذات کتنی بڑی نعمت غیر مترقبہ ہے۔

بندۂ ناچیز نے سیرت النبی ﷺ کے ایک مخفی گوشے ”محمد رسول اللہ ﷺ کی نجی زندگی“ کے عنوان کے تحت 300 صفحات کی یہ تحقیقی کتاب تحریر کر کے ایک نقش سیرت پیش کرنے کی عاجزانہ اور حقیر سی کاوش کی ہے، تاکہ میں ثناء خوان رسول اور مداحان نبی ﷺ کا تمغہ امتیاز حاصل کرنے والوں کی صفوں میں گوشہ عافیت و شفاعت پاسکوں۔

یہ کتاب دراصل میرا ایم۔ فل کا مقالہ ہے۔ اس عنوان کے انتخاب اور مقالہ کی تیاری میں دی اسلامیہ یونیورسٹی آف بہاولپور کے شعبہ علوم اسلامیہ کے اساتذہ کرام کا خصوصی تعاون شامل ہے۔ یہ مقالہ مقامی یونیورسٹی اور بیرونی جامعات کے اساتذہ نے بہت سراہا، خصوصاً عبدالرشید آف کراچی یونیورسٹی External نگران مقالہ نے آفس رپورٹ کے ساتھ مبارک باد کا ایک اضافی خط بھی بھیجا جس میں مقالہ میں کی گئی تحقیق اور فراہم کیے گئے مواد و تحقیق

کو سراہا گیا تھا۔ اس مقالہ کی بدولت ایم۔ فل کے امتحان ۲۰۰۷ میں نے کلاس میں پہلی پوزیشن حاصل کی۔ (وللہ الحمد)۔ بعد میں مختلف علم دوست اور فاضل اساتذہ کی نظر سے یہ مقالہ گزرا، تقریباً سب نے ہی اس عنوان کو بہت پسند کیا اور کتابی شکل میں چھپوانے کا پرزور مشورہ دیا۔ لہذا رب ذوالکرم کی خاص توفیق اور تائید و نصرت سے اللہ تعالیٰ کی رضامندی حاصل کرنے کے لیے، آقائے نامدار سے محبت کے اظہار کے لیے، بیوت المسلمین اور عامۃ المسلمین کی اصلاح کے لیے، اس کتاب کو منظر عام پر لانے کے لیے محنتِ شاقہ اور جہدِ مسلسل شروع کی۔ ماہرین تصنیفات و تالیفات اس حقیقت سے بخوبی آگاہ ہیں کہ تحقیقی مقالہ اور کتاب کی تیاری میں پیش نظر اصول و ضوابط، فراہمی مواد اور ترتیب و پیشکش میں بہت فرق ہوتا ہے۔ بالخصوص میرے جیسے مبتدی و تحقیقی طالب علم اور کم علم والوسائل فرد کے لیے یہ کام بہت کٹھن اور صبر آزما تھا۔ شب و روز محنتِ شاقہ سے عناوین کو حوالہ قرطاس کرتے ہوئے میرے قلب و جگر پر یہ احساس حاوی رہا کہ کہیں بھی نوکِ قلم کو ایسی جنبش نہ آجائے کہ تحریر کردہ کوئی حرف بھی گستاخی کا شبہ دے۔ مکمل تصنیف کو لکھتے ہوئے اس موضوع کا تفوق و تقدس میرے ذہن و قلب پر نقش رہا، کیونکہ کسی بھی فکری اور نظریاتی مصنف کو یہ فکر دامن گیر رہتی ہے کہ رسول اللہ ﷺ کی ذات گرامی سے متعلق کوئی بات بھی زینت قرطاس کرتے ہوئے نہ تو یہود والی تفریط ہونی چاہیے اور نہ نصاریٰ جیسی افراط۔ افراط و تفریط سے محتاط ہوتے ہوئے شاہراہِ محبت پر چل کر آفتابِ نبوت کی چند کرنوں اور گلہ ستہ نبوت کے چند پھولوں کو ہدیہ قارئین کیا جا رہا ہے۔

محمد رسول اللہ ﷺ کی نئی زندگی کے قیمتی موتیوں کو لڑی میں پرونے کے لیے مجھ پر رات دن علمی شفقت فرمانے والے اساتذہ کرام میں سب سے پہلا نام پروفیسر ڈاکٹر عبدالرشید رحمت (سابق صدر شعبہ علوم اسلامیہ، سابق ڈین فیکلٹی آف اسلامک لرننگ دی اسلامیہ یونیورسٹی بہاولپور، حال پروفیسر اسلامیات، جامعہ سرگودھا) کا ہے جو میرے مقالہ کے نگران بھی تھے۔ کتاب کی تیاری میں ہر وقت باسانی میسر رہے اور اپنی دقیق نگاہ اور کاٹ دار قلم سے تحریر کی نوک پلک سنوارتے رہے۔ ان کے ساتھ ساتھ استاد محترم پروفیسر ڈاکٹر عبدالرؤف ظفر (ڈائریکٹر سیرت چیئر، چیئر مین شعبہ علوم اسلامیہ، صدارتی ایوارڈ یافتہ، سو سے

زائد کتب کے مصنف) نے بھی اپنے قیمتی مشوروں سے نوازا۔ محترم جناب پروفیسر ڈاکٹر شمس البصر (چیئر مین شعبہ قانون، ڈائریکٹر حدیث و سیرت و قرآن و تفسیر) نے بھی اپنے قیمتی وقت سے نوازا اور بے پناہ مصروفیت کے باوجود کتاب کے بعض حصوں کو پڑھا، اور اصلاح فرمائی۔ ان کے علاوہ پروفیسر ڈاکٹر ابرار محی الدین، پروفیسر ڈاکٹر منیر احمد اور پروفیسر ڈاکٹر حافظ افتخار احمد، پروفیسر ڈاکٹر گجر احمد خان غزل کا شمیری کا خصوصی ممنون ہوں جن کی خصوصی شفقت اور دعائیں ہمیشہ میرے ساتھ شامل حال رہیں۔

علاوہ ازیں میں ڈین فیکلٹی آف آرٹس ڈاکٹر پروفیسر نجیب کمال صاحب کا بھی انتہائی احسان مند ہوں کہ انہوں نے کتاب کے جملوں اور پیروں کی ترتیب کو ادبی لحاظ سے جانچا اور مقدمہ بھر تعاون کیا۔

اساتذہ جامعہ ہذا کے علاوہ بیرونی جامعات میں سے پروفیسر ڈاکٹر عبدالجبار شاہ رحمۃ اللہ علیہ (ڈپٹی ڈائریکٹر جنرل دعوت اکیڈمی، اسلامک انٹرنیشنل یونیورسٹی اسلام آباد) کے لیے دعا گو ہوں کہ اللہ تعالیٰ انہیں جنت الفردوس میں جگہ عطا فرمائے۔ جنہوں نے گونا گوں مصروفیات کے باوجود اس کتاب کا تفصیل سے مطالعہ فرمایا، اور وفات سے ایک رات قبل اس کتاب کی افادیت کے بارے میں اپنے خیالات کو زینتِ قرطاس کیا۔ علامہ اقبال اوپن یونیورسٹی کے لیکچرار اور نصاب کمیٹی کے رکن ثناء اللہ اور گورنمنٹ ڈگری کالج جزانوالہ کے شعبہ علوم اسلامیہ کے لیکچرار عبداللہ فاروقی بھی کتاب کی تیاری کے دوران عربی عبارات کی تصحیح میں اپنی آرا و تجاویز دینے پر شکریہ کے مستحق ہیں۔ ناسپاسی ہوگی اگر میں پروفیسر ڈاکٹر خالد ظفر اللہ پرنسپل گورنمنٹ ڈگری کالج سمندری کا شکریہ ادا نہ کروں، جنہوں نے اپنے کالج کی ہمہ قسم کی مصروفیات کے باوجود بالمشافہ اور فون پر بوقتِ ضرورت رہنمائی فرمائی۔

بندۂ ناچیز نے اس کتاب کی تیاری میں عصری تعلیمی اداروں کے ماہرینِ علم و فن کے علاوہ دینی اداروں کے استاذ الاساتذہ، شیوخ الحدیث اور علمائے کرام سے بھی استفادہ کیا ہے۔ جن میں محترم جناب ڈاکٹر عبدالرشید اظہر (الداعی، مکتب الدعوتہ اسلام آباد، رئیس مجلس الاسلامی پاکستان، رئیس الجامعہ سعیدیہ خانیوال)، حافظ محمد شریف (مدیر مرکز التربیہ، فیصل آباد)،

قاری صہیب میر محمدی (فاضل جامعہ اسلامیہ مدینہ منورہ، مدیر مرکز بونگا بلوچاں، بھائی پھیرو) کا تہہ دل سے شکر گزار ہوں جنہوں نے اپنی تدریسی و تبلیغی مصروفیات کے باوجود میری راہنمائی اور حوصلہ افزائی کی اور کتاب سے متعلق افادات و تزکیات رقم فرمائے۔

اظہارِ تشکر و تہنیک کی اس بزم میں والدہ مرحومہ کے رفیع درجات کے لیے دعا گو ہوں، جنہوں نے میری زندگی کی کامیابی کے لیے دعائیں تو کیں لیکن ان دعاؤں کا بار آور شمر دیکھنا نصیب نہ ہوا۔ اللہم اغفر لها وارحمها۔

والد گرامی ماسٹر غلام جیلانی، والدہ ثانیہ، برادر اصغر حافظ سنان، برادر م حافظ غلام اللہ، عزیز محمد یوسف اور چھوٹی بہن طاہرہ، شائستہ اور تمام اہل خانہ کا دل کی اتھاہ گہرائیوں سے شکر یہ ادا کرتا ہوں جو تاحال میرے ساتھ ضروریات زندگی کو پورا کرنے میں شانہ بشانہ کھڑے ہیں اور دن رات میرے لیے دعاؤں اور نیک تمناؤں کے ذخیرہ میں اضافہ کا سبب ہیں۔ اپنی رفیقہ حیات اور بچوں کیلئے بھی دعا گو ہوں جنہوں نے اپنی ضروریات کو پس پشت ڈال کر ہمیشہ مجھے نصیحتی کام کیلئے یکسوئی کا ماحول فراہم کیا۔

احسان فرموشی ہوگی اگر میں اپنے علم دوست محسن پروفیسر اویس رؤف (ہیڈ آف لاہور بزنس سکول، ڈائریکٹر فنانس یونیورسٹی آف لاہور) کا ذکر نہ کروں جو ہمیشہ میرے اخلاقی، تعلیمی اور ہر قسم کے معاون رہے۔ اور ان کے علاوہ دیگر تمام مخلص دوستوں اور احباب گرامی کا بھی بے حد ممنون ہوں جو میرے منجھی اور فکری ہمسفر ہیں۔

آخر میں خصوصی طور پر شکر گزار ہوں اختر حسین فردوسی، عبدالرؤف زاہد، قاری احمد مدنی کا جنہوں نے کتاب کی پروف ریڈنگ کے مشکل ترین مرحلے کو نہایت جانفشانی سے پایہ تکمیل تک پہنچایا۔ کتاب کی چھپوائی کے سلسلہ میں انجینئر عبدالناصر اور حافظ مدثر بن یوسف کا خصوصی تعاون شامل حال رہا ہے۔ مکتبہ اسلامیہ کے مدیر محمد سرور عاصم اور اُنکے معاونین کتاب کو جلد منظر عام پر لانے پر خصوصی شکر یہ اور مبارکباد کے مستحق ہیں۔ ایک بار پھر میں اُن تمام افراد کا تہہ دل سے شکر یہ ادا کرتا ہوں جنہوں نے اس کتاب کے سلسلہ میں میری کسی بھی قسم کی مدد کی۔ جزاہم اللہ احسن الجزاء فی الدنیا والآخرۃ۔ کیونکہ رسول اللہ ﷺ کا ارشاد

گرا می ہے کہ ((وَمَنْ لَّمْ يَشْكُرِ النَّاسَ لَنْ يَشْكُرِ اللَّهَ))۔

العبد الفقير الى الله الغنى:

ابوثوبان غلام قادر جیلانی

پی ایچ، ڈی اسکالر اسلامیہ یونیورسٹی بہاولپور

لیکچرار گورنمنٹ ڈگری کالج لودھراں

۲۵ ربیع الاول جمعۃ المبارک / بمطابق ۱۲ مارچ ۲۰۱۰

تعارفِ کتاب

سیرت النبی ﷺ ایک ایسا موضوع ہے جس کے حوالہ سے جتنا لکھا پڑھا جاتا ہے اس سے نئے نئے گوشے اجاگر ہوتے رہتے ہیں۔ ایک عربی محاورہ کے مطابق ”المسک اذا ما کررتہ یتضوع“ ”کستوری کو جتنا برتا جائے اس کی خوشبو مشام جان کو معطر کرتی رہتی ہے۔“ حضرت انسان جو نبی قلم و قرطاس کی اہمیت سے آشنا ہوا اس نے عظیم انسانوں کی شخصیت، ان کے کردار و اعمال کو محفوظ کرنا شروع کیا۔ دنیا کے دوسرے انسانوں کے برعکس مسلمانوں کو اس امر کا احساس تھا کہ ان کے کارنامے اس قابل ہیں کہ انہیں محفوظ کیا جانا چاہیے۔

پھر آنحضرت ﷺ کی شخصیت تو مسلمانوں کے ہاں رب تعالیٰ کے بعد سب سے عظیم

ہے۔

بعد از خدا بزرگ توئی قصہ مختصر

پہلی صدی ہجری سے دور حاضر تک کوئی دن ایسا نہیں گزرا جب سیرت کے مقدس فن پر قلم نہ اٹھایا گیا ہو۔ اب تو اس فن کے حوالہ سے اتنا لکھا جا چکا ہے کہ بعض اوقات ایسا محسوس ہوتا ہے کہ شاید ہی کوئی گوشہ ایسا ہو جس پر مزید خامہ فرسائی کی جاسکے۔

دور حاضر میں جس طرح کسی شخصیت کو ہمیشہ کے لیے یادگار بنا لیا جاتا ہے آج سے ہزار، ڈیڑھ ہزار برس پہلے ان سہولتوں کا عشر و عشرینہ تھا۔ چونکہ رب کائنات نے آپ ﷺ کی زندگی کا ہر گوشہ اور پہلو معرض تحریر میں لانا تھا تو یوں یہ ذخیرہ سیرت دنیا کا سب سے بڑا ذخیرہ بنا گیا۔

پھر اس عالم رنگ و بو میں آدم ﷺ سے لے کر دور حاضر تک کتنے عظیم انسانوں نے جنم لیا ہوگا۔ ان میں سے کتنوں کی یہ خواہش ہوگی کہ ان کی زندگی کے عظیم کارنامے زندہ جاوید بن کر ان کی عکاسی کرتے رہیں، لیکن وہ اس مقصد میں پوری طرح کامیاب و کامران نہ ہو سکے۔

ان کی زندگی کے چند اوراق تاریخ کے صفحات پر بکھرے نظر آتے ہیں۔

آئیے کچھ دیر کے لیے دنیا کے عظیم انسانوں کی سوانح عمریوں کا مطالعہ کرتے ہیں اس موقع پر ان کی زندگیوں کے صرف وہ پہلو دکھائی دیتے ہیں جہاں وہ عظمت کے میناروں پر ایستادہ دکھائی دیتے ہیں، لیکن اگر ہم یہ چاہیں کہ ان کی زندگی کا ہر پہلو ہماری نظر میں ہو تو یقیناً ہمیں مایوسی کا سامنا کرنا پڑے گا۔ ان افراد نے یا تو زندگی کے ناپسندیدہ اعمال و افعال کو ناپسند ہونے دیا یا ان کی بہی خواہوں نے صرف ان کی زندگی کے روشن صفحات کو دنیا کے سامنے پیش کیا۔

پھر اس حوالہ سے یہ ایک ناقابل انکار حقیقت ہے کہ انسانی زندگی کے دو پہلو ہیں، ایک پبلک لائف جہاں وہ دنیا کے سامنے اپنی توانائیاں صرف کر کے اپنے آپ کو امتیازی شخصیت کے طور پر پیش کرتا ہے۔ لیکن اس کی ہمیشہ سے یہ خواہش پیش نظر رہتی ہے کہ اس کی پرائیویٹ اور نجی زندگی لوگوں کے سامنے نہ آنے پائے۔ چنانچہ ہم دیکھتے ہیں کہ بڑے انسانوں کی حرم سرا جن کے سامنے ان کی نجی زندگی اظہر من الشمس ہوتی ہے۔ وہ بہت کم ان کی عظمت کا اعتراف کرتی ہیں، بلکہ بعض اوقات وہ انہیں اپنی تنقید کا نشانہ بناتی ہیں۔

اس لیے ہمیں اس موقع پر جناب محمد رسول اللہ ﷺ منفرد نظر آتے ہیں کہ آپ ﷺ نے عالمی رہنماؤں کے برعکس اس حقیقت پر پابندی عائد نہ کی کہ ان کی نجی زندگی کے بارے میں کچھ نہ بتایا جائے۔ بقول سید سلیمان ندوی رحمۃ اللہ علیہ (متوفی ۱۹۵۳ء) بڑے سے بڑا آدمی اپنے گھر میں معمولی آدمی ہوتا ہے اس لیے والیئر کے مشہور فقرہ کے مطابق کوئی شخص اپنے گھر کا ہیرو نہیں ہو سکتا۔

No man is a hero to his valet.

بوسورتھ سمٹھ کی رائے میں کم از کم یہ اصول پیغمبر ﷺ کے متعلق صحیح نہیں۔

بیوی سے بڑھ کر انسان کی کمزوریوں سے کون واقف ہو سکتا ہے، مگر یہ کیا واقعہ نہیں کہ آنحضرت ﷺ کی صداقت پر سب سے پہلے آپ ہی کی بیوی ایمان لائیں جو آپ کے ہر حال اور ہر کیفیت کی نسبت ذاتی واقفیت رکھتی تھیں۔

بڑے سے بڑے انسان جو صرف ایک ہی بیوی کا شوہر ہو وہ بھی ہمت نہیں کر سکتا کہ وہ

اس کو یہ اذن عام دیدے کہ تم میری ہر بات اور ہر واقعہ کو بر ملا کہہ دو اور جو کچھ چھپا ہے سب پر ظاہر کر دو مگر آنحضرت ﷺ کی بیک وقت نوبتیاں تھیں ان میں سے ہر ایک کو یہ اذن عام تھا، خلوت میں جو کچھ دیکھو وہ جلوت میں سب سے بر ملا بیان کر دو۔

آنحضرت ﷺ نے جب نبوت کا دعویٰ کیا اس وقت حضرت خدیجہ رضی اللہ عنہا کے نکاح کو پندرہ برس ہو چکے تھے یہ مدت اتنی بڑی ہے جس میں ایک انسان دوسرے کے عادات و خصائل اور طور طریقہ سے اچھی طرح واقف ہو سکتا ہے۔ اس لئے جو نبی آپ کی زبان سے نبوت کی خیر نکلی ہے ادھر حضرت خدیجہ رضی اللہ عنہا کا دل اس کی تصدیق پر آمادہ ہو جاتا ہے۔

آنحضرت ﷺ نے اپنی زندگی میں پہلی دفعہ حضرت جبریل علیہ السلام کو ان کی اصل شکل میں دیکھا اور وحی کی جلوہ سامانیوں سے متمتع ہوئے۔ تو گھر آ کر آپ ﷺ کی زبان اقدس سے یہ الفاظ نکلے کہ مجھے اپنی زندگی کا خطرہ ہے۔ اس موقع پر سیدہ خدیجہ رضی اللہ عنہا کے یہ الفاظ آپ زب سے لکھنے کے قابل ہیں۔

”والله لا يخزيك الله ابداً“

کہ آپ کے اعمال، افعال ایسے ہیں کہ اللہ تعالیٰ آپ سے ایسا سلوک نہ کریں گے جو آپ کے لیے کس پریشانی و شرمندگی کا باعث ہوں۔ ذرا غور فرمائیے کہ ایسے موقع پر کتنی خواتین اپنے تاجدار کا دل بندواتی ہیں اور انہیں عزم و ہمت سے زندہ رہنے کی تلقین کرتی ہیں۔ بہر حال کسی کامیاب انسان کی سب سے اعلیٰ سنت یہ ہے کہ اس کے بارہ میں اس کے گھر والے جس میں بیگمات سے لے کر گھروں میں کام کرنے والے ملازمین کے اعزہ واقربا بھی شامل ہوں، وہ اس شخصیت کے بارہ میں کیا کہتے ہیں چونکہ آپ ﷺ کی زندگی چاہے وہ پبلک ہو یا پرائیویٹ میں کوئی فرق نہ تھا۔ اس لیے آپ ﷺ نے اپنے اہل بیت کو یہ اجازت دے رکھی تھی کہ وہ اسے عام انسان اور امت کے تمام افراد کو بتائیں کہ آپ ﷺ اپنے گھر میں Privacy میں کس طرح رہتے تھے۔ بلکہ آپ ﷺ نے تو کسی مسلمان کی برتری اور اعلیٰ اخلاق کا معیار اس کے گھر والوں کے تاثرات سے لیا ہے۔

((خیر کم خیر کم لاہلہ وانا خیر کم لاہلی))۔

”تم میں سے اچھا انسان وہ ہے جو اپنے گھر والوں سے حسن سلوک سے پیش آتا ہے اور میں اپنے گھر والوں سے ہمیشہ حسن سلوک کرتا ہوں۔“

اس میں کوئی شک نہیں کہ سیرت نگاروں نے آنحضرت ﷺ کی زندگی کے ان پہلوؤں کو خوب اجاگر کیا جہاں آپ ﷺ معاشرتی و عملی زندگی میں کارہائے نمایاں سرانجام دیتے نظر آتے ہیں۔ لیکن نجی و گھریلو زندگی جس کے معنی شاہدین صرف اہل بیت، بیگمات اور گھر میں کام کرنے والے افراد ہوتے ہیں۔ انہوں نے آپ کی زندگی کا نقشہ کس طرح پیش کیا۔ یقیناً سیرت کا یہ پہلو بھی خصوصی مطالعہ کا طالب ہے۔ سیرت کی کتابوں میں یہ نکات یکجا نظر نہیں آتے۔

عزیز محترم غلام قادر، جنہیں اللہ تعالیٰ نے دینی علوم کے ساتھ ساتھ ادبی ذوق بھی عطا کیا ہے۔ انہوں نے سیرت کے اس نشہ موضوع کو اپنی تحقیق کا مرکز و محور بنایا اور بکھرے ہوئے موتیوں کو ایک خوبصورت مالا کی شکل میں پیش کیا۔ اگرچہ یہ ان کی عملی زندگی میں تحقیقی حوالہ سے پہلی کوشش ہے جس میں وطن عزیز کی دو (۲) جامعات کے پروفیسرز نے تنقیدی مطالعہ کے بعد اس مقالہ کو ایم فل (علوم اسلامیہ) کے لیے اہل قرار دیا۔

امید کی جاسکتی ہے کہ سیرت کے شائقین بالخصوص محققین جو آنحضور ﷺ کی زندگی کے ہر پہلو، گوشہ کو جاننا چاہتے ہیں، اس مقالہ نافعہ میں اپنے عملی و تحقیقی ذوق کی تسکین کا سامان یکجا پائیں گے اور آئندہ آنے والے محققین اس عنوان میں مزید اضافہ کر کے اس نشہ کلامی کا علاج و حل پیش کرتے رہیں گے، عزیز محترم مقالہ نگار اور اسی سلسلہ میں ان کے معاونین کے لیے کلمہ خیر اور اخروی زندگی میں کامیابی کے لیے دعا گور ہیں گے۔ و بیدہ التوفیق

پروفیسر ڈاکٹر عبدالرشید رحمت

سابق صدر شعبہ علوم اسلامیہ

سابق ڈین فیکلٹی آف اسلامک لرننگ اسلامیہ یونیورسٹی

حال پروفیسر اسلامیات، جامعہ سرگودھا ۲۶ جولائی ۲۰۰۹ء

حرفِ خاص

سیرت النبی ﷺ ایسا مقدس موضوع ہے کہ جس پر بے شمار کتب تصنیف کی گئی ہیں۔ ہر دور میں محدثین ائمہ کرام اور سیرت نگاروں نے دنیا کی مختلف زبانوں میں سیرت النبی ﷺ کے موضوع پر کچھ نہ کچھ سپرد قلم کر کے سعادت حاصل کی۔ کسی نے اشعار میں سیرت النبی ﷺ کو اجاگر کرنے کی سعی کی تو کسی نے نثر میں طبع آزمائی کی یہاں تک کہ اب تو عربی اور اردو زبان میں سیرت النبی ﷺ کے مقدس عنوان پر غیر منقوٹ کتب بھی منصہ شہود پر آچکی ہیں۔ مثلاً عربی میں سلك الدرر از محمد صدیق لاہوری، ہادی عالم از ولی رازی، اور پھر یہ سلسلہ مسلمانوں تک ہی محدود نہیں بلکہ بے شمار غیر مسلم جن میں بہت سے مستشرقین اور کئی ہندو اور سکھ مصنفین نے بھی ہادی عالم ﷺ کی مدح سرائی میں بہت کچھ لکھا مثلاً:

Muhammad at Madina اور Muhammad at Mecca

از منگمری واٹ The life of Muhammad از ولیم میور

ہندو مصنفین میں لالہ رام لال ورمائیڈیئر ”تیج“ سوامی لکشمین مہاراج مصنف ”عرب کا چاند“ وغیرہ معروف ہیں۔ پھر اشعار میں جہاں مسلمانوں نے ہدیہ عقیدت پیش کیا وہاں غیر مسلم شعراء بھی اس سے پیچھے نہ رہے مثلاً اودھے ناتھ نشتر لکھنوی، بابوشیام سندر، بھگوان داس اور جگن ناتھ آزاد ایم اے وغیرہ شامل ہیں۔ یہ صرف ”نمونہ از مشنت خروارے“ کے مصداق چند کتابوں کا صرف تذکرہ کیا گیا ہے۔ ہم اس تحریر میں ان تمام لوگوں کا مکمل احاطہ نہیں کر سکتے جنہوں نے سیرت النبی ﷺ پر اپنی اپنی بساط کے مطابق عقیدت کے پھول نچھاور کیے ہیں۔ ان مذکورہ تمام لوگوں کے خیالات اور اشعار کے لیے میری کتاب ”اسوہ کامل“ کے باب ”مستشرقین اور سیرت نگاری“ کا مطالعہ اہم ہے۔

سیرت النبی ﷺ ایسا مبارک موضوع ہے کہ جس پر ہزاروں لوگوں نے لاکھوں صفحات لکھے اور اسی عنوان کو یہ شرف حاصل ہے کہ اس پر آج تک سب سے زیادہ لکھا گیا، لکھا جا رہا ہے اور قیامت تک لوگ اس کی خدمت کرتے رہیں گے۔

اللہ ذوالجلال والاکرام نے اپنی لازوال اور کائنات کی افضل ترین کتاب قرآن مجید کی بے شمار آیات میں سیرت النبی ﷺ کے کسی نہ کسی پہلو کی طرف اشارہ کیا ہے۔ اسی لیے سیدہ عائشہ رضی اللہ عنہا کے الفاظ: ”کان خلقه القرآن“ اس بات کا واضح ثبوت ہے کہ نبی اکرم ﷺ کی سیرت قرآن کی عملی تصویر ہے۔ مگر سیرت النبی ﷺ پر قلم آزمائی کرتے وقت عنوان کا تنوع بہت ضروری ہے۔

عزیزم ابو ثوبان کی کتاب اسی سلسلے کی ایک کڑی ہے۔ اگرچہ سیرت کے کسی بھی گوشے اور موضوع پر قلم اٹھانا آسان نہیں، لیکن یہ ایک ایسا نازک موضوع ہے کہ اکثر مستشرقین یا غیر مسلم مصنفین نے جب رسول اللہ ﷺ کی گھریلو زندگی پر قلم اٹھایا تو پھسلنے سے بچ نہ سکے آپ اگر معترضین سیرت کے اعتراضات پر غور کریں تو اکثر اعتراض نبی ﷺ کی ذاتی زندگی پر ہوگا۔ ریگنیلار رسول (نعوذ باللہ) بھی اسی منکب فکر کا شاخسانہ ہے۔ (جس کا جواب مولانا ثناء اللہ امرتسری نے ”مقدس رسول“ کے نام سے دیا تھا) تو اس لیے ایک مسلمان سیرت نگار کے لیے خصوصاً یہ موضوع انتہائی نازک ہے۔

مصنف نے اسی موضوع پر قلم اٹھایا ہے اور موضوع کا حق ادا کرنے کی کوشش کی ہے۔ اردو سیرت نگاروں نے واقعی اس عنوان پر کوئی قابل ذکر کام سرانجام نہیں دیا۔

عزیزم نے گلشن نبوت سے جو پھولوں کا گلدستہ چنا ہے وہ یقیناً اپنی مثال آپ ہے۔ اردو لٹریچر میں اس عنوان ”محمد رسول اللہ ﷺ کی نجی زندگی“ پر یقیناً یہ پہلی کتاب ہے۔ اس کتاب کو مناسب ابواب بندی اور فصول میں تقسیم کر کے رسول اللہ ﷺ کی ذاتی زندگی کے قبل از نبوت اور بعد از نبوت تمام پہلوؤں کو ضبط تحریر میں لانے کی شاندار کوشش کی ہے۔ جس سے ہمارے برخوردار کا فکر اور اصلاحی ذوق جھلکتا ہے۔

میری خصوصی دعا ہے کہ اس تحقیقی کام کو اللہ تعالیٰ جمیع مسلمانوں کے لیے مفید اور اصلاح

احوال کا بہترین ذریعہ بنائے اور عزیزم کے لیے دنیا و آخرت میں کامیابی کی ضمانت بنائے۔ آمین

پروفیسر ڈاکٹر عبدالرؤف ظفر
ڈائریکٹر سیرت چیئر
چیئر مین، شعبہ علوم اسلامیہ
دی اسلامیہ یونیورسٹی آف بہاول پور

موضوع کتاب

نحمدہ ونصلی علی رسولہ الکریم۔ اما بعد

اللہ تعالیٰ نے اپنے نبی مکرم محسن انسانیت، رسول آخر حضرت محمد ﷺ کو پیکر اخلاق و فضائل بنایا، انکی حیات طیبہ اور سیرت مطہرہ کو امت کیلئے اسوہ حسنہ اور زندگی کیلئے دستور العمل قرار دیا اور اخروی زندگی میں فلاح و نجات کیلئے آپ کی اطاعت فرض کر دی، فرمایا:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ
الْآخِرَ وَذَكَرَ اللَّهَ كَثِيرًا﴾ ❁

”یقیناً تمہارے لیے اللہ کے رسول کی زندگی میں بہترین نمونہ ہے اس شخص کیلئے جو آخرت کے دن کی امید رکھے اور اللہ کو بہت یاد رکھے۔“

اللہ تعالیٰ نے اپنے ساتھ محبت اور دربار میں رسائی کیلئے بھی آپ ﷺ کی پیروی کو لازم قرار دیا ہے۔ فرمایا:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾ ❁

”کہ دیجیے! اگر تم اللہ سے محبت رکھتے ہو تو میری پیروی کرو اللہ تم سے محبت کرے گا“

اور اس سے سرتابی اور روگردانی کو کفر کی علامت بتایا ہے۔ فرمایا:

﴿قُلْ أَطِيعُوا اللَّهَ وَالرَّسُولَ فَإِن تَوَلَّوْا فَإِنَّ اللَّهَ لَا يُحِبُّ الْكٰفِرِينَ﴾ ❁

”کہ دیجیے! اللہ کی اطاعت کرو اور رسول کی پھر اگر یہ روگردانی کریں تو یقیناً اللہ بھی کافروں سے محبت نہیں کرتا۔“

واضح ہے کہ آپ کی سیرت طیبہ، اسوہ حسنہ اور نمونہ کامل ہے اور انسانیت پر اس کی پیروی فرض ہے تو اس کا تعارف بھی انسانیت کی ضرورت ہے۔ اللہ تعالیٰ نے اپنے بندوں کی یہ

ضرورت ہمیشہ بکمال رافت و رحمت پوری فرمائی۔ بعد از نبوت آپ کی شخصیت تو اظہر من الشمس ہے ہی، آپ ﷺ تو قبل از بعثت و ولادت بھی سابقہ آسمانی کتابوں اور انبیاء کے تعارف کی بدولت ادیان سماویہ کو جاننے والے اہل علم خصوصاً اہل کتاب یہود و نصاریٰ کے ہاں اس قدر معروف تھے کہ وہ آپ ﷺ کو اپنی اولاد کی طرح جانتے تھے۔ اس کی شہادت اللہ تعالیٰ نے ان الفاظ میں دی ہے فرمایا:

﴿الَّذِينَ اتَّكَبُوكُمُ الْكِتَابَ يَعْرِفُونَهُ كَمَا يَعْرِفُونَ آبَاءَهُمْ﴾ ❁

”جن کو ہم نے کتاب دی وہ آپ ﷺ کو ایسے ہی پہچانتے ہیں جیسے اپنے بیٹوں کو پہچانتے ہیں۔“

اور اہل کتاب سے باوجود ان کے بغض و عناد کے اس شہادتِ حق پر کوئی تکمیر منقول نہیں ہے۔ اللہ تعالیٰ کی طرف سے رسول اللہ ﷺ کی یہ تعریف اور تعارف فرمان برداروں کیلئے رحمت اور نافرمانوں کے خلاف حجت ہے۔ اس لیے اس کا سلسلہ ہمیشہ جاری بھی رہا، ہر علاقے ہر زمان اور ہر زبان میں مختلف اسالیب کے اہل علم و ایمان نے یہ فرض بخوبی نبھایا، سیرت طیبہ اور اس سے متعلق موضوعات پر مستند مواد تمام قسم کے ذرائع سے نشر ہو رہا ہے۔ والحمد لله علیٰ ذالک سیرت رسول ﷺ پر اس قدر لکھا جا چکا ہے کہ جسکی اجمالی فہرست تیار کرنا بھی ممکن نہیں ہے، مسلم وغیر مسلم اہل نظر بھی کو اعتراف ہے، کہ شہرت کے اعتبار سے نبی ﷺ دنیا کی اولین شخصیت ہے۔ حتیٰ کہ غیر مسلم حضرات نے بھی آپ کے بارے میں نظم و نثر کہنے کو اپنے لیے اعزاز باور کیا ہے۔

www.KitaboSunnat.com

۔ والفضل ما أعترفت به الأعداء

اس کے باوجود سیرت نگاری کا حق ادا نہ ہو سکا اور یہ سلسلہ ہمیشہ جاری رہے گا ان شاء اللہ۔ جب کبھی اس میں کوئی تھوڑا بہت ٹھہراؤ آتا ہے تو دشمن رسول اپنے بغض باطن کا اظہار کر کے اس کو ہمبیز لگا دیتے اور مسلمانوں کے جذبہ سیرت نگاری کو زندہ کر دیتے ہیں اور سیرت نگاری کو نئے نئے موضوعات فراہم کرتے ہیں۔ حضرت محمد ﷺ کے ثناء خوانوں میں جگہ پانا اور سیرت

نگاروں میں اپنا نام لکھوانا بڑی سعادت اور خوش بختی ہے۔ اور یہ ہر دور کا مہتمم بالشان موضوع تالیف رہا ہے۔

برادر عزیز جناب ابو ثوبان حفظہ اللہ تعالیٰ نے بھی اللہ کی توفیق سے یہ علمی و تحقیقی کتاب لکھ کر اپنے لیے اس بزم علم و فضل اور مجلس سعادت میں جگہ بنانے کی کوشش کی ہے۔ اللہ تعالیٰ اسے شرف قبولیت سے نوازے، انہوں نے رسول اللہ ﷺ کی نجی زندگی کے نادر موضوع پر داد تحقیق دی ہے۔ اور حسب استعداد و مقدور بھر مواد فراہم کیا ہے۔ جس کے چیدہ چیدہ عنوانات اور مندرجات پر نظر ڈالنے سے اندازہ ہوتا ہے کہ مؤلف موصوف جہاں حب رسول ﷺ اور اتباع سیرت کے جذبہ صادقہ سے مالا مال ہیں وہاں انہیں موضوع سے متعلق حقیقی اور اصل الاصول مراجع سیرت تک رسائی بھی حاصل کی ہے اور امہات الکتب سے نقل و اقتباس اور افزودہ استفادہ کا بہترین سلیقہ بھی رکھتے ہیں۔ حضرات محدثین کی خوشہ چینی کی بدولت کتاب کا معیار خاصہ علمی و تحقیقی ہو گیا ہے اور مؤلف کے فکر و نظر کی سطح بہت بلند ہو گئی ہے۔ پس بیک وقت علم و تحقیق، ندرت و ابتکار، صحت و ثقاہت اور گہرائی جیسی خوبیاں جمع ہو گئیں ہیں سب مؤلف کا عنوان شباب ہے اور یہ غالباً ان کا علمی باکورہ اور تحقیقی اطروحہ ہے۔ قارئین محترم اسے اسی نقطہ نظر سے پڑھیں۔ ان شاء اللہ شائقین سیرت اور مشتاقان جمال و کمال نبوت کو اس میں اپنی تسکین ذوق کیلئے کافی روح پرور لوازم دستیاب ہوگا۔

رب العزت والجلال کے حضور التجاہے کہ وہ مؤلف کو ایسی ہی مزید رضیات و حسنات کی توفیق سے بہرہ ور فرمائے۔ اور ہم سب کا حامی و ناصر ہو۔

وصلی اللہ نبینا ورسولنا محمد و صحبہ وسلم۔

وکتبه الفقیر الی اللہ

ڈاکٹر حافظ عبدالرشید اطہر عفا اللہ عنہ

الداعی بملکب الدعوة فی اسلام آباد

صدر مجلس اسلامی پاکستان

رئیس الجامعہ سعیدیہ خانیوال

پیش لفظ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى أَشْرَفِ الْأَنْبِيَاءِ
وَالْمُرْسَلِينَ أَمَّا بَعْدُ!

اللہ رب العزت کا ہم پر احسان عظیم ہے کہ اس نے ہمیں اشرف المخلوقات بنانے کے بعد ہماری ظاہری و باطنی خوبصورتی کے لیے ہمیں ایک ایسا ضابطہ حیات عطا فرمایا جس کی رات بھی دن کی طرح تابدار و روشن ہے۔ جیسا کہ رسول اللہ ﷺ نے فرمایا: ”تمہارے پاس میں ایسی ملت بیضالے کر آیا ہوں جس کی رات بھی دن کی طرح روشن ہے اس سے وہ ہی شخص دور رہے گا جو خود کو تباہ و برباد کرنے کا ارادہ کرتا ہو۔“ ❁

عالم رنگ و بو میں آج یہودیت، نصرانیت، دہریت، مجوسیت، بدھ مت، ہندو دھرم، کمیونزم، شوٹلزم و جمہوریت وغیرہ بطور دین نافذ ہیں اور متعدد لوگ ان ادیان کے پیروکار بھی ہیں، لیکن پوری کائنات کو بالعموم اور مسلمانوں کو بالخصوص بہتری و فلاح کے راستے پر گامزن کرنے کا اگر کوئی حقیقی اور صحیح خواہشمند ہے اور اس بات کا سچا متنی ہے کہ تمام تر برائیاں اچھائیوں کا روپ دھار لیں اور پہلی سی شان و شوکت، رعب و بدبہ، دولت و ثروت، حکومت و سلطنت جیسی نعمتیں امت اسلامیہ کی غلامی میں آجائیں تو اس کا ایک ہی علاج ہے جو آج سے چودہ (14) سو برس قبل جن و انس کے پیشوا کی معرفت اللہ سبحانہ و تعالیٰ نے عرب کے بدوؤں کا کیا، جو زنا و شراب کے رسیا، جیتی لڑکیوں کو زندہ درگور کرنے والے آدم زاد گرگ، وحشی نما قوم، قتل و غارت، لوٹ کھسوٹ کے عادی بلکہ دنیا کی ہر بڑی برائی کے مخزن تھے جن کے بارے حالی لکھتا ہے:

چلن ان کے جتنے تھے سب وحشیانہ
وہ مار اور لوٹ میں تھے یگانہ
فسادوں میں کثرت تھا ان کا زمانہ
نہ تھا کوئی قانون کا تازیانہ

وہ تھے قتل و غارت میں چالاک ایسے
دردندے ہوں جنگل میں بے باک جیسے

سیرت طیبہ کی جامعیت کا پہلو اس قدر تابناک اور اس قدر بستان علم ہے کہ چشم کائنات نے اس سے بڑھ کر کوئی منبع علم و مصدر فنون و مرکز رشد و ہدایت نہیں پایا۔ یہی وجہ ہے کہ آپ کے جام علم سے بیک وقت قانون دان خطباء، ادباء، بلغاء، فقہاء، مفسرین، مؤرخین، فاتح، جرنیل، درویش، خدامت، شب زندہ دار، زیاد، عباد، وعاظ، ذاکر، کاروباری، تاجر، کسان، آجر، اجیر، فاضل حکیم، صالح سب اپنی لب تشکیوں کا سامان پارہے ہیں اور سیرت طیبہ کا یہ اعجاز ہے کہ اگر کل کائنات کے سلاطین، انقلابی ریفارمر، مصلحین و اختیار کی سوانح عمریاں جمع کر لی جائیں تو سیرت پھر بھی ان پر حاوی ہوگی۔ الغرض سر تاج مدینہ، سلطان باقرینہ، قرار قلب و سینہ، صاحب معطر پینہ، باعث نزول سیکندہ کی سیرت کا ہر پہلو ”گلے رارنگ و بوئے دیگر است“ کا حقیقی آئینہ دار ہے۔

سیرت طیبہ کے مختلف پہلوؤں پر ویسے تو بہت کچھ مفصل اور مجمل لکھا گیا ہے اور ہر ایک مؤلف و مصنف کے قلم کی الگ ہی حلاوت ہے اور بلاشبہ ایسے مقدس موضوع پر قلم کو جنبش دینے والا غیر معمولی مومن ہی ہوتا ہے وگرنہ یہ سعادت معمولی نہیں۔ لیکن سر تاج رسل کی نجی زندگی کے متعلق بہت کم لوگوں نے قلم و قراطس کو سعادت بخشی ہے۔ ان سعادت مند شخصیات میں ہمارے فاضل بھائی جناب محترم غلام قادر بن غلام جیلانی صاحب جنہوں نے انتہائی خوبصورتی کے ساتھ آپ ﷺ کی نجی زندگی پر لکھا ہے اور حقیقت یہ ہے کہ اس خوبصورتی اور شہینگی کے ساتھ تمام گوشوں اور زاویوں کا گن گن کر احاطہ کیا ہے، کہ سمندر کو کوزے میں بند کرنے کی حقیقت آنکھوں کے سامنے گھومنے لگتی ہے اور کتاب کی ورق گردانی کرنے سے تین باتوں کا شدت سے احساس ہوتا ہے۔

اس مقدس موضوع میں چنے ہوئے روحانی و عملی احساسات کو عملی شکل دینے کے لیے اس کی خوبصورت طباعت کروا کر گھر گھر تک پہنچایا جائے۔ خصوصاً سرکاری و غیر سرکاری لائبریریوں کی زینت بنایا جائے، تاکہ سیرت طیبہ کے حقیقی ورثاء اور ناقلین کے بارے غلط

فہمیوں کا ازالہ بھی ہو اور صحیح منہج آشکار بھی ہو۔

② اس مقدس موضوع کے بارے کتنے انسانی تاریک پہلو ہیں جنہیں اس تصنیف کو پڑھ کر روشن کیا جاسکتا ہے، اگر اس کتاب کی تخصیص مع تحقیق کو ترتیب دیا جائے تو یہ جہاں مؤلف کے لیے صدقہ جاریہ ہوگا وہاں مدارس دینیہ کے مقررہ و مجوزہ نصاب کے لیے ایک نادر تحفہ اور قیمتی اضافہ ہوگا۔

③ عالم ارضی پر ترتیب شدہ نظام اور ملی رویوں اور دھاروں کو درست کرنے کے لیے ہر فرد انفرادی اور اجتماعی زندگی میں سیرت طیبہ کے پہلوؤں کو غالب کرنے کے لیے کمر بستہ ہو جائے اور سیرت طیبہ سے آشنائی اور اس کے مطابق زندگی کو ڈھالنے کو بھی بصیرت و فراست کی حقیقی راہ متصور کرے۔

اللہ تعالیٰ اس کتاب کو مؤلف کے لیے توشہ آخرت اور قیامت کے دن سرتاج رسل کی رفاقت نصیب فرمائے اور ہم سب کو گوشہ رحمت میں جگہ نصیب فرمائے۔ آمین

قاری محمد صہیب میر محمدی

فاضل جامعۃ الاسلامیہ مدینہ منورہ

مدیر مرکز بونگا بلوچاں

مُقَدِّمَةٌ

خالق کائنات، مالک ارض و سماء نے انسانیت کو تخلیق فرما کر اس کی راہنمائی کے لئے انبیاء کرام ﷺ کو مبعوث فرمایا جن کی ابتدا حضرت آدم علیہ السلام سے ہوئی اور اس قافلہ نبوت کے آخری تاجدار بن کر پیغمبر آخر الزماں، سیدنا امام الانبیاء والمرسلین ﷺ تشریف لائے۔ اللہ تعالیٰ نے آپ ﷺ کو کامل و اکمل انسان بنایا اور تمام انسانوں کو آپ ﷺ کی زندگی کو نمونہ بنانے کا حکم دیا:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾

اس لئے ہر انسان کو بالعموم اور ہر مسلم کو بالخصوص زندگی کے ہر شعبے میں نبی کریم سے راہنمائی (Guide Line) حاصل کرنی چاہیے۔ یہ ایک تلخ حقیقت ہے کہ آج امت مسلمہ زوال کا شکار ہے۔ یہ زوال افراد سے لے کر معاشرے تک اور گھر سے لے کر حکومتوں تک ہے۔ اس ذلت و رسوائی والی حالت زوال سے نکلنے کے لئے ملت اسلامیہ کو زندگی کے ہر شعبے میں رہبر کامل کی سیرت مطہرہ سے راہنمائی لے کر اپنی اصلاح کرنی چاہئے۔

کسی بھی قوم یا امت کی اکائی فرد واحد اور معاشرے (Society) کا بنیادی یونٹ انسان کا گھر ہوتا ہے۔ لہذا اس زوال پذیر امت کی اصلاح کا آغاز فرد واحد اور اس کی نجی اور گھریلو زندگی سے ہونا چاہئے۔ آغاز اصلاح کے لئے نمونہ رسول ﷺ پر گفتگو سے قبل زوال کے گراف کا اندازہ لگاتے ہیں کہ اس کی لمبائی چوڑائی کا کوئی نقطہ آخر نظر ہی نہیں آتا اور بالخصوص اس وقت جب دور حاضر تہذیبی تصادم (Clash of civilizations) کا دور کہلاتا ہے۔ سات براعظموں پر پھیلا ہوا کرہ ارضی سائنسی ایجادات اور الیکٹرانک میڈیا کے سامنے سمٹ کر گلوبل ویلج (Global village) بن چکا ہے۔ اس بڑے گاؤں پر مغربی ثقافتی یلغار ابرسیاہ کی طرح چھائی جا رہی ہے اور غالب مغربی اقوام عسکری چڑھائی کئے بغیر اور

ایک بالشت دیوار پھاندے بغیر بیڈرومز (Bed Rooms) تک رسائی پا چکی ہیں۔ اس ثقافتی جنگ (Cultural war) میں امت مسلمہ بظاہر شکست تسلیم کر چکی ہے۔ بحیثیت مسلم پوری قوم کا رویہ اتنا خطرناک ہے کہ غالب مغربی اقوام کے سامنے تمام تر موعوبیت کے ساتھ اور تمدنی خرابیوں کے باوجود اس جاہلی ثقافت کو ہی شان امتیاز گردانتی ہے اور بطور نجات دہندہ کے اسے قبول کر چکی ہے۔ اپنے وجود، گھر بار اور درو دیوار سے اس کی بھرپور نمائندگی کی جا رہی ہے۔ اس خوفناک زوال پذیر امت کے افراد کو ترقی اور عروج کی راہ پر گامزن کرنے کے لئے سیرت طیبہ کو اپنائے بغیر کوئی نسخہ کیمیاء شافی نہیں ہو سکتا کیونکہ۔

وہی دیرینہ بیماری وہی نامحکم دل کی
علاج اس کا وہی آب نشاط انگیز ہے ساتی
لہذا میں نے اس کتاب میں سیرت طیبہ کے ایک مخفی گوشے ”محمد رسول اللہ کی نجی زندگی“ کو
زینت قرطاس کیا ہے۔

عنوان کی اہمیت و افادیت سے پہلے ذہن میں اٹھنے والے اس اعتراض کا ازالہ کیا جاتا ہے کہ دنیا میں لاتعداد مذہبی، سیاسی، معاشرتی، سماجی، فلاحی اور روحانی لیڈرز (Leaders) اور ریفارمرز (Reformers) گزرے ہیں۔ آخر اسی واحد ذات اقدس کی زندگی کو ہی کیوں مشعل راہ قرار دیا جائے؟ ایک بنیادی بات جس کو اذہان و قلوب کی تختیوں پر ثبت کرنے کی ضرورت ہے: وہ یہ ہے کہ عام لیڈر اور انبیاء کی قیادت میں بہت بڑا فرق ہوتا ہے اور یہ فرق صلاحیتوں اور ذمہ داریوں کے ساتھ ساتھ کئی طرح سے ہوتا ہے جن میں سے چند چیزوں کو پیش کیا جا رہا ہے۔

۱۔ لیڈر اور ریفارمر کی پرورش اور تربیت عام انسانوں کی طرح ہوتی ہے، باقی عام افراد کی طرح ہی اس کی زندگی میں اتار چڑھاؤ آتا ہے۔ پھر وہ اپنی سعی و محنت، جہد مسلسل، فطری صلاحیت اور دل سوزی کی بنا پر قوم یا ملک میں سیاسی، معاشی، تعلیمی یا اقتصادی انقلاب برپا کرتا ہے اور قوم اس کو لیڈر یا ریفارمر مان لیتی ہے۔ لیکن انبیاء ﷺ کی حالت ایسی نہیں ہوتی بلکہ ان نفوس قدسیہ کی تربیت وحی کے تابع ہوتی ہے۔

﴿ وَمَا يَنْطَلِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ ۗ ﴾ ❁

اور ان کے قول و فعل کی نگرانی قدرت کاملہ کرتی ہے۔

۲۔ لیڈر یا ریفاہر مر خود بنتا ہے یا قوم اس کو منتخب کرتی ہے۔ جبکہ نبوت و رسالت کسی کی ذاتی محنت اور صلاحیت کی بنیاد پر نہیں ملتی۔ بلکہ یہ اللہ تعالیٰ کا انتخاب (Selection) ہوتا ہے۔

﴿ ذٰلِكَ فَضْلُ اللّٰهِ يُؤْتِيهِ مَن يَشَاءُ ۗ ﴾ ❁

۳۔ لیڈر یا ریفاہر محض حالات کے تقاضوں، وقت کی ضرورتوں، ہواؤں کے رخ، عوام کے دباؤ اور وقتی مفادات و مقاصد کے حصول کے لئے تحریکی سرگرمیوں اور پالیسیوں کو بدل لیتا ہے۔ جبکہ انبیاء ﷺ ذکر کردہ ان ساری مجبوریوں کی بجائے وحی آسمانی اور حکم ربانی کے پابند ہوتے ہیں۔

۴۔ عام انسانی لیڈر اور راہنما ظاہری نتائج اور افراد و وسائل کے حصول کو کامیابی سمجھتے ہیں۔ جبکہ نبوت سے سرفراز ہونے والے نفوس قدسیہ کی کامیابی اور ناکامی کا معیار اور ہوتا ہے۔ وہ کسی بھی چیز کو مادہ پرستی کے ترازو میں نہیں تولتے بلکہ ان کے پیش نظر فرض کی ادائیگی ہوتی ہے جس کے لئے وہ مبعوث کیے جاتے ہیں۔ ﴿ وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ

اللّٰهِ ۗ ﴾ ❁

۵۔ خود ساختہ عوامی لیڈروں اور انبیاء کرام کے مابین بڑا فرق یہ بھی ہوتا ہے کہ وہ صرف گفتار کے غازی نہیں ہوتے بلکہ ان کا عمل ان کے اقوال کی تصویر ہوتا ہے اور وہ

﴿ لِمَ نَقُولُونَ مَا لَا نَفْعَلُونَ ۗ ﴾ ❁

کے خلاف اپنے اقوال کی عملی تعبیر ہوتے ہیں۔ انبیاء کا کردار قول و فعل کے تضاد سے پاک ہوتا ہے۔ مذکورہ بالا حقائق کے بعد عام انسانی لیڈروں، خود ساختہ قیادتوں کا آقائے نامدار تاجدار مدینہ منورہ ﷺ سے تقابل تو مناسب معلوم نہیں ہوتا البتہ سابقہ انبیاء ﷺ اور غیر الہامی ادیان کے پیشواؤں کے حالات اور صورت حال پر تقابل کی نیت سے طائرانہ نگاہ ڈالتے ہیں۔ یہ بات تو معروف ہے کہ دنیا میں ایک لاکھ چوبیس ہزار پیغمبر آئے مگر ہم آج ان میں سے

❁ ۵۳/ النجم: ۳، ۴۔ ❁ ۶۲/ الجمعة: ۴۔

❁ ۴/ النساء: ۶۱۔ ❁ ۶۱/ الصف: ۲۔

بعض کے صرف نام جانتے ہیں جیسا کہ قرآن ذکر کرتا ہے

﴿مَحْنُ نَقْضٍ عَلَيْكَ أَحْسَنَ الْقِصَصِ﴾ ❁

اور جن کے نام معلوم ہیں۔ ان کے بھی حالات نہیں جانتے۔ دنیا کی تمام قوموں میں ہندو اپنے آپ کو قدیم قوم ہونے کا دعویٰ کرتے ہیں۔ لیکن دقیق تاریخی مطالعہ سے ان کے مذہب میں سینکڑوں کرداروں کے نام تو نظر آتے ہیں۔ لیکن ان کے حالات و واقعات سے اور اوراق تاریخ خاموش ہیں۔ بڑی تگ و دو کے بعد مہا بھارت اور رامائن جیسی کہانیوں کے ہیروز کے واقعات ملتے ہیں اور وہ بھی تخمینی اور ظنی ہیں۔ ایران کے پرانے مذہب کا بانی ”زرشت“ اب بھی لاکھوں انسانوں کی عقیدت کا مرکز ہے۔ مگر اس کی تاریخی شخصیت بھی قدامت کے پردوں میں گم ہے۔ زرشت کی جائے پیدائش تاریخ پیدائش، قومیت، خاندان اور مذہب، مذہبی صحیفہ کی اصلیت، سال وفات اور جائے وفات ان میں سے ہر مسئلہ سینکڑوں اختلافات کا مرجع ہے۔ اس کے بارے میں صحیح روایات کا اس قدر فقدان ہے کہ تخمینی قیاسات کے سوا کوئی روشنی ان سوالات کی تاریکی کو دور نہیں کر سکتی۔ اسی طرح پارسی اصحاب بھی اپنے مذہبی راہنماؤں کے متعلق روایات اور باتوں پر مشکوک ہیں اور وہ امریکی اور یورپین اسکالرز پر اعتماد کرتے ہوئے اپنی تاریخ کو سمجھنے کی کوشش کر رہے ہیں اور پارسیوں کا ذاتی علم تو فردوسی کے شاہنامہ سے آگے نہیں بڑھتا، نتیجتاً ان کی شخصیت کو بھی دوام اور بقا نہ ملی۔ اس کے علاوہ قدیم ایشیا کا سب سے پھیلا ہوا مذہب بدھ مت ہے جو ہندوستان سے لے کر افغانستان، ترکستان اور چین تک پھیلا ہوا ہے۔ اس کے ماننے والے بھی اسلام پر الزام لگاتے ہیں کہ اسلام نے اس کا خاتمہ کر دیا۔ خود بدھ کے زمانہ وجود کا تعین اختلافی ہے۔ چینی مذہب کے بانی کا حال اس سے بھی غیر یقینی ہے۔ صرف کنفیوشس کے متعلق چند تخمینے کے طور پر اکٹھی کی گئی معلومات ملتی ہیں۔ سامی قوم میں سینکڑوں پیغمبر آئے۔ لیکن نام کے سوا تاریخ نے ان کا اور کچھ حال بیان نہ کیا حضرت نوح، حضرت ابراہیم، حضرت ہود، حضرت صالح، حضرت اسماعیل، حضرت اسحاق، حضرت یعقوب، حضرت زکریا، حضرت یحییٰ علیہ السلام کے حالات اور سیرتوں کے ایک ہی حصہ کے

علاوہ کچھ بھی معلومات نہیں ملتی۔ ان کی سیرتوں کے ضروری اجزاء تاریخ اور مذاہب کی کتابوں میں بھی نہیں ملتے۔ ان کی مقدس زندگیوں کے ادھورے اور نامربوط حصے کو کیسے ایک کامل انسانی زندگی کی تقلید اور پیروی کا سامان سمجھا جاسکتا ہے؟ قرآن مجید کو چھوڑ کر یہودیوں کے جن اسفار میں ان کے حالات درج ہیں۔ ان میں سے ہر ایک کی نسبت محققین کو مشکوک و شبہات ہیں اور اگر ان مشکوک و شبہات سے درگزر بھی کیا جائے تو بھی ان معلومات سے بننے والی ان بزرگوں کی تصویر کتنی ادھوری ہے۔ حضرت موسیٰ علیہ السلام کے احوال ہمیں تورات سے معلوم ہوتے ہیں اور تورات کی موجودہ حیثیت کتنی مشکوک ہے جو اہل علم سے مخفی نہیں۔ کہ متضاد روایات اور غیر اخلاقی واقعات اور بار بار مرتب اور گم ہونے کے بعد اس کی تاریخی حیثیت پر کتنا اعتماد کیا جاسکتا ہے؟ اس سنگین ترین اور تشویشناک صورت حال کے بعد حضرت آدم علیہ السلام سے لے کر حضرت موسیٰ علیہ السلام تک کے واقعات کی تاریخی حیثیت کیا رہ جاتی ہے؟

حضرت عیسیٰ علیہ السلام کے حالات انجیلوں میں درج ہیں۔ مگر ان بے شمار انجیلوں میں سے عیسائی دنیا کا بہت بڑا حصہ چار انجیلوں کو تسلیم کرتا ہے۔ باقی انجیل طفولیت انجیل برناباس وغیرہ بھی غیر مستند ہیں۔ چار انجیلوں کے مصنفین میں سے کسی نے بھی بذات خود حضرت عیسیٰ علیہ السلام کو نہیں دیکھا۔ بلکہ سن سنا کر اناجیل اربعہ کے مجموعے تیار کیے گئے۔ اور ان اناجیل اربعہ کو بھی جس چیز نے غیر مستند بنا دیا ہے، وہ ان کی زبانوں اور زمانوں میں اختلاف ہے۔ ان اختلافات و تضادات کی بدولت ہی بعض امریکن نقاد عقلیت پسند یہ کہنے لگے ہیں کہ حضرت عیسیٰ علیہ السلام کا وجود صرف فرضی تھا۔ درج بالا حقائق سے یہ بات پایہ ثبوت کو پہنچ جاتی ہے کہ اول تو لاکھوں انبیاء اور مصلحین دین کے حالات و واقعات ہمیں معلوم نہیں ہیں۔ اگر چند شخصیتوں کے احوال و عوام ملتے بھی ہیں تو وہ بھی اسوۂ کامل بننے کے لائق نظر نہیں آتے۔ کیونکہ کسی انسانی سیرت کے دائمی نمونہ عمل بننے کے لئے یہ بھی ضروری ہے کہ اس کے صحیفہ حیات کے تمام حصے ہماری نگاہوں کے سامنے ہوں، کوئی واقعہ پروہ راز اور نادانانہ واقفیت کی تاریکی میں گم نہ ہو بلکہ اس کے تمام سوانح حیات اور حالات زندگی روز روشن کی طرح دنیا کے سامنے ہوں۔ ((تسر کسکم علی ملة البیضاء لیلها کنھارھا)) تاکہ معلوم ہو سکے اس کی سیرت کہاں تک انسانی

سوسائٹی کے لئے ایک آئیڈیل زندگی کی صلاحیت رکھتی ہے۔ اگر میسر آنے والے شامعین ادیان اور بانیان مذاہب کی سیرتوں پر نظر ڈالیں تو معلوم ہوگا کہ محمد رسول اللہ ﷺ کے سوا اور کوئی ہستی اس معیار پر پوری نہیں اترتی۔ اس سے معلوم ہوتا ہے کہ آپ ﷺ خاتم الانبیاء بن کر دنیا میں تشریف لائے تھے اور آپ ہی کی تعلیمات نے ربّی دنیا کے لئے اسوہ حسنہ بننا تھا۔ اسی لئے صرف آپ ﷺ کی زندگی میں وہ ساری شرطیں پائی جاتی ہیں جو کسی بھی انسان کی زندگی کو نمونہ (Model) بنا سکتی ہیں۔ اس جگہ ابوالکلام آزاد کی گفتگو بہت مناسب معلوم ہوتی ہے جس کو درج کیا جاتا ہے: مولانا ابوالکلام آزاد بھی نبی ﷺ کی سیرت کی اہمیت کو بیان کرتے ہوئے یوں محبت کا اظہار کرتے ہیں:

”حقیقت یہ ہے کہ نہ صرف اس عہد میں بلکہ جب تک دنیا باقی ہے صاحب قرآن کی سیرت و حیات مقدسہ کے مطالعہ سے بڑھ کر نوع انسانی کے تمام امراض قلوب و علل و ارواح کا اور کوئی علاج نہیں۔ اسلام کا دائمی معجزہ اور ہیچنگی کی حجتہ اللہ البالغہ قرآن کے بعد اگر کوئی چیز ہے تو وہ صاحب قرآن کی سیرت ہے اور وہ دراصل قرآن اور حیات نبوت معنا ایک ہی ہیں۔ قرآن متن ہے اور سیرت اس کی تشریح ہے۔“ ❁

سب صحف مقدسہ میں سے مستند ذریعہ قرآن مجید ہے جس میں صرف ۲۶ (تھیں) انبیاء علیہم السلام کا ذکر کیا گیا ہے۔ جن میں سے سورۃ الاعراف کی آیت نمبر (۵۹-۶۲) میں حضرت نوح علیہ السلام، ان کی بعثت کا مقصد اور دعوت کا ذکر کیا، پھر سورۃ نوح کی آیت (۲۱-۲۸) تک نوح علیہ السلام کی دعا اور ان کا چیلنج اور ان کے جھوٹے معبودوں کا تذکرہ کیا۔ ان کے بعد سورۃ الاعراف کی آیت نمبر (۶۵-۶۸) میں حضرت ہود علیہ السلام کی دعوت، اور معجزہ اونٹنی کا بیان ہے اور پھر آیت (۸۰-۸۲) میں حضرت لوط علیہ السلام کی بعثت اور دعوت کے اصول بیان کرنے کے ساتھ آیت (۸۵-۸۸) میں جناب شعیب علیہ السلام کا بیان فرمایا اور آخر پر آیت (۶۳-۱۳۶) میں موسیٰ علیہ السلام کا ذکر خیر کرتے ہوئے نبی ﷺ کو مخاطب کیا۔

اگرچہ سیرت کے کسی بھی گوشے اور موضوع پر قلم اٹھانا کوئی آسان کام نہیں۔ اس راہ میں محقق کو سخت احتیاط و راکھنی ہوتی ہے۔ یہ کام ”ادب گاہ بیست زیر آسماں از عرش نازک تر“ اور ”لے سانس بھی آہستہ کہ نازک ہے بہت کام“ کا عین نمونہ ہے۔ لیکن ”نجی زندگی“ کا عنوان جتنا ضروری اور اہمیت کا حامل ہے اتنا ہی کتب سیر میں نایاب و نادرستیاب ہے۔ پہلے تو میرے جیسے کم علم والو مسائل جیسے طالب علم کی استطاعت سے باہر ہے کہ اس دور میں کوئی تحقیقی کام کر سکے لیکن اللہ کی توفیق سے عزم مصمم کیا اور کتاب کے لئے مواد اکٹھا کرنے کا آغاز کیا تو مجھے اردو میں لکھی گئی کتب کی ورق گردانی کرنے سے پریشانی لاحق ہوئی اور اس حقیقت کا احساس ہوا کہ:

فرشتوں سے بہتر ہے انسان ہونا
مگر اس میں پڑتی ہے محنت زیادہ

اردو کتب کے مصنفین اگرچہ علم و آگہی سیرت میں بلند مقام رکھتے ہیں لیکن پھر بھی ان کتابوں میں یہ سقم نظر آیا کہ اول تو بہت سارے مصنفین نے اس موضوع کو جگہ ہی نہیں دی اور اگر ذکر کیا تو حق ادا نہیں کیا۔ بطور خاص میں نے جن کتابوں کو اس مضمون کے متعلق مواد کی غرض سے دیکھا ان میں سے کچھ ذکر کی جاتی ہیں: الریح الختم، سیرت مصطفیٰ ﷺ، سیرت سرور دو عالم ﷺ، مختصر سیرت رسول ﷺ، انسان کامل، اسوۂ حسنہ، حیات محمد ﷺ، محمد سید الکونین، نبی رحمت، تاریخ اسلام، رحمۃ للعالمین، تجلیات نبوت، سیرت حلبیہ، سیرت خاتم النبیین، معراج انسانیت، ضیاء النبی، خیر القرون، الامین وغیرہ۔

ان مذکورہ بالا کتابوں میں عنوان کے عدم ذکر سے میری مراد سیرت نگاروں کی تنقید و تنقیص مقصود نہیں بلکہ موضوع پر روشنی ڈالنے کی اہمیت کو اجاگر کرنا ہے۔ کیونکہ یہ مصنفین سیرت تو انتہائی قابل قدر اور قابل ستائش ہیں۔ مولفین سیرت ایک عالمی اور آفاقی تہذیب کے علمبردار ہیں۔ انہوں نے ایسی مشعل سیرت روشن کی ہے جس سے قیامت تک چراغ جلتے رہیں گے۔ لیکن ان مصنفین نے اس موضوع کا حق ادا نہیں کیا۔ البتہ ڈاکٹر حمید اللہ التونی ۲۰۰۳ء نے ”رسول اکرم ﷺ کی سیاسی زندگی“ اور نعیم صدیقی نے ”محسن انسانیت“ میں اس عنوان پر

کافی روشنی ڈالی ہے۔ ان کے ساتھ غلام احمد پرویز (متوفی ۱۹۸۵) نے بھی اپنی سیرت کی کتاب ”معراج انسانیت“ میں نئی زندگی کا عنوان قائم کیا لیکن اس نے اپنی انکار حدیث کی روش قائم رکھتے ہوئے نئی زندگی کا بالکل انکار کر دیا اور نئی اور پبلک لائف کی تقسیم کو رد کر کے ان دو پہلوؤں کو ایک ہی قرار دیدیا۔ تمام اردو مصنفین سیرت میں سے سب سے اچھی اور شاندار گفتگو امین احسن اصلاحی نے کی جس کو یہاں درج کیا جاتا ہے:

”ایک شخص کے گھر کی زندگی اس کے سیرت و کردار کا آئینہ ہوتی ہے۔ ہو سکتا ہے کہ وہ اپنی باہر کی زندگی میں ظاہر داری کی چادر اوڑھ کر نکلتا ہو اور جو کچھ وہ ہے اس سے بالکل مختلف شکل و صورت میں اپنے آپ کو پیش کرتا ہو لیکن گھر کی زندگی میں وہ اپنے اوپر اس قسم کا پردہ ڈالے رکھنے میں زیادہ دنوں تک کامیاب نہیں ہو سکتا۔ اول تو کوئی شخص اس قسم کی کوشش کرتا ہی نہیں اور اگر وہ کرے تو اس میں بھی کامیاب نہیں ہو سکتا۔ اس وجہ سے کسی شخص کو جانچنے کے لئے بہتر سوٹی اس کے گھر کی زندگی ہے وہاں اس کو دیکھنا چاہیے کہ اس کی سیرت کیا ہے؟ جس خدا ترسی اور تقویٰ کا درس وہ باہر دے رہا ہے اس پر وہ اپنے گھر کے اندر کتنا عامل ہے؟ جس اتباع سنت کا وعظ وہ دوسروں کو سنارہا ہے اس پر وہ کس قدر عامل ہے؟ اور اپنے بیوی بچوں سے کس قدر ان پر عمل کراتا ہے؟ جس دین کی اقامت کے لئے وہ خدائی فوجدار بنا ہوا ہے سارے جہاں سے لڑ رہا ہے اس دین کو وہ اپنے گھر کے اندر کس حد تک قائم کرنے میں کامیاب ہو سکتا ہے؟ جس سادگی، جس ایثار، جس قناعت، جس صبر و اخلاق و دیانت کا وہ دوسروں سے مطالبہ کر رہا ہے اس کا جمال خود اس کی گھریلو زندگی میں کتنا جھلک رہا ہے؟ اگر فی الواقع کوئی شخص اس سوٹی پر پورا اترتا ہے تو بلاشبہ یہ ایک ایسی سوٹی ہے جس پر پورا اترنے والے کی اخلاقی عظمت کا اور اس کی سچائی کا انکار نہیں کیا جاسکتا۔ ایک ایسے شخص کے اصول اور نظریات سے تو آپ اختلاف کر سکتے ہیں لیکن آپ اس کو محض ایک مصنوعی یا ایک بے کردار آدمی قرار نہیں دے سکتے۔“ (اصلاحی کا اقتباس ختم ہوا)

اردو کتب کے بعد عربی کتب سیرت کو دیکھنا شروع کیا تو عربی کی کمزوری بھی دیگر مسائل کے ساتھ دامن گیر ہوئی تو اس مشکل کے حل کے لئے مختلف اساتذہ سے مختلف اوقات

میں متعلقہ سیرت کی عربی کتابوں کے مشکل صفحات کا ترجمہ کروا کر مطالعہ کرتا رہا۔ عربی کتب چونکہ زیادہ تر اصحاحات الکتب کا درجہ رکھتی ہیں اس لئے وہ ہر موضوع کے علم سے معمور ہیں لیکن یہ عنوان ان کتب میں بکھرا ہوا میسر آیا۔ جس کو اکٹھا کرنا ترتیب دینا اور موضوع تیار کرنا یقیناً بہت مشکل اور کٹھن کام تھا جو رب ذوالہمن کی تائید و نصرت کے بغیر پایہ تکمیل کو نہیں پہنچ سکتا تھا۔

اس کتاب کو بنیادی طور پر چھ ابواب میں تقسیم کیا گیا ہے جو کہ اس طرح ہے:

☆ پہلے باب میں عرب کے حالات، عرب کا جغرافیائی محل وقوع، اسلام سے قبل عرب کی بت پرستی، قومیت پرستی، دیگر رسم و رواج، میلوں ٹھیلوں اور عربوں کے مذہبی، سیاسی حالات بیان کیے گئے ہیں عرب اقوام ان کارہن سن اور گھروں کی بناوٹ وغیرہ کا تذکرہ کیا گیا ہے۔

☆ دوسرے باب میں رسول اللہ کا عرب معاشرے میں نبوت سے قبل مقام و مرتبہ واضح کرنے کے لیے آپ کا حسب و نسب، ولادت، رضاعت، بچپن، لڑکپن، جوانی اور ابوطالب کی کفالت، تجارتی مصروفیات، حضرت خدیجہ سے نکاح اور شعب ابی طالب کی قید و بند کے ساتھ ساتھ دیگر مصائب و آلام کی ضروری تفصیل بیان کی گئی ہیں۔

☆ تیسرے باب میں رسول اللہ کی ذاتی زندگی اور آپ کے جسمانی خدو خال اور پھر پسندیدہ لباس کا ذکر ہے۔ سواریاں، اسلحہ اور خوشبو کا ذکر بھی ہے۔

☆ چوتھے باب میں رسول اللہ کی عائلی زندگی کے ضمن میں ایسی خواتین جن کو زوجیت کا شرف حاصل ہوا، اور جن کو صرف منگنی کا اور جن کو صرف نکاح کا سب خواتین کا تذکرہ ہے۔ حق مہر کا تذکرہ اور ناراضگی برائے اصلاح (ایلاء) کا تذکرہ بھی ہے۔

☆ پانچویں باب میں عبادت الہی اور کفالت النبی کا ذکر ہے آپ کی عبادت، تہجد، نقلی عبادت نقلی روزوں اور تلاوت اپنے اور دیگر بچوں کی کفالت و تربیت اور پھر آپ کا آرام فرمانا، سونے کے آداب و اوقات اور مسنونہ اذکار کو بیان کیا گیا ہے۔

☆ چھٹے اور آخری باب میں آپ ﷺ کے بیمار ہونے اور بیماری کی شدت اور علاج کا ذکر ہے نیز آپ کی وفات، تجھیز و تکفین اور ورثہ النبی کا تذکرہ ہے اور پھر آخر میں وہ تمام اہمات المؤمنین جو آپ کے بعد زندہ رہیں، سب کا تذکرہ قدر تفصیل سے کیا گیا ہے۔ اور حضرت فاطمہ

کا بھی ذکر ہے کیونکہ وہ آپ ﷺ کی وفات کے موقع پر بیٹیوں میں سے اکیلی زندہ تھیں۔ کتاب میں نبوت سے پہلے کے حالات و واقعات کو سلیس اردو میں بیان کیا گیا ہے۔ جبکہ نبوت کے بعد کے حالات کو زیادہ تر عربی متن کے ساتھ تحریر کیا گیا ہے کیونکہ اس دور کے تمام امور دینی حیثیت اختیار کر گئے تھے اور ان کا ذکر کثرت سے احادیث مبارکہ میں موجود ہے۔ لہذا اصل ماخذ تک رسائی حاصل کر کے عربی متن کو زیادہ پیش کیا گیا ہے اور متن کے ساتھ ترجمہ پر اکتفا کیا گیا ہے زیادہ تفسیری اور تشریحی انداز سے حتی المقدور اجتناب کیا گیا ہے کیونکہ اکثر احادیث مبارکہ ہی میں معاملات اور واقعات کی ضروری تفصیلات موجود ہیں اس لئے زیادہ تشریح نہیں کی گئی البتہ جہاں ضرورت محسوس کی گئی وہاں کچھ ضروری وضاحت کر دی گئی ہے۔ احادیث اور روایات کو صرف ایک جگہ سے ہی نہیں لیا گیا بلکہ ایک سے زائد کتابوں سے تلاش کر کے درج کیا گیا ہے۔ ایک حدیث کے حوالے کے ساتھ چار چار پانچ پانچ کتابوں کا ذکر ملتا ہے۔ البتہ ہر فصل کے آخر پر مناسب وضاحتی نوٹ دے دیا گیا ہے۔ لہذا اس کتاب میں اردو اور عربی کا حسین امتزاج ملے گا۔ ہر صفحہ کے نیچے حوالہ جات درج کر دیے گئے ہیں۔ اگرچہ یہ دعویٰ تو نہیں کرتا کہ مذکورہ کتاب میں عنوان کا حق ادا کر دیا گیا ہے البتہ حسب استطاعت کوشش کی گئی ہے کہ سیرت کے مخفی گوشوں کو آشکارا کیا جائے صرف اسی لئے کہ

شاید کہ کبھی مجھ پہ بھی ہیرے کا گماں ہو
دیکھو تو میں پتھر ہوں مگر سوچ رہا ہوں

ابو ثوبان غلام قادر بن غلام جیلانی

ایم فل۔ پی ایچ، ڈی

دی اسلامیہ یونیورسٹی بہاولپور

باب اول: قبل از اسلام عرب معاشرے کا تاریخی اور تحقیقی جائزہ فصل (اول): جزیرہ عرب کا محل وقوع

محمد رسول اللہ ﷺ کی نجی زندگی، محسن عالم اور معلم انسانیت کی سیرت مطہرہ کا ایک ایسا قیمتی باب ہے جس کو سامنے رکھ کر اکیسویں صدی کا مسائل میں گھرا ہوا انسان اپنے نجی مسائل (Domestic Personal Problems) کا حل تلاش کر سکتا ہے۔ کیونکہ نبی کریم ﷺ کے بتائے ہوئے زندہ جاوید اور متحرک اصول و ضوابط آج بھی دکھی انسانیت کے مصائب و آلام کا مکمل مددوا ہیں۔ یہ ایک مسلمہ حقیقت ہے کہ صرف اور صرف سیرت نبوی کے ذریعے ہی انسان کو زندگی کے ہر شعبے کی تاریکیوں اور گمراہیوں سے نکال کر صراطِ مستقیم پر ڈالا جاسکتا ہے، تاکہ اس کی دنیا اور آخرت سنور سکے۔

چونکہ سیرت طیبہ کے کسی بھی گوشے کی مکمل صورت گری ممکن نہیں جب تک کہ آفتابِ نبوت کے طلوع ہونے کے وقت کے حالات اور معاشرے کا ہلکا سا تعارف نہ کروایا جائے۔ اس لئے اصل بحث سے پہلے پیش نظر فصل میں اسلام سے پہلے عرب کا محل وقوع، اقوام، سرداریاں، میلے، تجارتی منڈیاں اور گھریلو حالات مختصر اُپیش کئے جاتے ہیں۔

جزیرۃ العرب (جزیرہ نمائے عرب) اسلامی تحریک کا ابتدائی مرکز رہا ہے۔ قدیم زمانہ سے عربوں کا وطن ہے۔ یہ براعظم ایشیا کے جنوب مغرب میں واقع ہے۔ اس کو تین سمندروں نے گھیر رکھا ہے۔ مغرب میں بحیرہ قلزم، جنوب میں بحیرہ عرب اور خلیج عدن، مشرق میں خلیج عرب (خلیج فارس) اور خلیج عمان اور شمال میں شام کا صحرا ہے۔ علمائے جغرافیہ نے طبعی لحاظ سے جزیرہ نمائے عرب کو پانچ حصوں میں تقسیم کیا ہے:

① تہامہ: یہ وہ ساحلی پٹی ہے جو بحیرہ احمر (بحیرہ قلزم) کے ساتھ ساتھ شمال میں بنیع سے لے کر جنوب میں نجران تک پھیلی ہوئی ہے۔ اس علاقے کو سخت گرمی اور صس کی وجہ سے ”تہامہ“ کہا جاتا ہے۔ (التہم) سے مشتق ہے جس کا لغوی معنی سخت گرمی اور صس ہے۔

② کوہستان سراة: یہ وہ پہاڑی سلسلہ ہے جو بحیرہ احمر کے ساحل کے ساتھ ساتھ جزیرہ نمائے عرب کے مغرب میں اور تہامہ کے نشیبی علاقے کے مشرق میں پھیلا ہوا ہے۔

اس سلسلے میں بہت سی وادیاں ہیں۔ یہ سلسلہ خلیج عقبہ سے یمن تک وسیع ہے۔ شمال میں اسے مدین کے پہاڑ، جنوب میں عمیر کے پہاڑ اور درمیان کو حجاز کہا جاتا ہے۔ جہاں مکہ مکرمہ اور مدینہ منورہ واقع ہے۔ اس علاقے کو حجاز اس لئے کہا جاتا ہے کہ یہ تہامہ اور نجد کے درمیان میں حائل ہے۔ (حجز کا لغوی معنی رکاوٹ ہے۔)

③ سطح مرتفع نجد: یہ یمن اور جنوبی عراق کے درمیانی علاقے کا نام ہے۔ اس کے مشرق میں علاقہ عررض ہے۔ اس علاقے کو نجد اس لئے کہا جاتا ہے کہ یہ سطح سمندر سے کافی بلند ہے۔ (نجد کا لغوی معنی بلندی ہے۔)

④ یمن: جزیرہ نمائے عرب کے انتہائی جنوب مغرب میں پہاڑی علاقہ ہے جو مشرق میں حضرموت، مہرہ اور عمان سے ملا ہوا ہے۔ جزیرہ نمائے عرب کی سب سے اونچی چوٹی یہیں پائی جاتی ہے۔ جو صنعاء کے جنوب مغرب میں 3750 میٹر بلند ہے۔

⑤ عررض: یہ یمامہ، عمان اور بحرین پر مشتمل ہے۔ اس علاقہ کو ”عررض“ اس لئے کہا جاتا ہے کہ یہ یمن اور نجد کے سامنے (مشرق میں) واقع ہے۔

عرب کے شمالی علاقوں میں بارشیں سردیوں میں ہوتی ہیں اور وہ بھی کم۔ یمن، عمیر اور عمان میں موسم گرما کی موسمی بارشیں بہت زیادہ ہوتی ہیں حتیٰ کہ یمن اور عمیر کے بعض علاقوں میں بارش کی مقدار 500 ملی میٹر تک پہنچ جاتی ہے، البتہ عمان میں اس سے کم بارش ہوتی ہے۔ خط سرطان جزیرہ نمائے عرب کو خط استواء کے شمال کی جانب 23.5 درجہ عرض بلد پر کانتا ہے اس لئے اس کے اکثر علاقوں میں عموماً گرمی ہوتی ہے، خصوصاً موسم گرما میں تو انتہا کو پہنچ جاتی ہے۔ ✽ جزیرہ نمائے عرب میں آج کل سات حکومتیں قائم ہیں۔ جبکہ قبل از اسلام عرب کی تین حکومتیں تھیں۔ عرب کے محل وقوع میں اس کے مضافات کی مشہور جگہوں کے نام درج ذیل ہیں۔ جو اس کے گرد و نواح کو سمجھنے میں مدد و معاون ثابت ہوں گے۔

جزیرہ عرب کے مضافات

- ① جزیرہ نمائے عرب، ② البحرین، ③ بحیرہ احمر، ④ بحیرہ روم، ⑤ بحیرہ عرب،
 ⑥ صحرائے شام، ⑦ شام، ⑧ حبشی یا حبش (ایتھوپیا) ایشائے کوچک، ⑨ قبرص
 (سائپرس) یونان، ⑩ سیناء، ⑪ یمن، حجاز۔ ❁

زمانہ قدیم کی عرب اقوام

مورخین نے عرب اقوام کو نسلی طور پر تین قوموں میں تقسیم کیا ہے:

① بائدہ

یعنی وہ قدیم عرب قبائل اور قومیں جو بالکل ناپید ہو گئی ہیں اور ان کے متعلق ضروری معلومات بھی دستیاب نہیں۔ مثلاً: قوم عاد، ثمود، طسم، جدیس، عمالقہ وغیرہ۔

② عاربہ

یعنی وہ عرب قبائل جو عبر بن یسجب بن قحطان کی نسل سے ہیں۔ انہیں قحطانی عرب کہا جاتا ہے۔ عرب عاربہ میں سے جو قدیم ترین قوم معلوم ہو سکی وہ قوم سباء ہے۔

③ مستعربہ

یعنی وہ عرب قبائل جو حضرت اسماعیل علیہ السلام کی طرف سے ہیں انہیں عدنانی عرب کہا جاتا ہے ان کے جد امجد سیدنا ابراہیم علیہ السلام ہیں۔ انہی کی نسل مکہ المکرمہ میں آ کر آباد ہوئی تھی۔

مستعربہ کی مکہ میں آباد کاری

جناب ابراہیم علیہ السلام اصلاً عراق کے ایک شہر اُر کے باشندے تھے۔ یہاں سے ہجرت کر کے شہر حران تشریف لے گئے تھے اور پھر وہاں سے فلسطین جا کر اپنی پیغمبرانہ سرگرمیوں میں مصروف ہو گئے تھے۔ حضرت ابراہیم علیہ السلام کو اللہ نے حضرت ہاجرہ علیہا السلام کے بطن سے ایک فرزند ارجمند اسماعیل علیہ السلام عطا فرمایا آپ کی دوسری بیوی سارہ جو بے اولاد تھیں کو بڑی غیرت آئی اور انہوں نے حضرت ابراہیم علیہ السلام کو مجبور کیا کہ حضرت ہاجرہ علیہا السلام کو ان کے نوزائیدہ

بچے سمیت جلاوطن کر دیں۔ آخر کار آپ اپنے بچے اور بیوی ہاجرہ کو لے کر حجاز آ گئے اور ان دونوں کو بیت اللہ کے قریب بے آب و گیاہ وادی میں چھوڑ دیا اس وقت اس جگہ قبلہ کی تعمیر نہیں ہوئی تھی۔ صرف ٹیلے کی طرح ابھری ہوئی زمین تھی۔ بیت اللہ کو کعبہ اس لیے کہتے ہیں کہ یہ مفرد ہے کعبین تشنیہ سے جس کا مطلب ”ابھری ہوئی جگہ ہے“ قرآن مجید میں بھی یہی اسی معنی میں استعمال ہوا ہے۔ سید اسماعیل علیہ السلام نے اپنی بود و باش کے لئے عین بیت اللہ کے مقام پر ایک سادہ سی جھونپڑی بنائی اور اس سے متصل حطیم والی جگہ پر بھیڑ بکریوں کا باڑہ بنالیا۔ پھر اسی جگہ اللہ کے فضل سے زم زم کا چشمہ پھوٹا۔ تفصیلات معلوم و معروف ہیں۔

حکومتیں اور قبائلی سرداریاں

① یمن کی بادشاہی ② حیرہ کی بادشاہی ③ شام کی بادشاہی
یہ عجم کے مقابلے میں عرب کی بڑی بڑی تین حکومتیں تھیں۔ جن کی تفصیل مولانا سید سلیمان ندوی نے تاریخ ارض القرآن میں بیان کی ہے۔ ہم صرف یہاں اپنے موضوع کی مناسبت سے اندرون عرب سرداریوں اور قبائل کے متعلق حالات مختصر ذکر کرتے ہیں۔

حجاز کی امارت

یہ بات تو معروف ہے کہ مکہ میں آبادی کا آغاز حضرت اسماعیل علیہ السلام سے ہوا۔ آپ علیہ السلام نے ۱۳۷ سال کی عمر پائی اور تاحیات مکہ کے سربراہ اور بیت اللہ کے متولی رہے آپ علیہ السلام کے بعد آپ کے دو صاحبزادگان۔ نابت اور پھر قیدار، یا قیدار اور پھر نابت۔ یکے بعد دیگرے مکہ کے والی ہوئے۔ ان کے بعد ان کے نانا مفاض بن عمرو جہمی نے زمام کار اپنے ہاتھ میں لی اور اس طرح مکہ کی سربراہی بنو جہم کی طرف منتقل ہو گئی اور ایک عرصے تک انہیں کے ہاتھ میں رہی۔ حضرت اسماعیل علیہ السلام چونکہ اپنے والد کے ساتھ ملکر بیت اللہ کے بانی و معمار تھے اس لیے ان کی اولاد کو ایک باوقار مقام ضرور حاصل رہا لیکن اقتدار میں ان کا کوئی حصہ نہ تھا۔

پھر بخت نصر نے جب ۵۸ ق م میں دوسرا حملہ کیا تو بنو اسماعیل جان بچا کر یمن چلے گئے۔ اس وقت بنی اسرائیل کے نبی حضرت یرمیاہ علیہ السلام تھے۔ وہ عدنان کے بیٹے معد کو اپنے

ساتھ ملک شام لے گئے اور جب بخت نصر کا زور ختم ہوا اور معد مکہ آئے تو انہیں مکہ میں قبیلہ جرہم کا صرف ایک شخص جرشم بن جلبہ ملا۔ معد نے اسکی لڑکی معانہ سے شادی کی اور اسی کے بطن سے نزار پیدا ہوا۔ ❁

بنو جرہم نے مکہ چھوڑتے وقت زمزم کا کنواں ختم کر دیا اور اس میں کئی تاریخی چیزیں دفن کر کے اس کے نشانات بھی مٹا دیئے۔ محمد بن اسحاق کا بیان ہے کہ عمرو بن حارث بن مضاض جرہمی نے خانہ کعبہ کے دونوں ہرن اور اس کے کونے میں لگا ہوا پتھر حجر اسود نکال کر زمزم کے کنویں میں دفن کر دیا اور اپنے قبیلے بنو جرہم کو ساتھ لے کر یمن چلا گیا۔ بنو جرہم کو مکہ سے جلا وطنی اور وہاں کی حکومت سے محروم ہونے کا بڑا اقلق تھا۔ چنانچہ عمر و مذکور نے اسی سلسلے میں یہ اشعار کہے:

كان لم يكن بين الحجون الى الصفا انيس ولم يسمر بمكة سامر

بلى نحن كنا اهلها فابا دنا صروف الليالي والجدود العواثر

”گلتا ہے حجون سے صفا تک کوئی آشنا تھا ہی نہیں اور نہ کسی قصہ گو نے مکہ کی شبانہ

مخفلوں میں قصہ گوئی کی۔ کیوں نہیں یقیناً ہم ہی اس کے باشندے تھے لیکن

زمانے کی گردشوں اور ٹوٹی ہوئی قسمتوں نے ہمیں در بدر کر دیا۔“

قبائلی روایات اور عصبیت

بنو جرہم کے بعد بنو بکر اور بنو خزاع اور پھر پانچویں صدی عیسوی کے وسط میں قصی کے تسلط کا تذکرہ ملتا ہے۔ قصی کے بعد عبد مناف اور ان کے ہاتھوں ہاشم بن عبد مناف کا قرعہ نکلا اور ہشام کے بعد مطلب اور ان کے بعد عبدالمطلب بن ہاشم جو رسول اللہ ﷺ کے دادا تھے، کا ذکر ملتا ہے ان قبائل میں سرداری نظام رائج تھا۔ قبیلے خود اپنا سردار مقرر کرتے تھے اور ان سرداروں کے لیے ان کا قبیلہ ایک مختصر سی حکومت ہوا کرتا تھا۔ سیاسی وجود، تحفظ کی بنیاد قبائلی وحدت پر مبنی عصبیت اور اپنی سرزمین کی حفاظت و دفاع کے مشترکہ مفادات تھے۔

قبائلی سرداروں کا درجہ اپنی قوم میں بادشاہوں جیسا تھا۔ قبیلہ صلح و جنگ میں بہر حال اپنے سردار کے فیصلے کے تابع ہوتا تھا اور کسی حال میں اس سے الگ تھلگ نہیں رہ سکتا تھا۔

سردار کو وہی مطلق العنانی اور استبداد حاصل تھا جو کسی ڈکٹیٹر کو حاصل ہوا کرتا ہے۔ حتیٰ کہ بعض سرداروں کا یہ حال تھا کہ اگر وہ بگڑ جاتے تو ہزاروں تلواریں یہ پوچھے بغیر بے نیام ہو جاتیں کہ سردار کے غمے کا سبب کیا تھا۔

تاہم چونکہ ایک ہی کنبے کے چچیرے بھائیوں میں سرداری کے لیے کشمکش بھی ہوا کرتی تھی اس لیے اس کا تقاضا تھا کہ سردار اپنے قبائلی عوام کے ساتھ رواداری قائم رکھے۔ خوب مال خرچ کرے، مہمان نوازی میں پیش پیش رہے، کرم و بردباری سے کام لے، شجاعت کا عملی مظاہرہ کرے اور غیرت مندانہ امور کی طرف سے دفاع کرے، تاکہ لوگوں کی نظر میں عموماً اور شعراء کی نظر میں خصوصاً خوبی و کمالات کا جامع بن جائے کیونکہ شعراء اس دور میں قبیلے کی زبان ہوا کرتے تھے اور اس طرح سردار اپنے مد مقابل حضرات سے بلند و بالا درجہ حاصل کر لے۔

جو قبائل اندرون عرب آباد تھے ان کے بھی جوڑ ڈھیلے اور شیرازہ منتشر تھا۔ ہر طرف قبائلی جھگڑوں، نسلی فسادات اور مذہبی اختلافات کی گرم بازاری تھی جس میں ہر قبیلے کے افراد بہر صورت اپنے اپنے قبیلے کا ساتھ دیتے تھے۔ خواہ وہ حق پر ہو یا باطل پر چنانچہ ان کا ترجمان کہتا ہے:

وما انا الا من غزوية ان غوت غويت وان ترشد غزوية ارشد
 ”میں بھی تو قبیلہ غزویہ ہی کا ایک فرد ہوں۔ اگر وہ غلط راہ پر چلے گا تو میں بھی غلط
 راہ پر چلوں گا اور اگر وہ صحیح راہ پر چلے گا تو میں بھی صحیح راہ پر چلوں گا۔“

اندرون عرب کوئی بادشاہ نہ تھا جو ان کی آواز کو قوت پہنچاتا اور نہ کوئی مرجع ہی تھا جس کی طرف مشکلات و شدائد میں رجوع کیا جاتا اور جس پر مشکل وقت پڑنے پر اعتماد کیا جاتا۔ ❀
 مشہور منڈیاں اور میلے

① دومۃ الجندل: یہ میلہ شمالی سعودی عرب میں صحرائے نفود کے شمال میں موجود قصبہ الجوف کے قریب دومۃ الجندل میں منعقد ہوتا تھا۔ تبوک کی مشہور چھاؤنی دومۃ الجندل سے تقریباً سواتین سو کلومیٹر جنوب مغرب میں ہے۔ غزوہ تبوک (9ھ) کے موقع پر نبی کریم ﷺ نے

حضرت خالد بن ولید رضی اللہ عنہ کو 420 سواروں کے ہمراہ دومۃ الجندل کی طرف بھیجا۔ حضرت خالد رضی اللہ عنہ نے دومۃ الجندل کے حکمران اکیدر بن عبد الملک کو نیل گائے کا شکار کرتے پایا اور اسے گرفتار کر کے نبی کریم صلی اللہ علیہ وسلم کی خدمت میں تبوک لے آئے۔ آپ صلی اللہ علیہ وسلم نے اس کی جان بخشی کی اور ۲ ہزار اونٹ، ۸ سو غلام، ۴ سوزر ہیں اور ۴ سو نیزے دینے کی شرط پر مصالحت کی تجویز قبول کی۔ اکیدر نے جزیہ دینے کا بھی اقرار کیا۔ ❀ اس واقعہ سے اس علاقہ میں اسلام کے غلبہ کی راہ ہموار ہوئی۔

② **المشقر**: یہ میلہ جزیرہ نمائے عرب کے مشرقی علاقہ البحرین میں اس جگہ لگتا تھا جہاں آج کل سعودی عرب کے صوبہ الاحساء اور امارت قطر کی سرحدیں ملتی ہیں۔ المشقر، الیمامہ سے تقریباً 200 کلومیٹر مشرق میں تھا۔ ❀ آج کل یہ علاقہ بہت زیادہ ترقی کر چکا ہے۔

③ **صحار**: یہ میلہ خلیج عُمان کے ساحل پر نخلستان جرہمی کے مشرق میں لگتا تھا جس میں سمندر پار کے تاجر بھی شریک ہوتے تھے۔ صحاران دنوں عُمان کا صدر مقام تھا۔ ❀

④ **دبا**: اس نام کا میلہ صحار سے تقریباً پونے 2 سو کلومیٹر شمال میں خلیج عُمان کے ساحل پر منعقد ہوتا تھا۔ صحار اور دبا دونوں سلطنت عمان میں واقع ہیں۔ ❀

⑤ **الشحر**: یہ مہرہ کے جنوب مغرب میں ساحل بحرِ پرواق ہے۔ ”الشحر“ کے معنی وادی کا نشیب ہیں۔ شحر کے ساحل سے حاصل ہونے والا عنبر شحار میں عنبر الشحری کہلاتا تھا۔ مٹلا کی بندرگاہ سے شحر 65 کلومیٹر مشرق میں ہے۔ شحر کا میلہ مہرہ کے شمال میں لگتا تھا۔ ❀

⑥ **عدن**: یہ جنوبی یمن کی مشہور بندرگاہ ہے اور خلیج عدن کے ساحل پر واقع ہے۔ عدن کا علاقہ 1840ء سے لے کر 1967ء تک انگریزوں کے تسلط میں رہا اور آزادی کے بعد مملکت جنوبی یمن کا دار الحکومت رہا حتیٰ کہ شمالی و جنوبی یمن کے اتحاد سے پھر متحدہ یمن وجود میں آ گیا۔ عہد جاہلیت میں عدن میں بھی ایک میلہ لگتا تھا۔ ❀

⑦ **صنعاء**: حمیری صنعاء متحدہ یمن کا دار الحکومت ہے کچھ عرصہ پہلے جرمن ماہرین آثارِ ریات

❀ اٹلس سیرت النبوی، ص 6۳۔ ❀ ایضاً، 6۳۔

❀ ایضاً، 6۳۔ ❀ ایضاً، 6۳۔

❀ الرحیق المختوم، ص ۷۱۶۔

نے یہاں ڈیڑھ ہزار سال پہلے کے تعمیراتی آثار دریافت کئے تھے۔ ❁

⑧ عکاظ: یہ بقول علامہ واقدی ”عکاظ“ وادی نخلہ اور طائف کے درمیان وادی اُمیداء میں واقع تھا۔ علامہ اصمعی کے بقول کھجوروں کے جھنڈ کا نام عکاظ تھا۔ یہاں منعقد ہونے والے میلے میں تمام عرب کے لوگ جمع ہوتے اور شعر و شاعری اور ایک دوسرے پر عزت و شرف اور کمالات میں بازی لے جانے کی کوشش کرتے۔ جنگِ فجار بھی یہیں برپا ہوئی تھی۔ ان دنوں عکاظ کے نام سے مکہ سے ایک روز نامہ بھی نکلتا تھا۔ ❁

⑨ سراہیہ: عربی میں راہیہ ٹیلے کو کہتے ہیں حضرموت میں یہ میلہ غالباً ایک ٹیلے کے پاس لگتا تھا۔ ❁

⑩ ذوالحجاز: یہ مقام عرفات سے کلب کی جانب ایک فرسخ یعنی تقریباً سواتین میل کے فاصلے پر تھا۔ یہاں منعقدہ میلہ آٹھ دن رہتا تھا۔ ❁

⑪ الطاء: یہ مدینہ کے شمال میں خیبر کی ایک بستی میں ایک قلعہ کا نام تھا جہاں کھجوروں کی آبپاشی کے لئے کنواں بھی تھا اس جگہ بیس اکیس دن میلہ لگتا تھا۔ ❁

۱۲۔ الحجر: یمامہ کا یہ شہر ہنوز حنیفہ کا مسکن تھا۔ یہیں بعد میں میلہ کذاب نے نبوت کا جھوٹا دعویٰ کیا۔ یہ میلہ بھی بیس اکیس دن رہتا تھا اور ہر سال یوم عاشور سے آخر تک لگتا تھا۔ ❁ یوم عاشوراء یہودیوں عیسائیوں اور مسلمانوں کے ہاں معروف اور محترم رہا ہے۔ اور اسلام میں یوم عاشوراء کے روزے کی ترغیب اور فضیلت قیامت تک کے لیے موجود محفوظ ہے۔

مذہبی صورت حال

عام باشندگان عرب دین ابراہیمی پر قائم تھے اور صرف اللہ کی عبادت کرتے تھے اور توحید پر کار بند تھے۔ وقت گزرنے کے ساتھ ساتھ دینی صورت حال بالکل بگڑ چکی تھی جس کا تذکرہ تمام سیرت نگاروں نے کیا ہے ہم خلاصے کے طور پر عرض کرتے ہیں:

① دور جاہلیت میں شرک اور بت پرستی عام تھی۔

❁ اٹلس سیرت نبوی، ص ۶۴۔ ❁ الرحیق المختوم، ص ۷۱۔ ❁ ایضاً، ص ۷۱۔

❁ ایضاً، ص ۷۱۔ ❁ اٹلس سیرت نبوی، ص ۶۴۔ ❁ ایضاً، ص ۶۴۔

② دین ابراہیم علیہ السلام میں بدعات شامل ہو چکی تھیں۔

③ بلاد عرب میں حبشی اور رومی قبضہ گروں کے ذریعے عیسائیت بھی پہنچ چکی تھی۔

④ اہل فارس کے ہمسایہ عربوں میں مجوسی مذہب فروغ پا چکا تھا۔

⑤ صابئی مذہب کے آثار بھی آثار قدیمہ کی کھدائی کے دوران برآمد ہونے والے کتبہات

سے ظاہر ہوتے ہیں۔ نتیجتاً ہم کہہ سکتے ہیں کہ سرزمین عرب میں عیسائیت، یہودیت، مجوسیت

اور دیگر مذاہب کے نام تو موجود تھے لیکن فی الحقیقت عربوں کی اکثریت بت پرست تھی۔ ❁

توحید پرست اور دیندار افراد خال خال تھے۔

سرزمین عرب کے بت

① سواع: قرآن مجید کی سورہ نوح میں ود، یغوث، یعوق اور نسر نامی بتوں کے ساتھ اس کا

ذکر کیا گیا ہے، یعنی قوم نوح ان پانچوں بتوں کو پوجتی تھی۔ اس قوم کے غرقاب ہونے کے ایک

عرصہ بعد قبیلہ خزاعہ کے سردار عمرو بن لہی نے شام میں بت پرستی ہوتے دیکھی اور چند

بت ساتھ لے آیا۔ پھر اس نے مذکورہ پانچوں بتوں کو جدہ کے مقام پر خود ہی چھپا کر لوگوں کے

سامنے دریافت کیا اور اس کے بعد مختلف علاقوں میں ان کی پوجا ہونے لگی۔ اسلام سے پہلے یثرب

کے مغرب میں بیح کے قریب رباط کے مقام پر سواع کی پوجا ہوتی تھی۔ نیز دومۃ الجندل میں

قبیلہ ہذیل کے لوگ بھی اسے پوجتے تھے۔ سواع کی شکل عورت کی تھی۔ ❁ اس بت کو خالد بن

ولید رضی اللہ عنہ نے رسول اللہ کے حکم سے توڑا اور دومۃ الجندل کے سردار اکیدر کو گرفتار کیا گیا تھا۔

② العزلی: یہ نام اعز کی تانیث اور تفضیل کا صیغہ ہے جبکہ اعز بمعنی عزیز اور عزلی بمعنی عزیزہ

لیا گیا ہے، مکہ سے چند میل دور وادی نخلہ میں ببول کا ایک درخت تھا جس کے نیچے بت عزلی کا

تھان تھا۔ عزلی کا بت حرم کعبہ میں بھی رکھا ہوا تھا جسے فتح مکہ کے وقت توڑا گیا۔ وادی نخلہ میں

بنو کنانہ اس کو پوجتے تھے اور اسے توڑنے کے لئے حضرت خالد بن ولید رضی اللہ عنہ کو بھیجا گیا تھا۔ ❁

③ آلات: طائف میں بنو ثقیف اس کی عبادت کرتے تھے۔

❁ مختصر سیرت الرسول از شیخ محمد بن عبد الوہاب، ص ۱۲۔

❁ اٹلس سیرت نبوی، ص ۵۹۔ ❁ الرحیق المختوم، ص ۵۷۔

”لات“ کے معنی ہیں: ”ستو گھولنے والا۔“ یہ ایک شخص تھا جو حاجیوں کو ستو پلایا کرتا تھا۔ بعد میں عمرو بن لُحی کے ایما پر اس کا بت بنا کر اس کی پوجا کی جانے لگی۔ قریش سونے سے پہلے لات اور عزرا کی پوجا پاٹ کرتے اور انہی کی قسم کھایا کرتے تھے۔ ❁

④ منات: یہ بت قدیم ترین تھا اور بحیرہ احمر کے ساحل پر قدید کے قریب مثلث میں نصب تھا۔ لات، منات اور عزرا عرب کے سب سے بڑے بت تھے اور ان تینوں کے نام سورہ بقرہ میں آئے ہیں۔ اس کی پوجا کا آغاز بھی عمرو بن لُحی نے کیا تھا۔ بنو غسان منات کا حج بھی کرتے تھے۔ اس اور خزرج حج میں منات کے پاس آ کر احرام اتارتے تھے۔ فتح مکہ کے لئے جاتے ہوئے نبی کریم ﷺ کے حکم پر حضرت علی رضی اللہ عنہ نے اس بت کو منہدم کر دیا۔ ❁

⑤ نسر: حمیر (یمن) کے علاقے میں نجران کے پاس قبیلہ ذی الکلاع کے لوگ اس کی پوجا کرتے تھے۔ آج کل نجران سعودی عرب کا شہر اور صوبہ ہے جو سرحد یمن کی طرف واقع ہے۔ نسر (گدھ) پرندے کی شکل کا بت تھا۔ ❁

⑥ وڈ: یہ بت دومۃ الجندل میں نصب تھا اور بنو کلب اس کی پوجا کرتے تھے۔ قریش بھی اس بت کو پوجتے تھے۔ لغوی لحاظ سے وڈ اور وڈ دونوں ایک ہی بت کے نام ہیں۔ قریش کا مشہور بہادر عمرو بن وڈ تھا جو غزوہ احزاب میں حضرت علی رضی اللہ عنہ کے ہاتھوں قتل ہوا۔ ❁

⑦ یعوق: یہ بھی ان پانچ بتوں میں شامل تھا جو جدہ میں دفن تھے۔ کہا جاتا ہے کہ عمرو بن لُحی کے تابع ایک جن نے ان بتوں کا اسے پتہ دیا اور وہ انہیں کھود کر ہتھامہ لے آیا اور حج کے دنوں میں انہیں مختلف قبائل کے حوالے کر دیا۔ یعوق، یمن میں ارحب کے مقام پر نصب تھا، بنو ہمدان و خولان اس کی پوجا کرتے تھے۔ اس کا تھان صنعا سے دور اتوں کے فاصلے پر مکہ کی جانب واقع تھا۔ یعوق کے معنی ہیں ”مصیبت روکنے والا“ اور اس کی شکل گھوڑے کی تھی۔ ❁

⑧ اساف: یہ ایک انسان کی شکل کا بت تھا اور عمرو بن لُحی نے زمزم کے پاس رکھ دیا تھا۔ لوگ اس کا طواف کرتے اور ساتھ قربانی بھی کرتے تھے۔ اساف (مرد) اور نائلہ (عورت) کعبہ میں زنا کے مرتکب ہوئے تھے اور جب لوگوں نے دیکھا تو وہ پتھر بن چکے تھے۔ لوگوں نے

❁ اٹلس سیرت نبوی، ص ۵۹ ❁ بخاری، ۱/۲۲۲ ❁ ایضاً، ۵۷۔

❁ اٹلس سیرت نبوی، ص ۵۹، ۵۷ ❁ الرحیق المختوم، ص ۵۷۔

انہیں عبرت کے لئے صفا اور مروہ پر رکھ دیا تھا مگر ابن لُحی نے حرم میں ان کی پوجا شروع کر دی۔ ❁

⑨ ذوالخصلہ: یہ بت بتالہ کے مقام پر نصب تھا اور دوس، شعم اور بجیلہ قبائل اس کی پوجا کرتے تھے۔ اس کے تھان کو کعبہ میمانیہ کہا جاتا تھا۔ ❁

⑩ ذوالشری: یہ دوس اور ازد قبائل کا دیوتا تھا اور عمیر کے علاقے میں اس کی پوجا ہوتی تھی۔ شری تہامہ میں ایک پہاڑی مقام تھا۔ دراصل بٹیوں میں ذوالشری اور خریس دیوتاؤں کو جوڑا تھا۔ ادوم (اردن) کے ایک پہاڑی مقام کا نام بھی شری تھا اور یہاں بھی ذوالشری کو خصوصاً پڑا (بطراء) میں پوجا جاتا تھا۔ ❁

⑪ ذوالکفین: یہ قبیلہ دوس کا دیوتا تھا۔ حضرت طفیل بن عمرو دوسی رضی اللہ عنہ فتح مکہ کے بعد نبی کریم ﷺ کی اجازت سے واپس گئے اور جا کر ذوالکفین کو جلادیا۔ ❁

⑫ ہبل: قریش کے اس سب سے بڑے دیوتا کا نام دراصل ”بلع“ کی تحریف ہے۔ ”بلع“ اہل شام کا دیوتا تھا، اس سے منسوب بعلبک شام کا قدیم شہر ہے۔ بلع کے لغوی معنی قوت کے ہیں اور مجازاً آقا کے معنی لئے جاتے ہیں، اسی لئے قرآن میں ”بلع“ شوہر کے معنی میں استعمال ہوا ہے۔ یہ بت قریش کو انسانی صورت کی شکل میں ملا تھا جو سرخ عقیق سے تراشا گیا تھا۔ اس کا دایاں ہاتھ ٹوٹا ہوا تھا، قریش نے وہ سونے کا بنا کر لگا دیا۔ ہبل خاص خانہ کعبہ میں نصب تھا۔ فال کے پانسے اسی کے آگے ڈالے جاتے تھے۔ قریش جنگوں میں ”أَعْلُ هُبَل“ (ہبل کی جے) کا نعرہ لگاتے تھے۔ فتح مکہ کے موقع پر حضرت علی رضی اللہ عنہ نے اسے توڑ دیا۔ ❁

بت پرستی کی جگہ بت شکنی

درج بالا بارہ بتوں میں سے آٹھ بتوں کا ذکر قرآن مجید کی سورۃ نوح اور سورۃ النجم میں موجود ہے باقی چار کا ذکر کتب حدیث میں موجود ہے ان کے علاوہ کتب تواریخ و احادیث میں بیت اللہ میں رکھے گئے ۳۶۰ تین سو ساٹھ بتوں کا ذکر تو اتر سے ملتا ہے۔ گویا کہ سرزمین عرب

❁ اتلس سیرت نبوی، ص ۶۰۔ ❁ ایضاً، ص ۶۲۔ ❁ ایضاً، ص ۶۰۔

❁ ایضاً، ص ۶۰۔ ❁ الرحیق المحتوم، ص ۵۷۔

بت کدہ بن چکی تھی۔ ایک اللہ کی بجائے سینکڑوں معبودان باطلہ کی پرستش ہوتی تھی۔ ہر طلوع ہونے والے سورج کے ساتھ ایک نئے بت کو اللہ تعالیٰ کے مد مقابل کھڑا کیا جاتا تھا ہر قبیلے اور خاندان کا الگ الگ بت تھا جس سے وہ اپنی ضروریات زندگی کے لیے سوال اور استغاثہ کرتے تھے۔ بتوں کی عبادت کا فتنہ اس قدر عام ہو چکا تھا کہ انسان خالق حقیقی کو بھول چکا تھا۔ شرک و ظلمت کے اس اندھیرے کو ختم کرنے کے لیے رحمت باری جوش میں آئی اور فاران کی چوٹیوں سے توحید کا سورج طلوع ہوا جس کی کرنوں نے عرب کے ظلمت کدہ کو بقیعہ نور کر دیا حتیٰ کہ بت پرستوں کی بستی میں وہ دور بھی آیا کہ بت پرستی کی بجائے بت شکنی شروع ہو گئی اور بیت اللہ سمیت سارا عرب بتوں کے ناپاک اور نجس وجود سے پاک ہو گیا اور آج تک پاک ہے اور قیامت تک بتوں کی پوجا پاٹ سے محفوظ رہے گا۔ ان شاء اللہ

عربوں کی نبی زندگی

عرب میں مختلف طبقات کے حالات ایک دوسرے سے بہت زیادہ مختلف تھے۔ طبقہ اشراف کے علاوہ دوسرے طبقوں میں مرد و عورت کے اختلاط کی اور بھی کئی صورتیں تھیں، جنہیں بدکاری اور بے حیائی اور فحش و زنا کاری کے سوا کوئی اور نام نہیں دیا جاسکتا۔

☆ حضرت عائشہ رضی اللہ عنہا کا بیان ہے کہ جاہلیت میں نکاح کی چار صورتیں تھیں۔

☆ ایک تو وہی صورت تھی جو آج بھی لوگوں میں رائج ہے کہ ایک آدمی دوسرے آدمی کو اس کی زیر ولایت لڑکی کے لئے نکاح کا پیغام دیتا۔ پھر منظوری کے بعد مہر دے کر اس سے نکاح کر لیتا۔

☆ دوسری صورت یہ تھی کہ عورت جب حیض سے پاک ہوتی تو اس کا شوہر کہتا کہ فلاں شخص کے پاس پیغام بھیج کر اس سے اس کی شرمگاہ حاصل کرو۔ (یعنی زنا کراؤ) اور شوہر خود اس سے الگ تھلگ رہتا اور اس کے قریب نہ جاتا یہاں تک کہ واضح ہو جاتا کہ جس آدمی سے شرمگاہ حاصل کی تھی (یعنی زنا کرایا تھا) اس سے حمل ٹھہر گیا ہے جب حمل واضح ہو جاتا تو اس کے بعد اگر شوہر چاہتا تو عورت کے پاس جاتا تھا۔ ایسا اس لئے کیا جاتا تھا کہ لڑکا شریف اور باکمال پیدا ہو۔ اس نکاح کو نکاح استبضاع کہا جاتا تھا "اور اسی کو ہندوستان میں نیوگ کہتے ہیں۔"

نکاح کی تیسری صورت یہ تھی کہ دس آدمیوں سے کم ایک جماعت اکٹھی ہوتی۔ سب

کے سب ایک ہی عورت کے پاس جاتے اور بدکاری کرتے۔ جب وہ عورت حاملہ ہو جاتی اور وہ بچہ پیدا ہوتا تو پیدائش کے چند روز بعد وہ عورت سب کو بلا بھیجتی اور سب کو آنا پڑتا مجال نہ تھی کہ کوئی نہ آئے۔ اس کے بعد عورت کہتی کہ آپ لوگوں کا جو معاملہ تھا وہ تو آپ لوگ جانتے ہی ہیں اور اب میرے بطن سے بچہ پیدا ہوا ہے اور وہ تمہارا بیٹا ہے وہ عورت ان میں سے جس کا نام چاہتی لے لیتی اور وہ اس کا لڑکا مان لیا جاتا۔

چوتھا نکاح یہ تھا کہ بہت سے لوگ اکٹھے ہوتے اور کسی عورت کے پاس جاتے وہ اپنے پاس کسی آنے والے سے انکار نہ کرتی۔ یہ رنڈیاں ہوتی تھیں جو اپنے دروازے پر جھنڈیاں گاڑے رکھتی تھیں، تاکہ یہ نشانی کا کام دے اور جوان کے پاس جانا چاہے بے دھڑک چلا جائے جب ایسی عورت حاملہ ہوتی اور بچہ پیدا ہوتا تو سب کے سب اس کے پاس جمع ہوتے اور قیافہ شناس کو بلاتے قیافہ شناس اپنی رائے کے مطابق اس لڑکے کو کسی بھی شخص کے ساتھ منسوب کر دیتا۔ پھر یہ اسی سے مربوط ہو جاتا اور اسی کا لڑکا کہلاتا۔ وہ اس سے انکار نہ کر سکتا تھا لیکن جب اللہ تعالیٰ نے محمد ﷺ کو مبعوث فرمایا تو جاہلیت کے سارے نکاح منہدم کر دیئے۔ صرف اسلامی نکاح باقی رہا جو آج تک رائج ہے زمانہ جاہلیت میں کسی تحدید کے بغیر متعدد بیویاں رکھنا بھی ایک معروف بات تھی۔ لوگ ایسی دو عورتیں بھی بیک وقت نکاح میں رکھ لیتے تھے جو آپس میں سگی بہنیں ہوتی تھیں۔ باپ کے طلاق دینے یا وفات پانے کے بعد بیٹا اپنی سوتیلی ماں سے بھی نکاح کر لیتا تھا۔ طلاق کا اختیار مرد کو حاصل تھا اور اس کی کوئی حد معین نہ تھی۔

گھریلو حالات بھی اجتماعی ماحول کے تابع تھے عورت جو کہ خاتون خانہ ہوتی ہے اس کو ہی کوئی تقدس اور تحفظ میسر نہ تھا۔ بیٹیوں کی زندگیاں اپنے باپوں کے ہاتھوں ہی غیر محفوظ تھیں۔ جوا، شراب، دیگر برائیاں گھریلو زندگی میں بھی موجود تھیں اور عورت جوئے میں ہار دی جاتی تھی۔ مردوں کی نسبت عورتوں پر مشقت کا بوجھ زیادہ تھا۔ عرب عورتیں سوت کاتی تھیں، کھیتی باڑی اور غلہ بانی جیسے مشاغل میں مصروف رہتی تھیں جو کہ روزگار کا ذریعہ تھے۔

اس دور میں ہر گھر اور خاندان میں ایک انتشار تھا، تصادم تھا، جنگ و جدل اور مار کٹائی کا عالم تھا۔ شراب، زنا اور جوئے سے ترکیب پانے والی جاہلی ثقافت گھروں میں موجود تھی۔

بخاری، رقم الحدیث: ۷۶۹۔ الرقیق المختوم، ص ۶۹۔ ایضاً، ۷۰۔

شرک و کفر کے لئے گھروں میں ہی بت موجود تھے۔ غرض یہ کہ اس دور میں گھریلو کلچر حقیقت میں فاسقانہ اور ظالمانہ تھا۔ ظلم کی انتہا یہ تھی کہ فسق و فجور، بے حیائی و بے شرمی ہنر بن گئی تھی، بڑے بڑے شرفا اپنی عزیز عورتوں اور شریف خواتین کے عشق و محبت کی داستان فخریہ انداز میں مجمع عام میں مزے لے لے کر سنا تے تھے، زنا کوئی عیب نہ تھا، نکاح کی کوئی تعداد متعین نہیں تھی۔ بھیڑ بکری کی طرح جتنی عورتیں چاہتے رکھ لیتے تھے، ان گھروں میں عصمت کی کوئی قیمت نہیں تھی۔ بڑے بڑے سرداروں کی عورتیں بھی جامہ عصمت اتار پھینکتی تھیں۔ بیٹیوں کا قتل کر دینا، زندہ درگور کر دینا بھی انہیں گھروں کے باسیوں کی بدبختی کی علامت تھی۔ اس معاشرہ میں بچیوں کے قتل کے دو سبب پیر محمد کرم شاہ صاحب نے ضیاء النبی ﷺ میں بیان کئے ہیں۔

پہلا سبب یہ تھا کہ عربوں کا خود ساختہ جذبہ غیرت تھا جس کے سبب قیس بن عاصم نے اپنی 12 یا 13 بیٹیاں یکے بعد دیگرے درگور کی تھیں دوسرا سبب یہ بیان کیا ہے اگر کسی بچی کی آنکھیں نیلی ہوتیں، اس کا رنگ سیاہ ہوتا، اس پر سفید برص کے نشان ہوتے یا وہ لنگڑی ہوتی تو ایسی بچیوں کو کونواں کھود کر اس میں پھینک دیتے اور مٹی ڈال کر اس کو جیتے جی موت کی آغوش میں سلا دیا جاتا تھا۔ ❁

جاہلیت کے اس دور میں اگرچہ بعض گھروں کا ماحول دینی سمجھا جاتا تھا لیکن فی الحقیقت وہ گھر بھی مشکلات اور تکلفات کی تصویر تھے مثلاً: گھروں میں آتے جاتے وقت سلام کرنے کیلئے صبح کو اَنْعَمَ صَبَاحاً اور شام کو اَنْعَمَ ظَلَاماً کہتے تھے۔ انہی اصطلاحات کو انگریزی میں آج کل Good Morning اور Good Evening کہا جاتا ہے۔ یہ جاہلیت کا انداز ہے ایسے الفاظ اور اصطلاحات سے بچنا چاہیے اس کی جگہ السلام علیکم کو عام کرنا چاہیے تاکہ ”اَنْشُوا السَّلَامَ“ کی تعلیمات نبوی پر عمل معاشرے میں عام ہو سکے۔ اسی طرح احرام باندھنے کے بعد اگر کوئی شخص اپنے گھر میں داخل ہونا چاہتا تو دروازے سے داخل نہیں ہوتا تھا بلکہ مکان کی پچھلی جانب سے نقب لگا کر داخل ہوتا یا سیڑھی لگا کر چھت پھاڑ کر گھر میں اترتا تھا جس کا ذکر قرآن مجید میں یوں بیان کیا گیا ہے:

❁ الرحیق المختوم، ۶۹۔ ❁ ضیاء النبی ﷺ، جلد اول، ص ۳۶۱۔

﴿وَكَيْسَ الَّذِينَ تَأْتُوا الْبُيُوتَ مِنْ ظُهُورِهَا وَلَكِنَّ الْإِذْنَ مِنْ أَقْصَىٰ
وَأْتُوا الْبُيُوتَ مِنْ أَبْوَابِهَا﴾ ❁

”اور یہ نیکی نہ ہے کہ تم اپنے گھروں کو ان کی پیٹھوں سے آؤ لیکن نیکی یہ ہے کہ جو شخص متقی بنے اور گھروں کو ان کے دروازوں سے آیا کرو۔“

اسی طرح منہ بولے بیٹے کو حقیقی بیٹا سمجھا جاتا تھا اور اسے سارے حقوق دیئے جاتے تھے اس قانون کو اسلام نے اس حکم ربانی سے بدل دیا:

﴿وَمَا جَعَلَ أَدْعِيَاءَكُمْ أَبْنَاءَكُمْ ۖ ذَلِكُمْ قَوْلُكُمْ بِأَفْوَاهِكُمْ ۗ﴾ ❁

”اور نہیں بنایا تمہارے منہ بولے ہوئے کو تمہارے بیٹے، یہ تمہارے منہ کی باتیں ہیں۔“

گھروں کے خدو خال

آخر میں عرب کے بادیہ نشینوں کے گھروں کی تعمیر و ساخت کو بیان کیا جاتا ہے۔ اس وقت عربوں کے گھر دس اقسام کے بنائے جاتے تھے۔ ❁

- ① خباء: یہ گھر بھیڑ بکریوں کی پشم کا بنا ہوا ہوتا تھا۔
- ② بجاد: یہ گھر اونٹ کی پشم سے بنایا جاتا تھا۔
- ③ فسطاط: ایسا خیمہ جو بالوں سے بنایا جاتا تھا۔
- ④ سرادق: روئی کے سوت کا بنا ہوا۔ سرادق کی جمع سرادقات آتی ہے۔
- ⑤ تشع: ایسا گھر جس کو عرب چمڑے سے بناتے تھے۔
- ⑥ طیراف: رنگے ہوئے چمڑے کا خیمہ جسے مالدار لوگ استعمال کیا کرتے تھے۔
- ⑦ خطیرہ: درختوں کی ٹہنیاں کاٹ کر بنایا جانے والا گھر۔
- ⑧ خیمہ: جس کی جمع خیم آتی ہے اور لکڑیوں کو جوڑ کر تعمیر کیا جاتا تھا۔
- ⑨ اقنہ: پتھروں سے تعمیر کیا ہوا گھر۔
- ⑩ کہہ: خشت خام سے بنایا ہوا گھر۔

❁ ۲ / البقرة آیت: ۱۷۹۔ ❁ ۳۳ / الاحزاب آیت: ۴۔

❁ بلوغ الارب فی معرفة احوال العرب از محمود شکرى آلوسى، ۴ / ۵۸۳۔

ابن خلدون رحمۃ اللہ علیہ نے اپنے مقدمہ میں ان کی تفصیل بیان کی ہے اور ذکر کیا ہے کہ ان دس گھروں کی اقسام میں اگرچہ اختلاف ہے لیکن عام طور پر ان رہائشی گھروں کی ساخت کے بارے میں لکھا ہے کہ ان عمارتوں کی دیواریں، چھتیں اور کمروں کے ایک ایک کواڑ والے دروازے ہوتے تھے اور ان گھروں کے اندر رہائشی مکانوں کے علاوہ تنور، باورچی خانہ، غسل خانہ، لیٹرین، جانوروں کا باڑہ ضرور ہوتا تھا۔ البتہ شراب فروشوں کے گھروں میں شراب کی بھٹی اور پینے کے لئے ایک خاص جگہ کا ذکر ملتا ہے۔ بعض بڑے گھروں میں صحن اور صحن میں مردوں کے الگ مجلس کرنے کے لئے چبوترہ اور عورتوں کے ماتم کیلئے الگ جگہ کا تذکرہ بھی ملتا ہے۔ ہر آبادی میں چند گھروں کے ساتھ دکان بھی بناتے تھے۔ ان لوگوں کے ہاں ان مکانات کی تعمیر کے اختتام پر ایک دعوت طعام دی جاتی تھی۔ جس میں دوست احباب کو بلایا جاتا تھا۔ اس کو دعوت وکیرہ کہتے تھے۔ وکیرہ: وکر سے لیا گیا ہے جس کے معنی مکان یا فرارگاہ کے ہیں۔ انہی گھروں میں مختلف خاندان اور قبیلوں کے ہاں اپنی انفرادیت قائم کرنے کے لئے کچھ خصوصی برتن استعمال ہوتے تھے جن کا مختصر تعارف یہ ہے۔

پانی کے برتن ❁

- ① قصب: بے ڈھنگا چھوٹا سا پیالہ جس سے صرف ایک آدمی پانی پی سکتا تھا۔
- ② قدح: القاموس میں ہے کہ اس میں دو یا تین آدمی کفایت رکھتے تھے۔
- ③ عس: اس سے تین یا چار آدمی مشروب پی لیتے تھے۔
- ④ تبین: ایک پیالہ جو بیس آدمیوں کو کفایت کرتا تھا۔
- ⑤ صحن: یہ بڑا پیالہ ہوتا تھا جس سے کئی آدمی سیراب ہوتے تھے۔

کھانے کے برتن ❁

- ① وسیعہ: وسیعہ بروزن کریمہ ہے۔ چھوٹا سا برتن جس سے ایک آدمی بھی سیر نہیں ہوتا تھا۔
- ② صحفہ: وہ برتن جس سے ایک آدمی سیر ہو جائے صحفہ کہلاتا تھا۔

❁ بلوغ الارب، ۲/ ۲۵۳ - ❁ بلوغ الارب، ۲/ ۲۵۴

③ مکملہ: جو دو یا تین آدمیوں کے لیے استعمال کیا جاتا تھا۔

④ قصعہ: جو برتن چار یا پانچ انسانوں کے لئے استعمال کرتے تھے۔

⑤ جھنڈہ: سب سے بڑا برتن جس سے کئی آدمی کھانا کھا لیتے تھے۔

ان گھروں میں سب سے زیادہ فخر والی اشیاء آلات حرب تھے۔ ان آلات میں تلوار عربوں کا بہترین اور مشہور ہتھیار تھا۔ یہی وجہ ہے کہ ان کے ہاں تلواروں کے بے شمار نام ملتے ہیں جن کا ذکر عرب شعراء کے کلام میں ملتا ہے۔ البتہ ان کے ہاں سب سے اعلیٰ تلوار مشرفی سمجھی جاتی تھی۔ ❁

یہاں تک نبی کریم ﷺ کی جائے پیدائش کے باسیوں کے ملک، علاقہ، قبائل، ادیان، کلچر، تہذیب و تمدن اور گھروں کی بناوٹ اور گھریلو حالات کو بیان کیا گیا ہے، تاکہ اگلے صفحات میں یہ تقابل کیا جاسکے کہ نبی کریم ﷺ نے اس معاشرے اور ان گھروں کے باسیوں کی زندگی سے تمام تکلفات اور نافرمانی کے امور کو کس طرح نکال پھینکا اور اس کی جگہ اسلام کی سادہ اور صاف ستھری تہذیب کو متعارف کرا دیا۔ یعنی کہ اللہ کے بندوں کو بندوں کی غلامی سے نکال کر اللہ کی غلامی میں دے دیا اور ان کے گلوں سے سارے خود ساختہ بوجھ اتار دیئے۔ یہی آپ کی بعثت کا مقصد و منشا تھا جس کو قرآن نے اپنے مخصوص انداز میں یوں بیان فرمایا ہے:

﴿يَا مَرْهُمُ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ أَصْرَهُمْ وَالْأَغْلَالَ الَّتِي كَانَتْ عَلَيْهِمْ﴾ ❁
 ”وہ ان کو نیکی کا حکم دیتے ہیں اور ان کو برائی سے روکتے ہیں اور پاک چیزوں کو ان کے لیے حلال کرتے ہیں اور ناپاک چیزوں کو ان پر حرام ٹھہراتے ہیں اور ان کے سروں پر سے بوجھ اور طوق اتارتے ہیں۔“

اس آیت کریمہ میں اللہ تعالیٰ نے نبی کریم ﷺ کے اس وصف مبارک کا پر زور انداز میں ذکر کیا ہے۔ یقیناً رسول اللہ ﷺ نے اس قرآنی نکتہ کے پیش نظر اپنی شب و روز کی محنت

شاقہ سے جاہلیت کی تہذیب و تمدن اور کلچر کو یکسر تبدیل کر کے بنی نوع انسان کو آسان اور سادہ ترین منہج اور اسلوب عطا فرمایا، ہر رویے اور طریقے کو نکھار کر پیش کیا۔

انہی سماجی اور معاشرتی تبدیلیوں کا ذکر مولانا الطاف حسین حالی نے یوں کیا ہے۔

وہ بجلی کا کڑکا تھا یا صوتِ ہادی
عرب کی زمین جس نے ساری ہلا دی
نئی اک لگنِ دل میں سب کے لگا دی
اک آواز میں سوئی بستی جگا دی
پڑا ہر طرف غل ہر پیغام حق سے
کہ گونج اٹھے دشت و جبل نامِ حق سے



باب دوم: تعارف، مقام و مرتبہ اور خاندان میں آپ ﷺ کی حیثیت

فصل (اول): نبی کریم ﷺ کے آباء و اجداد

حضرت محمد ﷺ کا سلسلہ نسب عبد اللہ سے عدنان تک معلوم اور مستند ہے مگر عدنان سے حضرت اسماعیل علیہ السلام تک اس میں مختلف آراء ہیں۔ اس سلسلے میں نبی ﷺ نے فرمایا تھا کہ نسب بیان کرنے والوں نے غلط بیانی کی ہے۔ حضرت اسماعیل علیہ السلام کے بارہ بیٹوں میں سے قیدار کی اولاد حجاز میں آباد ہوئی اور بہت پھیلی۔ حضرت اسماعیل علیہ السلام سے لے کر عدنان تک چالیس پشتیں بیان کی جاتی ہیں۔ عدنان سے لے کر رسول اللہ ﷺ تک سلسلہ نسب کی شخصیتوں کے مختصر احوال درج ذیل ہیں:

- ① عدنان: یہ پہلے آدمی تھے جنہوں نے کعبہ کو چمڑے کا غلاف پہنایا۔ عدنان، عدن (قیام کرنا) سے ماخوذ ہے یوں عدنان کے معنی ہوئے ”قیام کرنے والا“۔ یہ چھٹی صدی قبل مسیح میں بخت نصر کے ہم عصر تھے۔
- ② معد: اس نام کے معنی ”طاقتور“ کے ہیں۔ بخت نصر کے دور میں ان کی عمر 12 سال تھی۔ بخت نصر نے جب عرب پر حملہ کیا تو اس نے معد کو قتل کرنا چاہا مگر اس کے لشکر میں سے ایک نبی کے کہنے پر چھوڑ دیا کہ ”اس کی اولاد میں نبوت ہوگی“۔
- ③ نزار: معنی ہیں ”یگانہ روزگار“۔ ان کی پیدائش کے وقت معد نے ان کی آنکھوں میں نبوت کی روشنی دیکھی، اس لئے انہیں یہ نام دیا۔
- ④ مضر: جو بھی انہیں دیکھتا تھا ان کی خوبصورتی سے متاثر ہوتا۔ ان کے سفید رنگ کی وجہ سے یہ نام پڑ گیا جو کہ مضیرہ سے ماخوذ ہے اور ”مضیرہ“ کے معنی ہیں ”سفید دودھ“۔
- ⑤ الیاس: معنی ہیں ”شجاع“ جب یہ جوان ہوئے تو انہوں نے بنو اسماعیل کو دوبارہ اسماعیل علیہ السلام کے طریقے پر کار بند کیا۔ اہل عرب ان کی حکمت و دانائی کی تعریف کرتے تھے۔
- ⑥ مدرکہ: بلا ذری اور شالمی کے بقول ان کا اصل نام عمرو تھا۔ مدرکہ کے معنی ”پالینے والا“۔ ایک سفر میں انہوں نے جنگلی خرگوش سے ڈر کر بھاگے ہوئے گمشدہ اونٹ پالنے تھے۔

⑦ خزیمہ: یہ ”خزیمہ“ کی تصغیر ہے جس کے معنی ہیں کھجور کی طرح کا درخت جس کے پتوں سے ٹوکریاں بنتی ہیں۔ خزیمہ اعلیٰ اخلاق والے تھے اور ملت ابراہیمی پر فوت ہوئے۔

⑧ کنانہ: اس کے معنی ہیں ”ترکش“ اور کنانہ ترکش کی طرح اپنی قوم کے لئے پردہ اور مامن تھے۔ یہ بہت معزز اور علم و فضل والے تھے جس کی وجہ سے اہل عرب ان سے رجوع کرتے تھے۔ ان سے خواب میں پوچھا گیا کہ جاہ و حشمت، تعمیرات اور مال و متاع میں سے کون سی چیز چاہتے ہو؟ انہوں نے کہا: ”تمام چیزیں، اے رب!“ یوں یہ تمام اوصاف قریش کو ودیعت ہوئے۔

⑨ نضر: ان کے چہرے کی نضرت (تروتازگی) اور خوبصورتی کے باعث ان کا یہ نام پڑا۔ ایک قول کے مطابق انہیں کا لقب قریش تھا۔

⑩ مالک: ان کی کنیت ابو حارث اور ان کی والدہ عاتکہ تھیں۔ ان کا مشہور قول ہے: ”اکثر ایسا ہوتا ہے کہ خوبصورت چہرے اپنے عیبوں کو چھپا لیتے ہیں۔ جب ان کے عیب ظاہر

ہو جائیں تو پھر ان کی صورت پر نہ جاؤ۔“ www.KitaboSunnat.com

⑪ فہر: معنی ہیں ”دھتھیلی کے برابر پتھر“ ان کی کنیت ابو غالب تھی۔ ایک قول کے مطابق فہر ہی کا لقب قریش تھا۔ قریش ایک سمندری حیوان (غالباً وہیل) کا نام ہے۔ جو تمام بحری حیوانات پر غالب رہتا ہے۔ یوں قوت و طاقت کے وصف کی بنا پر ان کا نام قریش (طاقتور) پڑ گیا۔ بعض کہتے ہیں کہ ان کی ماں نے ان کا نام قریش رکھا تھا۔ جبکہ فہر ان کا لقب تھا۔

⑫ غالب: ان کے دوسرے بیٹے تیم الادرم کی نسبت سے ان کی کنیت ابو تیم تھی۔ ایک جبراً ناقص ہونے کے باعث تیم کو الادرم کہا جاتا تھا غالباً کا ہن بھی تھے۔

⑬ لوی: ایک قول کے مطابق ان کا نام لای (ست) سے مشتق ہے اور دوسرے قول کی رو سے لواء (پرچم) سے ماخوذ ہے یہ بڑے بردبار اور حکمت والے تھے۔ ان کے یہ قول مشہور ہیں: ”جس نے ہمیشہ نیکی کی اس کی نیکی کبھی ختم نہ ہوگی اور مسلسل اس کا تذکرہ ہوتا رہے گا۔“

”جس پر نیکی کی جائے اسے چاہے کہ اس کا تذکرہ کرے اور نیکی کرنے والے

کو چاہیے کہ لوگوں میں چرچا نہ کرے۔“

14 کعب: لفظ ”کعب“ کے معنی ہیں ”ٹخنہ“ اور قدم پر ٹخنے کی اونچائی کے باعث یہ شرف و عزت کے معنی بھی دیتا ہے کعب کی شرف و عزت عرب میں اس قدر زیادہ تھی کہ ان کی وفات سے برسوں کا تعین کیا جانے لگا اور یہ سلسلہ عام الفیل تک جاری رہا۔ ایک قول کے مطابق کعب ہی نے یوم عروہ کا نام بدل کر یوم جمعہ رکھا۔ ان کی کنیت ابوہصیص تھی۔ ان کا زمانہ نبی کریم ﷺ سے 560 سال پہلے تھا۔ انہوں نے خطبے میں سب سے پہلے ”ابا بعد“ کا استعمال شروع کیا۔ ان کے بیٹے عدی، حضرت عمر فاروق رضی اللہ عنہما کے جدا مجدد تھے۔

15 مرہ: اس نام کے ایک معنی ”قوی“ ہیں اور تلخ مزاج شخص کو بھی ”مرہ“ کہتے ہیں۔ ان کی کنیت ابو یقط تھی۔ ان کے بیٹے تیم حضرت ابو بکر رضی اللہ عنہما اور حضرت طلحہ رضی اللہ عنہما کے جدا مجدد تھے۔ یقط کی نسل سے بنو مخزوم تھے۔

16 کلاب: یہ شکار کے بہت شوقین تھے اور کتوں کے ساتھ کسی علاقے سے گزرتے تو لوگ کہتے کہ ہذہ کلاب ابن مرہ (یہ ابن مرہ کے کتے ہیں) اس طرح ابن مرہ کا نام ہی کلاب پڑ گیا۔ یہ بھی کہتے ہیں کہ کلاب باب مفاعلہ کا مصدر ہے جس کے معنی ہیں ”باہم دشمنی کرنا۔“ ان کی کنیت ابو زہرہ تھی۔ یہ پہلے شخص تھے جنہوں نے سونے سے آراستہ دو تلواریں کعبے کے اندر رکھیں۔

17 قصی: ان کا اصل نام زید تھا۔ یہ شیر خوار تھے جب ان کے والد کلاب فوت ہو گئے اور ان کی والدہ فاطمہ بنت سعد نے ربیعہ بن حرام قضاعی سے شادی کر لی جو انہیں شام لے گئے۔ یوں زید اپنے اصل گھر سے دور ہونے کے باعث قصی کہلائے تو قصی (دور ہونے والا) کا اسم تغیر ہے۔ بڑے ہوئے تو آل ربیعہ سے جھگڑا ہوا اور ان سے غریب الدیار ہونے کا طعن سن کر قصی نے والدہ سے اپنی ولدیت کی حقیقت پوچھی اور پھر ان کی اجازت سے مکہ چلے آئے۔ بطحا پر قابض بنو خزاعہ میں جی نای خاتون سے ان کی شادی ہوئی اور ان کے سر حلیل بن حبشیہ کی وفات پر اس کے بیٹے ابوغبشان محرش نے کعبہ کی تولیت قصی کے ہاتھ بیچ دی۔ قصی نے تولیت کعبہ ملنے پر مکہ میں دارالندوہ قائم کیا جہاں قریش جلسہ یا جنگ کی تیاری کرتے۔ قافلے بھی

یہیں سے روانہ ہوتے۔ نکاح وغیرہ کی رسوم بھی وہیں ادا ہوتیں۔ اس کے علاوہ سقایہ (حاجیوں کو پانی پلانے) اور رقادہ (حاجیوں کے کھانے پینے کا اہتمام کرنے) کے مناصب تفویض ہوتے۔ ان کے ایما پر قریش نے رقادہ کے لئے ایک سالانہ رقم مقرر کی۔ قصی نے چرمی حوض بنوائے جن میں حاجیوں کے لئے پانی بھر دیا جاتا۔ حجاج کے لئے پانی باہر سے لایا جاتا اور اس میں کھجور کا شیرہ اور انگور نچوڑ کر اسے اور خوش ذائقہ بنایا جاتا۔ مشعر حرام بھی انہی کی ایجاد ہے جس پر ایام حج میں چراغ جلاتے تھے۔ کعبہ کی تولیت اور مکہ کی حکومت حاصل ہونے پر قصی نے قریش کو تمام اطراف سے بلا کر مکہ میں آباد کیا۔ انہوں نے کعبہ شریف اور مکانات کے درمیان جگہ کا نام المفروش رکھا جسے اب حرم یا مطاف کہا جاتا ہے۔ قصی کا زمانہ 431ء یا 473ء تھا۔ انہوں نے مرتے وقت سقایہ اور رقادہ کے منصب اپنے بیٹے عبدالدار کو سونپ دیئے اگرچہ وہ اس قدر ان کا اہل نہ تھا۔

⑧ عبدمناف: قصی کے بعد قریش کی ریاست عبدمناف نے حاصل کی۔ ان کا اصل نام مغیرہ اور لقب عبدمناف تھا۔ بعد میں قصی نے عبدمناف بن کنانہ سے مشابہت کے باعث ان کا لقب بدل کر عبدمناف کر دیا۔ مناف کے معنی ہیں شرف کا مقام اور مناف دور جاہلیت کا ایک بت بھی تھا، اس نسبت سے وہ عبدمناف کہلائے۔ ان کی کنیت ابو شمس تھی۔ انہوں نے قصی کی بنا کردہ عمارت مکمل کیں۔ عبدمناف کے بھائی عبدالعزیٰ کے بیٹے اسد تھے۔ جن کی پوتی خدیجہ بنت خویلد رضی اللہ عنہا سے نبی ﷺ کی شادی ہوئی۔

⑨ ہاشم: عبدمناف کے بیٹوں میں یہ نہایت صاحب صولت اور بااثر تھے انہوں نے اپنے بھائیوں کی مدد سے سقایہ اور رقادہ کے مناصب عبدالدار سے واپس لے لئے۔ ہاشم کا نام عمر و العلاء تھا ہاشم لقب اور کنیت ابوہنبلہ تھی۔ ”ہاشم“ کے معنی ہیں ”روٹی کو چورا کرنے والا“ وہ شدید قحط کے سال میں فلسطین گئے وہاں سے آنا اونٹوں پر لدوا کر مکہ لائے، اس کی روٹیاں پکوائیں، پھر ان کا چورا بنا کر خرید تیار کیا اور مکہ والوں کو خوب پیٹ بھر کر کھانا کھلایا، اس لئے ان کا لقب ہاشم پڑ گیا۔ انہوں نے قیصر روم سے خط و کتابت کر کے فرمان جاری کروایا کہ قریش کے مال تجارت پر کوئی محصول نہ لیا جائے۔ نجاشی حبش سے بھی اسی قسم کا فرمان حاصل کیا۔ قریشی

تاجر انورہ (انقرہ) جاتے تو قیصر روم عزت سے پیش آتا۔ ایک بار ہاشم تجارت کے لئے شام روانہ ہوئے۔ راستے میں یثرب کے میلے میں ایک حسین عورت سلمیٰ نامی دیکھی جو بنونجار سے تھی۔ ہاشم کی خواہش پر سلمیٰ نے ان سے نکاح کر لیا۔ شادی کے بعد شام چلے گئے اور غزہ (فلسطین) میں ان کا انتقال ہو گیا اور وہیں دفن ہوئے۔ بعد میں سلمیٰ سے ان کا بیٹا شیبہ پیدا ہوا جس نے آٹھ برس یثرب میں پرورش پائی۔ پھر ہاشم کے بھائی مطلب بھیتے ہوئے آئے۔

20 عبدالمطلب: چونکہ شیبہ کی پرورش ان کے چچا مطلب نے کی، اس لئے ان کا نام عبدالمطلب یعنی ”مطلب“ کا غلام ”مشہور“ ہو گیا۔ ان کا سب سے بڑا کارنامہ یہ ہے کہ چاہ زمزم جو ایک مدت پہلے ریت سے اٹ کر گم ہو گیا تھا۔ انہوں نے اس کا پتہ لگایا اور کھدوا کرنے سے جاری کیا۔ انہوں نے منت مانی تھی کہ اگر دس بیٹوں کو اپنے سامنے جو ان ہوتا ہوا دیکھ لیں گے تو ایک بیٹا اللہ کی راہ میں قربان کر دیں گے۔ یہ آرزو پوری ہوئی تو دس بیٹوں کو لے کر کعبہ آئے اور پجاری سے قرعہ ڈالنے کو کہا۔ اتفاق سے قرعہ عبد اللہ کے نام نکلا۔ عبد اللہ کی بہنیں رونے لگیں کہ ان کے بدلے دس اونٹ قربان کر دیجئے۔ دوبارہ قرعہ ڈالا مگر عبد اللہ کا نام نکلا۔ عبدالمطلب نے اب دس کی بجائے بیس اونٹ کر دیئے یہاں تک کہ تعداد بڑھاتے بڑھاتے سواونٹ ہو گئی، تب اونٹوں پر قرعہ آیا۔ یوں سواونٹ قربان کرنے پر عبد اللہ بچ گئے۔ یہ واقعہ کی روایت ہے۔ ابن اسحاق کا بیان ہے کہ اونٹوں کے معاوضہ کی تدبیر رؤسا قریش نے پیش کی تھی۔ عبدالمطلب کی کنیت ”ابوحارث“ اور ابوالبطحاء تھی۔ ان کا انتقال 578ء یا 579ء میں ہوا۔

عبدالمطلب بڑے خوبصورت، طویل قامت، دانشور اور فصاحت و بلاغت میں مشہور تھے۔ وہ ملت ابراہیمی کے مطابق اللہ کی عبادت کرتے تھے۔ رمضان کا پورا مہینہ جبل حرا پر عبادت میں گزارتا۔ غرباء اور مساکین حتیٰ کہ وحشی جانوروں اور پرندوں کو کھانا کھلاتے۔ شراب نوشی، محرم عورتوں سے نکاح اور لڑکیوں کو زندہ درگور کرنے سے سخت متنفر تھے۔ حطیم میں ان کے بیٹھنے کے لئے غلچہ بچھا رہتا تھا جس پر کوئی دوسرا آدمی نہیں بیٹھتا تھا۔

عبدالمطلب کے بارہ بیٹوں میں سے پانچ نے اسلام یا کفر کی خصوصیت کے باعث

شہرت پائی وہ تھے ابولہب، ابوطالب، عبداللہ، حضرت حمزہ رضی اللہ عنہ اور حضرت عباس رضی اللہ عنہ۔ ابولہب گورے اور آتشیں رخسار تھے۔ اس لئے انہیں باپ نے یہ نام دیا تھا۔ عبدالمطلب کے دوسرے بیٹوں کے نام ضرار، قثم، زبیر، مقوم، حارث، عبدالکعبہ اور الغیداق تھے۔ عبدالمطلب نے اپنے یتیم پوتے اور عبداللہ و آمنہ کے بیٹے کا نام محمد صلی اللہ علیہ وسلم رکھا اور آپ کی آٹھ سال پرورش کی۔

عبداللہ اونٹوں کے نام قرعہ نکلنے پر عبداللہ قربانی سے بچ گئے تو عبدالمطلب کو ان کی شادی کی فکر ہوئی، چنانچہ انہوں نے قبیلہ زہرہ کے رئیس وہب بن عبدمناف کی صاحبزادی آمنہ سے ان کی شادی کر دی۔ خود عبدالمطلب نے بھی وہب کی صاحبزادی ہالہ سے نکاح کر لیا جس سے حضرت حمزہ رضی اللہ عنہ پیدا ہوئے۔ یوں حمزہ رضی اللہ عنہ نبی کریم صلی اللہ علیہ وسلم کے خالہ زاد بھائی بھی ٹھہرے۔ ایک روایت کے مطابق آمنہ سے شادی کے وقت عبداللہ کی عمر 17 برس سے کچھ اوپر تھی۔ وہ تجارت کیلئے شام گئے تو واپسی پر یشرب میں بیمار ہو کر فوت ہو گئے عبداللہ نے ترکہ میں اونٹ، بکریاں اور ایک لوٹھی چھوڑی جس کا نام برکہ اور کنیت ام ایمن تھی۔ عبداللہ کی وفات کے ایک ماہ بعد 9 ربیع الاول مطابق 22 اپریل 571ء کو حضرت محمد صلی اللہ علیہ وسلم کی ولادت ہوئی۔ (تاریخ ولادت کی تحقیق آگے آئے گی)۔ ❁

والد ماجد کے بہن بھائی

سردار عبدالمطلب کے دس بیٹے تھے:

- ① عبداللہ
- ② ابوطالب، (ان کا نام عبدمناف تھا)
- ③ زبیر، (ان تینوں کی والدہ فاطمہ بنت عمرو مخزومیہ تھی)۔
- ④ عباس، (جو کہ خلفائے عباسیہ کے جد امجد ہیں)۔
- ⑤ ضرار، (ان دونوں کی والدہ نسیلہ عمریہ تھی)۔
- ⑥ حمزہ، (جو سید الشہداء ہیں)۔

❁ الرحیق المختوم، ص 76؛ سیرت المصطفیٰ، ص 19؛ تاریخ اسلام، ص 33؛ اٹلس سیرت نبوی صلی اللہ علیہ وسلم، ص 50؛ خیر القرون، ص 261۔

- ⑦ مقوم، (ان دونوں کی والدہ ہالہ بنت وہیب تھی)۔
 ⑧ ابولہب عبد العزی، (اس کی والدہ بنو خزاعہ سے تھیں)۔
 ⑨ حارث، (ان کی والدہ صفیہ تھیں جن کا تعلق بنو عامر بن صعصعہ سے تھا)۔
 ⑩ غیداق، (ان کا نام جمل تھا اور ماں کا نام ممدعہ تھا)

عبدال مطلب کی بیٹیاں

- ① صفیہ ② ام حکیم بیضاء ③ عاتکہ ④ امیمہ
 ⑤ اردوی ⑥ برہ۔

آپ ﷺ کے چچاؤں میں سے صرف حمزہ اور عباس رضی اللہ عنہما کو اسلام لانے کا شرف حاصل ہوا اور پھوپھیوں میں سے بالاتفاق حضرت صفیہ رضی اللہ عنہا مشرف بہ اسلام ہوئیں۔ یہ حضرت زبیر بن عوام رضی اللہ عنہ کی والدہ تھیں، لمبی عمر پائی۔ حضرت عمر رضی اللہ عنہ کے دور خلافت میں 20 ہجری میں فوت ہوئیں اس وقت ان کی عمر 73 سال تھی۔

آپ ﷺ کے والد عبداللہ سردار عبدال مطلب کے سب سے چھوٹے بیٹے تھے۔ انہیں ”ذبیح ثانی“ بھی کہا جاتا ہے (تفصیل پیچھے ص ۴۹ پر گزر چکی ہے) کیونکہ ان کے بدلے سو (۱۰۰) اونٹ ذبیح کئے گئے۔ جب کہ ذبیح اول حضرت اسماعیل علیہ السلام ہیں۔ ❁



❁ ”نبی کریم ﷺ کے عزیز و اقارب“ از محمد اشرف شریف، ص ۳۹۔

نسب مبارک

عدنان سے اوپر حضرت اسماعیل علیہ السلام تک نسب مختلف فیہ ہے لیکن سب مؤرخین کا اس بات پر اتفاق ہے کہ آپ صلی اللہ علیہ وسلم کا نسب حضرت اسماعیل علیہ السلام تک پہنچتا ہے۔ ❁

پہلا حصہ

محمد صلی اللہ علیہ وسلم بن عبد اللہ بن عبد المطلب بن ہاشم بن عبد مناف بن قصی بن كلاب بن مرہ بن کعب بن لؤی بن غالب بن فہر بن مالک بن نضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان۔ ❁

دوسرا حصہ

عدنان بن ادبن ہمسع بن سلامان بن عوس بن بوز بن قوال بن ابی بن عوام بن ناشد بن حزا بن بلداس بن یدلاف بن طابخ بن جاہم بن ناحش بن ماخی بن عیض بن عبقر بن عبید بن الدعا بن حمدان بن سہم بن یثربی بن یلمن بن اروعی بن عیض بن دیشان بن عیصر بن افتاد بن ایہام بن مقصر بن ناحث بن زراح بن سعی بن مزی بن عوضہ بن عرام بن قیدار بن اسماعیل علیہ السلام بن ابراہیم علیہ السلام۔ ❁

تیسرا حصہ

جناب ابراہیم علیہ السلام بن تارح (آزر) بن ناحور بن ساروع (یا ساروغ) بن راعو بن فالح بن عابر بن شالخ بن ارشد بن سام بن نوح بن لامک بن متوشلخ بن اخنوخ بن یرد بن مہلائیل بن قینان بن آنوشہ بن شیث بن آدم علیہ السلام۔ ❁

نبی کریم صلی اللہ علیہ وسلم کی زوجہ محترمہ حضرت ام سلمہ ہند بنت ابی امیہ رضی اللہ عنہا سے منقول ہے کہ میں نے رسول اللہ صلی اللہ علیہ وسلم کو فرماتے ہوئے سنا: ”معد بن عدنان بن ادد بن زند بن بری بن اعراف الشری“ سے مراد حضرت اسماعیل علیہ السلام ہیں۔

❁ الرحیق المختوم، ص ۷۵۔ ❁ سیرت ابن ہشام: ۱/۲، ۲۔ رحمۃ للعالمین: ۱۱/۲ تا ۱۴، ۱۵۔ ❁ رحمۃ للعالمین: ۱۴/۲ تا ۱۷۔ ❁ ابن ہشام: ۱/۱ تا ۴۔

”السيرة النبوية“ میں یوں مرقوم ہے:

عدنان بن أدم مؤتم بن ناحور بن تيرح بن يعرب بن يشجب بن نابت بن اسماعيل بن ابراهيم الخليل عليه السلام۔ محمد بن اسحاق نے سیرت میں ایسے ہی لکھا ہے۔

آپ ﷺ کی والدہ ماجدہ کانسب یوں ہے: آمنہ بنت وہب بن عبدمناف بن زہرہ بن کلاب بن مرہ بن کعب بن لؤی۔۔ الخ۔ گویا نبی کریم ﷺ حسب و نسب کے لحاظ سے اپنے والد اور والدہ دونوں طرف سے اشرف اور افضل ہیں۔

سرور دو عالم ﷺ تاریخ انسانی کی وہ واحد شخصیت ہیں جن کا سلسلہ نسب 25، 30، 40 پشتوں تک اس طرح تفصیلات کے ساتھ محفوظ ہے کہ اگر پوچھا جائے کہ آپ ﷺ کے پردادا کے پردادا کا نام یا ان کی والدہ کا نام کیا ہے اور ان کی والدہ کی شادی کہاں ہوئی تھی؟ ان کے شوہر کون تھے؟ اس کے کتنے بھائی تھے؟ ان کے بھتیجے اور بھانجیوں کی تعداد کیا تھی؟ ان سب سوالات کا جواب علم الانساب کی مستند کتابوں سے مل سکتا ہے۔ ❁

خاندان کا مقام و مرتبہ

حضرت اہلہ بن اسحاق رضی اللہ عنہ بیان کرتے ہیں کہ! میں نے رسول اللہ ﷺ کو یہ فرماتے ہوئے سنا:

((ان الله عز وجل اصطفى كنانة من ولد اسماعيل ﷺ واصطفى

قریشاً من كنانة واصطفى من قریش بنی ہاشم، واصطفانی من

بنی ہاشم)) ❁

”اللہ تعالیٰ نے ابراہیم علیہ السلام کی اولاد میں سے اسماعیل علیہ السلام کا انتخاب فرمایا

پھر اسماعیل علیہ السلام کی اولاد میں سے کنانہ کو منتخب کیا اور کنانہ کی نسل سے قریش

کو چنا پھر قریش سے بنو ہاشم کا انتخاب کیا اور بنو ہاشم سے میرا انتخاب کیا۔“

ابن عباس رضی اللہ عنہما کا بیان ہے کہ رسول اللہ ﷺ نے فرمایا: ”اللہ تعالیٰ نے خلق کی تخلیق

فرمائی تو مجھے سب سے اچھے گروہ میں بنایا، پھر قبائل کو چنا تو مجھے سب سے اچھے قبیلے کے اندر

❁ الرحيق المختوم، ص ۷۸۔ ❁ صحيح مسلم، رقم الحديث: ۲۲۲۶۔

بنایا، پھر گھرانوں کو چنا تو مجھے سب سے اچھے گھرانے میں بنایا۔ لہذا میں اپنی ذات کے اعتبار سے بھی سب سے اچھا ہوں اور اپنے گھرانے کے اعتبار سے بھی سب سے بہتر ہوں۔“ ❁

ابن ہشام کے مطابق پانچویں صدی عیسوی کے وسط میں یعنی ۶۶۰ میں آنحضرت ﷺ کے پردادا کے دادا قصی نے تقریباً بادشاہت کی سی حیثیت حاصل کر لی تھی اور وہ بیت اللہ کا دینی سربراہ بن گیا تھا۔ جس کی زیارت کے لیے عرب کے گوشے گوشے سے آنے والوں کا تانتا بندھا رہتا تھا۔ مکہ پر قصی کے تسلط کا یہ واقعہ پانچویں صدی عیسوی کے وسط یعنی ۴۴۰ کا ہے۔ ❁ قصی نے مکہ کا بندوبست اس طرح کیا کہ قریش کو اطراف مکہ سے بلا کر پورا شہرانہ پر تقسیم کر دیا ہر خاندان کی بودوباش کا ٹھکانا مقرر کر دیا۔ البتہ مہینے آگے پیچھے کرنے والوں کو، نیز آل صفوان، بنو مرہ بن عوف کو ان کے مناصب پر برقرار رکھا۔ کیونکہ قصی سمجھتا تھا کہ یہ بھی دین ہے جس میں رد و بدل کرنا درست نہیں۔ ❁ قصی کا ایک کارنامہ یہ بھی ہے کہ اس نے حرم کعبہ کے شمال میں دارالندوہ تعمیر کیا۔ (اس کا دروازہ مسجد کی طرف تھا) دارالندوہ درحقیقت قریش کی پارلیمنٹ تھی جہاں تمام بڑے بڑے اور اہم معاملات کے فیصلے ہوتے تھے۔ قریش پر دارالندوہ کے بڑے احسانات ہیں کیونکہ یہ ان کی وحدت کا ضامن تھا اور یہیں ان کے الجھے ہوئے مسائل بحسن و خوبی طے ہوتے تھے۔ ❁

قصی کو سربراہی اور عظمت کے حسب ذیل مراتب حاصل تھے:

- ① دارالندوہ کی صدارت، جہاں بڑے بڑے معاملات کے متعلق مشورے ہوتے تھے اور جہاں لوگ اپنی لڑکیوں کی شادیاں بھی کرتے تھے۔
- ② لواء۔ یعنی جنگ کا پرچم قصی ہی کے ہاتھوں باندھا جاتا تھا۔
- ③ حجابت۔ یعنی خانہ کعبہ کی پاسپانی، اس کا مطلب یہ ہے کہ خانہ کعبہ کا دروازہ قصی ہی کھولتا تھا اور وہی خانہ کعبہ کی خدمت اور کلید برداری کا کام انجام دیتا تھا۔ ❁
- ④ سقایہ (پانی پلانا)۔ اس کی صورت یہ تھی کہ کچھ حوضوں میں حاجیوں کے لئے پانی بھر دیا

❁ جامع الترمذی، رقم الحدیث: ۳۶۰۷۔ ❁ الریحق المختوم، ص ۵۲۔

❁ سیرت النبی ﷺ کامل: ۱/ ۱۲۴ (اردو ترجمہ عبدالجلیل صدیقی)۔

❁ الطبقات: ۱/ ۱۰۵؛ الریحق المختوم، ص ۵۴۔ ❁ الریحق المختوم، ص ۵۴۔

جاتا تھا اور اس میں کچھ کھجوریں اور کشش ڈال کر اسے شیریں بنا دیا جاتا جب ججاج مکہ آتے تھے تو اسے پیتے تھے۔ ❁

⑤ رفاہہ (حاجیوں کی میزبانی)۔ اس کے معنی یہ ہیں کہ حاجیوں کے لئے بطور ضیافت کھانا تیار کیا جاتا تھا اس مقصد کے لئے قصی نے قریش پر ایک خاص رقم مقرر کر رکھی تھی، جو موسم حج میں قصی کے پاس جمع کی جاتی تھی۔ قصی اس رقم سے حاجیوں کے لئے کھانا تیار کرتا تھا۔ جو لوگ تنگ دست ہوتے، یا جن کے پاس تو شہ نہ ہوتا وہ یہی کھانا کھاتے تھے۔ ❁

یہ سارے مناصب قصی کو حاصل تھے، قصی کا پہلا بیٹا عبدالدار تھا، مگر اس کے بجائے دوسرا بیٹا عبدمناف، قصی کی زندگی ہی میں شرف و سیادت کے مقام پر پہنچ گیا تھا۔ اسی لئے قصی نے عبدالدار سے کہا کہ یہ لوگ شرف و سیادت میں تم پر بازی لے جا چکے ہیں مگر میں تمہیں ان کے ہم پلہ کر کے رہوں گا چنانچہ قصی نے اپنے سارے منصب اور اعزازات کی وصیت عبدالدار کے لیے کر دی۔ چونکہ کسی کام میں قصی کی مخالفت نہیں کی جاتی تھی اور نہ اس کی کوئی بات مسترد کی جاتی تھی بلکہ اس کا ہر اقدام اس کی زندگی میں بھی اور اس کی موت کے بعد بھی واجب الاتباع دین سمجھا جاتا تھا۔ اس لئے اس کی وفات کے بعد اس کے بیٹوں نے کسی نزاع کے بغیر اس کی وصیت قائم رکھی۔ لیکن جب عبدمناف کی وفات ہو گئی تو اس کے بیٹوں کا ان مناصب کے سلسلے میں اپنے چچیرے بھائیوں یعنی عبدالدار کی اولاد سے جھگڑا ہوا۔ اس کے نتیجے میں قریش دو گروہ میں بٹ گئے اور قریب تھا کہ دونوں میں جنگ ہو جاتی مگر پھر انہوں نے صلح کی آواز بلند کی اور ان مناصب کو باہم تقسیم کر لیا۔

چنانچہ سقایت اور رفاہہ کے مناصب بنو عبدمناف کو دیئے گئے اور دار الندوہ کی سربراہی لواء اور حجابت بنو عبدالدار کے ہاتھ میں رہی۔ پھر بنو عبدمناف نے اپنے حاصل شدہ مناصب کے لئے قرعہ ڈالا تو قرعہ ہاشم بن عبدمناف کے نام نکلا۔ لہذا ہاشم ہی نے اپنی زندگی بھر سقایت و رفاہہ کا انتظام کیا۔ ❁

البتہ جب ہاشم کا انتقال ہو گیا تو ان کے بھائی مطلب نے ان کی جانشینی کی مگر مطلب

کے بعد ان کے بھتیجے عبدالمطلب بن ہاشم نے جو رسول اللہ ﷺ کے دادا تھے۔ یہ منصب سنبھال لیا انہی کے ہاتھوں چاہ زمزم کا واقعہ پیش آیا۔ جس کا خلاصہ یہ ہے کہ عبدالمطلب نے خواب دیکھا کہ انہیں اس کی جگہ بھی بتائی گئی۔ انہوں نے بیدار ہونے کے بعد ہدائی شروع کی اور رفتہ رفتہ وہ چیزیں برآمد ہوئیں جو بنو جرہم نے مکہ چھوڑتے وقت چاہ زمزم میں دفن کی تھیں۔ یعنی تلواریں، زرہیں، اور سونے کے دونوں ہرن۔ عبدالمطلب نے تلواروں سے کعبے کا دروازہ ڈھالا۔ سونے کے دونوں ہرن بھی دروازے ہی میں فٹ کئے اور حاجیوں کو زمزم پلانے کا بندوبست کیا۔ ❁

کھدائی کے دوران یہ واقعہ بھی پیش آیا کہ جب زمزم کا کنواں نمودار ہو گیا تو قریش نے عبدالمطلب سے جھگڑا شروع کیا اور مطالبہ کیا کہ ہمیں بھی کھدائی میں شریک کر لو۔ عبدالمطلب نے کہا میں ایسا نہیں کر سکتا۔ میں اس کام کے لئے مخصوص کیا گیا ہوں لیکن قریش کے لوگ باز نہ آئے۔ یہاں تک کہ فیصلے کے لئے بنو سعد کی ایک کاہنہ عورت کے پاس جانا طے ہوا اور لوگ مکہ سے روانہ بھی ہو گئے لیکن راستے میں اللہ تعالیٰ نے انہیں ایسی علامات دکھلائیں کہ وہ سمجھ گئے کہ زمزم کا کام قدرت کی طرف سے عبدالمطلب کے ساتھ مخصوص ہے۔ اس لئے راستے ہی سے پلٹ آئے۔ یہی موقع تھا جب عبدالمطلب نے نذرمانی کہ اگر اللہ نے انہیں دس لڑکے عطا کئے اور وہ سب کے سب اس عمر کو پہنچے کہ ان کا بچاؤ کر سکیں تو وہ ایک لڑکے کو کعبہ کے پاس قربان کر دیں گے۔

عبدالمطلب کے بعد ان کی اولاد ان کی جانشین ہوئی یہاں تک کہ جب اسلام کا دور آیا تو حضرت عباس بن عبدالمطلب رضی اللہ عنہ اس منصب پر فائز تھے۔ ❁

ان کے علاوہ کچھ اور مناصب بھی تھے جنہیں قریش نے باہم تقسیم کر رکھا تھا۔ ان مناصب اور انتظامات کے ذریعے قریش نے ایک چھوٹی سی حکومت بلکہ حکومت نما انتظامیہ قائم کر رکھی تھی جس کے سرکاری ادارے اور تشکیلات کچھ اسی ڈھنگ کی سی تھیں جیسی آج کل کی پارلیمانی مجلسیں اور ادارے ہوا کرتے ہیں۔ ان مناصب کا خاکہ حسب ذیل ہے:

❁ مختصر سیرت الرسول ﷺ، از محمد بن عبدالوہاب، شیخ الاسلام، ص ۴۱-۴۲۔

❁ ابن ہشام، ۱/۱۱۰۔

- ① ایسا رہا یعنی فال گیری اور قسمت دریافت کرنے کے لئے بتوں کے پاس جو تیر رکھے رہتے تھے ان کی تولیت۔ یہ منصب بنو جع کو حاصل تھا۔
- ② مالیات کا نظم: یعنی بتوں کے تقرب کے لئے جو نذرانے اور قربانیاں پیش کی جاتی تھیں ان کا انتظام کرنا، نیز جھگڑے اور مقدمات کا فیصلہ کرنا۔ یہ کام بنو سہم کو سونپا گیا تھا۔
- ③ شوری: یہ اعزاز بنو اسد کو حاصل تھا۔
- ④ اشاق: یعنی دیت اور جرمانوں کا نظم۔ اس منصب پر بنو تیم فائز تھے۔
- ⑤ عقاب: یعنی قوی پرچم کی علمبرداری۔ یہ بنو امیہ کا کام تھا۔
- ⑥ قبة: یعنی فوجی کیمپ کا انتظام اور شہسواروں کی قیادت۔ یہ بنو مخزوم کے حصے میں آیا تھا۔
- ⑦ سفارت: بنو عدی کا منصب تھا۔ ❁

خاندان نبوت کا اس معاشرے میں مقام و مرتبہ سمجھنے کیلئے کچھ چیزیں خاندان نبوت کے تعارف کے تحت بیان کر دی گئی مزید وضاحت کیلئے آپ ﷺ کے جد امجد عمرو بن عبدمناف (جو ہاشم کے لقب سے معروف تھے اور آپ ﷺ اس کی نسبت سے ہاشمی کہلاتے تھے) کی بے مثال تجارتی خدمات کا تذکرہ بھی ضروری ہے۔ یہ ایک مسلمہ امر ہے کہ قریش کا پیشہ تجارت تھا نہ صرف اس قدر بلکہ زراعت ان کے نزدیک ذلیل ترین پیشہ تھا۔ ❁

عمرو بن عبدمناف ہاشم نے عربوں کے تجارتی قافلوں کو قیصر و نجاشی کے علاقوں میں ٹیکسوں سے مستثنیٰ کرایا۔ ❁ بیت اللہ کیلئے اپنی خدمات نہایت خوبی سے ادا کرتے تھے حجاج کرام کو بڑی فیاضی اور سیر چشمی سے کھلاتے تھے۔ چرمی حوضوں میں پانی بھرا کر سبیل لگواتے تھے۔ ❁

بنو ہاشم اور قریش نے اس دور میں قیصر روم، کسری ایران، نجاشی حبشہ اور الیابین سے ایلاف یعنی منشور تجارت حاصل کر لیا تھا کہ ان ممالک سے بلا خوف و خطر کاروان تجارت لایا اور لے جایا کریں۔

❁ تاریخ ارض القرآن، ۱۰۵/۲۔ ❁ ایضاً، ص ۳۳۶۔
❁ ایضاً، ص ۳۳۷۔ ❁ ائلس سیرت نبوی ﷺ، ص ۷۱۔

مزید اپنی تحقیق سے ڈاکٹر حمید اللہ لکھتے ہیں کہ عرب کا شمال، جنوب مشرق، مغرب اور وسط ہر حصہ قریشی ایلاف کی زنجیروں سے جکڑا ہوا تھا اس سہولت اور بندوبست سے ان کے میلے اور کاروان تجارت مامون و محفوظ ہوئے۔ ﴿ جس کا ذکر قرآن مجید میں مختصر سورۃ القریش میں ہے۔ سردار عبدالمطلب مستجاب الدعوات شخص تھے اپنے دسترخوان سے قصداً پرندوں اور جانوروں کے لئے خوراک بچا لیتے تھے اور پہاڑوں پر لے جا کر ڈالتے تھے۔ اسی بنا پر ان کو (مطعم الطیر) کہتے تھے وہ بڑے ہی باکمال اور فعال سردار تھے۔ ﴿

قریش جہاں سیاسی و معاشرتی لحاظ سے چودھری تھے وہ عرب کے مشرکانہ مذہب کے پروہت، مذہبی مجاور اور تمام مذہبی امور کے ٹھیکیدار بھی تھے یہ مذہبی ٹھیکیداری سیاسی و معاشرتی چودھراہٹ بھی تھی اور بجائے خود ایک بڑا کاروبار تھی اس کے ذریعے سارے عرب سے نذریں، نیازیں اور چڑھاوے کھنچے چلے آتے تھے۔ اس کی وجہ سے ان کی دامن بوسیاں ہوتی تھیں۔ اس کی وجہ سے ان کے قدموں کو چھوا جاتا تھا غرضیکہ سارے عرب میں قریش کی صنعت گری اور مجاوری کی ساری گدیاں قائم تھیں۔ یعنی اس جاہلی معاشرے میں قریش کو ہر قسم کا تقدس حاصل تھا ﴿ اور انہیں جیران اللہ کہا جاتا تھا۔ لہذا مکے میں قریش کی سرداری اور سربر آوردہ حیثیت مسلم تھی۔ بلاشبہ قریش کا بڑا گہرا اثر موجود تھا۔ مندرجہ بالا تحریر سے یہ بات دلائل دبراہین سے بڑی واضح طور پر سامنے آتی ہے کہ نبی ﷺ کے خاندان کو اس دور کے معاشرے میں ہر قسم کا تقدس و تفوق حاصل تھا حقیقت میں آپ ﷺ عظیم خاندان کے چشم و چراغ تھے۔



﴿ رسول اکرم ﷺ کی سیاسی زندگی، ص: ۳۱۔ ﴿ سیرت المغازی، ص ۱۱۔

﴿ محسن انسانیت، ص ۱۴۲؛ تاریخ ارض القرآن، ص ۳۳۶۔

خاندان میں آپ ﷺ کی حیثیت

پیدائش مبارک:

محمد ﷺ مکہ میں بنو ہاشم کے گھرانہ میں ۹ ربیع الاول سنہ عام الفیل یوم دوشنبہ (سوموار) صبح کے وقت ہجرت سے ۵۳ سال قبل پیدا ہوئے۔ ﴿ اس وقت نوشیرواں کی تخت نشینی کا چالیسواں سال تھا۔ ۲۰ یا ۲۲ اپریل ۵۷۱ عیسوی، واقعہ اصحاب الفیل کے ٹھیک ۵۵ دن بعد، یکم جیٹھ ۶۲۸ بکری کی صبح صادق تھی۔ ﴿ اس وقت آپ کے والد محترم جناب عبداللہ کی وفات کو ایک ماہ گزر چکا تھا۔

چند واقعات کی حقیقت

نبی کریم ﷺ کی ولادت باسعادت کے موقع پر چند واقعات کا ذکر کیا جاتا ہے جن کی

﴿ آپ ﷺ کی تاریخ ولادت میں مؤرخین نے اختلاف کیا ہے، بطری اور ابن خلدون نے ۱۲ ربیع الاول اور حافظ ابن کثیر نے ۱۰ ربیع الاول لکھی ہے مگر سب کا اتفاق ہے کہ دن پیر کا تھا۔ ہمارا موقف یہ ہے کہ آپ ﷺ کی ولادت ۹ ربیع الاول کو ہوئی ہے کیونکہ پیر کا دن ۹ تاریخ کے سوا کسی دوسری تاریخ سے مطابقت نہیں رکھتا، "تاریخ دول العرب والاسلام" میں محمد طلعت عرب نے ۹ تاریخ کو ہی صحیح قرار دیا ہے نیز تاریخ ولادت کے متعلق مصر کے مشہور ہیئت دان عالم محمود پاشا فلکی نے ایک رسالہ لکھا ہے جس میں انہوں نے دلائل ریاضی سے ثابت کیا ہے کہ آپ ﷺ کی ولادت ۹ ربیع الاول روز دوشنبہ مطابق ۱۲ اپریل ۵۷۱ء کو ہوئی تھی۔ محمود فلکی نے جو استدلال کیا ہے وہ کئی صفحوں میں آیا ہے اس کا خلاصہ یہ ہے: ① صحیح بخاری میں ہے کہ ابراہیم (نبی ﷺ کے صاحبزادے) کے انتقال کے وقت آفتاب کو گہن لگا تھا اور سن ۱۰ھ تھا (اور اس وقت آپ ﷺ کی عمر کا تریسٹھواں سال تھا)۔ ② ریاضی کے قاعدے سے حساب لگانے سے معلوم ہوتا ہے کہ ۱۰ھ کا گہن ۷ جنوری ۶۳۲ء کو ۸ بجکر ۳۰ منٹ پر لگا تھا۔ ③ اس حساب سے یہ ثابت ہوتا ہے کہ اگر قمری ۶۳ برس پیچھے نہیں تو آپ ﷺ کی پیدائش کا سال ۵۷۱ء ہے جس میں ازروئے قواعد ہیئت ربیع الاول کی پہلی تاریخ ۱۲ اپریل ۵۷۱ء کے مطابق تھی۔ ④ تاریخ ولادت میں اختلاف ہے لیکن اس قدر متفق علیہ ہے کہ وہ ربیع الاول کا مہینہ اور دوشنبہ یعنی پیر کا دن تھا اور تاریخ ۸ سے لے کر ۱۲ تک میں منحصر ہے۔ ⑤ ربیع الاول مذکور کی ان تاریخوں میں دوشنبہ کا دن نوں تاریخ کو پڑتا ہے۔ ان وجوہ کی بنا پر تاریخ ولادت قطعاً ۹ ربیع الاول بر مطابق ۲۰ اپریل ۵۷۱ء بنتی ہے۔ احمد رضا خان بریلوی نے بھی ۱۲ ربیع الاول ہی کو وفات کا دن قرار دیا ہے۔ (فتاویٰ رضویہ) شیخ عبدالقادر جیلانی نبی کریم ﷺ کی ولادت کا دن دس محرم قرار دیتے ہیں۔ یعنی کہ ۱۲ ربیع الاول کے دن پیدائش نبی ﷺ کے وہ بھی قائل نہیں ہیں۔ (غنیۃ الطالبین)

﴿ تاریخ خضریٰ: ۱/ ۲۶ - رحمة للعالمین: ۱/ ۴۸؛ الرحیق المختوم، ص ۸۳۔

استنادی حیثیت مشکوک ہے اور یہ روایات صحیحین اور سنن اربہ کی کتب سے کم تر درجہ کی کتب سے لی گئی ہیں مثلاً:

الف: ابن سعد کی روایت ہے کہ رسول اللہ ﷺ کی والدہ محترمہ نے فرمایا جب آپ کی ولادت ہوئی تو میرے جسم سے ایک نور نکلا جس سے ملک شام کے مہلات روشن ہو گئے تھے۔
ب: بعض روایات میں ہے کہ ایوان کسری کے چودہ کنگرے گر گئے۔

ج: مجوس کا آتش کدہ ٹھنڈا ہو گیا۔ بحر سادہ خشک ہو گیا اور اس کے گرجے منہدم ہو گئے یہ بہتی کی روایت ہے لیکن امام عزالی رحمۃ اللہ علیہ اور اکثر محدثین نے ان کو درست تسلیم نہیں کیا۔

د: ولادت باسعادت کے بعد آپ ﷺ کی والدہ محترمہ نے عبدالمطلب کے پاس پوتے کی خوشخبری بھجوائی، وہ شاداں وفرحاں تشریف لائے اور آپ ﷺ کو خانہ کعبہ میں لے جا کر اللہ تعالیٰ سے دعا کی اور اس کا شکر یہ ادا کیا۔ آپ ﷺ کا نام نامی اسم گرامی محمد ﷺ تجویز کیا۔ یہ نام عرب میں معروف نہ تھا پھر عرب کے دستور کے مطابق ساتویں دن ختنہ کیا۔ (ابن ہشام میں ایک قول یہ بھی ہے کہ آپ مننون پیدا ہوئے تھے۔) لیکن ابن القیم رحمۃ اللہ علیہ کہتے ہیں کہ اس بارے میں کوئی حدیث ثابت نہیں۔ اس قسم دیگر واقعات بھی ضعیف اور من گھڑت ہیں اور کسی بھی صحیح حدیث سے ثابت نہیں ہیں۔

اسم محمد ﷺ کے حامل چھ اشخاص

قاضی عیاض (م ۱۱۳۹ء ۵۴۴ھ) نے اپنی کتاب ”الشفاء“ میں بیان کیا ہے کہ اسم احمد جو آسمانی کتابوں میں مذکور ہے اور انبیائے کرام نے آپ ﷺ کی آمد کا پیغام سنایا، بہ تقاضائے حکمت الہی (یا حسن اتفاق سے) کوئی شخص بھی اس نام سے موسوم نہ ہوا اور نہ ہی اس نام سے کسی کو پکارا گیا، تاکہ ضعیف الاعتقاد اور شکلی مزاج انسان کو التباس نہ ہو۔ ایسے ہی اسم محمد ﷺ کو بھی عرب و عجم میں کسی نے بطور نام استعمال نہیں کیا البتہ رسول اللہ ﷺ کی پیدائش سے کچھ عرصہ قبل یہ مشہور ہو گیا تھا کہ محمد ﷺ نامی نبی مبعوث ہو گا پس نبوت کی امید

الطبقات: ۱/ ۱۶۵، مختصر سیرۃ الرسول، ص ۶۲؛ محسن انسانیت، ص ۶۷۔

فقہ السیرہ، ص ۴۶۔ ابن ہشام، ۱/ ۱۰۸؛ زاد المعاد، ص ۱۸؛ رحمۃ للعالمین،

۱/ ۶۳۔ زاد المعاد، ۱/ ۱۸۔

میں بعض عرب نے اپنے بیٹوں کا یہ نام تجویز کیا تھا چنانچہ یہ ہیں چھ اشخاص جو اس نام سے موسوم ہوئے۔ ❁

- ① محمد بن اصیہ بن جداح اوسی
- ② محمد سلمہ انصاری
- ③ محمد بن براء کندی
- ④ محمد بن سفیان بن جماشع
- ⑤ محمد بن حمران جعفی
- ⑥ محمد بن خزاعی سلمی

بعض کہتے ہیں کہ سب سے اول محمد بن سفیان اس نام سے موسوم ہوا۔ یعنی کہتے ہیں محمد بن محمد ازوی تھا۔

بہر حال جو شخص بھی اس نام سے موسوم ہوا۔ اللہ نے اس کو دعویٰ نبوت سے محفوظ رکھا۔ کسی نے بھی اس کی نبوت کا اقرار کیا ہو یا اس پر نبوت کے کچھ آثار ہوئے ہوں جن سے اشتباہ کا خطرہ لاحق ہو، یہاں تک کہ دونوں باتیں آپ کے لیے بلا نزاع محقق ہو گئیں یعنی بذات خود دعوائے نبوت اور عوام کی تائید و تصدیق۔ لہذا اللہ تعالیٰ کی بات سچ ثابت ہو گئی کہ ﴿اللَّهُ أَعْلَمُ حَيْثُ يَجْعَلُ رِسَالَتَهُ﴾ (۱۶/ الانعام: ۱۲۳) ”اور اللہ بہتر جانتا ہے کہ وہ اپنی رسالت کو کہاں رکھے گا۔“

رضاعت

آپ ﷺ کو سب سے پہلے آپ کی والدہ ماجدہ حضرت آمنہ اور ابو لہب کی لونڈی ثویبہ سلمیہ، (بعض نے اسے ثویبہ بھی لکھا ہے) خولہ بنت منذر اور ام ایمن نے دودھ پلایا۔ ❁ ثویبہ کی گود میں اس وقت ایک بچہ تھا جس کا نام مسروح تھا۔ ❁ ثویبہ نے آپ ﷺ سے پہلے حضرت حمزہ بن عبدالمطلب کو اور آپ ﷺ کے بعد ابو سلمہ بن عبدالاسد مخزومی کو بھی دودھ پلایا۔ ❁ آپ ﷺ کو سب سے زیادہ دودھ حلیمہ بنت ابی ذؤیب نے پلایا اگرچہ بنو سعد قبیلہ کی ایک عورت جو حضرت حمزہ کی رضاعی ماں تھی انہوں نے بھی آپ ﷺ کو دودھ پلایا۔ ❁ کل چھ خواتین نے آپ ﷺ کو دودھ پلایا مگر حلیمہ سعدیہ کی رضاعت کا ذکر قدرے تفصیل

❁ زاد المعاد، ۱/ ۵۷، رحمة للعالمین، ص ۳۹۳۔ ❁ مختصر سیرہ، ص ۱۳۔

❁ زاد المعاد، ۱/ ۱۹۔ ❁ الرحیق المختوم، ص ۸۴۔ ❁ ایضاً، ص ۲۸۔

سے کیا جاتا ہے۔

حلیمہ سعدیہ کی آغوش

دستور کے مطابق عرب کے شہری باشندے اپنے بچوں کو شہری امراض اور انسانی نزاکتوں سے دور رکھنے کیلئے گہوارہ سے ہی ٹھوس عربی زبان سکھانے، محنتی، جفاکش اور نڈر بنانے، صحراؤں کی چھچھلتی ہوئی دھوپ اور ٹھٹھرتی ہوئی سردی کا عادی بنانے، انہیں جری اور قوی بنانے کے لئے بدوی عورتوں کے حوالے کر دیا کرتے تھے اس لئے بھی کہ صحرائی زندگی اور کھلی فضا میں پرورش پانے والے بچے شہریوں کے مقابل غیر معمولی طور پر تیز ہوتے ہیں اس حقیقت کو علامہ اقبال نے اپنے انداز میں یوں پیش کیا ہے:

س فطرت کے اصولوں کی کرتا ہے نگہبانی
بندہ صحرائی یا مرد کوہستانی

چنانچہ علاقائی دستور کے مطابق جناب عبدالمطلب نے آپ ﷺ کو دائی حلیمہ بنت ابی ذویب سعدیہ دختر حارث بن عبدالعزی کے حوالے کر دیا۔ اس وقت حارث کی اولاد میں ایک بیٹا عبداللہ اور بیٹی انیسہ کا نام ملتا ہے۔ * یہ دونوں رسول اللہ ﷺ کے رضاعی بہن بھائی تھے۔ حضرت حمزہ رضی اللہ عنہ آپ ﷺ کے دوہرے رضاعی بھائی تھے۔ آپ کی رضاعت کے دو سال کا دور حلیمہ سعدیہ کے لئے بڑا باعث برکت تھا اس نے رات دن اللہ کی برکتوں اور رحمتوں کا نظارہ کیا تھا اس لیے وہ خود بھی آپ کو ابھی واپس نہیں کرنا چاہتی تھی چنانچہ رضاعی والدین اس بابرکت بچے کو لے کر مکہ گئے اور آپ کی والدہ ماجدہ سے ملاقات کی تو مکہ میں وبا کا خطرہ تھا تو فریقین کی باہمی رضامندی سے آپ کو واپس بنو سعد میں لایا گیا۔ * انسائیکلو پیڈیا آف برٹانیکا کے مطابق وہ مرض چچک کا تھا جو عرب میں پہلی مرتبہ آیا۔ *

آپ ﷺ اپنے بچپن کے اس رضاعی دور میں اپنے حصے کا دودھ ایک طرف سے پیا کرتے تھے اور دوسری طرف کا دودھ اپنے رضاعی بھائی عبداللہ کے لئے چھوڑ دیا کرتے تھے۔ *

* رسول اکرم ﷺ کی سیاسی زندگی، ص ۳۹۔ * الرحیق المختوم، ص ۸۴۔

* سیرت ابن اسحاق، ص ۱۰۵۔ (مترجم رفیع اللہ)۔

* رسول اکرم ﷺ کی سیاسی زندگی، ص ۳۹۔

آپ ﷺ اپنی والدہ کے ساتھ بکریاں چرانے کے لئے دور دراز بھی چلے جایا کرتے تھے لیکن اکثر گھر کے باہر کھیت یا صحرا میں نکلا کرتے تھے البتہ بعض سیرت نگاروں نے اس دور میں بکریاں چرانے پر زور دیا ہے اور بعض نے اسے بعید از عقل کہا ہے کہ اتنی کم سنی میں کوئی بچہ کیسے شتر بے مہار ر یوڑ کو سنبھال سکتا ہے۔ ❁ (جیسا کہ ابدی پیغام کے آخری پیغمبر کے مصنف سید اختر حسین ہاشمی نے تفصیل سے اس موقف کے حامل مصنفین کا تعارف کروایا ہے) جبکہ صحیح احادیث سے بھی آپ ﷺ کا بکریاں چرانا ثابت ہے۔ جس کی تفصیل آگے آرہی ہے۔ رضاعت کے اسی دور میں آپ کا مائی حلیمہ سعدیہ کے ساتھ میلوں ٹھیلوں میں جانا بھی ثابت ہے۔ ❁

اگرچہ نبی ﷺ کو بچپن سے ہی اجنبیت کا ماحول میسر آیا جیسا کہ سیرت سے ثابت ہوتا ہے کہ آپ آنکھ کھولتے ہی اجنبی ماحول، اجنبی دودھ پلانے والی کے ساتھ رہ کر خالص بدوی زندگی، خانہ بدوشی والی اور پر مشقت زندگی کے عادی ہو گئے۔ اس ماحول نے آگے چل کر آپ ﷺ کی تربیت میں اہم کردار ادا کیا۔

دور جدید کے مشہور و معروف مؤرخ اور سیرت نگار ڈاکٹر حمید اللہ لکھتے ہیں کہ آپ کی تربیت بچپن کے تاثر پذیر دور میں ہی یہ ہو گئی تھی کہ

وطن ہے سارا جہاں ہمارا ❁

ڈاکٹر صاحب مزید لکھتے ہیں:

ہم تصور کر سکتے ہیں کہ ایک بد عورت کی زندگی کس طرح گزرتی ہوگی سال کے مختلف حصوں میں مختلف مقاموں پر خیمہ زنی، دن بھر بچوں کا اونٹ بکریاں چرانا یا خیمے کے آس پاس کھیلنا، عورتوں کا لکڑیاں جمع کرنا، اون کا تبا، کبھی صرف کھجور اور دودھ پر گزارہ کرنا، کبھی گوشت ترکاری پکانا، کبھی فاقوں پر صبر و قناعت کرنا اور اس طرح کی چند سادہ ضرورتیں رکھنا۔ ❁

بچپن اور معصومیت کے اس نازک دور میں بچوں سے کئی شرائط اور نقصان دہ حرکتیں سرزد ہو جاتی ہیں لیکن اس غیر آغوش، غیر وطن، اجنبی ماحول اور پردیس میں بچپن گزارنے

❁ ابدی پیغام کے آخری پیغمبر، ص ۶۴۔ ❁ خطبات بہاولپور، ص ۴۳۔

❁ رسول اکرم ﷺ کی سیاسی زندگی، ص ۴۱۔ ❁ ایضاً، ص ۳۸۔

والے معصوم سے صرف ایک ہی واقعہ ملتا ہے کہ آپ ﷺ نے ناراض ہو کر ایک دن اپنی رضاعی بہن کے کندھے یا کمر پر کاٹا۔ جس کا نشان عمر بھر ایسہ یا شیمانہ کے جسم پر رہا (اتفاقاتِ زمانہ نے اسے بھی شیمانہ کے حق میں مفید ثابت کر دیا) چنانچہ یہ تین سالہ معصومانہ، بدویانہ اور متوکلانہ عرصہ گزارنے کے بعد دائی حلیمہ سعدیہ نے واقعہ شق صدر (جس کی تائید صحیح مسلم کی روایت کرتی ہے) سے خوف زدہ ہو کر یہ مقدس امانت اصل و رثاء کو واپس کر دی۔

بچپن کا انوکھا واقعہ

واپسی پر حلیمہ سعدیہ کے مکہ میں داخلہ کے وقت ایک عجیب و غریب واقعہ پیش آیا جس کو ابن ہشام کے الفاظ میں بیان کیا جاتا ہے: ”جب حلیمہ سعدیہ حضور ﷺ کو لے کر مکہ میں آئیں تو مکہ کے اندر انہوں نے حضور کو گم کر دیا ہر چند تلاش کیا مگر حضور ﷺ نہ ملے تب وہ عبدالمطلب کے پاس آئیں اور کہا کہ میں محمد ﷺ کو لے کر آئی تھی جب میں مکہ کے اوپر کے محلہ میں پہنچی تو وہاں محمد ﷺ گم ہو گئے حضرت عبدالمطلب کعبہ کے پاس کھڑے ہو کر دعا کرنے لگے۔ کہتے ہیں کہ حضور ﷺ کو ورقہ بن نوفل اور قریش کے ایک اور شخص نے پایا یہ دونوں حضور ﷺ کو لے کر عبدالمطلب کے پاس آئے اور کہا یہ تمہارا فرزند ہے عبدالمطلب نے حضور ﷺ کو اپنے کندھے پر بٹھایا اور کعبہ کا طواف کرنے لگے اور حضور ﷺ کے لئے دعا کی پھر آپ کی والدہ کے پاس روانہ کر دیا۔“

والدہ آمنہ کی گود

حضرت آمنہ کے لخت جگر اپنی والدہ ماجدہ کی آغوش میں شفقتِ مادری کے زیر سایہ ۶ برس کی عمر تک رہے۔ صحرا کی زندگی سے آپ ﷺ یقیناً سختی اور جھاکش ہو گئے تھے لیکن شہر کی فضا آپ کو متاثر کرتی تھی اور اکثر بیمار ہو جاتے تھے۔ لہذا آپ کی والدہ ماجدہ آپ کو لے کر آپ کے ننھیال کے پاس، بنو نجار کی بستی میں چل جاتی تھیں۔ خاوند کی وفات اور بیوگی کے سبب بھی زیادہ وقت اپنے والدین کے ہاں گزارتی تھیں۔ رسول اللہ کا بچپن کا زیادہ وقت بھی وہیں گزرا تھا۔

• رسول اکرم ﷺ کی سیاسی زندگی، ص ۳۹ • ابن ہشام، ص ۸۷۔

بچپن کی تفریحات

مدینہ کی شاداب بستی میں بڑے بڑے کنویں اور باغات تھے۔ اس صحت مند ماحول میں آپ ﷺ کھیل کود میں حصہ لیتے اور صحت یاب ہو جاتے تھے اور ننھیال کے ہاں زیادہ خوش رہتے۔

ابن سعد رضی اللہ عنہ کی روایات کے مطابق:

”ہم عمروں میں ایک ایسے نامی لڑکی بھی کھیل میں شریک رہا کرتی تھی۔ اس دور کا ایک چھوٹا سا گھریلو واقعہ بھی نبی کریم ﷺ کو یاد تھا اور بیان کیا کرتے تھے۔ آپ ﷺ کی والدہ سوکھا گوشت (قدید) کھایا کرتی تھی۔ کہ تازہ ہر روز کہاں ملتا تھا اس سے یہ بھی ثابت ہوتا ہے کہ آپ کی والدہ ماجدہ سلیقہ مند اور کفایت شعار خاتون تھیں جو تحفے یا قربانی وغیرہ کا گوشت سنبھال لیتی تھیں آپ نے تیراکی اور تیراندازی اس دوران میں سیکھی تھی۔ آپ کے بچپن کی تفریحات میں بھی کسی غیر اخلاقی یا غیر معیاری کھیل تماشے کا تذکرہ بھی نہیں ملتا۔

والدہ ماجدہ کی وفات

۵۷۶ء میں آپ ﷺ کی والدہ محترمہ نے آپ کو ساتھ لے کر آخری سفر کیا اس میں آپ کی جہشی خادمہ ام ایمن برکہ بھی ساتھ تھی۔ بنو نجار میں ایک ماہ قیام کے بعد جناب آمنہ مکہ مکرمہ واپس آ رہی تھی۔ راستے میں بیمار ہو گئی۔ ابواء کے مقام پر فوت ہو گئی اور وہیں دفن ہوئیں۔ رسول اللہ ﷺ اس وقت ۶ سال اور جناب آمنہ ۳۰ سال کی تھیں۔ اس طرح اللہ تعالیٰ نے آپ ﷺ کا مخلص ترین سہارا بھی لے لیا اور عبد اللہ کے درتیم کی قبا میں درد کا ایک اور چاک لگ گیا۔ یاد رہے آپ کے والد ماجد نے بھی اپنے آخری سفر میں بنو نجار میں ہی قیام کیا تھا۔ کیونکہ وہ آپ کی طرح عبدالمطلب کے بھی ننھیال تھے اور جناب

۱ اشعة الانوار علی مرویات الاخيار از محمد بن سالم البيهقي، ص ۴۳۔

۲ اشعة الانوار علی مرویات الاخيار، ص ۴۱۔

۳ رسول اکرم ﷺ کی سیاسی زندگی، ص ۳۹۔

۴ ایضاً، ص ۳۹۔ ۵ الرحيق المختوم، ص ۸۷۔

۶ خبير القرون، ص ۲۲۲۔ ۷ الرحيق المختوم، ص ۸۰۔

عبداللہ کی عمر بھی وفات کے وقت ۲۸ یا ۳۰ سال بتائی جاتی ہے۔ ❀
 چنانچہ اس عظیم سانحہ اور صدمے کے بعد آپ ﷺ کی خادمہ ام ایمن نے انتہائی
 نگہداشت کے ساتھ اور بحفاظت آپ کو آپ کے دادا عبدالمطلب کے پاس پہنچا دیا۔ ❀
 عبدالمطلب کی نگہداشت

آپ ﷺ ۸ سال دو ماہ اور دس دن کی عمر تک اپنے مشفق دادا کے زیر سایہ پرورش
 پاتے رہے۔ ❀ اس بوڑھے عبدالمطلب کو اپنے پوتے سے والہانہ محبت تھی۔ ان کا دل اپنے
 اس یتیم پوتے کی محبت شفقت کے جذبات سے تپ رہا تھا۔ کیونکہ اب اس بزرگ کو ایک نیا
 جہ کا لگا تھا جس نے پرانے زخم کو کھری دیا تھا۔ عبدالمطلب کے جذبات میں پوتے کے لئے
 ایسی رقت تھی کہ ان کی اپنی صلیبی اولاد میں سے بھی کسی کے لئے ایسی رقت نہ تھی۔

چنانچہ قسمت نے آپ ﷺ کو تنہائی کے جس صحرا میں لاکھڑا کیا تھا۔ عبدالمطلب اس
 میں آپ کو تنہا چھوڑنے کے لئے تیار نہ تھے۔ بلکہ آپ کو اپنی اولاد سے بھی بڑھ کر چاہتے اور
 بڑوں کی طرح ان کا احترام کرتے تھے۔ ابن ہشام کا بیان ہے کہ عبدالمطلب کے لئے خانہ کعبہ
 کے سائے میں فرش بچھایا جاتا۔ ❀ ان کے سارے لڑکے فرش کے ارد گرد بیٹھ جاتے۔
 عبدالمطلب تشریف لاتے تو فرش پر بیٹھتے۔ ان کی عظمت کے پیش نظر ان کا کوئی لڑکا فرش پر نہ
 بیٹھتا۔ لیکن رسول اللہ ﷺ تشریف لاتے تو فرش پر بیٹھتے۔ آپ کے چچا آپ کو پکڑ کر اتار
 دیتے۔ لیکن جب عبدالمطلب انہیں ایسا کرتے دیکھتے تو فرماتے: ”میرے اس بیٹے کو چھوڑ دو۔
 بخدا اس کی شان نزالی ہے۔“ ❀ پھر انہیں اپنے ساتھ فرش پر بٹھا لیتے۔ اپنے ہاتھ سے پیٹھ
 سہلاتے اور ان کی نقل و حرکت دیکھ کر خوش ہوتے۔ دادا عبدالمطلب نے آپ ﷺ کی بچپن
 کے باوجود بہت نکریم و تعظیم کی جس کی وجہ سے مکہ کا ہر فرد آپ کو عزت و احترام کی نگاہ سے دیکھتا
 تھا۔ دادا کی کفالت کا دور اگرچہ بہت تھوڑا رہا لیکن اس قلیل وقت میں کثیر واقعات ایسے نظر
 آتے ہیں کہ دادا جان اپنے پوتے کی والہانہ محبت میں اسیر نظر آتے ہیں اور کبھی کبھی یہ بھی کہتے

❀ الر حریق المختوم، ص ۸۱؛ ائلس سیرت نبوی، ص ۹۳۔ ❀ ایضاً، ص ۸۷۔

❀ خیر القرون، ص ۳۲۲۔ ❀ سیرت کبریٰ: ۱/۲۹۸۔ ❀ ابن ہشام: ۱/۱۶۸۔

تھے کہ بچے میں خود شناسی کا نادر وصف ہے اور وہ اپنے آپ کو بزرگ سمجھتا ہے اور مجھے امید ہے کہ وہ بہت بڑے مرتبے والا ہوگا۔ ﷺ آپ ﷺ صرف اندرون خانہ یا قریبی رشتہ داروں کی مجلسوں میں ہی ہر دعویٰ نہ تھے بلکہ انتہائی سنجیدہ شہر دارانہ اور حکیمانہ مجلسوں میں بھی اپنے دادا کی مسند پر نظر آتے ہیں۔

عام بچوں کی طرح آپ ﷺ کے انداز و اطوار اور آدابِ تمیز محفل میں کسی شکایت کا باعث نہ بنتے تھے۔ دادا کو اپنے سب سے چہیتے بیٹے عبد اللہ کی یتیم و بسیر اور واحد یادگار سے اس قدر محبت تھی کہ وہ تنہا کھانا نہیں کھاتے تھے اور پوتے کو بلانے کا حکم دیتے تھے۔ ﷺ جناب عبد المطلب کے اوصاف میں یہ بات بھی ملتی ہے کہ جناب عبد المطلب کے ان چند لوگوں میں تھے جو شراب نہیں پیا کرتے تھے۔ ﷺ اس دور میں جب شراب عربوں کی گھٹی میں تھی۔ اس پاکیزہ ماحول نے آپ ﷺ کو تاثر پذیر عمر میں بہت سی برائیوں سے دور رکھا۔

سات سال کی عمر میں آپ ﷺ کی آنکھوں میں تکلیف اور سخت آشوب چشم کا بھی ایک بار پتہ چلتا ہے کہ مرض اتنا شدید تھا کہ مکہ میں علاج ناکام رہا تو لوگوں کے مشورے سے آپ کے دادا آپ کو عکاظ لے گئے، جہاں ایک عیسائی خانقاہ تھی وہاں کے راہب نے آنحضرت ﷺ کے لئے علاج کا نسخہ تجویز کیا۔ ﷺ

نوعمری میں آپ ﷺ اتنے ذہین تھے کہ کبھی دادا گھر میں کوئی چیز گم کر دیتے تو آپ کو ڈھونڈ لانے کے لئے کہتے تو آپ کبھی خالی ہاتھ واپس نہیں لوٹے تھے۔

ایک دفعہ عبد المطلب کے کچھ اونٹ کھو گئے سارے ملازموں کی بہت تلاش کے بعد دادا نے آپ ﷺ کو بھیج دیا۔ آپ ﷺ کو واپسی میں دیر ہو گئی تو دادا پریشان ہوئے اور اپنے آپ کو ملامت کرنے لگے اور بیت اللہ میں جا کر طواف کرنے لگے اور یہ شعر پڑھتے تھے:

ردإلى راتكسى محمداً يارب رده واصطنع عندى يداً

”اے اللہ میرے سوار محمد کو واپس بھیج دے اور مجھ پر عظیم احسان فرما۔“

کچھ دیر گزری تو آپ ﷺ واپس آ گئے دیکھتے ہی عبد المطلب نے آپ کو سینے سے

ﷺ بخاری، رقم الحدیث: ۲۲۶۲۔ ﷺ رسول اکرم ﷺ کی سیاسی زندگی، ص ۳۰۔

ﷺ ایضاً، ص ۴۳۔ ﷺ ایضاً، ص ۴۳۔

گالیا اور کہا آج کے بعد میں تجھے کہیں نہیں بھیجوں گا۔ ❁

جناب عبدالمطلب اپنے دور کے بہت باصلاحیت فرد تھے حتیٰ کہ لکھنا پڑھنا بھی جانتے تھے ابن ندیم نے الفہرست میں لکھا ہے کہ مامون کے خزانے میں ایک مخطوطہ یا کاغذ ملا جسے عبدالمطلب کا خط کہا جاتا ہے۔ ❁

خالق کائنات نبی کائنات کی یوم اول سے ہی صدمے سہنے، حالات کے تھپڑے برداشت کرنے اور گردش لیل و نہار سے پیدا ہونے والی چھوٹی بڑی قیامتوں کے برپا ہونے پر صبر و استقامت کا پیکر بننے کی تربیت فرما رہے تھے، تاکہ آپ ﷺ دنیاوی محبتوں اور بشری مجبوریوں سے مبرا ہو کر خاندانی جدائیوں، قربانیوں، ہجرتوں اور شہادتوں کے لئے تیار ہو سکیں گویا مادی سہاروں سے بے نیاز ہو کر خالق حقیقی کے سہارے گراں بہا فرائض سے عہدہ براہونے کی تیاری کرائی جا رہی تھی۔ اس لئے آپ ﷺ دنیا میں آنکھ کھولتے ہی شفقت پداری سے محروم کر دیئے گئے والدہ آمنہ اور ثویبہ کی آغوش سے مانوس ہوتے ہی دیار غیر اور آغوش غیر میں بھیج دیئے گئے۔ تین سال صحرائی فضا، حلیمہ اور شیماء کی لوریوں سے آشنا ہوئے ہی تھے کہ دوبارہ والدہ ماجدہ کی جھولی میں لوٹا دیئے گئے ابھی ماں کی متا سے لبریز بھی نہیں ہوئے تھے کہ عبد اللہ کے درمیتیم اور آمنہ کے لخت جگر کا جگر ماں کی جدائی سے پاش پاش ہو گیا۔ دل پاش پاش یتیم و مسکین کو دادانے اپنی کفالت میں اسیر کیا ہی تھا کہ یہ سہارا بھی طویل عرصہ تک کھیل نہ رہ سکا۔ آخری عمر میں عبدالمطلب کی بینائی ختم ہو رہی تھی گویا کہ دادا محترم کی زندگی کا چراغ گل ہو رہا تھا جس کی محرومی کا آپ کو بڑی شدت سے احساس تھا۔ آپ نے بھی ہمیشہ اپنے دادا کی محبت و شفقت کو یاد رکھا۔ ابن ہشام کی روایت کے مطابق آپ ﷺ دادا کے جنازے کے پیچھے روتے ہوئے جا رہے تھے۔ ❁

ابوطالب اور زبیر کی کفالت

چنانچہ 576ء میں دادا کی وفات کے بعد آپ ﷺ کی کفالت کا تذکرہ جناب ابوطالب کے نام سے کیا جاتا ہے اور اکثر مؤرخین اسی طرف گئے ہیں جبکہ تقریباً دوسری صدی کے مؤرخین

❁ سیرۃ المصطفیٰ، ص ۸۶۔ ❁ الفہرست، ابن ندیم، ص: ۸۵۔

❁ رسول اکرم ﷺ کی سیاسی زندگی، ص ۳۰۔

اور سیرت نگار ابوطالب کی کفالت سے پہلے جناب زبیر بن عبدالمطلب کا ذکر کرتے ہیں۔ ❁
 عبدالمطلب کے بعد زبیر سب سے بڑا بیٹا تھا اور وہ اپنے قبیلہ اور خاندان کا سربراہ بنا اور دیگر
 امور کے ساتھ ساتھ محمد بن عبد اللہ کا کفیل بھی بنا یہ کفالت کتنی دیر رہی اس کی صراحت موجود نہیں۔
 البتہ زبیر کا تاجر ہونا اور تجارت کی غرض سے یمن و شام کے کئی سفر ثابت ہیں اور یہ
 ابوطالب سے زیادہ مالدار تھا۔ زبیر اور اس کے گھرانے کے ساتھ نبی ﷺ کی محبت کا ثبوت
 کئی وجوہ سے ملتا ہے کہ آنحضرت ﷺ اپنی چچی عاتکہ بنت ابی وہب بن عمرو جو زبیر کی بیوی
 تھی کو امی کہا کرتے تھے اور زبیر کے بیٹے عبد اللہ کو کہا کرتے تھے ”تو میری ماں کا بیٹا ہے۔“ زبیر
 بن عبدالمطلب کی وفات کے وقت نبی ﷺ کی عمر بیس سال تھی۔ ❁ اور زبیر بن عبدالمطلب
 حلف الفضول کے معاہدے میں موجود تھے۔ ❁

جناب ابوطالب جو آپ ﷺ کے والد کے سگے بڑے بھائی تھے اور آپ کی خدمات
 بہت مشہور اور ناقابل فراموش ہیں جیسا کہ بیان کیا جا چکا ہے کہ داداجان کی وفات کے وقت
 آپ کی عمر آٹھ سال دو ماہ اور دس دن تھی۔ ❁ آپ کی سیرت طیبہ کے بچپن اور لڑکپن کے
 زمانہ کے حالات و واقعات سے یہ بات اظہر من الشمس ثابت ہو چکی ہے کہ آپ صحت مند،
 توانا، محنتی، جفاکش اور اپنی مدد آپ کرنے والے تھے۔ عبدالمطلب کے بعد آپ کی کفالت کا
 شرف زبیر کو کتنا حاصل ہو اور ابوطالب کو کتنا؟ اس میں اختلاف ہو سکتا ہے لیکن سب سیرت
 نگاروں کا اس پر اتفاق ہے کہ آپ نے رزق حلال تلاش کیا اور گلہ بانی اور تجارت کو ذریعہ
 معاش بنایا۔ (جس کا تفصیلی ذکر اگلے حصے میں آئے گا۔ ان شاء اللہ)

ابوطالب کے تاثرات

اپنے خاندان اور قبیلے میں نبی کریم ﷺ کی حیثیت کتنی مستحکم تھی؟ اس کو جاننے کے
 لئے آپ کی پہلی شادی اور نکاح پر دیئے جانے والے خطبہ نکاح کو دیکھتے ہیں۔

۲۵ سال کی عمر میں آپ ﷺ کا حضرت خدیجہ بنت ابی لہب جیسی دولت مند حسین و جمیل
 چالیس برس کی عورت سے نکاح بھی آپ ﷺ کا حیثیت اور خاندانی وقار کو سمجھنے کیلئے بڑی

❁ ابدی پیغام کے آخری پیغمبر، ص ۶۳۔ ❁ البیجانی، ص ۶۴۔

❁ الروض الانف، ۱/۹۱۔ ❁ الرحیق المختوم، ص ۹۰۔

واضح دلیل ہے کیونکہ بہت سے سردارانِ قریش ان سے نکاح کے پیغام بھیج چکے تھے لیکن رد کر دیئے گئے تھے۔ آپ ﷺ کے خدیجہ رضی اللہ عنہا کے نکاح کے موقع پر جناب ابوطالب نے جو خطبہ نکاح پڑھا وہ بھی آپ کی خاندانی حیثیت اور عزت و وقار کو اجاگر کرنے کے لئے شاندار شاہکار ہے۔ حضور اکرم ﷺ نے خدیجہ رضی اللہ عنہا کی طرف سے پیغام نکاح کی اطلاع ابوطالب کو دی۔ انہوں نے اس کو نہایت خوشی سے منظور کیا۔ پھر بنی ہاشم اور رؤسایہ بصرہ کو لے کر حضرت خدیجہ رضی اللہ عنہا کے مکان پر گئے اور نکاح ہوا اس نکاح کے وقت ابوطالب نے نہایت بلیغ خطبہ ارشاد فرمایا۔ اس خطبہ سے یہ بات اچھی طرح معلوم ہو جاتی ہے کہ اس وقت آپ ﷺ کے خاندان کا آپ کے متعلق کیسا خیال تھا اور آپ کے عادات و اطوار نے ان پر کیا اثر ڈالا تھا۔

ورقہ بن نوفل کا اعتراف حقیقت

ابوطالب کا خطبہ تمام ہوا تو ورقہ بن نوفل (جو حضرت خدیجہ رضی اللہ عنہا کے چچا زاد بھائی تھے) نے خطبہ پڑھا۔ ان کے خطبہ کا مضمون یہ ہے:

”حمد وثنا اللہ کے لئے ہے جس نے ہمیں ویسا ہی بنایا جیسا کہ اے ابوطالب آپ نے ذکر کیا اور ہمیں وہ تمام فضیلتیں عطا فرمائیں جن کو آپ نے شمار کیا۔ پس ہم لوگ تمام عرب کے پیشوا اور سردار ہیں اور آپ لوگ تمام فضائل کے اہل ہیں کوئی جماعت آپ کے فضائل کا انکار نہیں کر سکتی اور کوئی شخص آپ کے فخر و شرف کو رو نہیں کر سکتا اور بیشک ہم لوگوں نے نہایت رغبت سے آپ کے ساتھ شامل ہونے اور ملنے کو پسند کیا۔ پس اے قریش گواہ رہو کہ خدیجہ رضی اللہ عنہا بنت خویلد کو میں نے محمد (ﷺ) بن عبد اللہ کی زوجیت میں چار سو مثقال کے بدلے دیا۔“

ابوطالب نے فرمایا کہ اے ورقہ! عمر بن اسد موجود ہیں میں بہتر سمجھتا ہوں کہ وہ بھی آپ کے بیان میں شریک ہوں۔ عمر بن اسد نے کہا کہ میں نے خدیجہ رضی اللہ عنہا بنت خویلد کو محمد (ﷺ) بن عبد اللہ کی زوجیت میں دیا۔ اس پر طرفین سے ایجاب و قبول ہو گیا۔ خطبہ نکاح کا ایک ایک حرف خاندان محمد (ﷺ) کی عظمت کا منہ بولتا ثبوت ہے۔ اور آپ کی اپنے کفیل چچا اور اپنے خاندان میں عظمت و وقار کی واضح دلیل ہے۔

رسول اکرم ﷺ کی سیاسی زندگی، ص ۵۲۔

فصل دوم: معاشرے میں نبی ﷺ کا مقام اور ذاتی حیثیت

جستہ جستہ واقعات

اس حقیقت کے باوجود کہ بی بی آمنہ کے لخت جگر یتیم پیدا ہوئے۔ آپ ﷺ کی اپنی فیملی اور خاندان میں حیثیت بڑی منفرد، بے نظیر اور بے مثال تھی۔ عام طور پر واعظین حضرات اور اردو کے سیرت نگاروں نے آپ کی حیثیت ایک یتیم اور کمپرسی و مفلوک الحال لوگوں جیسی بیان کی ہے۔ حالانکہ اللہ تعالیٰ نبی کریم ﷺ کو سید ولد آدم بنایا ہے اور ہر قسم کے شرف و عزت سے نوازا ہے۔ لہذا ہم تاریخ و سیرت کے اوراق سے اس حقیقت کو واضح کرنے کی کوشش کرتے ہیں کہ آپ کی زندگی صرف غربت و افلاس کی نہیں تھی بلکہ مختلف اوقات میں حالات بدلتے نظر آتے ہیں۔

نبی کریم ﷺ اپنے خاندان میں سب سے زیادہ چہیتے تھے کیونکہ آپ کے والد محترم عبد اللہ بھی اپنے خاندان میں ہر دعویٰ اور اپنے بھائیوں میں چھوٹے ہونے کی وجہ سے عبدالمطلب کو بہت پیارے تھے۔ جناب عبد اللہ کی قدر و قیمت اور اہمیت کا اندازہ اس واقعہ سے لگایا جاسکتا ہے کہ عبدالمطلب نے آپ کی جگہ ۱۰۰ اونٹ ذبح کر دیئے حالانکہ اس وقت عرب میں دیت اور خون بہا صرف ۱۰ اونٹ تھے۔ ❁

خود رسول اللہ ﷺ فرمایا کرتے تھے کہ ”میں دوزخ کی اولاد ہوں ایک اسماعیل علیہ السلام دوسرے عبد اللہ۔“ ❁

آپ ﷺ کا نام نامی اسم گرامی بھی (محمد ﷺ) ایسا رکھا گیا جو آپ کے خاندان میں کسی اور فرد کا نہ تھا۔ آپ تقریباً تین سال حلیمہ سعدیہ کے ہاں رہے چھ سال کی عمر تک والدہ ماجدہ کی آغوش میں رہے اور آٹھ سال تین ماہ دس دن تک دادا عبدالمطلب کے زیر سایہ رہے لیکن کسی دن بھی آپ کی وجہ سے خاندان میں کوئی نازیبا واقعہ پیش نہیں آیا بلکہ آپ کے خاندان کی بالعموم اور سردار قبیلہ جناب عبدالمطلب کی بالخصوص آپ سے والہانہ محبت تھی۔ آپ کی

جوانی کے ۲۰ سالہ ایام شادی سے قبل اپنی حقیقی ماں اور باپ کے بغیر اپنے خاندان اور قبیلے میں گزرے لیکن ان سالوں کی دودھایاں ایسے سلیقے سے گزریں کہ جو بھی آپ کو دیکھتا گیا اور ملتا گیا کبھی کسی کو شکایت کا موقع ہی نہیں ملا۔ آپ جن جن احباب کی زیر کفالت رہے ہیں حالانکہ وہ سارے ہی کثیر العیال تھے اور ابوطالب تو کثیر العیال ہونے کے ساتھ قلیل المال بھی تھے۔ لیکن آپ نے ہمیشہ عزت و وقار اور سنجیدگی و متانت کا خیال رکھا۔ ڈاکٹر حمید اللہ صاحب ابن مسعود رضی اللہ عنہ کے حوالے سے ایک واقعہ پیش کرتے ہیں جناب ابوطالب کے گھر میں جب ناشتہ آیا کرتا تھا تو سب بچے مل کر لوٹ لیا کرتے تھے لیکن کئی مرتبہ دیکھا کہ بھتیجی اس لوٹ میں شریک نہیں ہوتا تو پھر آپ کو ناشتہ الگ اور مستقل دیا جانے لگا۔ * آپ کی یہ سنجیدگی اور متانت بتا رہی تھی کہ یہ نوجوان یقیناً کوئی منفرد اور بڑی شخصیت بننے والی ہے۔

انتخاب معاش کی وجوہات

اول: جب آپ ﷺ جوان ہوئے تو آپ نے تجارت کو معاش کا ذریعہ بنایا۔ اس انتخاب کی وجوہ میں سے نمایاں وجہ یہ تھی کہ خاندان بنو ہاشم اور قریش مکہ تجارت پیشہ تھے۔ آپ کے آباؤ اجداد تجارت ہی کی وجہ سے شہرت رکھتے تھے۔ آپ کے والد ماجد حضرت عبداللہ تجارت ہی کی غرض سے شام تشریف لے گئے اور واپسی پر مدینہ منورہ میں قیام فرمایا اور وہیں انتقال کر گئے۔ * آپ کے والد کے برادران بھی تجارت سے ہی منسلک تھے۔

دوم: اس کی دوسری وجہ مکہ مکرمہ کی زمین کا سنگلاخ اور بے آب و گیاہ ہونا ہے۔ ایسی زمین کا باسی تجارت یا صنعت کے علاوہ اور کون سا پیشہ اختیار کر سکتا تھا؟ یقیناً زراعت اور کھیتی باڑی کے مواقع ہی کم تھے اور مکہ میں صنعت و حرفت کا رواج اور سہولت بھی نہیں تھی۔

سوم: اس کی ایک تیسری وجہ یہ حکمت الہیہ بھی ہو سکتی ہے کہ جس علیم و حلیم ذات نے اپنے نبی کریم ﷺ سے بکریاں چروا کر اس میں بردباری، ہوشیاری اور سمجھداری کی صفات پیدا کر دیں، اسی ذات کریم نے انہی صفات عالیہ کی تکمیل تجارتی تجربات کے ذریعے کرنا تھی۔

* رسول اکرم ﷺ کی سیاسی زندگی، ص ۴۴۔ * بخاری، رقم الحدیث: ۲۲۶۲۔

گلہ بانی

محمد ﷺ بن عبد اللہ کو پیدا کنی طور پر ورثے میں کوئی مکان و پر اپنی، جاگیر و جائیداد کچھ بھی نہیں ملا جس کی وجہ سے آپ نے عنقوان شباب کے ابتدائی ایام سے ہی محنت و جھانسی کی زندگی بسر کرنا شروع کر دی۔ اگرچہ ابتدا میں آپ کا کوئی مخصوص کام نہیں تھا اور زیادہ وسائل بھی میسر نہیں تھے اس لئے آپ نے عام عرب معاشرے کی طرح گلہ بانی کا پیشہ اپنایا۔ یہ خبر متواتر ہے کہ آپ مکہ میں چند قیراط کے عوض بکریاں چراتے رہے۔ آپ اپنی والدہ کے ساتھ بکریاں چرانے کے لئے دور دراز بھی چلے جایا کرتے تھے لیکن اکثر گھر کے باہر کھیت یا صحرا میں نکلا کرتے تھے۔ البتہ بعض سیرت نگاروں نے اس دور میں بکریاں چرانے پر زور دیا ہے اور بعض نے اسے بعید از عقل کہا ہے کہ اتنی کم سنی میں کوئی بچہ کیسے شتر بے مہار ریوڑ کو سنبھال سکتا ہے۔ جبکہ صحیح احادیث سے بھی آپ ﷺ کا بکریاں چرانا ثابت ہے۔ قدرت کے نزدیک شاید گلہ بانی سے مقصود صرف تربیت جہاں بانی کا حصول تھا۔ اس تربیت سے آپ نے حظ وافر پایا اور آپ نے تجارت کو اصل ذریعہ معاش بنایا۔

تجارتی زندگی

تجارت انسان میں قائدانہ صلاحیتیں پیدا کرتی ہے تجارتی اسفار کے دوران خطرات سے بچاؤ اور دفاع کی ترائیکب، خرید و فروخت میں فرزانگی، معاملہ فہمی، بات چیت کا ڈھنگ، اپنی بات دلائل سے منوانے کا سلیقہ، مختلف علاقوں اور ممالک کی سیاحت اور ان کے احوال و اخبار کا علم، لوگوں کی طبائع کا اندازہ بے شمار خوبیاں ایسی ہیں جو انسان میں تجارت کے ذریعے پیدا ہوتی ہیں۔ نبی کریم ﷺ نے یہ تمام صفات اپنے اندر بدرجہ اتم پیدا کر لی تھیں۔

صدق و امانت

آپ ﷺ نے اپنے چچا ابوطالب کے ساتھ رہ کر اور ان کے ساتھ بعض تجارتی سفر کر کے تجارتی معاملات کا تجربہ حاصل کر لیا تھا۔ آپ کے تجارتی اخلاق کا ہر شخص گرویدہ تھا۔ تجارتی کاروبار میں جو صفت سب سے زیادہ تجارت اور گاہکوں کی توجہ کسی تاجر کی طرف مبذول کراتی ہے

بخاری، رقم الحدیث: ۲۲۰۶۔ ائلس سیرت نبوی، ص ۸۳۔

وہ صدق اور امانت ہے۔ آپ تو گویا ان صفات کے موجد تھے۔ امین کے لقب سے تو آپ دشمنوں میں بھی شہرت پا چکے تھے۔ لوگ اپنا سامان تجارت آپ کے سپرد کرنے یا آپ کی حصہ داری میں دینے کے لئے بے چین رہتے تھے۔

حسن معاملات

تجارتی معاملات میں ”معاملات کی صفائی“ آپ ﷺ کا طرہ امتیاز تھا۔ حضرت سائب بن عبداللہؓ نے اسلام لانے سے قبل آپ کے ساتھ مل کر تجارت کی تھی جب یہ مسلمان ہو کر آپ کی خدمت میں حاضر ہوئے تو ان کے سامنے صحابہ رضی اللہ عنہم نے آپ کی تعریف کی۔ حضرت سائب بن عبداللہؓ نے کہا: ”واہ! میں آپ کو تم حضرات سے زیادہ جانتا ہوں۔ میرے ماں باپ آپ پر قربان ہو جائیں۔ آپ میرے شریک تجارت تھے۔ آپ ہمیشہ معاملہ صاف رکھتے تھے۔“

عبداللہ بن سائب رضی اللہ عنہ فرماتے ہیں:

”زمانہ جاہلیت میں میں آپ ﷺ کا شریک تجارت تھا جب اسلام قبول کرنے کے بعد حاضر ہوا تو آپ نے مجھ سے سوال کیا۔ مجھے پہچانتے بھی ہو؟ میں نے عرض کیا کیوں نہیں!“

كنت شريكي فنعم الشريك لا تدارى ولا تمارى۔
”آپ تو میرے شریک تجارت تھے اور کیا ہی اچھے شریک تھے۔ نہ کسی بات کو ٹالتے تھے نہ ہی تکرار کرتے تھے۔“

ایک اور صحابی حضرت قیس بن سائب رضی اللہ عنہ بیان کرتے ہیں کہ زمانہ قبل از نبوت میں میں نے نبی اکرم ﷺ کیساتھ مل کر تجارت کی:

وكان خیر شريك لا یماری ولا یشاری۔
”آپ بہت ہی اچھے شریک تھے نہ تکرار کرتے نہ جھگڑتے۔“

ایفائے عہد

تجارتی معاملات میں وعدہ کی پاسداری کامیابی کی کلید سمجھی جاتی۔ آپ ﷺ ایفائے

سیرۃ المصطفیٰ، ۱/۹۶۔ سیرۃ المصطفیٰ، ص ۹۶۔

عہد کا اعلیٰ ترین نمونہ تھے ایک صحابی حضرت عبداللہ بن ابی الحساء رضی اللہ عنہ نے نبوت سے پہلے آپ ﷺ سے تجارتی معاملہ کیا تھا۔ وہ بیان کرتے ہیں:

”میرے اور آپ ﷺ کے درمیان کچھ لین دین طے ہو چکا تھا اور کچھ طے ہونا باقی تھا۔ میں وعدہ کر کے گیا کہ واپس آتا ہوں۔ مگر میں بھول گیا اور تین دن تک مجھے وعدہ یاد نہ آیا تیسرے دن جب میں اس مقام پر پہنچا۔ دیکھا تو آپ وہاں موجود تھے، مگر آپ ناراض نہ ہوئے صرف اتنا فرمایا:

”تم نے مجھے انتظار کی زحمت دی۔ میں یہاں تین دن سے ہوں۔“ ❁

تجارتی اسفار

شام کا سفر

آپ ﷺ نے شام کی طرف دوبار سفر کیا۔ پہلی بار آپ نے اپنے چچا ابوطالب کے ساتھ سفر کیا۔ گویا یہ سفر بھی تجارتی تھا اگرچہ آپ بحیثیت تاجر اس سفر پر نہیں تھے مگر اس سفر میں آپ نے تجارت کے اسرار و رموز ضرور دیکھے۔

شام کا دوسرا سفر آپ ﷺ نے حضرت خدیجہ الکبریٰ رضی اللہ عنہا کا سامان تجارت لے کر کیا یہ مضاربت سے زیادہ اجارہ کی صورت تھی۔ کیونکہ حضرت خدیجہ رضی اللہ عنہا نے آپ کو متعین اجرت دی تھی۔ اسی بار آپ شام کی مشہور منڈی بصریٰ تشریف لے گئے اور اجرت میں حضرت خدیجہ رضی اللہ عنہا نے ایک یادواونٹ دیئے۔ ❁ آپ کا یہ سفر مکمل خود مختار تاجر کے طور پر تھا اور اس تجارتی سفر میں کل منافع بہت زیادہ تھا جو کہ آپ کی پیشہ وارانہ مہارت کی دلیل ہے۔

یمن کا سفر

آپ ﷺ حضرت خدیجہ رضی اللہ عنہا کا سامان تجارت لے کر جرش (یمن) دوبار تشریف لے گئے۔ علامہ ذہبی رحمہ اللہ نے اس کی تصدیق کی ہے۔ ❁ دونوں مرتبہ مناسب منافع کے ساتھ واپس لوٹے ہیں گویا کہ یہ آپ کے کامیاب تجارتی اسفار تھے۔

❁ سنن ابی داؤد، رقم الحدیث: ۴۹۹۶۔ ❁ رسول اکرم کی سیاسی زندگی، ص ۵۰۔

❁ ایضاً: ص ۵۱۔

بحرین کا سفر

آپ ﷺ تجارتی غرض سے بحرین بھی تشریف لے گئے مگر یہ معلوم نہیں ہو سکا کہ حضرت خدیجہ رضی اللہ عنہا کا سامان لے کر گئے یا اپنا سامان تجارت تھا۔ جب قبیلہ عبدالقیس کے لوگ اسلام لانے کی غرض سے مدینہ منورہ آپ کی خدمت عالیہ میں حاضر ہوئے تو آپ ﷺ نے ان سے ان کے ملک کے بارے میں بڑے تفصیلی سوالات دریافت کئے۔ مثلاً: کیا فلاں سردار ابھی تک زندہ ہے؟ ”یا رسول اللہ! آپ تو ہمارے ملک کے بارے میں ہم سے زیادہ معلومات رکھتے ہیں۔“ آپ ﷺ نے فرمایا: میں کافی عرصہ قبل تمہارے ملک میں رہ چکا ہوں یا اس کا سفر کر چکا ہوں۔ غالباً آپ نکاح کے بعد حضرت خدیجہ الکبریٰ رضی اللہ عنہا کا سامان تجارت لے کر مشرقی عرب بھی گئے ہیں۔ غالباً اس لئے کہ آپ بحرین جا کر ”دبا“ کے بین الاقوامی تجارتی میلہ میں شرکت کر سکیں اور زیادہ نفع کما سکیں۔

بیت المقدس کا سفر

ڈاکٹر حمید اللہ کے بقول آپ ﷺ تجارت کی غرض سے بیت المقدس فلسطین سے کئی بار گزرے ہیں۔ اور بصرہ جاتے ہوئے بھی بیت المقدس سے ہو کر گزرے ہیں۔

www.KitaboSunnat.com چین کے تجار سے ملاقات

چینی تجار سے ملاقات و رابطہ گمان پر ہے کہ آپ نے بحرین میں چینیوں سے ملاقات کی ہوگی اور ان کی ریشمی مصنوعات یا دیگر مصنوعات یا ان کے فن اور طرز کلام سے متاثر ہو کر اسے سیکھنے کیلئے امت کو تعلیم دیتے ہوئے فرمایا:

اطلبو العلم ولو كان بالصين۔ ❁

”علم حاصل کرو خواہ تمہیں چین جانا پڑے۔“

مسند احمد بن حنبل میں ہے کہ آپ ﷺ نے چینیوں سے ملاقات کی۔ ”بجاشتہ“ میں

آپ کا تشریف لے جانا بھی مذکور ہے۔ ❁

حمید اللہ صاحب نبی ﷺ کے چین میں جانے کی اور نبی ﷺ کی چینی باشندوں کے

❁ رسول اللہ ﷺ کی سیاسی زندگی: ص ۷۶۔ ❁ مسند احمد، ج ۴، ص ۲۰۶۔

متعلق معلومات رکھنے کی بھی حمایت کرتے ہیں۔ شروع میں آپ لوگوں کا سامان تجارت لے کر جایا کرتے تھے اور بعد میں اپنا سامان دوسروں کو دے کر بھیجا کرتے تھے جس طرح عبد اللہ بن سائب رضی اللہ عنہ کا ذکر ملتا ہے کہ وہ آپ کا شریک تجارت رہا ہے۔ آپ کے سامان تجارت میں کھانے کا مسالہ، خوشبوئیں، جواہرات اور چمڑے وغیرہ کا ذکر ملتا ہے۔

مکہ کے اس عظیم تاجر کے تجارتی اسفار اگرچہ زیادہ تر قیاسی ہی ہیں جو کہ مزید تحقیق و تنقید کے متقاضی ہیں۔ لیکن آمنہ کے دُڑ یتیم اور پیکر صدق و وفا کی زندگی کا یہ باب امت کے تاجروں کے لیے تجارت کے لیے زریں اصول اور تاجر پیشہ برادری کے لیے اخلاق کریمہ اور اوصاف حمیدہ کے نقوش متعین کرتا ہے۔ دور حاضر میں تجارت کے پیشہ سے وابستہ افراد ان خصائل سے کوسوں میل دور نظر آتے ہیں۔ جس سے معاشرے میں باہمی اعتماد، امانت و دیانت، شرافت و اعانت، اخوت و یگانگت کا فقدان نظر آتا ہے ان کمزوریوں کی بدولت ہم نہ صرف اپنی منڈیوں میں بلکہ بین الاقوامی منڈیوں میں بھی کوئی قابل ذکر اہمیت نہیں رکھتے۔

امت مسلمہ کو اپنی تجارت و معیشت مستحکم کرنے کے لیے مکی تاجر ﷺ کے تجارتی اوصاف کو اختیار کرنا لازم اور ضروری ہے۔

مالی حالت

حقیقت یہ ہے کہ حالات کی ساری نزاکتوں اور معاشی اتار چڑھاؤ کے باوجود آپ ﷺ نے اپنے دامن کو واعدار ہونے سے بچایا، کوئی بات تو اس عظیم تاجر میں تھی کہ اچھے اچھے اہل سرمایہ نے یہ بات پسند کی کہ یہ نوجوان ان کا سرمایہ اپنے ہاتھ میں لے اور کاروبار کرے اور پھر جن کو بھی معاملہ کرنے کا موقع ملا سب نے صادق و امین کا لقب دیا اور اس دور میں آپ نے اپنے ابتدائی دور کے خلاف شام و یمن میں زیب و زینت سے مزین تہذیب و تمدن، زرق برق سے ملبوس مکانوں اور مکینوں کا مطالعہ بھی کیا ہوگا کیونکہ یمن کے لوگ خانہ بدوش نہیں تھے بلکہ اچھے خاصے شہر میں آباد تھے اور وہ اعلیٰ درجے کے تاجر اور کاشتکار تھے۔ اس ساری تجارتی جدوجہد سے آپ کو اموال و اسباب بھی کثیر ملے اور اعلیٰ افراد سے روابط بھی بنے

خطبات بہاولپور، ص ۲۰۶۔ تاریخ ارض القرآن، ۲/۳۳۶۔

ہوں گے۔ جس سے آپ مالی طور پر کافی مستحکم ہو چکے تھے۔ لیکن ہمارے اکثر سیرت نگاروں اور واعظین نے سیرت سروردو عالم کی یتیمی، بیسری اور غریبی کو اس انداز سے پیش کیا ہے کہ خوفناک قلاش شخص کی تصویر سامنے آتی ہے اور آج کا طالب علم جب موجودہ دور اور معاشرے کے یتیم، مفلس اور قلاش شخص کا تصور سامنے لاتا ہے تو رو ٹگٹے کھڑے ہو جاتے ہیں کہ گویا کہ کوئی مظلوم زمانہ، پھٹے پرانے کپڑوں والا، آلودہ بالوں والا اور کمزور جسم والا جان والا شخص سامنے آتا ہے۔ جو معاشرے کا دھتکارا ہوا فرد ہو۔ جب کہ سروردو عالم ﷺ کا معاملہ بالکل مختلف تھا کہ آپ نے دولت کی فراوانی کے باوجود بھی غربت اور سادگی کو پسند کیا اور عاجزی و انکساری کو اوڑھنا اور بچھونا بنایا۔ حالانکہ محمد بن عبداللہ بڑے حسین و جمیل، سنجیدگی و متانت اور عزت و وقار کے بادشاہ تھے۔ ہم پچھلے صفحات میں بیان کر آئے ہیں کہ معاشرے کے کسی فرد سے سوال تو دور کی بات ہے آپ اپنے گھر میں بھی ابوطالب کے بچوں کی طرح ناشتہ کھینچنا تانی سے نہیں حاصل کرتے تھے؛ بلکہ ایک طرف عزت و وقار سے تشریف فرما رہتے تھے۔ اس عزت نفس، کمال محنت اور ﴿تِلْكَ الْآيَاتُ نَدْوَاهَا بَيْنَ النَّاسِ﴾ ﴿یہ دن ہیں ہم لوگوں کے درمیان بدلتے رہتے ہیں۔﴾ کے تحت اللہ تعالیٰ نے حالات کا رخ کئی بار بدلا۔ آپ ﷺ کو تجارت میں کافی نفع ہوا جس کی دلیل حدیچہ ذی النہما کے نکاح میں بیس اونٹ حق مہر میں دینا ہے۔

بھیجے کا مشفق چچا سے احسان

پھر نبی ﷺ اپنے چچا ابوطالب کے حالات دیکھ کر علی بن ابی طالب رضی اللہ عنہ کو اپنی کفالت میں لے لیتے ہیں۔ کیونکہ جناب ابوطالب غریب و فقیر تھے ٹانگ سے لنگڑے تھے اور مکہ میں خوشبو کی دکان کرتے تھے۔ ﴿اس سارے دور میں آپ کی تجارت اور حدیچہ ذی النہما سے تعلق داری کی وجہ سے مالی حالت بہت بہتر ہو گئی تھی لیکن آپ نے خدمت خلق کے جذبے کا عملی اظہار کرتے ہوئے سارا مال اللہ کی راہ میں خرچ کر دیا۔ مال کی فراوانی کے باوجود سادگی اور غربت کو پسند فرمایا اور یہی اصل کمال ہے کہ آدی طاقت کے باوجود بھی عاجزی و انکساری کی تصویر بنا رہے۔ ہمارے ہاں جب پاس کچھ نہ ہو تو لوگ تصنع اور بناوٹ کا چغہ پہن کر سادگی کا

اظہار کرتے ہیں اور اگر اللہ تعالیٰ وسعت اور کشادگی سے نواز دے تو پھر عیش و عشرت اور فضول خرچیاں شروع کر دیتے ہیں۔ نبی کریم ﷺ نبوت سے قبل بھی معاشرے کے معتدل ترین اور انسانیت کے خیر خواہ فرد نظر آتے ہیں۔

اس زمانے میں طبری رحمۃ اللہ علیہ کے مطابق مکے میں ایک بار قحط پڑا اور ابوطالب کا بڑا کنبہ خاص کر دشواری محسوس کرنے لگا۔ اس وقت آنحضرت ﷺ اپنے سوتیلے چچا حضرت عباس رضی اللہ عنہ کے پاس گئے اور فرمایا کہ اس قحط سالی میں ابوطالب کا ہاتھ بنانا چاہیے۔ چنانچہ حضرت علی رضی اللہ عنہ کو آپ ﷺ نے اور حضرت جعفر رضی اللہ عنہ کو حضرت عباس رضی اللہ عنہ نے لے کر اپنے گھروں میں رکھ لیا۔ نیکی کرنے کے ساتھ نیکی پر آمادہ کرنے میں بھی آپ ﷺ پیش پیش رہے، تاکہ ابوطالب کے احسانوں کا بدلہ چکایا جاسکے اور اپنے مشفق چچا کی بھرپور اعانت کر سکیں۔

غرض یہ کہ آپ ہر قسم کی غربت و افلاس کے باوجود بھی اور اموال کی فراوانی کے باوجود بھی ایک سلیم الفطرت، مستقل مزاج، انسانیت کے ہمدرد و نمگسار، معاشرے کی معتدل اور متوازن شخصیت نظر آتے ہیں۔ عام طور پر انسانی مزاج حالات کے زیرِ وزر کے ساتھ افراط و تفریط کا شکار ہو جاتے ہیں، کہ ایام مفلسی کے ملنساروں کو مال و ثروت کے دنوں میں بھول جانا، کنوارے پن کے متعلقین سے شادی کے بعد رخ موڑ لینا، محسنوں سے منہ پھیر لینا وغیرہ۔ لیکن ان کمزوریوں کا تو یہاں نشان تک نہیں ملتا۔

رضاعی ماں سے حسن سلوک

کتب سیر میں بیسیوں واقعات موجود ہیں جن سے آپ ﷺ کا اپنے حقیقی عزیز و اقارب اور رضاعی رشتہ داروں سے رویہ انتہائی مشفقانہ نظر آتا ہے جیسا کہ امام سیوطی اپنی کتاب میں آپ ﷺ کی رضاعی ماں سے محبت کا ذکر کرتے ہیں، کہ آپ ﷺ کی شادی کے بعد آپ کے پاس ایک مرتبہ دودھ پلانے والی رضاعی والدہ آئی تو آپ کی تربیت کی وجہ سے نئی دلہن بی بی خدیجہ رضی اللہ عنہا نے بھی اس سے خاص سلوک کیا اور کئی اونٹنیاں عطا کیں جن کو لے کر حلیمہ سعدیہ دعاوتی ہوئی رخصت ہوئی۔ ابن سعد کے مطابق بی بی حلیمہ نے قحط سالی کی شکایت

✽ رسول اکرم ﷺ کی سیاسی زندگی، ص ۵۷۔

کی تھی اور حضرت خدیجہ رضی اللہ عنہا نے چالیس بکریاں اور ایک اونٹ، عطا کیا تھا۔ ﴿گو یا کہ رسول اللہ ﷺ نے ذاتی کمائی اور خدیجہ کی بدولت حاصل ہونے والی ساری کی ساری دولت مخلوق الہی کی خدمت پر خرچ کر دی۔

سابقہ زندگی کے شریفانہ طرز عمل سے شہر میں آپ کے وقار کا روز افزوں ہو جانا گزیر تھا۔ کیونکہ خالق کائنات خود محبوب کائنات کے مقام و مرتبے کو بلند کرنا چاہتا تھا۔ اسی لئے قدرت کاملہ کی ساری تدابیر غالب ہوتی ہوئی نظر آرہی تھیں۔

تخت زدہ معاشرے کے لیے رحمت

اگر مکہ میں قحط پڑ جاتا ہے تو اہل مکہ آپ ﷺ کے روئے مبارک سے فیضانِ باران طلب کرتے نظر آتے ہیں۔

ابن عساکر نے جہلمہ بن عرفطہ سے روایت کی ہے کہ جب میں مکہ میں آیا۔ لوگ قحط سے دوچار تھے قریش نے کہا: ابوطالب! وادی قحط کا شکار ہے۔ بال بچے کال کی زد میں ہیں چلنے بارش کی دعا کیجئے۔ ابوطالب ایک بچہ ساتھ لے کر برآمد ہوئے۔ بچہ ابراہیم اور سورج معلوم ہوتا تھا جیسے گھنا بادل ابھی ابھی چھٹا ہو۔ اس کے ارد گرد بھی بچے تھے۔ ابوطالب نے اس بچے کا ہاتھ پکڑ کر اس کی پیٹھ کعبہ کی دیوار سے ٹیک دی، بچے نے ان کی انگلی پکڑ رکھی تھی۔ اس وقت آسمان پر بادل کا ایک ٹکڑا نہ تھا۔ لیکن دیکھتے ہی دیکھتے ادھر ادھر سے بادل کی آمد شروع ہو گئی اور ایسی موسلا دھار بارش ہوئی کہ وادی میں سیلاب آ گیا اور شہر و بیاباں شاداب ہو گئے۔ بعد میں ابوطالب نے اسی واقعے کی طرف اشارہ کرتے ہوئے محمد ﷺ کی مدح میں کہا تھا:

و ابيض يستسقى الغمام بوجهه شمال اليتامى عصمة للأرامل

”وہ خوبصورت ہیں ان کے چہرے سے بارش کا فیضان طلب کیا جاتا ہے

یتیموں کے ماویٰ اور بیواؤں کے محافظ ہیں۔“ ﴿

اس جیسے واقعات سے ثابت ہوتا ہے کہ سارے معاشرے میں آپ ﷺ کو قدر کی

﴿ رسول اکرم ﷺ کی سیاسی زندگی: ص ۵۶۔

﴿ خیر القرون، از ذکریا زاہد، ص ۳۰۳۔

نگاہ سے دیکھا جاتا تھا اور لوگ آپ کی پاکیزگی اور نیک نامی کے قائل تھے۔ کیونکہ آپ کا کردار لوگوں کے سامنے صاف اور شفاف تھا۔

ہاشمی نوجوان کی سرگرمیاں

دور حاضر کے نوجوانوں کیلئے لمحہ فکریہ ہے کہ ہاشمی گھرانے کا مضبوط ترین اور حسین و جمیل نوجوان بھر پور جوانی، بہترین مالی حالت، حسن و جمال کی فراوانی اور پورے معاشرے کی قدردانی کے باوجود بھی کسی قسم کے غرور و تکبر کے آثار کو اپنے انداز و اطوار میں جگہ نہیں دیتا۔ بلکہ اس پاکباز و عقیف نوجوان کی دلچسپیاں دیکھئے کہ عین بہک جانے والی عمر میں وہ اپنی خدمات اپنے ہم خیال نوجوانوں کی ایک اصلاح پسند انجمن کے حوالے کرتا ہے جو حلف الفضول کے نام سے غریبوں اور مظلوموں کی مدد اور ظالموں کی چیرہ دستیوں کے استیصال کے لئے قائم ہوئی تھی۔ اس کے شرکاء نے مظلوموں کی مدد کے لئے حلفیہ عہد باندھا۔

آپ ﷺ دور نبوت میں بھی اس کی یاد تازہ کرتے ہوئے فرمایا کرتے تھے:

”اس معاہدہ کے مقابلے میں اگر مجھ کو سرخ رنگ کے اونٹ بھی دیئے جاتے تو میں اس سے نہ پھرتا اور آج بھی ایسے معاہدہ کے لئے کوئی بلائے تو میں حاضر ہوں۔“ ﴿﴾ گویا کہ خدمت خلق اور فلاح انسانیت کا جذبہ ہر دور میں آپ ﷺ میں بدرجہ اتم موجود رہا۔

کلی سرداروں کا حج

پھر اس نوجوان کی صفات اور صلاحیتوں کا اندازہ اس سے کیجئے کہ تعمیر کعبہ کے موقع پر حجر اسود، نصب کرنے کے معاملے میں قریش میں کشمکش پیدا ہوتی ہے اور تلواریں میانوں سے باہر نکل آتی ہیں۔ لیکن تقدیر کے اشارے سے اس قضیہ کو چکانے کا شرف اسی نوجوان کے حصے میں آتا ہے۔ انتہائی جذباتی تناؤ کی اس فضا میں یہ حج اور صلح کا علمبردار ایک چادر بچھاتا ہے اور اس پر پتھر اٹھا کر رکھ دیتا ہے اور پھر دعوت دیتا ہے کہ تمام قبیلوں کے لوگ مل کر اس چادر کو اٹھاؤ۔ چادر پتھر سمیت متحرک ہو جاتی ہے اور جب موقع پر جا پہنچتی ہے تو وہ نوجوان اس پتھر کو اٹھا کر

﴿﴾ اشعة الانوار علی مرویات الاخیار، ص ۶۵۔

اس کی جگہ پر نصب کر دیتا ہے۔ جھگڑے کا سارا غبار چھٹ جاتا ہے اور چہرے خوشی اور اطمینان سے چمک اٹھتے ہیں۔ ❁

ہم نوالہ وہم پیالہ

پھر کسی شخص کے ذہن و سیرت کو اگر اس کے حلقہ احباب کا جائزہ لینے سے جانچا جاسکتا ہے تو آئیے دیکھئے کہ اس عربی نوجوان کے دوست کیسے تھے۔ غالباً سب سے گہری دوستی اور سب سے زیادہ بے تکلفانہ رابطہ حضرت ابو بکر صدیق رضی اللہ عنہ سے تھا۔ ایک ہم عمر اور پر سے ہم مذاقی! اس نوجوان کے دوستوں میں ایک شخصیت حکیم بن حزام کی تھی، جو حضرت خدیجہ رضی اللہ عنہا کے بھتیجے تھے اور حرم کے منصبِ رفادہ پر فائز تھے۔ پھر حلقہ احباب کے ایک رکن ضامد بن ثعلبہ ازدی تھے جو طہابت و جراحی کا کام کرتے تھے۔ ❁

اس نوجوان کے حلقہ احباب میں کیا کوئی ایک بھی دوں فطرت، پست ذوق اور کمینہ مزاج آدمی دکھائی دیتا ہے؟ مکہ کے اشرار میں سے کسی کا نام اس فہرست میں ملتا ہے؟ ظالموں اور فاسقوں میں سے کوئی اس دائرے میں سامنے آتا ہے؟ یقیناً نہیں۔ انگریزی کا یہ مشہور مقولہ بھی اس بات کی تائید کرتا ہے:

A man is known by his company wich he keeps.

لمحات فرصت و تفریحات

پھر دیکھئے کہ یہ یکتائے زمانہ نوجوان گھریار کی دیکھ بھال، تجارت اور دنیوی معاملات کی گونا گوں مصروفیات سے فارغ ہو کر جب کبھی کوئی فرصت کا وقت نکالتا ہے، تو اسے تفریحات و تیشات میں صرف نہیں کرتا، اسے کوچہ گردی میں اور مجلس آرائیوں اور گپوں میں نہیں کھیلتا، اسے سو سو کر اور غفلت میں بے کار پڑے رہ رہ کر بھی نہیں گزارتا، بلکہ سارے ہنگاموں سے کنارہ کر کے اور سارے مشغلوں کو توجہ کھرا کی خلوتوں میں خدائے واحد کی عبادت اور اس کا ذکر اپنی فطرتِ مطہرہ کی راہنمائی کے مطابق کرتا ہے۔

کائنات کی گہری حقیقتوں کو اخذ کرنے کے لئے اور انسانی زندگی کے غیبی رازوں کو

پالینے کے لئے عالم نفس و آفاق میں غور و فکر کرتا ہے اور اپنی قوم اور اپنے ابنائے نوع کو اخلاقی پستیوں سے نکال کر مرتبہ ملکوتی پر لانے کی تدبیر سوچتا ہے۔ جس نوجوان کی جوانی کی فرصتیں اس تخت میں صرف ہو رہی ہوں کیا اس کی فطرت کے بارے میں انسانی بصیرت کوئی رائے قائم نہیں کر سکتی۔

انتخابِ رفیقہ حیات

پھر دیکھئے کہ یہ نوجوان رفیقہ حیات کا جب انتخاب کرتا ہے تو مکہ کی نوعمر، شوخ و شنگ لڑکیوں کو ایک ذرا سا خراج نگاہ تک دیئے بغیر ایک ایسی خاتون سے رشتہ مناکحت استوار کرتا ہے۔ جس کی سب سے بڑی خوبی یہ ہے کہ وہ خاندان اور ذاتی سیرت و کردار کے لحاظ سے نہایت اشرف خاتون ہے۔ اس کا یہ ذوق انتخاب اس کے ذہن، اس کی روح، اس کے مزاج اور اس کی سیرت کی گہرائیوں کو پوری طرح نمایاں کر دیتا ہے۔ حضرت خدیجہ رضی اللہ عنہا سے نکاح کے بعد پر مشقت اور قدم بہ قدم رکاوٹوں والی زندگی میں خدیجہ رضی اللہ عنہا کے بے مثال تعاون نے یہ ثابت کر دیا کہ آپ کا انتخاب کتنا مناسب اور بصیرت افروز تھا۔ کیونکہ اس ہمسفر اور مشیرہ نے ہمیشہ آپ کے غموں کو خوشیوں میں بدلا۔

آپ ﷺ کی گھریلو زندگی کا یہ دور کتنا خوشگوار تھا اس کا اندازہ نہ صرف اس سے ہوتا ہے کہ دس سال کے عرصہ میں چھ سات بچے ہوئے بلکہ اس سے بھی کہ نبی خدیجہ رضی اللہ عنہا کی وفات کے بعد آنحضرت ﷺ ان کا جس قدر اور جس پیرائے میں ذکر فرماتے تھے اس سے آپ کی سب سے چہیتی بیوی نبی عائشہ رضی اللہ عنہا کو بھی بڑا رشک ہوتا تھا۔

حدیث کی کتابوں میں اس کا خاص تفصیل سے ذکر ہے کہ آنحضرت ﷺ جب گھر میں رہتے تو بیوی بچوں سے کس قدر پیار اور محبت سے پیش آتے، ان کا دل بہلانا، ان کی سمجھ کے مطابق ان سے گفتگو کرتے ہوئے ہمیشہ ایثار و خیرات کی تربیت دیتے رہنا اور صحیح معنوں میں شریک زندگی بننا آپ ﷺ کا شیوہ تھا۔

نکاح محمد ﷺ کا درخواست خدیجہ رضی اللہ عنہا کی

خدیجہ رضی اللہ عنہا نے ساری زندگی سچی رفیقہ حیات کی طرح اپنی رفاقت کا ثبوت دیا اگرچہ نکاح کے لئے اس شخصیت کا انتخاب خدیجہ رضی اللہ عنہا کا ذاتی تھا۔ حضرت خدیجہ رضی اللہ عنہا کا نبی کریم کو پسند کرنے اور نکاح کا پیغام بھیجنے کے کئی اسباب سیرت نگاروں نے بیان کئے ہیں۔ لیکن ابن اسحاق نے اس کا ایک مختلف اور منفرد سبب بیان کیا ہے کہ اس دور میں قریشی عورتوں کی ایک تقریب ہوتی تھی۔ جس کے لئے وہ مسجد حرام میں جمع ہوا کرتی تھیں۔ ایک دفعہ ایک تقریب میں ایک یہودی آیا اور کہنے لگا:

”اے قریشی خواتین تمہارے درمیان ایک نبی ظاہر ہونے والا ہے جس کے ظہور کا زمانہ اب قریب آچکا ہے اس لئے تم میں سے جس کے لئے بھی ممکن ہو وہ اس کی بیوی بن جائے۔ عورتوں کو اس کی اس بات پر بہت غصہ آیا اور وہ اس کو برا بھلا کہنے لگیں۔ مگر خدیجہ رضی اللہ عنہا یہ بات سن کر سوچ میں ڈوب گئی اور یہ بات اس کے دل میں بیٹھ گئی۔“

اس درج بالا سبب سے یہ بات بڑی آسانی سے سمجھ آ سکتی ہے کہ حضرت خدیجہ رضی اللہ عنہا نے اپنے آپ کو نبی ﷺ کے شانہ بشانہ اور قدم سے قدم ملا کر چلنے کے لئے پوری طرح تیار کر لیا تھا۔ اس لئے نبوت کے اظہار کے بعد ہر طرف سے مخالفت کے طوفان اس قدر تیز تھے جن سے نبی ﷺ کی زندگی بری طرح متاثر ہو سکتی تھی۔ لیکن میاں بیوی کے عزم حوصلے، کمال ہم آہنگی اور وفا شعاری کے انداز نے میاں بیوی کی نجی زندگی اور اندرون خانہ زندگی میں کسی نفرت یا شکوہ شکایت کی ہوا بھی نہ لگنے دی۔

نبوت کی ذمہ داری کے بعد بھی آقا ﷺ کی نجی زندگی میں کوئی آکٹا ہٹ اور بوریت نظر نہیں آتی۔ باہر کی ساری پریشانیوں کے باوجود بھی آپ کا گھر یلو گلشن آباد تھا۔ میاں بیوی میں محبت کس درجہ کی تھی۔ اس بات کا اندازہ اس بات سے لگایا جاسکتا ہے کہ آپ ﷺ کی تمام اولاد اس وفادار اور غمگسار بیوی کے بطن سے ہوتی ہے۔ اللہ تعالیٰ نے آپ کو بیٹے اور بیٹیاں بھی عطا فرمائیں۔ یعنی دختری اور زینہ اولاد عطا فرمائی جو کہ اللہ تعالیٰ کا عظیم فضل تھا اللہ

تعالیٰ جب چاہتے ہیں کسی کو بیٹے دیتے ہیں اور جب چاہتے ہیں بیٹیاں عطا کر دیتے ہیں۔ جیسا کہ قرآن میں ارشاد باری تعالیٰ ہے:

① ﴿يَهَبُ لِمَن يَشَاءُ إِنَّا كَآءُ﴾

”اور جس کو چاہتا ہے بیٹیاں عطا فرماتا ہے۔“ ❁

② ﴿وَيَهَبُ لِمَن يَشَاءُ الذَّكَوْرَ﴾

”اور جسے چاہتا ہے بیٹے عطا فرماتا ہے۔“ ❁

③ ﴿أَوْ يُزَوِّجُهُمْ ذَكَرًا وَإِنَاَاءُ﴾ ❁

”جمع کر دیتا ہے بیٹے اور بیٹیاں یعنی یہ اولاد اللہ کی نعمت اور خوشی کا سبب بھی بنتی ہے۔“

اور پھر اس اولاد کے سبب پریشانیاں اور مشکلات پیدا ہوتی ہیں۔ اور نبی کریم ﷺ کی زندگی بھی انسانی زندگی کے لیے ہی اسوہ حسنہ تھی اس لئے حضور ﷺ کی گھریلو زندگی ان تمام کیفیات سے معمور اور پر رونق تھی۔ جن سے انسانی زندگی کو واسطہ پڑ سکتا ہے۔ البتہ اس میں انفراط و تفریط کی بے اعتدالیاں اور عیش و دنیا کی خود فراموشیاں نہیں تھیں۔

آپ ﷺ انسانی زندگی کی معتدل فطری تصویر تھے۔ آپ نے گھر کی فضا کو کبھی بوجھل اور خشک نہیں ہونے دیا تھا۔ گھریلو فضا میں فطری جذبات کا مد و جزر رہتا تھا۔ اس ماحول میں آنسوؤں کی چمک بھی تھی۔ تپسوں کی لمعانی بھی، مجبیتیں بھی کار فرما تھیں اور کبھی کبھی رشک کا کھنچاؤ بھی پیدا ہوتا تھا۔ پریشانیاں بھی رہتیں اور تفریح کے لمحات بھی آتے حضور ﷺ اپنے گلستان میں باد نسیم کے جھونکے کی طرح آتے اور ہر طرف شگفتگی پھیل جاتی تھی۔

خطبہ نکاح

نبی ﷺ کے نکاح کے موقع پر یہ خطبہ آپ کے پیارے تایا ابو طالب نے ارشاد فرمایا تھا:

الحمد لله الذي جعلنا من ذرية ابراهيم ووزع اسمعيل ،

وَضَطَّضَنِي مَعْدَ وَعَنْصَرَ مَضْرُوحَضْنَ بَيْتِهِ وَسَوَّاسَ حَرَمِهِ

❁ سورة الشورى: ٤٩۔ ❁ ايضاً: ٤٩۔ ❁ ايضاً: ٥٠۔

وجعل لنا بيتاً محجوباً وحرماً آمناً، وجعلنا الحكام على الناس ثم ان ابن اخي محمد (ﷺ) بن عبد الله لا يوزن به رجل الا رجح به۔ وان كان في المال قل فان المال ظل زائل وامر حائل ومحمد من قد عرفتم قرابته مني قد خطب خديجة بنت خويلد وبذل لها من الصداق ما اجله من مال عشرين

بعيرا وهو والله بعد هذا له نبأ عظيم وخطر جليل۔ ❁

”تمام تعریفیں اللہ کے لیے ہیں جس نے ہمیں ابراہیم کے ذریت اور اسماعیل کی اولاد سے بنایا اور قبیلہ معد اور غنصر اور حضر کو اپنے گھر کی خدمت کے لیے چن لیا اور اپنے گھر کا نگہبان اور اپنے حرم کا پیشوا بنایا۔ ایسا گھر ہمیں عطا فرمایا کہ اطراف و جوانب کے لوگ اس کی زیارت کے قصد سے آتے ہیں۔ ایسا حرم عنایت فرمایا کہ جو شخص وہاں آجائے امان میں ہو جاتا ہے اور ہمیں لوگوں پر حاکم مقرر کیا۔ اما بعد! یہ میرے بھائی کا لڑکا محمد (ﷺ) بن عبد اللہ ہے یہ ایک ایسا جوان ہے کہ قریش کے کسی شخص کا اس سے مقابلہ نہیں کیا جاسکتا۔ مگر یہ کہ یہ اس سے بڑھا رہے گا ہاں مال اس کے پاس کم ہے۔ لیکن مال ڈھلتی چھاؤں ہے اور ایک چیز بدلنے والی ہے۔ محمد (ﷺ) وہ شخص ہے جس کی میرے ساتھ قرابت دیگانگت کو تم لوگ اچھی طرح جانتے ہو۔ وہ خدیجہ (رضی اللہ عنہا) بنت خویلد کو چاہتا ہے اور میرے مال میں سے بیس اونٹ مہر مقرر کرتا ہے اور اس کا مستقبل اللہ کی قسم عظیم الشان اور جلیل القدر ہے۔“

نکاح کے وقت حضرت خدیجہ (رضی اللہ عنہا) کی عمر چالیس سال کی تھی۔ اس سے پہلے ان کے دو نکاح ہو چکے تھے۔ ایک ابی ہالہ بن زرارہ تمیمی سے اس سے دو بچے ہوئے، ہند بن ابی ہالہ اور زینب بنت ابی ہالہ۔ اس کے بعد دوسرا نکاح عتیق بن عائد مخزومی سے۔ اس سے بھی دو بچے ہوئے، عبد اللہ بن عتیق اور ایک لڑکی تھی۔ ❁ یہ چاروں بچے بھی خدیجہ (رضی اللہ عنہا) کے ساتھ

❁ رسول اکرم ﷺ کی سیاسی زندگی ہم ۵۴۔ ❁ ایضاً، ص ۵۵۔

رسول اللہ ﷺ کی زیر تربیت آگئے تھے۔ (تفصیل آگے آرہی ہے)

دعوتِ ولیمہ

خدیبہ بنی النجاشہ کے ساتھ نکاح کے بعد اگلے دن حضور ﷺ نے ولیمہ کیا دو اونٹ ذبح کئے اور مہمانوں کو کھلائے۔ نبی کریم ﷺ کا یہ پہلا ولیمہ تھا جو آپ نے کیا۔ جو اس زمانے کا شاندار ولیمہ تھا۔ اس ولیمہ کے اخراجات سے آپ کی مالی حیثیت اور لوگوں سے میل جول بھی چھلکتا ہے۔

تاریخ گواہ ہے کہ دنیا کا بڑے سے بڑا انسان بھی اپنے بچپن، لڑکپن اور شباب کو بے داغ ماضی کے طور پر پیش نہیں کر سکتا کتنے ہی لوگ ہیں جو بچپن کے کام تو دور کی بات ہے اپنے نام بھی بدنامی کے ڈر سے معاشرے کے سامنے پیش نہیں کر سکتے بچپن کی عادتیں اور شرارتیں تو ہوتی ہی ناقابل بیان ہیں اور بالخصوص تیبی میں پلنے والے لڑکپن تو اپنی سیرت و کردار کو مہذب کم ہی بنا سکتے۔ لیکن اس شاخ گل کی اٹھان دیکھئے جس کی تواضع کانٹوں سے کی گئی۔

آپ کے ابتدائی بیس، پچیس سالہ ایام زندگی، دیکھیے نہ دستِ شفقت رکھنے والا باپ نہ صبح و شام تربیت و نصیحت کرنے والی ماں، نہ حسین ادائیں سکھانے والی بہن نہ انگلی پکڑ کر زمانے کے گر سکھانے والا بھائی، یتیم و یرمگر حسین و جمیل جدھر بھی گیا برکتیں برستی رہیں اور محبتیں سمیٹتا رہا۔ کسی کو تنگ کیا نہ پریشان، بچوں کے ساتھ بچے تو تھے ہی۔ لیکن بچپن میں ہی بڑوں کے ساتھ سنجیدہ، رضاعی ماں اور بہن شیماء کی گود ہو یا ثویبہ اور ماں آمنہ کی آغوش دادا عبدالمطلب کا اہل و عیال ہو یا چچا ابوطالب غریب اور کثیر العیال، آپ کے طرف سے نہ کوئی تقاضا نہ سوال، نہ لڑائی جھگڑا نہ شکوہ اشکال، آپ نے اپنا بچپن لڑکپن اور شباب بے ضرر بلکہ سب متعلقین کے لئے ایسا مفید اور مبارک گزارا تھا کہ اس جیسا دوسرا چشمِ فلک نے دیکھا ہی نہیں۔ گویا کہ زندگی کا ایک لمحہ عام بشریت سے منفرد تھا۔ جس سے آدابِ زندگی کے نقوش متعین ہوتے ہیں۔

﴿فَقَدْ كَلِمَتْ فِيكُمْ عُمْرًا مِّنْ قَبْلِهِ ۗ أَفَلَا تَعْقِلُونَ﴾ ﴿۱۰﴾

”بے شک میں تمہارے درمیان عمر گزار چکا ہوں تم عقل کیوں نہیں کرتے۔“

سیرت حلبیہ، ج ۱، ص ۴۴۱ - یونس: ۱۰/۱۶۔

پہلی وحی اور پہلی رفقہ حیات

عام طور پر سیرت کے اس مرحلے کو نجی زندگی میں داخل نہیں کیا جاتا لیکن میرے نزدیک وحی کے نزول سے پہلے نبی کریم ﷺ کا تنہائی اختیار کرنا، حضرت خدیجہ رضی اللہ عنہا کا آپ کی ضروریات زندگی پہنچانا، کھانے کا بندوبست کرنا، آپ کے نزدیک غار کے باہر بیٹھے رہنا اور انتظار کرنا یقیناً نجی زندگی ہی ہے۔ اسی طرح وحی کے نزول کے بعد سیدہ خدیجہ کا آپ ﷺ کو تسلی دیتے ہوئے ”کلا واللہ لایخزیک اللہ ابداً“ کہنا اور معاملے کی نوعیت کو سمجھنا حقیقت میں میاں بیوی کے باہمی اعتماد اور ایک دوسرے کی نفیات کو سمجھنے کے سبب تھا۔ حضرت خدیجہ رضی اللہ عنہا پندرہ سالہ دور زوجیت سے اچھی طرح سمجھ چکی تھیں کہ آپ کی بیماری میں کیا حالت ہوتی ہے؟ آپ کی پاکیزگی اور نفاست کے سبب آپ پر جن بھوت پری کے اثرات اور پاگل پن کا شائبہ تک موجود نہیں تھا اور خدیجہ رضی اللہ عنہا کا ایک بیوی اور عورت ہونے کے باوجود اس خرق عادت صورت حال میں نہ صرف اپنے آپ کو سنبھالنا بلکہ آپ کا بھی حوصلہ اور ڈھارس بندھانا اس کی عقل و شعور کی پختگی اور روحانی امور کو سمجھنے کی دلیل ہے۔ اور اس لئے بھی یہ حصہ بیان کیا گیا ہے کہ وحی کا نزول آپ کی زندگی میں ایک ایسا Turning Point تھا کہ عام انسان تو اس سے بہت کم درجے کی تبدیلی سے گھریلو امور میں زیر و بر کا شکار ہو جاتا ہے لیکن آپ ﷺ عظیم منصب نبوت پر فائز ہونے کی وجہ سے اپنی بھرپور بیرونی مصروفیات کے باوجود گھریلو زندگی میں فٹ نظر آتے ہیں۔ انہی مقاصد کے تحت آغاز وحی اور اس وقت کے حالات کو بھی شامل کیا گیا ہے۔

رسول اللہ ﷺ کی عمر جب چالیس برس کے قریب ہو چکی اور اس دوران آپ کے اب تک کے تاملات نے قوم سے آپ کا ذہنی اور فکری فاصلہ بہت وسیع کر دیا تھا۔ تو آپ کو تنہائی محبوب ہو گئی۔ چنانچہ آپ ستوا اور پانی لے کر مکہ سے دو میل دور کوہ حراء کے ایک غار میں جا رہتے یہ ایک مختصر سا غار ہے۔ جس کا طول چار گز اور عرض پونے دو گز ہے۔ یہ نیچے کی جانب گہرا نہیں ہے۔ بلکہ ایک مختصر راستے کے بازو میں اوپر کی چٹانوں کے باہم ملنے سے ایک ٹکون کی

شکل اختیار کئے ہوئے ہے۔ آپ ﷺ جب یہاں تشریف لے جاتے تو حضرت خدیجہ رضی اللہ عنہا بھی آپ کے ہمراہ جاتیں اور قریب ہی کسی جگہ پر موجود رہتیں۔ آپ رمضان بھر اس غار میں قیام فرماتے آنے جانے والے مسکینوں کو کھانا کھلاتے اور بقیہ اوقات اللہ تعالیٰ کی عبادت میں گزارتے۔ کائنات کے مشاہدے اور اس کے پیچھے کارفرما قدرت نادرہ پر غور فرماتے۔ آپ ﷺ کو اپنی قوم کے لچر پوچ، شریکہ عقائد اور واہیات تصورات پر بالکل اطمینان نہ تھا لیکن آپ کے سامنے کوئی واضح راستہ، معین طریقہ اور افراط و تفریط سے ہٹی ہوئی کوئی ایسی راہ نہ تھی جس پر آپ اطمینان و انشراح قلب کے ساتھ رواں دواں ہو سکتے۔

نبی کریم ﷺ کو یہ تنہائی پسندی درحقیقت اللہ تعالیٰ کی تدبیر کا ایک حصہ تھی۔ اس طرح اللہ تعالیٰ آپ کو آنے والے کار عظیم کے لئے تیار کر رہا تھا۔ جس روح کے لئے بھی یہ مقدر ہو کہ وہ انسانی زندگی کے حقائق پر اثر انداز ہو کر ان کا رخ بدل ڈالے اس کے لیے یہ ضروری ہے کہ زمین کے مشاغل، زندگی کے شعور اور لوگوں کے چھوٹے چھوٹے ہم و غم کی دنیا سے کٹ کر کچھ عرصے کے لیے الگ تھلگ اور خلوت نشین رہے۔

ٹھیک اسی سنت کے مطابق جب اللہ تعالیٰ نے محمد ﷺ کو امانت کبریٰ کا بوجھ اٹھانے، روئے زمین کو بدلنے اور خط تاریخ کو موڑنے کے لئے تیار کرنا چاہا تو رسالت کی ذمہ داری عائد کرنے سے تین سال پہلے آپ کے لئے خلوت نشینی مقدر کر دی۔ آپ اس خلوت میں ایک ماہ تک کائنات کی آزاد روح کے ساتھ ہم سفر رہے اور اس وجود کے پیچھے چھپے ہوئے غیب کے اندر تدبیر فرماتے، تاکہ جب اللہ تعالیٰ کا اذن ہو تو اس غیب کے ساتھ تعامل کے لیے مستعد رہیں۔

جب آپ ﷺ کی عمر چالیس برس کی ہو گئی اور یہی سن کمال ہے اور کہا جاتا ہے، کہ یہی پیغمبروں کی بعثت کی عمر ہے۔ تو زندگی کے افق کے پار سے آثار نبوت چمکنا اور جگمگانا شروع ہوئے۔ یہ آثار خواب تھے۔ آپ جو بھی خواب دیکھتے وہ سپیدہ صبح کی طرح نمودار ہوتا اس حالت پر چھ ماہ کا عرصہ گزر گیا جو مدت نبوت کا چھیا لیسواں حصہ ہے اور کل مدت نبوت تیس برس ہے۔ اس کے بعد جب حراء میں خلوت نشینی کا تیسرا سال آیا تو اللہ تعالیٰ نے چاہا کہ روئے زمین کے باشندوں پر اس کی رحمت کا فیضان ہو۔ چنانچہ اس نے آپ کو نبوت سے مشرف کیا

اور حضرت جبرائیل علیہ السلام قرآن مجید کی چند آیات لے کر آپ کے پاس تشریف لائے۔

دلائل و قرائن پر ایک جامع نگاہ ڈال کر حضرت جبرائیل علیہ السلام کی تشریف آوری کے اس واقعے کی تاریخ متعین کی جاسکتی ہے۔ صفی الرحمن مبارکپوری کی تحقیق کے مطابق یہ واقعہ رمضان المبارک کی ۲۱ تاریخ کو دو شنبہ کی رات میں پیش آیا۔ اس روز اگست کی ۱۰ تاریخ تھی۔ اور ۱۱؎ تھا۔ قمری حساب سے نبی ﷺ کی عمر چالیس سال چھ مہینے بارہ دن اور شمسی حساب سے ۳۹ سال ۳ مہینے ۲۲ دن تھی۔ ❁

حضرت عائشہ رضی اللہ عنہا اس واقعے کی تفصیلات یوں بیان کرتی ہیں کہ یہ انوار لاہوت کا ایسا شعلہ تھا جس سے کفر و ضلالت کی تاریکیاں چھٹی چلی گئیں۔ یہاں تک کہ زندگی کی رفتار بدل گئی اور تاریخ کا رخ پلٹ گیا حضرت عائشہ رضی اللہ عنہا فرماتی ہیں: رسول اللہ ﷺ پر وحی کی ابتدا نیند میں اچھے خواب سے ہوئی۔ آپ جو بھی خواب دیکھتے وہ سپیدہ صبح کی طرح نمودار ہوتا تھا۔ پھر آپ کو تنہائی محبوب ہو گئی۔ چنانچہ آپ غار حراء میں خلوت اختیار فرماتے اور کئی کئی دن گھر تشریف لائے بغیر مصروف عبادت رہتے۔ اس کے لئے آپ توشہ لے جاتے۔ پھر (توشہ ختم ہونے پر) حضرت خدیجہ کے پاس واپس آتے اور تقریباً اتنے ہی دنوں کے لئے پھر توشہ لے جاتے یہاں تک کہ آپ کے پاس حق آیا اور آپ غار حراء میں تھے۔ یعنی آپ کے پاس فرشتہ آیا اور اس نے کہا پڑھو! آپ نے فرمایا، میں پڑھا ہوا نہیں ہوں۔ آپ فرماتے ہیں کہ اس پر اس نے مجھے پکڑ کر اس زور سے دبا یا کہ میری قوت نچوڑ دی۔ پھر چھوڑ کر کہا، پڑھو! میں نے کہا میں پڑھا ہوا نہیں ہوں۔ اس نے دوبارہ پکڑ کر دبوچا۔ پھر چھوڑ کر کہا، پڑھو! میں نے پھر کہا میں پڑھا ہوا نہیں ہوں۔ اس نے تیسری بار پکڑ کر دبوچا پھر چھوڑ کر کہا:

﴿ اِقْرَأْ بِاسْمِ رَبِّكَ الَّذِي خَلَقَ ۚ خَلَقَ الْإِنْسَانَ مِنْ عَلَقٍ ۚ اِقْرَأْ وَرَبُّكَ
الْأَكْرَمُ ۝ ﴾ ❁

”پڑھو اپنے رب کے نام سے جس نے پیدا کیا۔ انسان کو جھے ہوئے خون سے پیدا کیا۔ پڑھو اور تمہارا رب نہایت کریم ہے۔“

ان آیات کے ساتھ رسول اللہ ﷺ پلٹے آپ کا دل تیزی سے دھڑک رہا تھا۔ حضرت خدیجہ بنت خویلد کے پاس تشریف لائے اور فرمایا، مجھے چادر اوڑھا دو، مجھے چادر اوڑھا دو۔ انہوں نے آپ کو چادر اوڑھ دی یہاں تک کہ خوف جاتا رہا۔

اس کے بعد آپ نے حضرت خدیجہ رضی اللہ عنہا کو واقعہ کی اطلاع دیتے ہوئے فرمایا، یہ مجھے کیا ہو گیا ہے؟ مجھے تو اپنی جان کا ڈر لگتا ہے۔ حضرت خدیجہ رضی اللہ عنہا نے کہا قطعاً نہیں۔ بخدا آپ کو اللہ تعالیٰ رسوا نہ کرے گا۔ آپ صلہ رحمی کرتے ہیں۔ دردمندوں کا بوجھ اٹھاتے ہیں تہی دستوں کا بندوبست کرتے ہیں۔ مہمان کی مہمان نوازی کرتے ہیں اور حق کے مصائب پر اعانت کرتے ہیں۔ ❁

اس کے بعد حضرت خدیجہ رضی اللہ عنہا آپ کو اپنے چچیرے بھائی ورقہ بن نوفل بن اسد بن عبد العزیز کے پاس لے گئیں۔ ورقہ دور جاہلیت میں عیسائی ہو گئے تھے اور عبرانی میں لکھنا جانتے تھے۔ چنانچہ عبرانی زبان میں حسب توفیق الہی انجیل لکھتے تھے۔ اس وقت بہت بوڑھے اور نابینا ہو چکے تھے۔ ان سے حضرت خدیجہ رضی اللہ عنہا نے کہا بھائی جان! آپ اپنے بھتیجے کی بات سنیں۔ ورقہ نے کہا: بھتیجے تم کیا دیکھتے ہو؟ رسول اللہ ﷺ نے جو کچھ دیکھا تھا بیان فرمادیا۔ اس پر ورقہ نے آپ سے کہا: یہ تو وہی ناموس (Nomose) ہے۔ ❁ جسے اللہ نے موسیٰ علیہ السلام پر نازل کیا تھا۔ کاش! میں اس وقت تو انا ہوتا۔ کاش! میں اس وقت زندہ ہوتا جب آپ کی قوم آپ کو نکال دے گی۔ رسول اللہ ﷺ نے فرمایا: اچھا! تو کیا یہ لوگ مجھے نکال دیں گے؟ ورقہ نے کہا: ہاں! جب بھی کوئی آدمی اس طرح کا پیغام لایا جیسا تم لائے ہو تو اس سے ضرور دشمنی کی گئی اور اگر میں نے تمہارا زمانہ پالیا تو تمہاری زبردست مدد کروں گا۔ اس کے بعد ورقہ جلد ہی فوت ہو گئے اور وحی رک گئی۔ ❁

طبری اور ابن ہشام کی روایت سے معلوم ہوتا ہے، کہ آپ ﷺ اچانک وحی کی آمد کے بعد غار حراء سے نکلے تو پھر واپس آ کر اپنی بقیہ مدت قیام پوری کی، اس کے بعد مکہ تشریف لائے۔ طبری کی روایت سے آپ ﷺ کے نکلنے کے سبب پر بھی روشنی پڑتی ہے۔ روایت یہ ہے۔

رسول اللہ ﷺ نے وحی کی آمد کا تذکرہ کرتے ہوئے فرمایا: اللہ کی مخلوق میں شاعر اور پاگل سے بڑھ کر میرے نزدیک کوئی قابل نفرت نہ تھا۔ (میں شدت نفرت سے) ان کی طرف دیکھنے کی تاب نہ رکھتا تھا۔

(اب جو وحی آئی تو) میں نے (اپنے جی میں) کہا کہ یہ ناکارہ یعنی خود آپ شاعر یا پاگل ہیں۔ میرے بارے میں قریش ایسی بات کبھی نہ کر سکیں گے۔ میں پہاڑ کی چوٹی پر جا رہا ہوں۔ وہاں سے اپنے آپ کو نیچے لٹکا دوں گا اور اپنا خاتمہ کر لوں گا اور ہمیشہ کے لئے راحت پا جاؤں گا۔ آپ ﷺ فرماتے ہیں کہ میں یہی سوچ کر نکلا جب بیچ پہاڑ پر پہنچا تو آسمان سے ایک آواز سنائی دی۔ اے محمد ﷺ! تم اللہ کے رسول ہو اور میں جبرائیل ہوں آپ کہتے ہیں کہ میں نے آسمان کی طرف اپنا سر اٹھایا۔ تو جبرائیل علیہ السلام ایک آدمی کی شکل میں افق کے اندر پاؤں جمائے کھڑے ہیں اور کہہ رہے ہیں۔ اے محمد! تم اللہ کے رسول ہو اور میں جبرائیل ہوں، آپ ﷺ فرماتے ہیں کہ میں وہیں ٹھہر کر جبرائیل علیہ السلام کو دیکھنے لگا اور اس شغل نے مجھے میرے ارادے سے غافل کر دیا اب میں نہ آگے جا رہا تھا نہ پیچھے۔ البتہ اپنا چہرہ آسمان کے افق میں گھما رہا تھا اور اس کے جس گوشے پر بھی میری نظر پڑتی تھی۔ جبرائیل علیہ السلام اسی طرح دکھائی دیتے تھے۔ * میں مسلسل کھڑا رہا نہ آگے بڑھ رہا تھا نہ پیچھے یہاں تک کہ خدیجہ رضی اللہ عنہا نے میری تلاش میں اپنے قاصد بھیجے اور وہ مکہ تک جا کر پلٹ آئے۔ لیکن میں اپنی جگہ کھڑا رہا۔ پھر جبرائیل علیہ السلام چلے گئے اور میں بھی اپنے اہل خانہ کی طرف پلٹ آیا اور خدیجہ رضی اللہ عنہا کے پاس پہنچ کر ان کی ران پر ٹیک لگا کر بیٹھ گیا۔ انہوں نے کہا ابو القاسم! آپ کہاں تھے؟ بخدا! میں نے آپ کی تلاش میں آدمی بھیجے اور وہ مکہ تک جا کر واپس آ گئے (اس کے جواب میں) میں نے جو کچھ دیکھا تھا انہیں بتا دیا۔ * انہوں نے کہا: چچا کے بیٹے! آپ خوش ہو جائیے اور آپ ثابت قدم رہیے۔

اس ذات کی قسم جس کے قبضے میں میری جان ہے میں امید کرتی ہوں کہ آپ ﷺ اس امت کے نبی ہوں گے۔ اس کے بعد ورقہ بن نوفل کے پاس گئیں۔ انہیں ماجرا سنایا۔ انہوں نے کہا قدوس، قدوس، اس ذات کی قسم جس کے ہاتھ میں ورقہ کی جان ہے۔ ان کے

* الرحيق المختوم، ص ۱۰۰۔ * السيرة النبوية، ۱/ ۲۳۸۔

پاس وہی ناموس اکبر آیا ہے جو موسیٰ علیہ السلام کے پاس آیا کرتا تھا۔ یہ اس امت کے نبی ہیں۔ ان سے کہو ثابت قدم رہیں۔ اس کے بعد حضرت خدیجہ رضی اللہ عنہا نے واپس آ کر آپ کو ورقہ کی بات سنائی۔ پھر جب رسول اللہ ﷺ نے حراء میں اپنا قیام پورا کر لیا اور (مکہ) تشریف لائے تو آپ سے ورقہ نے ملاقات کی اور آپ کی زبانی تفصیلات سن کر کہا: اس ذات کی قسم جس کے ہاتھ میں میری جان ہے! آپ اس امت کے نبی ہیں۔ آپ کے پاس وہی ناموس اکبر آیا ہے۔ جو موسیٰ علیہ السلام کے پاس آیا تھا۔ ❁

حضور ﷺ کے دردِ عالم

اگرچہ سیرت طیبہ کے دردِ عالم کے حالات و واقعات کی فہرست بہت طویل ہے۔ لیکن پھر بھی آپ ﷺ کے گھر میں کوئی بوریّت نظر نہیں آتی۔ گھریلو زندگی میں پیش آنے والے چند دردناک واقعات کا ذکر کیا جاتا ہے۔

(1) بیٹیوں کی طلاق

ابتدا میں مشرکین سے مومن عورتوں کے نکاح کی ممانعت کا حکم نازل نہیں ہوا تھا۔ حضور ﷺ کی دو صاحبزادیاں حضرت رقیہ اور ام کلثوم ابولہب کے دونوں بیٹیوں عتبہ اور عتیبہ کے نکاح میں تھیں۔ آپ ﷺ کو ستانے کے لیے ابولہب نے اپنے دونوں بیٹیوں کو بلا کر حکم دیا کہ تم فوراً ان کی دونوں لڑکیوں کو طلاق دے دو اور اگر تم نے ایسا نہ کیا تو میرا تمہارا کوئی تعلق باقی نہیں رہے گا ابھی ان دو صاحبزادیوں کی رخصتی نہیں ہوئی تھی۔ چنانچہ باپ کے بے رحم اور سنگدل بیٹیوں نے خدیجہ رضی اللہ عنہا اور رسول اللہ ﷺ کی نجی زندگی کو خراب کرنے کے لئے انہیں طلاق دے دی۔ دنیا جانتی ہے کہ بیٹی کی طلاق باپ کے لئے کتنا بڑا صدمہ ہوتا ہے۔

(2) شانہ اقدس کی بے حرمتی

مشرکین مکہ آپ ﷺ کے گھر کا سکون برباد کرنے کے لئے اپنے گھروں کا کوڑا کرکٹ اکٹھا کر کے حضور ﷺ کے کا شانہ اقدس میں ڈال دیا کرتے تھے۔ ❁ چنانچہ ابولہب عقبہ بن ابی معیط، حکم بن ابی العاص حضور ﷺ کے پڑوسی تھے اور یہ ان کا

ہر روز کا معمول تھا۔ حضور ﷺ صبر و تحمل کے ساتھ ان کی اس ذلیل حرکت کو بھی برداشت فرماتے اور اس کوڑے کو اٹھا کر باہر پھینکتے اور صرف اتنا فرماتے: ((یا بنی عبد مناف ای جوار هذا)) ”اے عبد مناف کے بیٹو! تم ہمسائیگی کا کیسا حق ادا کرتے ہو۔“ ❁

عقبہ بن ابی معیط حبشہ باطن میں سب سے آگے تھا۔ وہ غلاظت اکٹھی کر کے حضور ﷺ کے دروازے پر پھینک دیا کرتا تھا۔

((كنت بين سر جارین بین ابی لهب وعقبه بن ابی معیط ان كانا

لیأتیان بروث فیطر حانها علی بابی)) ❁

”حضور ﷺ نے فرمایا میں دو بد بخت ہمسایوں (ابولہب اور عقبہ بن ابی معیط) کے درمیان رہائش پذیر تھا۔ وہ دونوں گندگی اور غلاظت میرے دروازے پر پھینک دیتے تھے۔“

ان ساری بیرونی پریشانیوں اور حالات کی سنگینیوں کے باوجود بھی نبی ﷺ اپنے گھر میں بچوں کی پیدائش پر عقیقے اور بیٹیوں کی شادی کرنے کے ساتھ ساتھ فوت ہونے والے لخت جگروں کے جنازے پڑھاتے نظر آتے ہیں۔ گھر کے مکمل نگہبان اور اہل خانہ پر مہربان دکھائی دیتے ہیں، ہمارے موجودہ معاشرے کی طرح نہیں کہ بیرونی مسائل کے سبب گھروں کی زندگی اجیرن بن جاتی ہے۔ کاشانہ نبوت میں تو مسائل بھی ایسے تھے کہ انسانی عقل ماؤف ہو جاتی ہے۔ کہ کہیں ہمسائے سے ستایا جانا ہے اور کہیں بیٹوں کی وفات پر برادری کے طعنے ہیں۔ کہیں بیٹیوں کی طلاقیں اور ہجرتیں ہیں تو کہیں معاشرے کا بائیکاٹ ہے۔ لیکن اسوہ کامل کی نجی زندگی میں ہمت و حوصلہ، شفقت و محبت، عفو و درگزر، سادگی اور دینداری انتہا درجے کی ملتی ہے۔

(3) آزادی کا علمبردار قید میں

آپ ﷺ کی نجی زندگی کا ایک باب مقاطعہ قریش اور شعب ابی طالب میں محصوری

❁ السیرۃ النبویۃ، ۱/ ۲۱۰۔

❁ ضیاء النبی، از پیر محمد کرم شاہ الازہری، ج ۲، ص ۳۰۷۔

بھی ہے۔ جس کا ذکر قدرے تفصیل سے کیا جاتا ہے۔

شعب بنو ہاشم کا تعارف: شعب ابی طالب حقیقت میں یہ بنی ہاشم کا ایک مکان تھا جو ان کے رہائشی مکانوں سے الگ تھا۔ یہ مکان ”شعب ابن یوسف“ سے مشہور تھا۔ یہ مکان ہاشم کی ملکیت تھا۔ عبدالمطلب نے اس مکان کو اپنے لڑکوں میں اس وقت تقسیم کر دیا تھا۔ جس وقت اس کی بینائی ضعیف ہو گئی تھی اور نبی ﷺ کا حصہ اس میں اپنے باپ عبد اللہ کے حصے کے سبب ہو گیا تھا۔

شعب بنو ہاشم کے حالات حضرت عروہ بن زبیر بیان کرتے ہیں کہ شعب ابی طالب (بنو ہاشم) میں جانے کا اصل سبب یہ تھا کہ مشرکین نے علانیہ رسول اللہ ﷺ کو قتل کرنے کا منصوبہ بنایا تو جناب ابوطالب نے بنو عبد اللہ کو جمع کر لیا اور اس بات پر اتفاق کر لیا کہ وہ سب رسول محترم کے ساتھ گھاٹی میں جمع ہو جائیں اور کفار و مشرکین کے ارادے ناکام بنائیں۔ ان میں بنو ہاشم کے کافر و مسلم سب شامل تھے اور یہ قدم قومی حمیت کے تحت اٹھایا گیا۔ ان حالات میں مشرکین مکہ نے جمع ہو کر یہ طے کر لیا اور دستاویز لکھ کر اس پر اپنے دستخط اور مہر میں ثبت کر دیں۔

بایکٹ ختم کرنے کی ایک ہی شرط تھی کہ محمد رسول اللہ ﷺ کو قتل کے لئے ہمارے حوالے کرویں۔ یہ سارا خاندان اور قبیلہ تین سال تک اس گھاٹی میں پڑا رہا ان پر منڈی و بازار کے راستے بند تھے۔ قرب و جوار سے کھانے پینے کی کوئی چیز ان تک نہیں پہنچتی تھی۔ بیع و تجارت کی اجازت نہ تھی اس سارے ظلم و ستم کا مقصد قریشیوں کا یہ تھا کہ یہ سارے بھوک سے ہلاک ہو جائیں تو وہ نبی ﷺ کا قتل اور خون بہائیں۔

گھاٹی کے اندر بھی نبی ﷺ کے قتل کے خوف سے ابوطالب رات کو دوسرے احباب کے سو جانے کے بعد نبی کریم کو اپنے بستر پر آنے کے لیے کہتے اور خود آپ ﷺ کے بستر پر چلے جاتے تھے، تاکہ آپ کے خلاف کوئی تدبیر کامیاب نہ ہو سکے اور اس طرح ابوطالب کا کوئی بیٹا اور کبھی کوئی اور اہم رشتہ دار آپ سے بستر بدلتا۔ گویا باری باری آپ بستر بدلتے اور

سیرت النبی، کربالوی، طالب حسین، ۱۸/۱۶۷۔

استراحت فرماتے۔ ❁

(4) بیرونی سہارا چھن گیا

دور نظر بندی کا خاتمہ ہو گیا اور ایک بار پھر اللہ کا نبی اپنے گھرانے سمیت آزادی کی فضا میں داخل ہوا۔ لیکن اب پہلے سے بھی زیادہ سخت دور کا آغاز ہوتا ہے یہ نبوت کا دسواں سال تھا اس سال میں آپ کے لئے انتہائی صدمہ یہ پیش آیا کہ آپ کے مشفق و محافظ چچا اور حضرت علی کے والد ابوطالب فوت ہو گئے۔ اسی طرح وہ ایک ظاہری سہارا بھی چھن گیا۔ جو حضور ﷺ کو اپنے سایہ شفقت میں لئے ہوئے دشمنوں کے سامنے پوری استقامت سے آخری دم تک مزاحم رہا۔ دنیا بھر میں شاید ہی کوئی ایسا چچا اور ہو؟

(5) رفاقت کا چراغ گل ہو گیا

اسی سال آپ ﷺ کو حضرت خدیجہ بنت الخویلد کی رحلت سے دوسرا صدمہ اٹھانا پڑا۔ خدیجہ بنت الخویلد صرف حضور ﷺ کی بیوی ہی نہ تھی بلکہ السابقون میں سے تھیں اور انہوں نے رسالت سے قبل بھی موانست و نمگساری میں کوئی کسر نہ چھوڑی تھی اور اولین وحی کے نزول سے لے کر تادم آخر راہ حق میں حضور ﷺ کے ساتھ سچی رفاقت کا حق ادا کر کے دکھلائی۔ قدم قدم پر مشورے بھی دیے مال بھی خرچ کیا اور دلی جذبے سے تعاون بھی دکھلایا۔ بجا طور پر کہا گیا ہے کہ ”کمانت له وزیرا“ ”وہ حضور ﷺ کے لیے وزیر تھیں۔“ ❁ انہی غم انگیز حالات کی وجہ سے یہ سال سال اندوہ یا عام الحزن کے نام سے موسوم ہوا۔

(6) اپنے بھی پرانے ہو گئے

اس یاس انگیز ماحول میں ظلم و ستم میں اس قدر اضافہ ہو گیا تھا، کہ پرانے اور بیرونی دشمنوں کے علاوہ قریبی اور پیچازاد رشتہ داروں نے بھی تنگ کرنا شروع کر دیا۔ ڈاکٹر حمید اللہ صاحب بیان کرتے ہیں کہ رسول اکرم ﷺ ہجرت کیلئے تیار ہوئے تو عقیل بن ابی طالب نے آپ کا خدیجہ والا مکان فروخت کر کے کھالیا۔ یہ مکان درب الحجر میں واقع تھا۔ اسی ظلم و ستم اور غم و اندوہ کے دور میں گھریلو زندگی کو دوبارہ آباد کرنے کیلئے آپ ﷺ کا نکاح حضرت

❁ مغازی رسول اللہ، ص ۸۹۔ ❁ محسن انسانیت، ص ۲۰۶۔

سودہ رضی اللہ عنہا اور حضرت عائشہ رضی اللہ عنہما سے ہوا۔ ❁

اس فصل میں آپ مطالعہ فرما چکے ہیں کہ حضور پر نور ﷺ کے نبوت سے قبل کے حالات اور بعد از نبوت واقعات میں بہت واضح تغیر و تبدل آیا۔ لیکن نبی رحمت صبر و استقامت کے پہاڑ بن کر ہر طرح کے طوفانوں کا مقابلہ کرتے رہے اور مشکلیں اتنی پڑیں کہ آساں ہو گئیں، کا مصداق نظر آتا ہے۔ حقوق العباد اور حقوق اللہ کی ادائیگی میں ہر لحاظ سے معتدل اور متوازن نظر آتے ہیں۔ آپ ﷺ نے جس طرح اللہ کی بندگی کا حق ادا کیا اسی طرح افراد خانہ کے حقوق بھی پورے پورے ادا کیے۔ افراد امت کو رسول رحمت ﷺ سے توازن اور تعامل سیکھنا چاہیے، کہ کیسے حالات کی کشمکش میں فرائض ادا کیے جاتے ہیں اور کیسے مشکلات کے طوفانوں کے آگے پیکر صبر و ہمت کا مرانیوں کو چھوا جاتا ہے۔ موجودہ معاشرے میں ”جدھر کی ہوا چلے اُدھر کے ہو چلو“ یا ”جیسا دلیس ویسا بھیس“ کے مطابق چلنے کا مزاج عام ہے۔ جب کہ مسلمان کو ہر حال میں اپنے اسلام کے اصول و ضوابط کا پابند رہنا چاہیے حالانکہ قرآن تو یہ تربیت کرتا ہے:

﴿وَمِنَ النَّاسِ مَنْ يَتَّبِعُ اللَّهَ عَلَى حَرْفٍ فَإِنْ أَصَابَهُ خَيْرٌ اطْمَأَنَّ بِهِ
وَإِنْ أَصَابَتْهُ فِتْنَةٌ انْقَلَبَ عَلَى وَجْهِهِ خَسِرَ الدُّنْيَا وَالْآخِرَةَ ذَلِكَ هُوَ
الْخُسْرَانُ الْمُبِينُ﴾ ❁

”اور لوگوں میں سے کوئی وہ ہے جو اللہ کی عبادت ایک کنارے پر کرتا ہے، پھر اگر اسے کوئی بھلائی پہنچ جائے تو اس کے ساتھ مطمئن ہو جاتا ہے اور اگر اسے کوئی آزمائش آ پہنچے تو اپنے منہ پر لٹا پھر جاتا ہے۔ اس نے دنیا اور آخرت کا نقصان اٹھایا، یہی تو صریح خسارہ ہے۔“

باب سوئم: محمد رسول اللہ ﷺ کی ذاتی زندگی

فصل اول: محمد رسول اللہ ﷺ کے جسمانی خدو خال

چہرہ مبارک

حضرت براء بن عازب رضی اللہ عنہ بیان فرماتے ہیں:

ما رأيت احدا من الناس احسن في حلة حمراء من رسول
الله ﷺ۔ ❁

”میں نے لوگوں میں سے کسی کو نہیں دیکھا جو سرخ لباس میں رسول اللہ ﷺ سے زیادہ خوبصورت ہو۔“

حضرت علی رضی اللہ عنہ کہتے ہیں: لم أر قبله ولا بعده مثله ﷺ۔ ❁ ”میں نے آپ ﷺ سے پہلے اور نہ آپ کے بعد آپ جیسا کسی کو دیکھا۔“
حضرت انس رضی اللہ عنہ بیان فرماتے ہیں:

كان النبي ﷺ أحسن الناس، وأشجع الناس۔ ❁
”رسول اللہ ﷺ لوگوں میں سب سے زیادہ حسین اور سب سے زیادہ بہادر تھے۔“
رأيت النبي ﷺ في ليلة اضحيان فجعلت أنظر إلى رسول
الله ﷺ وإلى القمر و عليه حلة حمراء فاذا هو عندي أحسن
من القمر۔ ❁

”میں نے رسول اللہ ﷺ کو چاندنی رات میں دیکھا میں چاند کو دیکھتا

- ❁ نيل الاوطار، ۱/ ۱۵۱؛ نسائی، رقم الحديث: ۵۲۳۴؛ المغنی، ۱/ ۳۴۱؛ طبقات ابن سعد، ۱/ ۴۵۰۔ ❁ الشمائل المحمدية، رقم الحديث: ۵؛ دلائل النبوة، ۱/ ۲۷۰؛ المستدرک، ۲/ ۹۶۔ ❁ بخاری، رقم الحديث: ۲۹۰۸؛ مسلم، رقم الحديث: ۶۰۰۶؛ دلائل النبوة، ۱/ ۳۱۳؛ ترمذی، رقم الحديث: ۱۲۸۷؛ نسائی، رقم الحديث: ۵۳۱۶۔ ❁ دارمی، السنن، رقم الحديث: ۵۸؛ دلائل النبوة، ۱/ ۱۹۶؛ ترمذی، الشمائل المحمدية، رقم الحديث: ۱۰۱؛ ترمذی، السنن، رقم الحديث: ۲۸۱۱؛ بیہقی، شعب الایمان، ۲/ ۱۵۰، رقم الحديث: ۱۴۱۷؛ ابویعلی، المسند، ۱۳/ ۴۶۴، رقم الحديث: ۷۴۷۷۔

اور رسول اللہ ﷺ کو اور آپ پر سرخ رنگ کا لباس تھا آپ مجھے چاند سے زیادہ حسین نظر آئے۔“

كان رسول الله ﷺ أبيض كأنما صيغ من فضة رجل الشعر۔ ❁
”رسول اللہ ﷺ کا رنگ سفید تھا گویا کہ آپ کا بدن چاندی سے ڈھالا گیا ہے۔ آپ کے بال قدرے پیچ دار تھے۔“

حضرت ابو ہریرہ رضی اللہ عنہما ایک اور روایت میں بیان فرماتے ہیں:

ما رایت شیئا احسن من رسول الله ﷺ كأن الشمس تجری فی وجهہ۔ ❁

”میں نے رسول اللہ ﷺ سے خوبصورت کوئی نہیں دیکھا گویا کہ سورج آپ کے چہرے میں دمک رہا ہے۔“

گردن مبارک

حضرت حسن رضی اللہ عنہما بیان کرتے ہیں

سألت خالي هندبن أبي هالة وكان وصافعا حلية رسول الله ﷺ وانا اشتهي أن يصف لي منها شيئا أتعلق به فقال كان رسول الله ﷺ..... كان عنقه جيد دمية في صفاء فضة۔ ❁

”میں نے اپنے خالو ہند بن ابی ہالہ سے آپ ﷺ کے متعلق سوال کیا وہ آپ کے حلیہ کا وصف بیان کر رہے تھے اور میں چاہتا تھا۔ کہ میرے لیے وہ بیان کریں جو اس سے متعلق ہوں تو انہوں نے رسول اللہ ﷺ کی گردن مبارک کے بارے میں فرمایا کہ آپ کی گردن بڑی خوبصورت تھی گویا کہ چاندی کی

❁ ترمذی، الشمائل المحمدية، رقم الحديث: ۱۲؛ بیہقی، دلائل النبوة، ۱ / ۲۴۱۔

❁ ترمذی، السنن، رقم الحديث: ۳۶۴۸؛ بیہقی، دلائل النبوة، ۱ / ۹۰۲۔

❁ ترمذی، الشمائل المحمدية، رقم الحديث: ۸؛ بیہقی، شعب الایمان، رقم الحديث:

۱۱۴۳؛ الطبقات الكبرى، ۱ / ۴۲۲؛ صفوة الصفوة، ۱ / ۱۵۶؛ المعجم الكبير، ۲۲ / ۱۵۵،

رقم الحديث: ۴۱۴۔

مورقی تراشی ہوئی ہے۔“
حضرت عائشہ رضی اللہ عنہا فرماتی ہیں:

واحسن عبادالله عنقا لا ينسب الى الطول، ولا الى القصر،
ماظهر عن عنقه للشمس والرياح فكأنه إبريق فضة يشوب
ذهبا يتلأ لأ في بياض فضة وحمرة الذهب.....❁
”رسول اللہ ﷺ کی گردن مبارک اللہ کے تمام بندوں سے خوبصورت تھی نہ
اسے لمبا کہا جاسکتا ہے اور نہ ہی چھوٹا۔ آپ کی گردن مبارک سورج اور ہوا میں
ظاہر ہوتی تو معلوم ہوتا کہ یہ ایک ایسی صراحی ہے جو چاندی کی چمک اور سونے
کی سرخی سے ملا کر بنائی گئی ہے۔

ام معبد ﷺ رسول اللہ ﷺ کی گردن مبارک کے متعلق بیان کرتی ہیں:
وفي عنقه سطح.....❁ ”آپ ﷺ کی گردن مبارک قدرے طویل تھی۔“

شانہ مبارک

حضرت براء بن عازب رضی اللہ عنہ بیان کرتے ہیں:

كان النبي ﷺ مربوعا بعيد ما بين المنكبين.....❁
”رسول اللہ ﷺ میانہ قد تھے دونوں کندھوں کے درمیان کچھ فاصلہ تھا۔“
حضرت علی رسول اللہ ﷺ کے اوصاف بیان کرتے ہوئے کہتے ہیں کہ

جليل المشاش والكتد.....❁

- ❁ دلائل النبوة، ۱/ ۳۰۴؛ تہذیب تاریخ دمشق الكبير، ۱/ ۳۳۶۔
❁ البداية والنهاية، ۳/ ۱۹۲؛ المعجم الكبير، ۴/ ۴۹، رقم الحديث: ۳۶۰۵؛ المستدرک،
۳/ ۱۰، رقم الحديث: ۴۲۷۴؛ الخصائص الكبرى، ۱/ ۳۱۰؛ الطبقات الكبرى، ۱/ ۲۳۱؛
الاستيعاب، ۴/ ۱۹۵۹؛ انسان العيون، ۲/ ۲۲۷؛ طبری، الرياض النضرة، ۱/ ۴۷۱۔
❁ بخاری، رقم الحديث: ۳۵۵۱؛ ترمذی، الشمائل المحمدية، رقم الحديث: ۳؛ دلائل
النبوة، ۱/ ۲۴۰؛ ترمذی، السنن، رقم الحديث: ۳۶۳۵؛ البداية والنهاية، ۶/ ۱۱۔
❁ ترمذی، السنن، رقم الحديث: ۳۶۳۸؛ ترمذی، الشمائل المحمدية، رقم الحديث: ۷؛
دلائل النبوة، ۱/ ۲۴۱؛ الطبقات الكبرى، ۱/ ۴۱۱؛ البداية والنهاية، ۶/ ۱۹..... ۱۱، اردو/ ۲۱۲۔

”آپ ﷺ مضبوط جوڑ والے تھے۔“

حضرت انس رضی اللہ عنہ فرماتے ہیں:

فكأنما أنظر حين بدا منكبه الى شقه القمر من بياضه۔❁

”گویا کہ میں دیکھ رہا ہوں کہ جب آپ ﷺ کا کندھا مبارک ظاہر ہوتا تو

سفیدی کی وجہ سے چاند کا کلر معلوم ہوتا۔“

ہند بن ابی ہالہ رضی اللہ عنہ نے بیان کیا کہ

كان رسول الله ﷺ عريض الصدر، بعيد ما بين

المنكبين❁

”رسول ﷺ کا سینہ مبارک چوڑا اور کندھوں کے درمیان کچھ فاصلہ تھا۔“

ملا علی قاری نے ”جمع الوسائل“ میں آپ ﷺ کے کندھے مبارک کا ذکر ان الفاظ میں

کیا ہے:

كان اذا جلس يكون كتفه أعلى من الجالس۔❁

”آپ ﷺ جب مجلس میں تشریف فرما ہوتے تو آپ کے کندھے مبارک

اہل مجلس سے بلند تر ہوتے۔“

دست مبارک

حضرت ابو جحیفہ رضی اللہ عنہ نے بیان کیا:

خرج رسول الله ﷺ بالهاجرة الى البطحاء فتوضأ قال

فأخذت بيده فوضعتها على وجهي فاذا هي أبرد من الثلج،

وأطيب رائحة من المسك۔❁

”رسول اللہ ﷺ دھوپ کے وقت وادی بطحاء کی طرف نکلے آپ ﷺ نے

وضو کیا۔۔۔۔۔۔۔۔۔۔ میں نے آپ کا ہاتھ پکڑا اور اپنے چہرے پر لگا لیا وہ

❁ سبل الهدى والرشاد، ۲/۴۳۔❁ ترمذی، الشمانل المحمدية، رقم الحديث: ۸؛

المعجم الكبير، ۲۲/۱۵۵۔❁ جمع الوسائل، ۱/۱۳۔

❁ بخاری، رقم الحديث: ۳۵۵۳؛ دلائل النبوة، ۱/۲۵۷۔

برف سے زیادہ ٹھنڈا اور کستوری سے زیادہ خوشبودار تھا۔
حضرت انس رضی اللہ عنہ نے فرمایا کہ

كان النبي ﷺ ضخم اليدين والقدمين۔ ❁
”رسول اللہ ﷺ کے دونوں ہاتھ اور پاؤں موٹے تھے۔“
حضرت سلمان فارسی رضی اللہ عنہ نے بیان کیا کہ

قال لي رسول الله ﷺ اذهب يا سلمان ففقر لها فاذا فرغت فأتني أكون أنا أضعها بيدى، ففقرت لها وأعاننى أصحابى..... فخرج رسول الله ﷺ اليها فجعلنا نقرب له الودى، ويضعه رسول الله ﷺ بيده فوالذى نفس سلمان بيده، مامات منها واحدة۔ ❁

”رسول اللہ ﷺ نے مجھے فرمایا سلمان جاؤ اور گڑھا کھودو جب گڑھا کھودو تو میرے پاس آنا میں (کھجور کا پودا) اپنے ہاتھ سے رکھوں گا۔ میں نے گڑھے کھودے اور میرے ساتھیوں نے میری مدد کی رسول اللہ ﷺ تشریف لائے۔ ہم پودے آپ کے قریب کرنے لگے اور آپ اپنے ہاتھ مبارک سے رکھنے لگے۔ اس ذات کی قسم جس کے قبضے میں سلمان کی جان ہے ان میں سے ایک پودا بھی نہیں سوکھا۔“

حضرت جابر رضی اللہ عنہ نے بتایا کہ

صليت مع رسول الله ﷺ صلاة الأولى ثم خرج إلى أهله وخرجت معه، فاستقبله ولدان، فجعل يمسح خدي أحدهم واحدا واحدا قال وأما أنا فمسح خدي قال فوجدت ليدہ بردا أوريحا كأنما أخرجها من جونة عطار۔ ❁

❁ بخاری، رقم الحدیث: ۵۹۰۸۔ ❁ مسند احمد، رقم الحدیث: ۲۴۱۳۸۔

❁ مسلم الجامع الصحيح، رقم الحدیث: ۶۰۵۲؛ فتح الباری، ۶/۲۲۸ رقم ۱۹۴۴؛ دلائل

النبوۃ، ۱/۲۵۶۔

”میں نے نماز فجر رسول اللہ ﷺ کے ساتھ ادا کی پھر آپ ﷺ اپنے گھر والوں کی طرف چل دیئے میں بھی آپ کے ساتھ چل پڑا آپ کے سامنے دو بچے آئے آپ باری باری دونوں کے رخساروں پر ہاتھ پھیرنے لگے جب میرے رخساروں پر ہاتھ لگایا تو میں نے آپ کے ہاتھ میں ٹھنڈک یا خوشبو محسوس کی گویا کہ وہ عطار کی ڈبیہ سے نکالا گیا ہے۔“

حضرت عائشہ رضی اللہ عنہا نے فرمایا کہ

كان النبي ﷺ يبایع النساء بالكلام بهذه الآية ﴿لَا يُشْرِكُنَّ بِاللَّهِ شَيْئًا﴾ قالت وما مست يد رسول الله ﷺ يد امرأة۔ ❁

”رسول اللہ ﷺ عورتوں سے بیعت اس کلام سے لیتے تھے اور یہ آیت پڑھتے تھے۔ ﴿لَا يُشْرِكُنَّ بِاللَّهِ﴾ مزید آپ رضی اللہ عنہما فرماتی ہیں کہ رسول اللہ ﷺ کے ہاتھ نے کسی عورت کے ہاتھ کو نہیں چھوا۔“

مستورد بن شداد اپنے باپ سے روایت کرتے ہیں:

أتيت رسول الله ﷺ فاخذت بيده فاذا هي آلين من الحرير وأبرد من الثلج۔ ❁

”میں رسول اللہ ﷺ کے پاس حاضر ہوا میں نے آپ کا ہاتھ مبارک پکڑا تو وہ ریشم سے زیادہ نرم اور برف سے زیادہ ٹھنڈا تھا۔“

ہتھیلیاں مبارک

حضرت انس رضی اللہ عنہ نے بیان کیا کہ

ما مسست حريرا ولا ديبا جالين من كف النبي ﷺ ❁

❁ دارمی، السنن، رقم الحدیث: ۳۳۔ ❁ الاصابہ، ۳/۳۲۳، رقم ۳۸۵۹؛ سبیل الہدی والرشاد، ۲/۷۴؛ المعجم الاوسط، ۹/۹۷، رقم الحدیث: ۹۲۳۷؛ المعجم الكبير، ۷/۲۷۲، رقم الحدیث: ۷۱۱۰؛ مجمع الزوائد، ۸/۲۸۲۔ ❁ بخاری، رقم الحدیث: ۳۵۶۱؛ مسلم، الجامع الصحیح، رقم الحدیث: ۶۰۵۴؛ ترمذی، السنن، رقم الحدیث: ۲۰۱۵۔

”میں نے رسول ﷺ کی ہتھیلی مبارک سے زیادہ نرم ریشم و دیباچ نہیں پایا۔“
حضرت انس رضی اللہ عنہ سے ہی آپ کی ہتھیلی مبارک کے متعلق مختلف الفاظ منقول ہیں:

1 * كان النبي ﷺ بسط الكفين

”آپ ﷺ کی ہتھیلیاں کشادہ تھیں۔“

2 * كان النبي ﷺ شثن القدمين والكفين

”آپ ﷺ ہر گوشت قدموں اور ہتھیلیوں والے تھے۔“

3 * كان النبي ﷺ ضخم الكفين، والقدمين

”آپ ﷺ کی ہتھیلیوں پر گوشت اور قدم مبارک موٹے تھے۔“

حضرت علی رضی اللہ عنہ نے بیان کیا کہ

4 * لم يكن النبي ﷺ بالطويل وبالقصير شثن الكفين والقدمين۔

”نبی ﷺ لمبے تھے نہ چھوٹے قد والے آپ کی ہتھیلیوں اور پاؤں پر گوشت تھا۔“

ہند بن ابی ہالہ رضی اللہ عنہ نے بیان کیا:

5 * كان النبي ﷺ رحب الراحة

”آپ ﷺ کی ہتھیلیاں کشادہ تھیں۔“

ہڈیاں اور جوڑ مبارک

حضرت علی رضی اللہ عنہ جب رسول اللہ ﷺ کا وصف بیان کرتے تو کہتے کہ

1 * بخاری، رقم الحدیث: ۵۹۰۶۔ 2 * بخاری، رقم الحدیث: ۵۹۱۰۔

3 * بخاری، رقم الحدیث: ۵۹۱۱-۵۹۱۲۔

4 * ترمذی، السنن، رقم الحدیث: ۳۶۳۷؛ ترمذی، الشمانل المحمدیہ، رقم الحدیث: ۵۵

مسند احمد، رقم الحدیث: ۶۸۴؛ المستدرک، ۲/۹۶؛ البداية والنهاية ۶/۱۷۔

5 * شعب الایمان، ۲/۱۵۵، ۱۶۳؛ الطبقات الكبرى، ج ۱ ص ۴۲۲؛ تہذیب الاسماء واللغات،

۱/۵۲؛ الجامع الصغير، ۲/۹۸؛ المعجم الكبير، ۲۲/۱۵۶؛ مجمع الزوائد، ۸/۲۷۳؛

المستدرک، ۳/۶۴۰؛ دلائل النبوة، ۳/۶۷۲؛ دلائل النبوة، ۱/۲۸۷۔

..... جلیل المشاش والکتد۔ ❁

”رسول اللہ ﷺ موٹی ہڈیوں والے اور موٹے جوڑ والے تھے۔“

حضرت علی رضی اللہ عنہ سے روایت ہے کہ

كان النبي ﷺ ضخم الهامة مشرباً حمرة شثن الكفين
والقدمين، ضخم اللحية، طويل المسربة، ضخم الكراديس
يمشى فى صلب يتكفاً فى المشية لا قصير ولا طويل لم أر
قبله مثله ولا بعده ❁

”نبی ﷺ موٹی گردن، سرخ رنگ، پرگوشت دونوں ہتھیلیاں اور دونوں
پاؤں بھاری، ڈاڑھی مبارک گھنی، سینے سے ناف تک بالوں کی باریک لکیر،
بڑے جوڑ والے تھے، قوت کے ساتھ جھک کر چلتے، نہ پست قد، نہ زیادہ لمبے۔
میں نے آپ جیسا نہ کبھی پہلے دیکھا نہ کبھی بعد میں۔“

حضرت علی رضی اللہ عنہ نے فرمایا کہ

لم يكن النبي ﷺ بالطويل ولا بالقصير شثن الكفين
والقدمين، ضخم الرأس ضخم الكراديس، طويل المسربة
إذا مشى تكفاً تكفياً كانما ينحط من صلب، لم أرقبه ولا
بعده مثله ❁

”نبی ﷺ طویل تھے نہ چھوٹے قد میں، ہتھیلیوں اور پاؤں پر گوشت، بڑے
سروالے، جوڑوں کی ہڈیاں بڑی، سینہ سے ناف تک لمبی لکیر، جب چلتے تو
آگے جھک کر گویا کہ ڈھلوان پر چل رہے ہیں۔ میں نے آپ جیسا نہ پہلے

- ❁ ترمذی، السنن، رقم الحدیث: ۳۶۳۸؛ دلائل النبوة، ۱/ ۲۷۰؛ ترمذی، الشمانل المحمدیة،
رقم الحدیث: ۲؛ ابن ابی شیبہ، رقم الحدیث: ۳۱۸۰۵؛ الخصائص الكبرى، ۱/ ۱۲۴؛
السيرة النبوية، ۲/ ۲۴۷؛ التمهيد، ۳/ ۲۹؛ ابن صفوة الصفوة از جمال الدين ابی رج ۱/ ۱۵۴۔
❁ المسند، رقم الحدیث: ۱۱۲۲۔
❁ ترمذی، السنن، رقم الحدیث: ۳۶۳۷؛ ترمذی، الشمانل المحمدیة، رقم الحدیث: ۵۔

دیکھنا بعد میں۔“

بغل مبارک

حضرت عبداللہ بن مالک بن نخسینہ اسدی رضی اللہ عنہ بیان کرتے ہیں کہ
 كان النبي ﷺ اذا سجد فرج بين يديه حتى نرى ابطيه۔ ❁
 ”رسول اللہ ﷺ جب سجدہ کرتے تو دونوں ہاتھ پیٹ سے الگ رکھتے یہاں
 تک کہ ہم آپ کی بغلیں دیکھ لیتے۔“

حضرت قتادہ نے حضرت انس رضی اللہ عنہ سے بیان کیا کہ
 ان رسول الله ﷺ كان لا يرفع يديه في شيء من دعائه الا في
 الاستسقاء فانه كان يرفع يديه حتى يرى بياض ابطيه ❁
 ”رسول اللہ ﷺ استسقاء کے سوا اور کسی دعا میں (زیادہ اونچے) ہاتھ نہیں
 اٹھاتے تھے اس دعا میں آپ اتنے اونچے ہاتھ اٹھاتے کہ دونوں بغلوں کی
 سفیدی دکھائی دیتی تھی۔“

بنی حریش کے ایک آدمی نے بتایا کہ

كنت مع ابي حين رجم رسول ﷺ ماعز بن مالك فلما اخذته
 الحجارة اُرعبت فضمني اليه رسول الله ﷺ فسال علي من
 عرق ابطه مثل ريح المسك۔ ❁

”جب رسول اللہ ﷺ نے ماعز بن مالک کو رجم کیا تو میں اس وقت اپنے والد
 کے ہمراہ موجود تھا۔ جب ان پر پتھر لگے تو میں گھبرا گیا آپ نے مجھے اپنے ساتھ
 لگایا مجھ پر آپ کی بغل مبارک کا پسینہ گرا جو کستوری کی مانند خوشبودار تھا۔“

❁ بخاری، رقم الحدیث: ۳۵۶۴۔

❁ بخاری، رقم الحدیث: ۳۵۶۵؛ مسلم، الجامع الصحیح، رقم الحدیث: ۲۵۷۴-۲۵۷۶؛
 دلائل النبوة، ۱/۲۴۷؛ شرح مواہب اللدنیة، ۵/۴۶۱۔

❁ دارمی، مستند، ۱/۳۴، رقم الحدیث: ۶۴؛ میزان الاعتدال، ۲/۱۹۳؛ لسان المیزان، ۲/۱۷۰؛
 شرح مواہب اللدنیة، ۵/۴۶۱؛ الخصائص الكبرى، ۱/۱۱۶؛ الاصابة، ص ۲-۵۷۔

سینہ مبارک

حضرت براء بن عازب رضی اللہ عنہ نے بیان کیا کہ

كان النبي ﷺ مربوعاً بعيداً ما بين المنكبين ، له شعر يبلغ شحمة
أذنه رأيت في حلة حمراء لم أر شيئاً قط أحسن منه ❀
”نبی ﷺ میانہ قد تھے دونوں کندھوں کے درمیان فاصلہ یعنی سینہ مبارک
چوڑا تھا آپ کے بال کان کی لوتک تھے میں نے آپ کو سرخ لباس میں دیکھا
مجھے آپ سے بڑھ کر کوئی چیز خوبصورت نظر نہیں آئی۔“

حضرت عائشہ رضی اللہ عنہا بیان کرتی ہی کہ

كان رسول الله ﷺ عريض الصدر ممسوحه كأنه المرأيا في
شدتها واستوائها لا يعدو بعض لحمه بعضاً على بياض القمر
ليلة البدر۔ ❀

آپ ﷺ کا سینہ مبارک چوڑا اور کشادہ تھا شیشے کی طرح سخت اور ہموار تھا
گوشت کا کوئی حصہ کسی حصے سے ابھرا ہوا نہ تھا۔ چودھویں رات کے چاند کی
طرح نورانی تھا۔“

حضرت حسن بن علی رضی اللہ عنہما نے بیان کیا کہ

سالت خالي هند بن ابي هالة التميمي ، وكان وصافاً عن حليه
النبي ﷺ فقال كان رسول الله ﷺ مفخماً يتلاً لا وجهه۔
سواء البطن والصدر عريض الصدر وفي رواية العلوي فسيح
الصدر بعيد ما بين المنكبين۔ ❀

❀ بخاری، رقم الحدیث: ۳۵۵۱؛ مسند احمد، رقم الحدیث: ۱۸۶۶۵؛ ترمذی، السنن،
رقم الحدیث: ۳۲۳۵۔ ❀ دلائل النبوة، ۱/ ۳۰۴۔ ❀ دلائل النبوة، ۱/ ۲۸۷؛ ترمذی،
الشمائل المحمدية، رقم الحدیث: ۱۸؛ الثقات، ۲/ ۱۴۶؛ الطبقات الكبرى، ۱/ ۴۲۲؛ مجمع
الزوائد، ۸/ ۲۷۳؛ المعجم الكبير، ۲۲/ ۱۵۵، رقم: ۴۱۴؛ شعب الایمان، ۲/ ۱۵۵، رقم:
۱۴۳۰؛ صفوة الصفوة، ۱/ ۱۵۶؛ السيرة النبوة، ۱/ ۳۳۰۔

”میں نے اپنے خالو ہند بن ابی ہالہ رضی اللہ عنہ سے سوال کیا اور وہ نبی ﷺ کے حلیہ مبارک کو بہت اچھی طرح بیان کرتے تھے انہوں نے بتایا کہ رسول ﷺ ذات میں بھی باوقار تھے اور مقام میں بھی آپ کا چہرہ چاند کی مانند روشن اور چمک دار تھا پیٹ اور سینہ مبارک برابر تھے سینہ چوڑا تھا اور ایک روایت میں ہے کہ کھلا اور کشادہ سینہ تھا۔“

بطن اقدس

حضرت ابو ہریرہ رضی اللہ عنہ نے فرمایا کہ

كان رسول الله وسلم كأنما صيغ من فضة، رجل الشعر

مفاض البطن۔ ❁ www.KitaboSunnat.com

”رسول اللہ ﷺ خوبصورت بناوٹ سے ایسے لگتے تھے جیسے آپ کو چاندی میں ڈھالا گیا ہو، بال کچھ گھنگریالے اور پیٹ مبارک برابر تھا۔“

ہند بن ابی ہالہ رضی اللہ عنہ سے مروی حدیث ہے:

سواء البطن والصدر ❁

”آپ ﷺ کا پیٹ اور سینہ بالوں سے خالی تھے۔“

ام معبد رضی اللہ عنہما کے قصہ میں ہے:

قالت رأيت رجلا ظاهر الوضوء (الحسن)، ابلج الوجه

(مشرق)، حسن الخلق، لم تعبہ ثجلة..... ❁

”ام معبد رضی اللہ عنہما نے بیان کیا کہ میں نے ایک شخص کو دیکھا جو خوبصورت وضع

❁ دلائل النبوة، ۱/ ۲۴۱؛ البداية والنهاية، ۹/ ۶۔ ❁ الشامل المحمدية، رقم الحديث:

۸؛ دلائل النبوة، ۱/ ۲۸۶؛ المستدرک، ۳/ ۶۴۰؛ دلائل النبوة، ۳/ ۶۸۲؛ المعجم الكبير، ۲

۲/ ۱۵۵؛ شعب الایمان، ۲/ ۱۵۵؛ مجمع الزوائد، ۸/ ۲۷۳؛ الجامع الصغير، ۱/ ۳۵؛ الطبقات

الكبرى، ۱/ ۴۲۲؛ تهذيب الاسماء واللغات، ۱/ ۵۲۔ ❁ دلائل النبوة، ۲/ ۴۹۵؛ الاستيعاب،

۴/ ۱۹۵۹؛ المستدرک، رقم الحديث: ۴۲۷۴؛ المعجم الكبير، ۴/ ۴۹؛ صفوة الصفوة،

۱/ ۱۳۹؛ الطبقات الكبرى، ۱/ ۲۳۱؛ البداية والنهاية، ۶/ ۲۹۔

قطع، ہنس کھ چہرہ، اعلیٰ اخلاق والا جس میں بڑا ہونے کا عیب نہیں تھا۔“

ام ہانی رضی اللہ عنہا نے فرمایا:

مارأيت بطن رسول الله ﷺ قط الا ذكرت القراطيس المشنية

بعضها على بعض ❁

”میں نے رسول اللہ ﷺ کے بطن مبارک کو جب بھی دیکھا تو ایسے لگا جیسے

کاغذوں کی تہہ ہو۔“

حضرت علی رضی اللہ عنہ بیان کرتے ہیں:

ليس في بطنه ولا صدره شعر غيره ❁

”آپ ﷺ کے پیٹ مبارک اور سینہ پر بال نہیں تھے۔“

ناف مبارک

عبداللہ بن عباس رضی اللہ عنہما نے بیان کیا:

قال: ولد رسول الله ﷺ مختونا مسرورا یعنی مقطوع

السرة۔ ❁

”رسول اللہ ﷺ ختنہ کیے ہوئے پیدا کیے گئے اور ناف کٹی ہوئی تھی۔“

عن عبد الله بن عمر رضي الله عنهما قال: ان رسول الله ﷺ ولد مختونا

مسرورا یعنی مقطوع السرة۔ ❁

”حضرت عبداللہ بن عمر رضی اللہ عنہما کہتے ہیں کہ رسول اللہ ﷺ ختنے کے ساتھ پیدا

ہوئے اور ناف کٹی ہوئی تھی۔“

عن الحسن بن علي رضي الله عنهما قال: سالت خالي هند بن ابي هالة

وكان وصافا عن حلية رسول الله ﷺ فقال: كان رسول الله ﷺ

❁ تاریخ بغداد، ۱۲-۶۴، رقم: ۶۴۵۷؛ مجمع الزوائد، ۸/۲۸۰؛ الطبقات الكبرى،

۱/۴۱۹؛ المسند، رقم الحديث: ۱۶۱۹۔ ❁ تہذیب تاریخ دمشق الكبير، ۱/۳۱۸؛

الطبقات الكبرى، ۱/۴۱۰۔

❁ الطبقات الكبرى، ۱/۱۱۰، الاستيعاب، ۱/۵۱۔ ❁ الثقات، ۱/۴۲۔

موصول ما بین البتة والسرة بشعر یجرى كالخط۔ ❁
 ”حضرت حسن بن علی رضی اللہ عنہ فرماتے ہیں کہ میں نے اپنے خالو ہند بن ابی ہالہ رضی اللہ عنہ
 سے سوال کیا نبی ﷺ کے حلیہ کے بارہ میں، اس نے کہا کہ نبی ﷺ کے سینہ
 اور ناف کو بالوں کے ذریعے ملایا گیا تھا۔“
 ام ایمن رضی اللہ عنہا کی حدیث ابن جریج وغیرہ نے روایت کی ہے:

كان النبي ﷺ قد ولد مختوناً مقطوع السرة ❁
 ”کہ نبی ﷺ ختنہ کے ساتھ پیدا ہوئے اس حال میں کہ آپ کی ناف کٹی
 ہوئی تھی۔“

مہر نبوت

حضرت سائب بن یزید رضی اللہ عنہ نے بتایا کہ
 ذهبت بی خالتي الى رسول الله ﷺ فقالت: يا رسول الله ﷺ
 ان ابن اختي وقع فمسح رأسي ودعالي بالبركة، وتوضأ
 فشربت من وضوئه ثم قمت خلف ظهره فنظرت إلى خاتم
 النبوة بين كتفه ❁
 ”میری خالہ مجھے رسول ﷺ کے پاس لے گئی اور عرض کیا یا رسول اللہ! میرا
 بھانجا بیمار ہو گیا ہے۔ آپ نے میرے سر پر ہاتھ پھیرا اور میرے لیے برکت
 کی دعا کی۔ پھر آپ نے وضو کیا میں نے آپ کے وضو کا پانی پیا پھر میں آپ
 کے پیچھے کھڑا ہو گیا اور مہر نبوت آپ کے کندھوں کے درمیان دیکھی۔“

❁ الشمائل المحمدية، رقم الحديث: ۹؛ شرح المواهب اللدنية، ۵/ ۴۶۲۔

❁ قاضی عیاض، الشفاء، از قاضی عیاض ۱/ ۴۲۔

❁ بخاری، رقم الحديث: ۳۵۴۱؛ ترمذی، السنن، رقم الحديث: ۳۶۴۳، ۲۰۲۷؛ دلائل

النبوة، ۱/ ۲۵۹؛ ترمذی، الشمائل المحمدية، رقم الحديث: ۱۶۔

(نوٹ) نبی ﷺ کے مختون پیدا ہونے والی تمام روایات ضعیف ہیں ابن ہشام میں صحیح روایت موجود ہے کہ
 آپ ﷺ کے دادا نے ساتویں دن عقیقہ کیا ختنہ کروایا اور نام رکھا۔

حضرت جابر بن سمرہ رضی اللہ عنہ نے فرمایا کہ:

رأيت خاتما في ظهر رسول الله ﷺ كأنه بيضة حمام *
”میں نے آپ ﷺ کی پشت پر مہر نبوت دیکھی۔ جو کہ کبوتر کے انڈے کی
مانند تھی۔ شمال ترمذی میں ”غدة حمراء“ کے الفاظ بھی ہیں۔“

عبداللہ بن سرجمیں رضی اللہ عنہ فرماتے ہیں کہ

نظرت السی خاتم النبوة بین کتفیه عند ناغض کتفه اليسری
جمعا علیہ خیلان کامثال الثآلیل۔ *

”میں نے دونوں کندھوں کے درمیان بائیں کندھے کی ہڈی کے نزدیک مہر
نبوت دیکھی۔“

كان علي ﷺ إذا وصف النبي ﷺ قال بين كتفيه خاتم النبوة *
”حضرت علی رضی اللہ عنہ نبی ﷺ کے اوصاف بیان کرتے ہوئے کہتے ہیں کہ آپ
کے دونوں کندھوں کے درمیان مہر نبوت تھی۔“

ابوزید رضی اللہ عنہ نے بیان کیا کہ

قال لي رسول الله ﷺ اقترب مني فاقتربت منه۔ فقال: أدخل
يدك فامسح ظهري قال: فأدخلت يدي في قميصه فمسحت
ظهره فوق خاتم النبوة بين اصبعي *

”رسول اللہ ﷺ نے مجھے فرمایا: میرے قریب آ جاؤ۔ میں آپ کے قریب
ہو گیا آپ ﷺ نے فرمایا (قمیص کے نیچے) اپنا ہاتھ ڈال کر میری کمر پر
پھیرو۔ میں نے اپنا ہاتھ قمیص کے نیچے داخل کیا اور کمر پر پھیرا تو مہر نبوت میری
دو انگلیوں کے درمیان آ گئی۔“

* مسلم ، الجامع الصحيح ، رقم الحديث: ۶۵۸۵؛ ترمذی ، السنن ، رقم الحديث: ۳۶۴۴؛

ترمذی ، الشمائل المحمدية ، رقم الحديث: ۱۷؛ دلائل النبوة ، ۱/ ۲۴۳۔

* مسلم ، الجامع الصحيح ، رقم الحديث: ۴۰۸۸؛ دلائل النبوة ، ۱/ ۲۶۳۔

* ترمذی ، السنن ، رقم الحديث: ۳۶۳۸۔ * مسند احمد رقم الحديث: ۲۱۰۱۲۔

قال ابو سعيد: الختم الذى بين كنفى النبي ﷺ لحمه نائثة. ❁
 ”ابو سعيد رضی اللہ عنہ نے فرمایا کہ مہر نبوت آپ ﷺ کے کندھوں کے درمیان ابھرا
 ہوا گوشت کا ٹکڑا تھا۔“

پشت مبارک

عن رجل من خزاعة يقال له محرش او محرش لم يثبت سفیان
 اسمه أن النبي ﷺ خرج من الجعرانة ليلاً، فاعتمر ثم رجع
 فاصبح كبائت بها فنظرت الى ظهره كانه سبيكة فضة. ❁
 ”خزاعہ قبیلے کا ایک آدمی جسے محرش یا مخرش کہا جاتا ہے، کا بیان ہے کہ رسول
 اللہ ﷺ مقام جعرانہ سے رات کو نکلے پھر آپ نے عمرہ کیا اور رات ہی کو
 واپس تشریف لے آئے صبح اس حال میں کی کہ گویا آپ رات گئے ہی نہ تھے۔
 میں نے آپ کی کمر مبارک کو دیکھا گویا کہ چاندی کا ایک ٹکڑا ہے۔“

عن عائشة رضي الله عنها..... كان طويل مسربة الظهر..... ❁
 ”حضرت عائشہ رضی اللہ عنہا فرماتی ہیں کہ رسول ﷺ کی کمر کی ہڈی لمبی تھی۔“
 اس حدیث میں پیٹھ/کمر مبارک کے بارے میں یہ الفاظ بھی ہیں ”واسع الظهر“ کہ
 آپ ﷺ کی کمر مبارک کشادہ تھی۔

پنڈلی مبارک

عون بن ابو جحيفة نے اپنے باپ سے ذکر کیا:

قال: دفعت إلى النبي ﷺ وهو بالابطح في قبة كان بالهاجرة
 خرج بلال فنادى بالصلوة ثم دخل فاخرج فضل وضوء

❁ دلائل النبوة، ۱/ ۲۶۵۔ ❁ مسند احمد، رقم الحديث: ۱۵۵۹۷؛ نسائی، السنن،
 رقم الحديث ۲۸۶۷؛ فتح الباری، ۶/ ۵۷؛ السنن الكبرى، رقم الحديث: ۴۲۳۴؛ ابن ابی
 شیبہ، المصنف، رقم الحديث: ۱۳۲۳۰؛ المعجم الكبير، ۲۰/ ۳۲۷، رقم الحديث: ۷۷۲؛
 الجامع الصغير، ۱/ ۲۲؛ حمیدی، المسند، رقم الحديث: ۸۶۳؛ تهذيب الكمال، ۲۷/ ۲۸۶؛
 البداية والنهاية، ۶/ ۱۴۔ ❁ دلائل النبوة، ۱/ ۳۰۴۔

رسول اللہ ﷺ فوق الناس عليه ياخذون منه ثم دخل
فاخرج العنيزة وخرج رسول الله ﷺ كاني أنظر الى وبيص
ساقيه فركز العنزة ثم صلى الظهر ركعتين ، والعصر ركعتين ،
يمر بين يديه الحمار والمرأة ❁

”دوپہر دھوپ کے وقت مجھے رسول اللہ ﷺ کے پاس لے جایا گیا آپ
مقام اطلح میں خیمہ کے اندر تشریف فرما تھے حضرت بلال رضی اللہ عنہ نکلے انہوں نے
اذان کہی پھر وہ خیمہ میں داخل ہوئے اور آپ ﷺ کے وضو کا سجا ہوا پانی لے
کر آئے لوگ ہاتھوں ہاتھ اس پانی کو لینے لگے پھر حضرت بلال رضی اللہ عنہ خیمہ میں
داخل ہوئے اور نیزہ نکالا رسول اللہ ﷺ بھی باہر تشریف لائے (مجھے اب
بھی ایسے لگ رہا تھا کہ) میں آپ کی پنڈلیوں کی چمک دیکھ رہا ہوں حضرت
بلال نے نیزہ زمین پر گاڑا پھر دو رکعات نماز ظہر اور دو رکعات نماز عصر ادا کی
گدھے اور عورتیں آگے سے گزر رہے تھے۔“

عن جابر بن سمرہ رضي الله عنه قال: كان في ساقى رسول الله ﷺ خموشة ❁
”حضرت جابر بن سمرہ رضي الله عنه نے بیان کیا کہ رسول اللہ ﷺ کی پنڈلیاں
مبارک باریک تھیں۔“

أن سراقه بن جعشم قال أتيت رسول الله ﷺ فلما دنوت منه
وهو على ناقته أنظر إلى ساقه كأنها جمارة ❁

- ❁ بخاری، رقم الحدیث ۳۵۶۶؛ مسلم، الجامع الصحیح، رقم الحدیث: ۱۱۱۹؛ ترمذی،
السنن، رقم الحدیث: ۱۹۷؛ مسند احمد، رقم الحدیث: ۱۸۹۴۴؛ ابن حبان، الصحیح، رقم
الحدیث: ۲۳۹۴؛ الطبقات الكبرى، ۱/ ۴۵۰؛ ابو عوانه، المسند، ۲/ ۵۰؛ السنن الكبرى،
رقم الحدیث: ۵۲۸۵؛ المعجم الكبير، ۲۲/ ۱۰۲، رقم الحدیث: ۲۴۹؛ مصنف عبدالرزاق،
رقم الحدیث: ۱۸۰۶؛ صحیح ابن خزيمة، ۴/ ۳۲۶، رقم الحدیث: ۲۹۹۵۔
- ❁ رقم الحدیث: ۳۶۴۵؛ مسند احمد، رقم الحدیث: ۲۱۲۲۴؛ المستدرک ۲/ ۶۶۲، رقم
الحدیث: ۴۱۹۶؛ المعجم الكبير، ۲/ ۲۴۴، رقم الحدیث: ۲۰۲۴؛ مسند ابو یعلیٰ، ۳/ ۴۵۳،
رقم الحدیث: ۴۷۵۸۔ ❁ دلائل النبوة، ۱/ ۲۰۷؛ شمائل الرسول، ص ۱۲؛ البداية والنهاية،
۲۲/ ۶؛ المعجم الكبير، ۷/ ۱۳۴، رقم الحدیث: ۶۶۰۲؛ السيرة النبوة، ۳/ ۱۷۔

”سراقہ بن جحثم رضی اللہ عنہ نے بیان کیا کہ میں رسول اللہ ﷺ کے پاس آیا آپ اپنی اونٹنی پر تھے جب میں قریب ہوا تو میں نے آپ کی پنڈلی دیکھی گویا کہ وہ سرخ انگارہ ہے۔“

قدمین شریفین

حضرت ابو ہریرہ رضی اللہ عنہ نے بیان کیا:

كان النبي ﷺ ضخم القدمين ، حسن الوجه ، لم أرقبله ولا بعده مثله ❁

”نبی ﷺ کے قدم مبارک بھاری اور چہرہ بہت خوبصورت تھا میں نے آپ جیسا نہ کبھی پہلے دیکھا نہ بعد میں۔“

عن انس رضی اللہ عنہ قال: كان النبي ﷺ شثن القدمين والكفين. ❁
”حضرت انس رضی اللہ عنہ نے بیان کیا کہ نبی ﷺ کے قدم مبارک اور ہتھیلیاں پر گوشت تھیں۔“

أن ابا هريرة رضي الله عنه يصف رسول الله ﷺ ، فقال ، كان يطأ بقدميه جمعاً ليس له اخصص. ❁

”حضرت ابو ہریرہ رضی اللہ عنہ رسول اللہ ﷺ کی ذات برکات کا ذکر کرتے ہوئے بیان کرتے ہیں کہ آپ اپنے دونوں قدم زمین پر پورے رکھتے تھے۔“

عن عبدالله بن بريدة عن رسول الله ﷺ كان أحسن البشر

- ❁ بخاری ، رقم الحدیث ۵۹۰۸ ، ۵۹۰۹ ؛ مسند احمد ، رقم الحدیث : ۱۲۲۹۱ ؛ ابو یعلیٰ ، المسند ، ۵ / ۲۵۶ ، رقم الحدیث : ۲۸۷۵ ؛ الطبقات الكبرى ، بحوالہ حضرت انس رضی اللہ عنہ ، ۱ / ۴۱۲ ؛ بیہقی ، دلائل النبوة ، ۱ / ۲۴۲ ؛ فتح الباری ، ۱۰ / ۳۵۷ ، رقم الحدیث : ۵۹۰۶ ۔
- ❁ بخاری ، رقم الحدیث : ۵۹۱۰ ؛ ترمذی ، السنن ، رقم الحدیث : ۳۶۳۷ ، ۳۶۳ ؛ مسند احمد ، رقم الحدیث : ۱۰۵۳ ؛ ابن حبان ، الصحيح ، ۱۴ / ۱۱۷ ، رقم الحدیث : ۶۳۱۱ ؛ الطبقات الكبرى ، ۱ / ۴۱۵ ؛ دلائل النبوة ، ۱ / ۲۴۳ ۔
- ❁ دلائل النبوة ، ۱ / ۷۴۵ ؛ صفة الصفوة ، ۱ / ۱۵۶ ۔

﴿قَدْ مَا﴾

عبداللہ بن بریدہ رضی اللہ عنہ نے بیان کیا کہ رسول اللہ صلی اللہ علیہ وسلم کے قدم مبارک تمام انسانوں سے زیادہ خوبصورت تھے۔“

ہند بن ابی ہالہ رضی اللہ عنہ سے روایت ہے:

كان رسول الله صلی اللہ علیہ وسلم.....سائل الاطراف، اوقال سائل الاطراف، خصمان الاخصمين، مسيح القدمين، ينبو عنهما الماء، اذا زال زال قلعا

”آپ صلی اللہ علیہ وسلم کی انگلیاں لمبی، پاؤں کے تلوے قدرے گہرے تھے قدم ہموار اور اتنے نرم و نازک کہ ان پر پانی نہیں ٹھہرتا تھا۔“

ایڑیاں مبارک

رسول اللہ صلی اللہ علیہ وسلم کی ایڑیوں کے بارے میں حضرت جابر بن سمرہ رضی اللہ عنہ بیان فرماتے ہیں:

كان رسول الله صلی اللہ علیہ وسلم ضليع الفم، اشكل العين، منهوس العينين۔
”رسول اللہ صلی اللہ علیہ وسلم کشادہ دہن، سرخی مائل آنکھوں والے اور ایڑیوں پر کم گوشت والے تھے۔“

ناخن مبارک

محمد بن عبداللہ نے اپنے باپ سے روایت بیان کیا:

انه شهد النبي صلی اللہ علیہ وسلم عند المنحر هو ورجل من الانصار فقسم

السيرة، ۱۲۲/۲؛ الطبقات الكبرى، ۱/۴۱۹؛ الخصائص الكبرى، ۱/۱۲۸؛ الجامع الصغير، ۱/۲۵، رقم الحديث: ۷؛ سبل الهدى والرشاد، ۲/۷۹۔
الشمائل المحمدية، رقم الحديث: ۸؛ المعجم الكبير، ۲۲/۱۵۶؛ المستدرک، ۳/۶۴۰۔
مسلم، الجامع الصحيح، رقم الحديث: ۶۰۷۰؛ ترمذی، الشمائل المحمدية، رقم الحديث: ۹؛ مسند احمد، رقم الحديث: ۲۱۰۹۷؛ البداية والنهاية، ۶/۱۷..... ۲۲؛ الطبقات الكبرى، ۱/۴۱۶؛ المعجم الكبير، ۲/۲۲۰؛ الخصائص الكبرى، ۱/۱۲۴؛ ترمذی، السنن، رقم الحديث ۴۷-۳۶۴۶۔

رسول اللہ ﷺ ضحایا فلم یصبه ولا صاحبه شیء و حلق رأسه فی ثوبیه فاعطاه و قسم منه علی رجال و قلم اظفاره فاعطاه صاحبه ❁

”قربان گاہ میں نبی ﷺ کے پاس وہ اور انصار کا ایک اور آدمی بھی موجود تھا، رسول ﷺ نے قربانیاں تقسیم کیں انہیں اور ان کے ایک ساتھی کو ان قربانیوں میں سے کوئی نہ ملی۔ رسول اللہ ﷺ نے اپنا سر اپنے کپڑے میں منڈوایا اور (بال) انہیں دے دیئے کچھ بال لوگوں میں تقسیم کر دیئے۔ پھر آپ ﷺ نے اپنے ناخن کٹوائے اور دوسرے ساتھی کو دے دیئے۔“

عن ابی ہریرۃ کان یقلم أظفاره ویقص شاربه یوم الجمعة قبل ان یروح الی الصلوۃ ❁

”حضرت ابو ہریرہ رضی اللہ عنہ فرماتے ہیں کہ رسول اللہ ﷺ اپنے ناخن اور مونچھیں جمعہ کے دن نماز کو جانے سے پہلے کاٹتے تھے۔“

ختنہ مبارک

رسول اللہ ﷺ کے ختنہ کے متعلق حدیث اور سیرت کی کتابوں میں تلاش بسیار کی گئی ہے کہیں سے بھی صحیح اور معتبر روایت نہیں مل سکی۔ سوائے درج ذیل روایت کے جسے امام بیہقی نے دلائل النبوه میں ذکر کیا ہے۔ اس روایت میں ابن سعد، ابن عساکر کا حوالہ بھی دیا گیا ہے۔ البدایہ والنہایہ میں ابن کثیر نے یہ روایت لکھنے کے بعد لکھا ہے۔ ”فی صححتہ نظر“ ابن علی نے لکھا ہے۔ ”لہ غیر حدیث منکر“ میزان اعتماد کے حوالہ سے امام ابن قیم کی کتاب ”ہدی الرسول“ کے اردو ترجمہ میں عبدالرزاق طبع آبادی نے صفحہ نمبر ۵۹ پر لکھا ہے، پیدائشی مخنون والی حدیث غیر صحیح ہے۔ ابن جوزی نے اسے موضوعات میں ذکر کیا ہے۔

- ❁ السنن الكبرى ۱/ ۲۵، رقم الحديث: ۹۱؛ مجمع الزوائد، ۴ / ۱۹؛ الطبقات الكبرى، ۳ / ۵۳۶؛ شعب الایمان، ۲ / ۲۰۲، رقم الحديث: ۱۵۳۵؛ نیل الأوطار، ۱ / ۶۹؛ المستدرک، رقم الحديث: ۴۴ / ۱۷؛ ابن خزیمہ، الصحيح، رقم الحديث: ۲۹۳۱۔
- ❁ کنز العمال، رقم الحديث: ۱۸۳۲۲۔

عن ابن عباس عن ابيه العباس بن عبدالمطلب ، قال ولد رسول
الله ﷺ مختوناً مسروراً ❁

”حضرت عباس رضی اللہ عنہ فرماتے ہیں کہ رسول اللہ ﷺ ختنہ کیے ہوئے خوش و خرم
حالت میں پیدا ہوئے تھے۔“

نبی کریم ﷺ کے غیر مختون پیدا ہونے پر سلف صالحین کا تقریباً اجماع ہی ہے۔ کیونکہ
دوسرے موقوف کے متعلق تمام روایات صحت کے اعتبار سے ناقابل اعتبار ہیں اور یہی بات صحیح
ہے کہ نبی ﷺ کی پیدائش کے ساتویں دن آپ ﷺ کا ختنہ اور عقیدہ کیا گیا۔ جس کی
تفصیلات پیچھے گزر چکی ہے۔

شرح صدر

حضرت انس رضی اللہ عنہ بیان کرتے ہیں:

كان أبو ذر يحدث أن رسول الله ﷺ قال: فرج عن سقف بيتي
وأنا بمكة، فنزل جبريل ففرج صدري ثم غسله بماء زمزم، ثم
جاء بطست من ذهب ممتلئ، حكمة وإيماناً فافرغه في
صدري، ثم أطبقه، ❁

”حضرت ابو ذر رضی اللہ عنہ بیان کرتے ہیں کہ رسول اللہ ﷺ نے فرمایا: میرے گھر
کی چھت کو کھولا گیا جب میں مکہ میں تھا۔ جبرائیل علیہ السلام نازل ہوئے میرے
سینے کو چاک کیا پھر اس کو زم زم کے پانی سے دھویا پھر سونے کا برتن حکمت ایمان
سے بھرا ہوا لائے اس کو میرے سینے میں ڈال دیا پھر سینہ بند کر دیا۔“

عن انس بن مالك رضي الله عنه قال: قال رسول الله ﷺ: آتيت
فانطلقوا بي إلى زمزم، فشرح عن صدري، ثم غسل بماء

❁ دلائل النبوة، ۱/ ۱۱۴؛ الطبقات، ۱/ ۱۰۳؛ تهذيب تاريخ دمشق الكبير، ۳/ ۸۰، ۳/ ۸۰؛

البدایة والنهاية، ۲/ ۲۶۵؛ المستدرک، رقم الحديث: ۴۱۷۷۔

❁ بخاری، رقم الحديث: ۳۰۹۔

زمزم ثم أنزلت ❁

”حضرت انس بن مالک رضی اللہ عنہ کہتے ہیں کہ رسول اللہ ﷺ نے فرمایا: مجھے لے جایا گیا پھر مجھے زم زم کے پاس لے گئے پھر میرا سینہ چاک کیا اور زم زم کے پانی سے دھویا پھر مجھے میری جگہ پر چھوڑ دیا گیا۔“

عن انس بن مالك ان رسول الله ﷺ أتاه جبريل وهو يلعب مع الغلمان، فأخذه فصرعه فشق عن قلبه، فاستخرج القلب، فاستخرج منه علقة فقال: هذا حظ الشيطان منك، ثم غسله في طست من ذهب بماء زمزم، ثم لأمه ثم أعاده في مكانه، وجاء الغلمان يسعون إلى أمه يعني ظئره فقالوا إن محمدا قد قتل، فاستقبلوه وهو منتقع اللون، قال انس: وقد

كنت أرى أثر ذلك المخيط في صدره ❁

حضرت انس رضی اللہ عنہ کہتے ہیں کہ رسول اللہ ﷺ کے پاس جبرائیل علیہ السلام آئے اور آپ لڑکوں کے ساتھ کھیل رہے تھے انہوں نے آپ کو پکڑا اور پچھاڑا اور دل کو چاک کیا اور اسے نکالا اور اس سے ایک ٹکڑا الگ کر دیا اور فرمایا آپ میں یہ ٹکڑا شیطان کا تھا۔ پھر دل کو دھویا سونے کے برتن میں زم زم کے پانی سے۔ پھر اس کو جوڑا پھر اپنی جگہ پر رکھ دیا اور لڑکے آپ کی رضاعی ماں کے پاس دوڑے آئے اور کہنے لگے محمد ﷺ مار دیئے گئے یہ سن کر لوگ دوڑے دیکھا تو آپ صحیح سالم ہیں اور آپ کا رنگ اڑا ہوا ہے۔ حضرت انس رضی اللہ عنہ نے کہا: میں اس سلائی کا نشان آپ کے سینہ پر دیکھتا تھا۔“

عن حلیمة بن الحارث ام رسول الله ﷺ التي ارضعته، أنها قالت بينما هو (محمد ﷺ) خلف بيوتنا مع أخ له من الرضاعة في بهم لنا، جاءنا أخوه ذلك يشتد فقال، ذاك أخي

❁ مسلم الجامع الصحيح، رقم الحديث: ٤١٢۔

❁ مسلم، الجامع الصحيح، رقم الحديث: ٤١٣۔

القریش، قد جاءہ رجلان علیہما ثياب بياض فاضجعاه فشقاه بطنہ فخرجت أنا و أبوه نشد نحوہ، فنجده قائما منتقعا لونه فاعتنقه أبوه فقال ای بنی ما شانک؟ فقال جاء نی رجلان علیہما ثياب بياض، فاضجعانی، فشقا بطنی، ثم استخرجا منه شيا فطر حاه ثم رده کما کان۔ ❁

”رسول اللہ ﷺ کی رضاعی والدہ حلیمہ نے بیان کیا اس اثنا میں کہ محمد ﷺ اپنے رضاعی بھائی کے ساتھ ہمارے گھروں کے پیچھے ہمارے جانوروں بکریوں میں تھے ان کا رضاعی بھائی دوڑتا ہوا آیا کہنے لگا کہ وہ رہا میرا قریشی بھائی، اس کے پاس سفید کپڑوں میں دو آدمی آئے ہیں انہوں نے اسے لٹالیا اور پیٹ چاک کر دیا۔ حلیمہ کہتی ہے میں اور اس کے والد اس کی طرف دوڑے ہم نے آپ کو دیکھا کہ آپ کا رنگ اڑا ہوا تھا ان کے والد نے انہیں گلے لگایا اور پوچھا اے بیٹے کیا ہوا؟ انہوں نے جواب دیا کہ میرے پاس سفید لباس میں دو آدمی آئے انہوں نے مجھے لٹالیا میرا پیٹ چاک کیا پھر اس سے کوئی چیز نکالی اور پھینک دی اور اس کے بعد پیٹ کو پہلی حالت میں کر دیا۔“

جلد مبارک

حضرت علی رضی اللہ عنہ نے بیان کیا کہ

کان رسول اللہ ﷺ رقیق البشرة ❁

”رسول اللہ ﷺ کی جلد مبارک نرم تھی۔“

رسول اللہ ﷺ کے چچا ابوطالب بیان کرتے ہیں:

والله! لما ادخلته فراشی فاذا هو فی غایة اللین۔ ❁

”اور اللہ کی قسم! جب میں نے اس کو اپنے بستر میں داخل کیا تو وہ انتہائی نرم تھے۔“

❁ دلائل النبوة، ۱/ ۱۳۵؛ سیرت النبی ﷺ، کامل، ۱/ ۱۸۵ (اردو ترجمہ عبدالخلیل صدیقی)

❁ الوفا، ص ۴۰۹۔ ❁ التفسیر الکبیر، ۳۱/ ۲۱۴۔

پسینہ مبارک

حضرت انس بن مالک رضی اللہ عنہ نے بیان کیا کہ

دخل علينا النبي ﷺ فقال عندنا فعرق، وجاءت أمي بقارورة، فجعلت تسلت العرق فيها۔ فاستيقظ النبي ﷺ فقال يا أم سليم ما هذا الذي تصنعين؟ قالت: هذا عرقك نجعله في طيننا وهو من أطيب الطيب۔ ❁

”نبی ﷺ ہمارے پاس تشریف لائے اور ہمارے پاس قیلولہ (دوپہر کا آرام) فرمایا آپ کو پسینہ آیا میری امی ایک شیشی لائی اور پسینہ اس میں سوتے لگی نبی ﷺ بیدار ہوئے آپ نے فرمایا: اے ام سلیم تم یہ کیا کر رہی ہو تو انہوں نے جواب دیا یہ آپ کا پسینہ ہے ہم اسے اپنی خوشبوؤں میں ملاتے ہیں اور وہ تمام خوشبوؤں سے زیادہ خوشبودار ہو جاتی ہے۔“
یہ حدیث الفاظ کے فرق کے ساتھ نسائی میں بھی موجود ہے:

عن جابر رضی اللہ عنہ ان النبي ﷺ لم يسلك طريقا أولا يسلك طريقا فيتبعه احد الا عرف انه قد سلكه، من طيب عرقه او قال من ريح عرقه۔ ❁

”حضرت جابر رضی اللہ عنہ نے بیان کیا کہ نبی ﷺ جس راستے سے گزرتے پھر کوئی آدمی آپ کے پیچھے چلتا تو اسے پتہ چل جاتا کہ آپ کا یہاں سے گزر ہوا ہے یہ آپ کے پسینہ مبارک کی خوشبو سے معلوم ہوتا تھا۔“

عن انس رضی اللہ عنہ قال: كان رسول الله ﷺ يأتي بيت أم سليم فينام على فراشها وليست أم سليم في بيتها فتأتي فتجدہ نائما وكان

❁ مسلم، الجامع الصحيح، رقم الحديث: ۶۰۵۵؛ نسائی، السنن، رقم الحديث: ۵۳۷۳؛

دلائل النبوة، ۱/ ۲۵۸؛ سير اعلام النبلاء، ۲/ ۳۰۸؛ فتح الباری، ۱۱/ ۷۲۔

❁ سنن دارمی، ۱/ ۳۴، رقم الحديث: ۶۷۔

عليه السلام إذا نام ذف عرقا فتأخذ عرقه بقطنه في قارورة
فتجعله في مسكها ❁

”حضرت انس رضی اللہ عنہ نے بیان کیا کہ رسول اللہ ﷺ ام سلیم کے گھر آتے وہ
گھر میں نہ ہوتیں تو آپ ان کے بستر پر سو جاتے وہ آپ کو سویا ہوا پاتیں۔ آپ
جب سوتے تو پسینہ چھوڑتے۔ وہ (ام سلیم) روئی کے ساتھ شیشی میں پسینہ ڈالتی
اور اسے اپنی کستوری میں ملا لیتیں۔“

عن انس رضي الله عنه قال: خدمت رسول الله ﷺ عشر سنين فما قال
لي اف قط..... لا شممت مسكا قط ولا عطرا كان اطيب من
عرق رسول الله ﷺ ❁

”حضرت انس رضی اللہ عنہ نے بیان کیا کہ میں نے رسول اللہ ﷺ کی دس سال
خدمت کی آپ ﷺ نے مجھے کبھی بھی اف تک نہیں کہا..... میں نے رسول
اللہ ﷺ کے مبارک پسینہ سے زیادہ خوشبودار کوئی عطریا کستوری نہیں پائی۔“
اس فصل میں نبی ﷺ کے جسم اطہر کی تصویر کشی کی بھرپور کوشش کی گئی ہے۔ کیونکہ آپ
کی حقیقی تصویر اور شبیہ دنیا میں موجود نہیں جس کی حکمتیں مشیت ایزدی میں مخفی ہیں۔ لیکن صحابہ
کرام رضی اللہ عنہم نے آپ ﷺ کی لفظوں میں جو تصویر کشی کی اس کو پیش کرنے کے لئے بھرپور
محبت کا اظہار کیا گیا ہے۔

کسی بھی شخصیت کو سمجھنے کے لئے اس کی وجاہت کو دیکھنا چاہیے کیونکہ انسان کا سر اپا اس
کے بدن کی ساخت، اس کے اعضاء کا تناسب خاص طور پر اس کے ذہنی، اخلاقی اور جذباتی مرتبے
کا آئینہ دار ہوتا ہے۔ خصوصاً چہرہ ایک ایسا قرطاس ہوتا ہے جس پر انسانی کردار اور کارناموں کی
ساری داستان لکھی ہوتی ہے جس پر انسانی نظر ڈالتے ہی ہم کسی کے مقام کا تصور کرتے ہیں۔
سابقہ فصل میں نبی کریم ﷺ کی شخصیت کو پیش کرنے کے لیے آپ کی جسمانی ساخت اور
حسن و جمال کو پیش کیا گیا ہے اور اس تصویر و ساخت کا انحصار صحابہ کرام رضی اللہ عنہم کے اقوال و آثار

❁ مسند احمد، رقم الحدیث: ۱۲۴۴۲۔

❁ سنن ترمذی، رقم الحدیث: ۲۰۱۵۔

پر کیا گیا ہے۔ ان سچے جاں نثاروں اور وفاداروں نے کم سے کم پردہ الفاظ میں حضور ﷺ کی شہیہ کو مرتب کر دیا اور اسے محفوظ حالت میں اصحابِ روایت نے ہم تک پہنچا دیا یہاں ہم نے اس لفظی شہیہ کو پیش کیا ہے، تاکہ حضور ﷺ کی نجی زندگی کے ساتھ ساتھ اس عظیم ہستی کی ایک جھلک بھی دیکھ لیں۔ گویا یہ ایک قسم کی ملاقات ہے اور اس آفتابِ حق کی ایک جھلک ہے۔ حضور ﷺ کے بیان کیے گئے چہرہ اقدس قد و قامتِ خدو خال، چال ڈھال اور وجاہت کا جو عکس صدیوں کے فاصلوں کے باوجود اور لاکھوں پردوں سے چھن کر ہم تک پہنچتا ہے وہ حقیقت میں ایک ایسے انسان کا تصور پیش کرتا ہے جو ذہانت، شجاعت صبر و استقامت، راست بازی و دیانت فصاحت و بلاغت، جیسے اوصافِ حمیدہ کا جامع تھا۔

بلکہ یوں کہنا چاہیے کہ حضور اکرم ﷺ کے جسمانی نقشے میں روحِ نبوت کا پرتو تھا جو کہ مہرِ نبوت سے نظر آتا تھا اور آپ کی شکل و شہادت اور جسمانی وجاہت خود آپ کے مقدس مرتبہ کی ایک دلیل تھی۔ اسی تصویرِ نبوت کو امِ معبد نے بھی حسین ترین الفاظ کا لباس پہنایا اور ایک جامع لفظی تصویر، یوں کھینچی حالانکہ امِ معبد کو نہ تو آپ ﷺ کا کوئی تفصیلی تعارف تھا نہ کسی قسم کا کوئی تعصب بلکہ جو کچھ دیکھا اسے من و عن کہہ دیا۔

اصل عبارت تو عربی زبان میں ہے جس کا متن بے مثل اور بے مثال ہے ہم یہاں ترجمہ للعالمین سے ترجمہ مستعار لے رہے ہیں:

”پاکیزہ رو، کشادہ چہرہ، پسندیدہ خو، نہ پیٹ باہر نکلا ہوا، نہ سر کے بال گرے ہوئے، زیبا، صاحبِ جمال، آنکھیں سیاہ و فران، بال بے اور گھنے، آواز میں بھاری پن، بلند گردن، روشن مردک، سرگیں چشم، باریک و پیوستہ ابرو، سیاہ گھنگریا لے بال، خاموش، وقت کے ساتھ گویا دستکی لئے ہوئے، دور سے دیکھنے میں دیدہ و دلغریب، قریب سے نہایت شیریں و کمال حسین، شیریں کلام، واضح الفاظ، کلام کی ویشی الفاظ سے مبرا، تمام گفتگو موتیوں کی لڑی جیسی پروئی ہوئی، میانہ قد کہ کوتاہی نظر سے حقیر نظر نہیں آتے۔ نہ طویل کہ آنکھ اُس سے نفرت کرے۔ دیدہ نہال کی تازہ شاخ، دیدہ منظر والا قد، رفیق ایسے کہ ہر وقت اس کے گرد و پیش رہتے ہیں۔ جب وہ کچھ کہتا ہے تو لوگ چپ چاپ سنتے، جب حکم دیتا ہے تو تعمیل کے لئے جھپٹتے، مخدوم،

مطاع، نہ کو تاہ سخن نہ فضول گو۔“ (ام مبعد کی تصویر کشی مکمل ہوئی)۔ ❁

آج کے اس پر فتن دور میں ہر چیز اپنی اصل سے ہٹی ہوئی ہے افراد سے لے کر معاشرہ تک اور گھر سے لے کر حکومتوں تک بے ڈھب نظر آتی ہے لہذا اصلاح کا آغاز اپنی ذاتی اور شخصی زندگی سے کرنا چاہئے۔ چونکہ بگاڑ ہر رخ پہ اتنا زیادہ ہے کہ اصلاح ناممکن نظر آتی ہے۔ ایک طرف تونسلس نو، جہالت اور بے دینی کے سمندر میں غوطے لگا رہی ہے اور اپنی وضع قطع اور چال ڈھال اور انداز و اطوار غیروں کے اپنا رہی ہے Hair Style ان کا تہذیب و تمدن ان کی، رنگ و روغن اور زیب و زینت ان کی۔ مردوں اور عورتوں کی مشابہت ان کی تقلید میں کرتے کرتے ہمارا مرد، عورت کی تصویر اور عورت مرد کا عکس پیش کرنے کیلئے کوشاں و سرگرداں نظر آتے ہیں۔ دوسری طرف دین کا تعارف پیش کرنے والے علماء قائدین اپنی بے ڈھنگی جسامت کے سبب معیوب نظر آتے ہیں۔ ان کے بڑے بڑے پیٹ، موٹھوں اور ڈاڑھیوں کے انداز اور سائز، گپڑیوں اور ٹوپوں کے رنگ، اٹھنے بیٹھنے اور چلنے اور کھانے پینے کے ڈھنگ سب کچھ نبوی شکل و صورت اور اسلامی تہذیب و تمدن سے ہٹا ہوا دکھائی دیتا ہے۔ ہمارے مذہبی طبقہ کے لوگ دین کا ایسا رنگ پیش کرتے ہیں کہ انسانی عقل ماتم کناں ہو جاتی ہے کہ خدایا یہ کیا ماجرا ہے کہ نبی برحق کی صورت و سیرت کو تو اپنا پر ایا جو دیکھتا متاثر ہوتا قریب ہوتا، نیک اور صالح بننا اور معاشرے کا مفید اور معتدل فرد بننا، لیکن یہاں تو معاملہ مختلف نظر آتا ہے۔ لہذا ہمارے مذہبی قائدین اور زعماء کو بالخصوص اور ساری مسلم عوام کو بالعموم اپنے جسموں کی کانٹ چھانٹ کرنے کے لئے سخت سے سخت تربیت و اصلاح کی بھیٹی سے گزارنا چاہیے تاکہ ہمارے جسم و جان سے محمدی کلچر آشکارا ہو۔

مسلمانوں کے بے ڈھنگ اور بیمار جسموں میں انقلاب کی روح و فکر کیسے پیدا ہو سکتی ہے جس کی ضرورت سب سے شدید اور اول ترین ہے۔ اس انقلابی روح و فکر کی پیدائش کیلئے انفرادی اور اجتماعی جسم کا صحت مند توانا اور چاک و چوبند ہونا ضروری ہے عربی کا مقولہ بہت مشہور ہے: العقل السليم في الجسم السليم۔

”صحت مند عقل سلیم الفطرت جسم ہی میں ہوتی ہے۔“

❁ مستدرک حاکم، رقم الحایث: ۴۲۷۴۔

فصل دوم: رسول اللہ کا لباس

اس فصل میں ہم نبی ﷺ کی ذاتی ضروریات زندگی کی چیزوں اور پسند و ناپسند کا ذکر صحیح احادیث کی روشنی میں کرتے ہیں مثلاً: لباس، اسلحہ، سواریاں اور خوشبو وغیرہ۔ لہذا آغاز کرتے ہیں آپ ﷺ کے لباس اقدس سے کیونکہ لباس کو دیکھنے سے شخصیت اور ذاتی زندگی کا مطالعہ خود، خود بخود ہو جائے گا کیونکہ آدمی کی شخصیت کا واضح اظہار اس کے لباس سے بھی ہوتا ہے۔ لباس خود، خود بخود بولتا ہے کہ اس میں ملبوس شخصیت کس ذہن و کردار کی مالک ہے۔ نبی کریم ﷺ کے لباس کے بارے میں آپ کے رفقاء نے جو معلومات دی ہیں وہ درج ذیل ہیں:

عمامہ مبارک

حضرت جابر رضی اللہ عنہ سے روایت ہے:

ان رسول اللہ ﷺ دخل مكة يوم فتح وعليه عمامة سوداء

بغير احرام..... ❁

”فتح مکہ کے روز رسول اللہ ﷺ مکہ مکرمہ میں داخل ہوئے تو آپ کے سر پر سیاہ پگڑی تھی اور آپ بغیر احرام کے تھے۔“

عن جعفر بن عمرو بن حرث ، عن أبيه قال: رأيت النبي ﷺ

يخطب على المنبر وعليه عمامة سوداء..... ❁

”جعفر بن عمرو بن حرث نے اپنے باپ سے روایت بیان کی کہ انہوں نے بتایا

میں نے رسول اللہ ﷺ کو منبر پر خطبہ دیتے دیکھا آپ پر سیاہ پگڑی تھی۔“

حدثني جعفر بن عمرو بن حرث ، عن أبيه قال: كآني أنظر

إلى رسول الله ﷺ وعليه عمامة سوداء قد أرخى طرفيها بين

❁ مسلم، الجامع الصحيح، رقم الحديث: ۳۳۰۹؛ ابن ماجه، السنن، رقم الحديث:

۳۵۸۵؛ نسائی، السنن، رقم الحديث: ۵۳۴۶؛ ابن حبان، الصحيح، رقم الحديث: ۵۴۰۱؛ ابو

داود، السنن، رقم الحديث: ۴۰۷۶؛ ترمذی، السنن، رقم الحديث: ۱۶۷۹؛ ترمذی،

الشمائل المحمدية، رقم الحديث: ۱۱۵۔ ❁ ابن ماجه، السنن، رقم الحديث: ۳۵۸۴۔

کتفیہ..... ❁

”حضرت جعفر بن عمرو بن حریث نے اپنے باپ سے روایت کی انہوں نے بیان کیا کہ مجھے ایسا لگ رہا ہے جیسے میں رسول اللہ ﷺ کو دیکھ رہا ہوں کہ آپ پر سیاہ پگڑی ہے جس کے دونوں کنارے آپ نے دونوں کندھوں کے درمیان لٹکائے ہوئے ہیں۔“

عن جعفر بن عمرو بن حریث ، عن أبيه قال: رأيت علي النبي ﷺ عمامة حرقانية..... ❁

”جعفر بن عمرو بن حریث اپنے باپ سے روایت کرتے ہیں انہوں نے کہا کہ میں نے رسول اللہ ﷺ پر حرقانی پگڑی باندھی ہوئی دیکھی۔“

ٹوپی مبارک

عبداللہ بن عباس رضی اللہ عنہما نے بیان کیا:

كان لرسول الله ﷺ ثلاث قلانس قلنسوة بيضاء مصرية ، وقلنسوة بردحبرة ، وقلنسوة ذات آذان يلبسها في السفر ❁

”رسول اللہ ﷺ کی تین ٹوپیاں تھیں ایک سفید رنگ مصری ، دوسری یمنی چادروں کی بنی ہوئی اور تیسری کانوں والی آپ اکثر اسے سفر میں پہنتے تھے۔“

كان رسول الله ﷺ يلبس القلانس تحت العمامم وبغير العمامم ويلبس العمامم بغير القلانس ❁

”رسول اللہ ﷺ پگڑی کے نیچے ٹوپی پہنا کرتے تھے اور بغیر پگڑی کے بھی اور آپ ﷺ بغیر ٹوپی کے بھی پگڑی پہنا کرتے تھے۔“

❁ بخاری، رقم الحدیث: ۲۰۵۔ ❁ ابن ماجہ، السنن، رقم الحدیث: ۳۵۸۷؛ ترمذی، السنن، رقم الحدیث: ۱۷۳۶؛ نسائی، السنن، رقم الحدیث: ۵۳۴۵۔ ❁ ابن حبان، رقم الحدیث: ۳۱۵؛ سبیل الہدی والرشاد، ۷/ ۲۸۴؛ الوفا، ۵۸ رقم ۱۱۰۳۔ ❁ السیرۃ الحلبیۃ، ۴/ ۴۵۲؛ سیوطی، الجامع الصغیر، رقم: ۶۹۹؛ سبیل الہدی والرشاد، ۷/ ۲۸۵۔

تفنع مبارک (ٹوپی یا عمامہ کے نیچے بالوں سے چمٹا ہوا کپڑا)

حضرت عائشہ رضی اللہ عنہا سے روایت ہے:

هاجر إلى الحبشة رجال من المسلمين قال عروة: قالت عائشة:
فبينما نحن يوماً جلوس في بيتنا في نحر الظهيرة، قال قائل
لأبي بكر هذا رسول الله ﷺ مقبلاً متقنعاً في ساعة لم يكن
يأتينا فيها..... ❁

”ہم ایک دن دوپہر کے وقت اپنے گھر میں بیٹھے تھے کہ کسی نے (میرے
والد) ابو بکر رضی اللہ عنہ کو بتایا کہ رسول اللہ ﷺ سر پر کپڑا لپیٹے ہوئے آ رہے ہیں۔
اور ایسے وقت میں آ رہے ہیں کہ پہلے کبھی اس وقت تشریف نہیں لائے۔“

عن انس بن مالك رضي الله عنه قال: (كان رسول الله ﷺ) يكثر القناع
كان ثوبه ثوب زيات. ❁

”حضرت انس رضی اللہ عنہ فرماتے ہیں کہ رسول اللہ (اکثر رومال) یا عمامہ کے نیچے
کپڑا رکھتے تھے تیل زیادہ لگانے کی وجہ سے ایسے لگتا جیسے کسی تیلی کا کپڑا ہو۔“

(اس کا ایک راوی ربیع بن صبیح بن صبیح بن صبیح ہے اور دوسرا یزید بن ابان الرقاشی ضعیف ہے۔)

لباس مبارک

اللہ تعالیٰ خالق کائنات نے انسانوں کو لباس پہننے کا حکم دیا اور بندوبست بھی فرمایا:
﴿يَبۡسُۡۤ اٰدَمُ قَدۡ اَنْزَلۡنَا عَلَیۡکُمۡ لِبَاسًا یَّوۡرِیۡ سَوۡاۡتِکُمۡ وَرِیۡسًا وَّلِبَاسَ التَّقۡوٰی
ذٰلِکَ خَیۡرٌ﴾ ❁

”اے اولاد آدم ہم نے تمہارے لیے ستر ڈھاکنے والا اور تمہیں زینت دینے
والا لباس تمہارے لئے مقرر کیا۔“

❁ بخاری، رقم الحدیث: ۵۸۰۷؛ ابو داود، السنن، رقم الحدیث: ۴۰۸۳؛ احمد، المسند،

رقم الحدیث: ۲۶۱۴۴۔ ❁ ترمذی، الشمائل المحمدیہ، رقم الحدیث: ۱۲۷۔

❁ الاعراف: ۲۶/۸۔

ایک اور مقام پر ارشاد باری تعالیٰ ہے:

﴿سَرَّابِينَ تَقِينَكُم بِأَسْكُمُ﴾ ❁

”تمہیں جنگ میں بچانے کیلئے قیصیں اور زرہیں فراہم کریں۔“

ان ارشادات ربانی کی حقیقی عملی تصویر حضور ﷺ کا ہی لباس تھا اور مطلوب قرآنی آپ کی ہی تصویر تھی۔ سو حضور ﷺ کا لباس ساتر تھا، زینت بخش تھا بایں ہمہ لباس التقویٰ تھا اگرچہ عام طور پر یہ تاثر پایا جاتا ہے کہ تقویٰ نام ہے جمالیات کی نفی کا اور ترک زینت کا۔ جیسے عیسائی راہبوں ہندو جوگیوں، بدھ مذہب کے بھکشوؤں، اشراق متصوفین اور رہبانیت پسند ننگے ملنگوں اور نام نہاد صوفیوں نے کچھ اختیار کیا ہے۔

مگر اسلام نہ تو خشک دینداری کا قائل ہے اور نہ ترک صفائی و جمال کا۔ بلکہ اسلام نے تو واشگاف الفاظ میں اس کی نفی کی ہے اور رسول کریم ﷺ نے اپنے اسوہ سے اس کی عملی تصویر پیش کی ہے اس فکر کو قرآن نے یوں زبان دی ہے:

﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الْمَرْغُوبِ قُلْ

هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ﴾ ❁

”آپ (ﷺ) کہہ دیجئے کہ کس نے اللہ کی اس زینت کو حرام قرار دیا ہے جسے اللہ نے اپنے بندوں کیلئے نکالا تھا۔ آپ (ﷺ) کہہ دیں کس نے اللہ کی بخشی ہوئی پاک چیزیں ممنوع قرار دی ہیں آپ فرمادیں یہ ساری چیزیں دنیا کی زندگی میں ایمان والوں کیلئے ہیں اور قیامت کے دن تو خالصتاً انہیں کے لئے ہوں گی۔“

﴿يَا أَيُّهَا الَّذِينَ آمَنُوا لَا تَحْزَنْهُمْ مُوَاطَّيْتِ مَا أَحَلَّ اللَّهُ لَكُمْ وَلَا تَعْتَدُوا﴾ ❁

”اے ایمان والو! جو پاک چیزیں اللہ نے تمہارے لئے حلال کی ہیں تم انہیں

حرام نہ کرو اور حد سے تجاوز نہ کرو۔“

رسول اکرم ﷺ کو اللہ تعالیٰ نے رہتی دنیا تک کیلئے راہنما بنا کر بھیجا۔ آپ کی راہنمائی کو ایک کامل اور بہترین نمونہ کے طور پر ہمارے سامنے پیش کیا ہے۔ آپ کی حیات طیبہ ہر پہلو

سے اسوہ کامل پیش کرتی ہے جس کے بارے میں قرآن کریم میں ارشاد باری تعالیٰ ہے:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ ❁

”بے شک تمہارے لئے رسول اللہ ﷺ کی زندگی میں بہترین نمونہ ہے۔“

آپ ﷺ کے اسی اسوہ کا ایک پہلو جمالیات ہے جس میں آپ ﷺ نے راہبانہ تصور زندگی کو چھوڑتے ہوئے اشیائے زیب و زینت کو اختیار فرما کر امت کے سامنے اسلامی تصور جمالیات کا عملی نمونہ پیش فرمایا جو ہمارے لئے مشعلِ راہ ہے۔

پسندیدہ لباس

حضرت ام سلمہ رضی اللہ عنہا ام المومنین سے روایت ہے:

قالت: كان احب الثياب الى رسول الله ﷺ القميص ❁

”رسول اللہ ﷺ کو لباس میں سے زیادہ قمیص پسند تھی۔“

عن ام سلمة رضي الله عنها قالت: لم يكن ثوب احب الى رسول

الله ﷺ من قميص ❁

ام سلمہ رضی اللہ عنہا سے روایت ہے کہ رسول اللہ ﷺ کو کوئی کپڑا قمیص سے زیادہ

پسند نہ تھا۔“

عن انس رضي الله عنه قال: كان احب الثياب الى نبي الله ﷺ الحبرقة ❁

”حضرت انس سے روایت ہے کہ لباس میں رسول اللہ ﷺ کو کیمنی چادر

زیادہ پسند تھی۔“

❁ الاحزاب: ۲۱/۳۳۔ ❁ ابو داود، السنن، رقم الحديث ۴۰۲۵؛ ترمذی، السنن، رقم

الحديث ۱۷۶۲؛ ابن ماجه، السنن، رقم الحديث ۳۵۷۵؛ ترمذی، شمائل المحمدية، رقم

الحديث ۵۵؛ ابو يعلى، مسند، رقم الحديث ۶۹۷۸؛ المعجم الكبير، ۲۳/۴۲۱؛ احمد، مسند،

رقم الحديث ۲۷۲۳۰؛ شرح السنه، ۱۲/۴۔ ❁ ابو داود، السنن، رقم الحديث ۴۰۲۶۔

❁ بخاری، رقم الحديث ۵۸۱۲؛ مسلم، الجامع الصحيح، رقم الحديث ۲۰۷۹؛ ابو

داود، السنن، رقم الحديث ۴۰۶۰؛ ترمذی، السنن، رقم الحديث ۱۷۸۷؛ نسائی، السنن،

رقم الحديث ۵۳۱۷؛ ترمذی، شمائل المحمدية، رقم الحديث ۴۳۔

لباس کا رنگ

عن جابر بن سمرة رضی اللہ عنہ قال: رأيت النبي صلی اللہ علیہ وسلم في الليلة أضحيان فجعلت أنظر إلى رسول صلی اللہ علیہ وسلم وإلى القمر و عليه حلة حمراء فإذا هو عندي أحسن من القمر۔ ❁

”حضرت جابر بن سمرة رضی اللہ عنہ سے روایت ہے کہ میں نے چاندنی رات میں نبی صلی اللہ علیہ وسلم کو دیکھا میں آپ اور چاند کو دیکھنے لگا آپ نے سرخ جوڑا پہنا ہوا تھا آپ مجھے چاند سے زیادہ حسین دکھائی دیتے۔“

عن أبي رمنة قال: رأيت رسول الله صلی اللہ علیہ وسلم عليه بردان أخضران ❁

”ابورمہ کہتے ہیں کہ میں نے رسول اللہ صلی اللہ علیہ وسلم کو دیکھا کہ آپ نے دو ہبز چادریں زیب تن کی ہوئی تھیں۔“

عن البراء رضی اللہ عنہ قال: ما رأيت من ذی لمة في حلة حمراء أحسن من رسول الله صلی اللہ علیہ وسلم ❁

”حضرت براء رضی اللہ عنہ سے روایت ہے کہ میں نے لمبے بالوں والا سرخ لباس میں آپ صلی اللہ علیہ وسلم سے زیادہ حسین کسی کو نہیں دیکھا۔“

عن أبي ذر رضی اللہ عنہ قال: أتيت النبي صلی اللہ علیہ وسلم وعليه ثوب أبيض وهو نائم ❁

”حضرت ابو ذر رضی اللہ عنہ سے روایت ہے کہ میں نبی صلی اللہ علیہ وسلم کے پاس آیا اور آپ صلی اللہ علیہ وسلم سفید کپڑوں میں ملبوس سو رہے تھے۔“

❁ ترمذی، السنن، رقم الحدیث ۲۸۱۱۔ ❁ ابو داؤد، السنن، رقم الحدیث ۴۰۶۵؛

نسائی، السنن، رقم الحدیث ۵۳۲۱؛ ترمذی، السنن رقم الحدیث ۲۸۱۲۔

❁ مسلم، رقم الحدیث ۴۰۴۵؛ ابو داؤد، السنن، رقم الحدیث ۴۱۸۳؛ ترمذی، السنن،

رقم الحدیث ۱۷۲۴؛ نسائی، السنن، رقم الحدیث ۵۰۶۳۔

❁ بخاری، الجامع الصحیح، رقم الحدیث ۵۸۲۷۔

لباس کی پیمائش

اسماء بنت یزید رضی اللہ عنہا سے روایت ہے:

كانت قميص رسول الله ﷺ الى الرسغ۔ ❁
”رسول اللہ ﷺ کی قمیص کی آستین ہاتھوں کے پنجوں تک تھی۔“

عن ابن عباس قال: كان رسول الله ﷺ يلبس قميصا قصير
اليدين والطول۔ ❁

”حضرت عبداللہ بن عباس رضی اللہ عنہما نے فرمایا کہ رسول اللہ ﷺ کا قمیص کم
لبا اور آستین چھوٹی ہوتی تھی۔“

عن انس رضي الله عنه كان لرسول الله ﷺ قميص، قطنی، قصير
الطول، قصير الكفين۔ ❁

”حضرت انس رضی اللہ عنہ نے بیان کیا کہ رسول اللہ ﷺ کی سوتی قمیص تھی جس کی
لبائی کچھ کم تھی اور دونوں آستین بھی چھوٹی تھیں۔“

عن عبد الله بن عباس رضي الله عنهما كان النبي ﷺ يلبس قميص فوق
الكعبين مستوی الكمين بأطراف أصابعه۔ ❁

”حضرت عبداللہ بن عباس رضی اللہ عنہما سے مروی ہے کہ نبی ﷺ قمیص پہنتے جو
ٹخنوں سے اوپر ہوتی آستین انگلیوں کے سروں کے برابر ہوتی۔“

حضرت ابو ہریرہ رضی اللہ عنہ سے روایت ہے:

ازار من نسج عمان، طوله أربعة أذرع وشبر في ذراعين وشبر۔ ❁

❁ ابو داؤد، السنن، رقم الحدیث ۴۰۲۷؛ ترمذی، السنن، رقم الحدیث: ۱۷۶۵۔

❁ ابن ماجہ، السنن، رقم الحدیث ۳۵۷۷۔

❁ شعب الایمان، ۱۵۲/۵، رقم الحدیث ۴۱۶۸؛ السیرۃ النبویۃ، ۴/۱۳۵؛ المواہب اللدنیۃ،

۴۳۷/۲؛ المطالب العالیۃ، ۳۰۶/۱۰، رقم الحدیث ۲۲۲۱؛ الوفا، رقم الحدیث ۱۰۷۵۔

❁ الجامع الصغیر، ۳۶۵/۱، رقم ۴۹۶؛ الوفا، رقم ۱۰۷۴۔

❁ زاد المعاد، ۱۳۷/۱؛ الطبقات الکبریٰ، ۲۵۰/۱؛ انسان العیون، ۴۵۱/۳۔

”آپ ﷺ کی تہ بند مبارک عمان کی بنی ہوئی تھی چار ہاتھ اور ایک باشت لمبی اور دو ہاتھ اور ایک باشت چوڑی تھی۔“

قیص مبارک

حضرت ام سلمہ رضی اللہ عنہا نے بیان کیا:

كان أحب الثياب إلى رسول الله ﷺ القميص. ❁
”رسول اللہ ﷺ کو لباس میں زیادہ قیص پسند تھا۔“

عن جابر بن عبد الله رضي الله عنه قال: أتى النبي ﷺ عبد الله بن أبي بعد ما أدخل قبره فأمر به فأخرج ووضع على ركبتيه ونفث عليه من ريقه وألبسه قميصه. ❁

”حضرت جابر بن عبد اللہ رضی اللہ عنہ نے بیان کیا کہ نبی ﷺ عبد اللہ بن ابی کے پاس آئے بعد اس کے کہ اس کو قبر میں داخل کر دیا گیا تھا آپ ﷺ کے حکم پر نکال لیا گیا آپ کے گھٹنے پر رکھ دیا گیا آپ نے اپنے لب مبارک سے پھونک ماری اور اسے اپنا قیص پہنایا۔“

عن ابن عباس رضي الله عنهما قال: كان رسول الله ﷺ يلبس قميصا قصير اليدين والطول. ❁

”عبد اللہ بن عباس رضی اللہ عنہما نے بیان کیا کہ رسول اللہ ﷺ چھوٹی آستینوں والا اور کم لمبائی والا قیص پہنا کرتے تھے۔“

عن أبي هريرة رضي الله عنه قال: كان رسول الله ﷺ إذا لبس قميصا بدأ بيمينه. ❁

”حضرت ابو ہریرہ رضی اللہ عنہ نے بیان کیا کہ نبی ﷺ جب قیص پہنتے تو دائیں

❁ ابو داود، السنن، رقم الحدیث ۴۰۲۵؛ احمد، مسند، رقم الحدیث ۲۷۲۳۰؛ ترمذی، الشمائل المحمدیہ، رقم الحدیث ۵۵۔ ❁ بخاری، الجامع الصحیح، رقم الحدیث ۵۷۹۵۔ ❁ ابن ماجہ، السنن، رقم الحدیث ۳۵۷۷۔ ❁ ترمذی، السنن، رقم الحدیث ۱۷۴۴؛ الاحسان بترتیب صحیح ابن حبان، ۸/۳۹۔ رقم الحدیث ۵۳۹۸۔

جانب سے شروع کرتے۔“

جبہ مبارک

حضرت مغیرہ رضی اللہ عنہ نے بیان کیا:

قال: كنت مع النبي ﷺ في سفر فقال: يا مغيرة خذ الاداوة فأخذتها ثم خرجت معه فانطلق رسول الله ﷺ حتى تواري عني فقصي حاجته ثم جاء وعليه جبة شامية ضيقة الكمين فذهب يخرج يده من كمها فضاقت عليه فاخرج يده من اسفلها ❁

”میں ایک سفر میں نبی ﷺ کے ہمراہ تھا آپ ﷺ نے فرمایا کہ مغیرہ پانی کا برتن لو، میں نے برتن لیا اور آپ کے ساتھ چل پڑا۔ آپ چلتے چلتے میری آنکھوں سے اوجھل ہو گئے قضائے حاجت کے بعد آپ واپس تشریف لائے۔ تنگ آستینوں والا شامی جبہ آپ نے زیب تن کیا ہوا تھا۔ آپ نے آستینوں سے اپنا ہاتھ نکالنا چاہا لیکن تنگ ہونے کی وجہ سے نہ نکال سکے۔ پھر آپ نے نیچے سے اپنا ہاتھ نکالا۔“

عن واقد بن عمرو بن سعد بن معاذ قال: قدم أنس بن مالك فأتيته فقال من انت؟ فقلت انا واقد بن عمرو بن سعد بن معاذ قال: فبكى وقال انك لشبيه بسعد وان سعدا كان من أعظم الناس وأطول وانه بعث إلى النبي ﷺ جبة من ديباج منسوج فيها الذهب فلبسها رسول الله ﷺ فصعد المنبر فقام أو قعد فجعل الناس يلمسونها..... فقال لمناديل سعد في

الجنة خير مما ترون ❁

- ❁ بخاری، الجامع الصحيح، رقم الحديث ۳۶۳؛ مسلم، الجامع الصحيح، رقم حديث ۶۲۹؛ ابو داود السنن، رقم الحديث ۱۴۹؛ نسائی، السنن، رقم الحديث ۱۴۳۔
- ❁ ترمذی، السنن، رقم الحديث ۱۷۲۳؛ دارمی، السنن، رقم الحديث ۷۱۹۔

”واقف بن عمرو رضی اللہ عنہ نے کہا انس بن مالک رضی اللہ عنہما تشریف لائے تو میں ان کے پاس آیا انہوں نے مجھ سے پوچھا تم کون ہو میں نے بتایا کہ میں واقف عمرو کا بیٹا ہوں عمرو سعد بن معاذ کے بیٹے تھے۔ تو کہتے ہیں پھر وہ (حضرت انس رضی اللہ عنہ) رو پڑے اور کہنے لگے تیری شکل سعد سے ملتی جلتی ہے سعد لوگوں میں عظیم و طویل انسان تھے ایک بار رسول اللہ ﷺ کی طرف ایک جبہ بھیجا گیا جو کہ ریشم اور سونے سے بنایا گیا تھا رسول اللہ ﷺ نے اسے پہنا پھر منبر پر کھڑے ہوئے یا بیٹھ گئے۔ لوگ اس (جبے) کو چھونے لگے آپ ﷺ نے فرمایا جنت میں سعد کے رومال اس سے بہتر ہیں۔“

عن ابی عمر مولیٰ اسماء قال: أخرجت إلینا أسماء جبة مزرورة بالديباج فقاتلت في هذه كان يلقي رسول الله ﷺ العدو

”ابو عمر مولیٰ اسماء سے روایت ہے کہ حضرت اسماء رضی اللہ عنہا نے ریشم کے بن لگا ایک جبہ نکالا اور فرمانے لگیں یہ وہ جبہ ہے جسے آپ ﷺ پہن کر دشمن کی طرف نکلتے تھے۔“

عن عائشة رضی اللہ عنہا قالت: صلی رسول الله ﷺ فی خمیصة له لها أعلام فنظر الی أعلامها نظرة، فلما سلم قال اذهبوا بخمیصتی هذه الی ابی جهم، فانها الهنتی أنفعا عن صلاتی.....

”حضرت عائشہ رضی اللہ عنہا سے روایت ہے کہ رسول اللہ ﷺ نے ایک ایسے جبے میں نماز پڑھی جس پر کچھ نقش و نگار تھے آپ ﷺ کی نگاہ ان پر پڑ گئی آپ ﷺ

ابن ماجہ، السنن، رقم الحدیث ۳۵۹۴؛ احمد، مسند، ۲۷۴۸۱-۲۷۴۸۳-۲۷۵۲۲۔
 ۲۷۵۳۳؛ الوفا، رقم الحدیث ۱۰۸۲؛ معجم الکبیر، رقم الحدیث ۲۶۶؛ الانوار المحمدیہ،
 ص ۲۵۴۔ بخاری، الجامع الصحیح، رقم الحدیث ۵۸۱۷؛ ابو داؤد، السنن، رقم
 الحدیث ۴۰۵۲؛ ابن ماجہ، السنن، رقم الحدیث، ۳۵۵۰۔

نے سلام پھیرا اور فرمایا یہ جبہ ابو جہم کے پاس لے جاؤ۔ اس (جبہ) نے مجھے میری نماز سے غافل کر دیا۔“

گریبان مبارک

معاویہ بن قرہ نے بیان کیا کہ میرے والد نے بتایا:

آتیت رسول اللہ ﷺ فی رھط من مزینة فبايعناه وإن قميصه لمطلق الا زر قال: فبايعناه ثم أدخلت يدي في جيب قميصه فمستت الخاتم ❁

”میں مزینہ قبیلہ کے گروہ کے ساتھ رسول اللہ ﷺ کے پاس آیا ہم نے آپ ﷺ کے (ہاتھ مبارک پر بیعت کی) آپ کی قمیص کے بٹن کھلے ہوئے تھے انہوں نے بتایا کہ ہم نے بیعت کی پھر میں نے اپنا ہاتھ آپ کے گریبان مبارک میں ڈالا پھر میں نے خاتم النبوة کو (اپنے ہاتھ سے) چھوا۔“

حدثنا عبد الله أبو عمر مولی أسماء بنت أبي بكر قال: رأيت ابن عمر فی السوق اشتری ثوبا شاميا فرأی فیہ خیطا احمر فردہ فأتیت أسماء فذکرت ذلك لها فقالت: یا جاریة ناولینی جبہ رسول اللہ ﷺ فأخرجت حبة طیالسیة مکفوفة الجیب والکمین والفرجین بالدیباچ۔ ❁

”ابو عمر مولیٰ اسماء بنت ابی بکر رضی اللہ عنہما نے کہا کہ میں نے عبد اللہ بن عمر رضی اللہ عنہما کو بازار میں دیکھا۔ انہوں نے شامی کپڑا خریدا ہوا تھا۔ انہوں (عبد اللہ بن عمر رضی اللہ عنہما) نے اس کپڑے میں سرخ دھاگہ دیکھا اور اس کو واپس کر دیا، میں پھر اسماء رضی اللہ عنہا کے پاس آیا اور میں نے ان سے اس کا ذکر کیا وہ کہنے لگیں اے لڑکی مجھے رسول اللہ ﷺ کا جبہ دیجئے۔ انہوں نے طیالسی جبہ نکالا جس کا گریبان

❁ ابو داؤد، السنن، رقم الحدیث ۴۰۸۲؛ ابن حبان، الصحیح، رقم الحدیث ۵۴۲۸۔

❁ ابو داؤد، السنن، رقم الحدیث ۴۰۵۴؛ ابن ماجہ، السنن، رقم الحدیث ۳۵۹۴۔

آستین اور گلے کے دونوں طرف دیباج کی گوٹ لگی ہوئی تھی۔“

بٹن مبارک

معاویہ بن قرہ اپنے والد سے روایت کرتے ہیں:

حدثنی معاویة بن قرۃ عن ابيه قال: أتیت رسول اللہ ﷺ فبايعته وان زر قميصه لمطلق ❁

”انہوں نے اپنے باپ سے بیان کیا کہ میں رسول اللہ ﷺ کی خدمت میں حاضر ہوا اور بیعت کی (اس وقت) قمیص کا بٹن کھلا ہوا تھا۔“

حدثنا معاویة بن قرۃ حدثنا ابي قال: أتیت رسول اللہ ﷺ فی رھط من مزینة فبايعناه وان قميصه لمطلق الا زرار۔ ❁

”معاویہ بن قرہ سے روایت ہے کہ مجھے میرے والد نے بتایا کہ میں مزینہ قبیلہ کے لوگوں کے ساتھ رسول اللہ کی خدمت میں حاضر ہوا ہم نے (آپ کے ہاتھ پر) بیعت کی آپ کی قمیص کا بٹن کھلا ہوا تھا۔“

حضرت عبداللہ بن عمر رضی اللہ عنہما سے روایت ہے:

ما اتخذ لرسول اللہ ﷺ قميص له زر ❁

”رسول اللہ ﷺ کے لیے بٹنوں والی قمیص نہیں بنائی گئی۔“

عن ابي عمر مولیٰ اسماء رضی اللہ عنہما قال: أخرجت إلینا أسماء جبة مزرورة بالديباج۔ ❁

”ابو عمر مولیٰ اسماء رضی اللہ عنہما سے روایت ہے کہ حضرت اسماء رضی اللہ عنہا رسول اللہ ﷺ کا جبہ نکال کر لائیں جس میں دیباج کے بٹن لگے ہوئے تھے۔“

آستین مبارک

حضرت اسماء بنت یزید رضی اللہ عنہما سے روایت ہے:

❁ ابن ماجہ، السنن، رقم الحدیث ۳۶۵۷۸؛ ابن حبان، الصحيح، رقم الحدیث ۵۴۲۸۔

❁ ابوداؤد، السنن، رقم الحدیث ۴۰۸۲۔ ❁ الوفا، رقم ۱۰۷۷۔

❁ احمد، المسند، رقم الحدیث: ۲۷۴۸۳-۲۷۲۸۱-۲۷۵۳۳۔

كانت قميص رسول الله ﷺ الى الرسغ۔
 ”رسول اللہ ﷺ کی قمیص کی آستین ہاتھ کے پنجوں تک تھیں۔“

عن المغيرة بن شعبة رضي الله عنه قال كنت مع النبي ﷺ في سفر فقال: يا مغيرة خذ الاداوة فأخذتها ثم خرجت معه فانطلق رسول الله ﷺ حتى تواري عني فقضى حاجته ثم جاء وعليه جبة شامية ضيقة الكمين فذهب يخرج يده من كمها فضاقت عليه فاخرج يده من اسفلها۔

”حضرت مغیرہ رضي الله عنه نے بیان کیا کہ میں ایک سفر میں نبی ﷺ کے ہمراہ تھا آپ ﷺ نے فرمایا کہ مغیرہ پانی کا برتن لو میں نے برتن لیا اور آپ کے ساتھ چل پڑا آپ چلتے چلتے میری آنکھوں سے اوجھل ہو گئے قضائے حاجت کے بعد آپ واپس تشریف لائے تنگ آستینوں والا شامی جبہ آپ نے زیب تن کیا ہوا تھا۔ آپ نے آستینوں سے اپنا ہاتھ نکالنا چاہا لیکن تنگ ہونے کی وجہ سے نکال نہیں سکے۔ پھر آپ نے نیچے سے اپنا ہاتھ نکالا۔“

تہ بند مبارک

ابو بردہ نے بیان کیا:

قال: أخرجت إلينا عائشة إزارا وكساء، ملبداً فقالت: في هذا

قبض رسول الله ﷺ۔

”حضرت عائشہ رضي الله عنها نے میرے سامنے ایک تہ بند اور کبیل پیوند لگا ہوا نکالا اور کہا کہ رسول اللہ ﷺ کی وفات انہیں کپڑوں میں ہوئی۔“

حدثني عكرمة أنه رأى ابن عباس رضي الله عنهما يأتزر فيضع حاشية

ابو داود، السنن، رقم الحديث: ٤٠٢٧؛ ترمذی، السنن، رقم الحديث، ١٧٦٥۔

بخاری، رقم الحديث ٣٦٣؛ مسلم، الجامع الصحيح، رقم الحديث ٦٢٩؛ ابو داود،

السنن، رقم الحديث ١٤٩؛ نسائی، السنن، رقم الحديث ١٢٣۔

بخاری، رقم الحديث ٥٨١٨؛ مسلم، الجامع الصحيح، رقم الحديث ٥٤٤٣۔

إزاره من مقدمه على ظهر قدمه ويرفع من مؤخره، قلت لم تأتزر هذه الازاره؟ قال رأيت رسول الله ﷺ يأتزرها ❁

”حضرت عکرمہ نے بیان کیا کہ انہوں نے حضرت عبداللہ بن عباس رضی اللہ عنہما کو دیکھا کہ ان کی تہبند کا سامنے والا حصہ پاؤں کے کناروں تک تھا جبکہ پیچھے والا حصہ اوپر اٹھا رکھا تھا میں نے سوال کیا کہ آپ نے تہبند اس طرح کیوں باندھا ہے؟ انہوں نے (عبداللہ بن عباس) نے جواب دیا کہ میں نے رسول اللہ ﷺ کو ایسے باندھتے ہوئے دیکھا ہے۔“

عن أنس بن مالك رضي الله عنه قال: رأيت رسول الله ﷺ يسم غنما في أذانها ورأيته متزراً بكساء ❁

”حضرت انس بن مالک سے روایت ہے کہ میں نے دیکھا کہ نبی کریم ﷺ بکریوں کو ان کے کانوں میں داغ دے رہے تھے۔ اور میں نے آپ کو کملی کا تہبند باندھتے دیکھا۔“

چادر مبارک

حضرت انس رضی اللہ عنہ نے بیان کیا:

قال: كنت أمشي مع رسول الله ﷺ وعليه برد نجراني غليظ الحاشية، فادركه اعرابي فجبذه بردائه جبذة شديدة حتى نظرت إلى صفحة عاتق رسول الله ﷺ قد أثرت بها حاشية البرد من شدة جبزته، ثم قال: يا محمد مر لي من مال الله الذي عندك فالتفت إليه رسول الله ﷺ ثم ضحك ثم أمر له بعتاء. ❁

”میں رسول اللہ ﷺ کے ساتھ جا رہا تھا آپ پر موٹے حاشیے والی نجرانی چادر

❁ ابوداؤد، السنن، رقم الحدیث: ۴۰۹۴؛ ابن ماجہ، السنن، رقم الحدیث: ۳۵۶۵۔
❁ بخاری، رقم الحدیث: ۵۸۰۹؛ ابن ماجہ، السنن، رقم الحدیث: ۳۵۵۳؛ احمد، مسند، رقم الحدیث: ۱۲۵۷۶۔

تھی، آپ کو ایک دیہاتی ملا اس نے آپ ﷺ کو آپ کی چادر کے ساتھ کھینچا یہاں تک کہ میں نے آپ ﷺ کی گردن میں چادر کے سخت حاشیے دیکھے سختی سے کھینچنے کی وجہ سے، پھر اس (بدوی) نے کہا اے محمد ﷺ! میرے لیے اللہ کے اس مال میں سے حکم دیجئے جو اللہ نے آپ کو دیا ہے، رسول اللہ ﷺ نے اس کی طرف التفات فرمایا اور نپس پڑے پھر اسے دینے کا حکم صادر فرمایا۔“

عن أبي رمثة قال: انطلقت مع أبي نحو النبي ﷺ فرأيت عليه بردين أخضرين ❁

”ابو رمثہ نے کہا کہ میں اپنے والد کے ہمراہ نبی ﷺ کی طرف گیا میں نے آپ پر دو سبز چادریں دیکھیں۔“

عن أبي يعلى عن أبيه إن النبي ﷺ طاف بالبيت مضطعباً وعليه برد ❁

”ابو یعلیٰ نے اپنے باپ سے روایت کیا ہے کہ نبی ﷺ نے چادر اوپر لپیٹ کر بیت اللہ کا طواف کیا جبکہ آپ کا ایک کندھا ننگا تھا۔“

عن عائشة ؓ قالت: خرج النبي ﷺ ذات غداة و عليه مرط مرحل من شعر أسود۔ ❁

”حضرت عائشہ رضی اللہ عنہا سے روایت ہے کہ ایک صبح نبی ﷺ نکلے اور آپ کالے بالوں والی ایک چادر اوڑھے ہوئے تھے۔“

عن عائشة ؓ أن النبي ﷺ ملى فى مرط من صوف لعائشة ؓ عليها بعضه وعليه بعضه ❁

”حضرت عائشہ رضی اللہ عنہا سے روایت ہے کہ نبی ﷺ نے نماز پڑھی اور آپ پر حضرت عائشہ رضی اللہ عنہا کی اون کی چادر تھی کچھ حصہ حضرت عائشہ رضی اللہ عنہا پر تھا اور

❁ ابو داؤد، السنن، رقم الحدیث ۴۰۶۵؛ ابن ماجہ، السنن، رقم الحدیث ۳۵۵۳؛ احمد، مسند، رقم الحدیث ۱۲۵۷۶۔ ❁ ترمذی، السنن، رقم الحدیث: ۸۵۹؛ ابو داؤد، السنن، رقم الحدیث ۱۸۸۳۔ ❁ مسلم، الجامع الصحیح، رقم الحدیث ۵۴۴۵؛ ابو داؤد، السنن، رقم الحدیث ۴۰۳۲۔ ❁ احمد، مسند، رقم الحدیث ۲۵۴۹۳۔

کچھ حصہ رسول اللہ ﷺ پر تھا۔“

پاجامہ مبارک

ساک بن حرب سے روایت ہے:

قال: سمعت مالکاً أبا صفوان بن عميرة قال: بعث من رسول الله ﷺ رجل سراويل قبل الهجرة فوزن لي، فأرجح لي *
”ابو صفوان بن عميرہ رضی اللہ عنہ نے بیان کیا کہ میں نے ہجرت سے قبل رسول اللہ ﷺ کو ایک پاجامہ فروخت کیا آپ ﷺ نے وزن کیا اور وزن سے زیادہ قیمت دی۔“

عن سويد بن قيس رضي الله عنه قال: جلبت أنا ومخرقة العبدي بزامن هجر فجاء نارسول الله ﷺ فساو منا سراويل و عندنا وزان يزن بالأجر فقال له النبي ﷺ يا وزان زن وأرجح *
”سوید بن قیس رضی اللہ عنہ سے روایت ہے فرماتے ہیں کہ میں اور مخرفہ عبدی ہجر (گاؤں سے) کپڑا لائے تو آپ ﷺ ہمارے پاس تشریف لائے اور ہم سے ایک پاجامہ چکایا اس وقت ہمارے پاس ایک تولنے والا تھا جو اجرت پر تولتا تھا۔ آپ ﷺ نے اس سے فرمایا: اے تولنے والے تول اور جھکا کر تول۔“

موزے مبارک

عروہ بن مغیرہ اپنے باپ سے بیان کرتے ہیں:

قال: كنت مع النبي ﷺ في سفر فأهويت لأنزع خفيه فقال:

دعهما فإنني أدخلتهما طاهرتين فمسح عليهما.....*

* ابن ماجه، السنن، رقم الحديث: ۲۲۲۱؛ نسائی، السنن، رقم الحديث: ۴۵۹۷۔

* ابن ماجه، السنن، رقم الحديث: ۲۲۲۰؛ الدارمی، السنن ۲/۱۷۵؛ الترمذی، السنن،

رقم الحديث: ۱۳۰۵؛ نسائی، السنن، رقم الحديث: ۴۵۹۶؛ ابو داود، السنن، رقم الحديث:

۳۳۳۶۔ * بخاری، رقم الحديث: ۲۰۶؛ مسلم، الصحيح، رقم الحديث: ۶۲۶؛ ابو

داود، السنن رقم الحديث: ۱۵۱؛ دارمی، السنن، ۱/۱۴۶

”انہوں نے کہا میں نبی ﷺ کے ساتھ سفر میں تھا میں آپ کے موزے اتارنے کے لیے جھکا آپ نے فرمایا: چھوڑ دے میں نے انہیں وضو کر کے پہنا تھا تو پھر آپ ﷺ نے ان پر مسح کیا۔“

عن ابن بريدة عن أبيه ان النجاشي أهدى إلى رسول الله ﷺ خفين أسودين ساذجين فلبسهما ثم توضأ ومسح عليهما. ❁

”ابن بريدة نے اپنے باپ سے روایت بیان کی کہ نجاشی نے دوسادہ موزے رسول اللہ ﷺ کو تحفہ بھیجے آپ نے پہنے، پھر آپ نے وضو کیا اور دونوں پر مسح کیا۔“

عن الشعبي، قال: قال المغيرة بن شعبه: أهدت دحية نسي ﷺ خفين فلبسهما. ❁

”حضرت مغیرہ بن شعبہ رضی اللہ عنہ سے روایت ہے کہ دحیہ کلبی رضی اللہ عنہ نے رسول اللہ ﷺ کی خدمت میں دو موزے بطور تحفہ پیش کیے جنہیں آپ ﷺ نے پہنا۔“

عن همام بن الحارث قال: قال جرير بن عبد الله ثم توضأ ومسح علي خفيه فقيل له أتفعل هذا؟ قال وما منعني وقد رأيت رسول الله ﷺ يفعله..... ❁

”ہمام بن حارث سے روایت ہے انہوں نے کہا کہ جریر بن عبد اللہ رضی اللہ عنہ نے پیشاب کیا پھر وضو کیا اور اپنے موزوں پر مسح کیا ان سے کہا گیا کہ تم کیا کر رہے ہو تو انہوں نے جواب دیا مجھے کوئی روک نہیں سکتا اس لیے کہ میں نے رسول اللہ ﷺ کو ایسا کرتے دیکھا ہے۔“

❁ ابوداؤد، السنن، رقم الحدیث: ۱۵۵؛ ابن ماجہ، سنن، رقم الحدیث: ۵۴۹۔

❁ ترمذی، الشمائل المحمدیہ، رقم الحدیث: ۷۵۔ ❁ ترمذی، السنن، رقم الحدیث:

۹۳؛ نسائی، السنن، رقم الحدیث: ۱۱۸؛ ابن ماجہ، السنن، رقم الحدیث: ۵۴۳۔

تعلین مبارک

حضرت عائشہ رضی اللہ عنہا سے روایت ہے:

قالت: كان النبي ﷺ يعجبه التيمن في تنعله وترجله وطهوره، وفي شأنه كله..... ❁
 ”نبی ﷺ کو جوتا پہننے کنگھی کرنے اور وضو کرنے اور تمام کاموں میں دائیں جانب پسند تھی۔“

عن عبد الله بن عمر رضي الله عنهما قال: رأيت رسول الله ﷺ يلبس النعال التي ليس فيها شعر ❁
 ”حضرت عبد اللہ بن عمر رضی اللہ عنہما سے روایت ہے کہ میں نے رسول اللہ ﷺ کو بغیر بالوں والا جوتا پہننے دیکھا تھا۔“

عن أنس رضي الله عنه أن نعل النبي ﷺ كان لها قبالة..... ❁
 ”حضرت انس رضی اللہ عنہ سے روایت ہے کہ نبی ﷺ کے تعلین مبارک کے دو تھے تھے۔“

عن ابن عمر رضي الله عنهما أن النبي ﷺ كان يلبس النعال السبئية..... ❁
 ”حضرت عبد اللہ بن عمر رضی اللہ عنہما سے روایت ہے کہ نبی ﷺ سبئی جوتا (رنگی ہوئی کھال) پہنتے تھے۔“

عن ابن عباس قال: كان لنعل النبي ﷺ قبالة منثنى شراكهما..... ❁

”عبد اللہ بن عباس رضی اللہ عنہما سے روایت ہے کہ رسول اللہ ﷺ کے جوتوں کے

- ❁ بخاری، الجامع الصحيح، رقم الحديث: ۱۴۸۔ ❁ بخاری، الجامع الصحيح، رقم الحديث: ۵۸۵۱۔ ❁ ابو داود، السنن، رقم الحديث: ۴۱۳۴؛ ترمذی، السنن، رقم الحديث: ۱۷۷۲؛ نسائی، السنن رقم الحديث: ۵۳۶۹؛ ابو داود، السنن، رقم الحديث: ۴۲۱۰؛ دلائل النبوة، ۱/۲۳۸۔ ❁ ابن ماجه، السنن، رقم الحديث: ۳۴۱۴؛ ترمذی، الشرائع، ۱/۲۳۸۔ ❁ مسلم، الجامع الصحيح رقم الحديث: ۱۲۳۶۔

تسے دوہرے تھے۔“

عن سعید بن یزید، قلت لأنس رضی اللہ عنہ: أكان رسول الله صلی اللہ علیہ وسلم يصلی فی النعلین؟ قال: نعم ❁
 ”سعید بن یزید سے روایت ہے کہ انہوں نے حضرت انس رضی اللہ عنہ سے پوچھا کیا رسول اللہ صلی اللہ علیہ وسلم جوتے میں نماز پڑھ لیا کرتے تھے؟ انہوں نے جواب دیا ہاں۔“

حضور صلی اللہ علیہ وسلم کا جوتا مروجہ عربی تمدن کے مطابق چپل یا کھڑاؤں کی سی شکل کا تھا جس کے دو تسمے تھے۔ ایک انگوٹھے اور ساتھ والی انگلی کے درمیان ہوتا تھا دوسرا تسمہ چھنگلیا اور اس کے ساتھ والی کے بیچ میں۔ جوتے پر بال نہ ہوتے تھے۔ یہ ایک باشت دو انگل لمبا تھا تلوے کے پاس سے سات انگل چوڑا۔ دونوں تسموں کے درمیان جرابیں اور موزے بھی استعمال میں رہے ہیں۔ سادہ اور معمولی بھی اور اعلیٰ بھی۔ شاہ نجاشی نے دو موزے بطور تحفہ بھیجے تھے۔ اس طرح دجیہ کلبی رضی اللہ عنہ نے بھی موزے تحفے میں دیئے تھے ان کو آپ صلی اللہ علیہ وسلم نے پھیننے تک استعمال کیا۔

لباس پہننے کا طریقہ

یہاں سے پیارے نبی صلی اللہ علیہ وسلم کے پیارے انداز اور اسلامی آداب تحریر کئے جاتے ہیں جو لباس اتارنے اور تبدیل کرنے کے بارہ میں آپ صلی اللہ علیہ وسلم سے ثابت ہیں۔
 حضرت ابو ہریرہ رضی اللہ عنہ نے بیان کیا:

كان رسول الله صلی اللہ علیہ وسلم اذا لبس قميصا بدأ بميامنه ❁
 ”رسول اللہ صلی اللہ علیہ وسلم جب قمیص پہنتے تو دائیں طرف سے پہنتے۔“

اخبرنا محمد بن الحسن بن قتيبة، حدثنا صفوان بن صالح،

❁ ترمذی، السنن رقم الحدیث: ۱۷۶۶، ابن ماجہ، السنن رقم الحدیث: ۵۳۹۸۔

❁ ابن حبان، الصحيح، رقم الحدیث: ۵۴۲۹۔

حدثنا الوليد بن مسلم ، حدثنا زهير عن زيد بن اسلم قال:
 رأيت ابن عمر يصلي مجلول ازاره فسألته عن ذلك فقال:
 رأيت رسول ﷺ يصلي كذلك ❁
 ”عبداللہ بن عمر رضی اللہ عنہما کو دیکھا کہ وہ بدن پر کھلی چادراوڑھے نماز پڑھ رہے تھے
 میں نے ان سے پوچھا تو انہوں نے جواب دیا کہ رسول اللہ ﷺ بھی ایسے
 ہی نماز پڑھ لیتے تھے۔“

لباس پہننے کی دعا

ام خالد رضی اللہ عنہا نے بیان کیا:

قالت: أتى رسول ﷺ بثياب فيها خميصة سوداء، فقال من
 ترون نكسوها هذه الخميصة فأسكت القوم فقال: إيتوني بام
 خالد فأتى بي النبي ﷺ فالبسنيها بيده فقال: ((أبلى وأخلقى
 مرتين)) ❁

”رسول اللہ ﷺ کے پاس سیاہ رنگ کا قمیص لایا گیا آپ نے فرمایا: ہم یہ قمیص
 کسے پہنائیں لوگ خاموش رہے۔ آپ نے فرمایا: ام خالد کو لاؤ مجھے لایا گیا پھر آپ
 نے مجھے قمیص پہنایا اور دوبارہ دعا فرمائی۔“ ((تبلی و یخلفی اللہ تعالیٰ))
 ”تو اسے پرانا کرے اور اللہ تجھے اس کی جگہ اور پہنائے۔“

عن ابی سعید الخدری قال: کان رسول اللہ ﷺ إذا استجد
 ثوبا سماه باسمه، اما قميصا أو عمامة ثم ((يقول اللهم لك
 الحمد أنت كسوتنيه، أسألك من خيره وخير ما صنع له،

❁ بخاری، رقم الحدیث: ۵۸۱۸؛ مسلم، الجامع الصحیح، رقم الحدیث: ۵۴۴۲؛
 ابوداؤد، السنن، رقم الحدیث: ۴۰۳۶؛ ابن ماجہ، السنن، رقم الحدیث: ۳۵۵۱؛ احمد،
 المسند، رقم الحدیث: ۲۵۵۱۱؛ ابن حبان، الصحیح، رقم الحدیث: ۶۵۸۹۔
 ❁ مسلم، رقم الحدیث: ۵۴۸۶؛ نسائی، السنن، رقم الحدیث: ۵۱۹۹۔

وَأَعُوذُ بِكَ مِنْ شَرِّهِ وَشَرِّ مَا صَنَعَ لَهُ))۔ ❁

”حضرت ابوسعید خدری رضی اللہ عنہ نے بیان کیا کہ رسول اللہ صلی اللہ علیہ وسلم جب نیا کپڑا زیب تن فرماتے تو یہ دیا پڑھتے: ((اللَّهُمَّ لَكَ الْحَمْدُ أَنْتَ كَسَوْتَنِيهِ، أَسْأَلُكَ مِنْ خَيْرِهِ وَخَيْرِ مَا صُنِعَ لَهُ، وَأَعُوذُ بِكَ مِنْ شَرِّهِ وَشَرِّ مَا صُنِعَ لَهُ))“

لباس کی برکات

حضرت اسماء رضی اللہ عنہا بیان کرتی ہیں:

قالت: هذا جبة رسول الله صلی اللہ علیہ وسلم فأخرجت إلى جبة طيالة كسروانية لها لبنة ديباج و فرجها مكفوفين بالديباج فقالت: هذا كانت عند عائشة رضی اللہ عنہا حتى قبضت فلما قبضت قبضتها وكان

النبي صلی اللہ علیہ وسلم يلبسها فنحن نغسلها للمرضى لنستشفى بها ❁

”انہوں نے کہا یہ رسول اللہ صلی اللہ علیہ وسلم کا جبہ ہے پھر انہوں نے ایک جبہ نکالا کالی چادروں کا سردانی جس کا گریبان ديباج کا تھا۔ اس کے داموں پر ديباج کے سجاوٹ تھے حضرت اسماء نے کہا یہ جبہ حضرت عائشہ رضی اللہ عنہا کے پاس تھا ان کی وفات تک جب وہ فوت ہو گئی تو یہ جبہ میں نے لے لیا اور رسول اللہ صلی اللہ علیہ وسلم اسے پہنا کرتے تھے اب ہم اس کو دھو کر اس کا پانی بیماروں کو پلاتے ہیں شفاء کے لیے۔“

آخری لباس مبارک

ابو بردہ رضی اللہ عنہ نے بیان کیا:

قال، دخلت على عائشة رضی اللہ عنہا فأخرجت إلينا إزارا غليظا مما يصنع باليمن وكساء من التي يسمونها الملبدة۔ قال فأقسمت

❁ بخاری، رقم الحدیث: ۵۸۷۰؛ نسائی، السنن، رقم الحدیث: ۵۲۰۳۔

❁ بخاری، رقم الحدیث: ۲۹۳۸؛ مسلم، الجامع الصحیح، رقم الحدیث: ۵۴۸۰۔

بالله أن رسول الله ﷺ قبض في هذين الثوبين۔[❊]
 ”میں حضرت عائشہ رضی اللہ عنہا کے پاس حاضر ہوا وہ ایک موٹی چادر یمن کی بنی ہوئی
 اور ایک پیوند لگا ہوا کبیل نکال کر لائیں اللہ کی قسم اٹھا کر کہنے لگیں ان دو کپڑوں
 میں رسول اللہ ﷺ کی روح قبض کی گئی۔“

انگوشی مبارک

حضرت انس بن مالک رضی اللہ عنہ نے بیان کیا:

قال: كان خاتم رسول الله ﷺ من ورق وكان فصه حبشياً
 ”رسول اللہ ﷺ کی انگوشی چاندی کی تھی اور اس میں نگینہ حبشی طرز کا۔“

عن أنس رضي الله عنه ، أن النبي ﷺ كان خاتمه من فضة ، وكان فصه
 منه۔[❊]

”حضرت انس رضی اللہ عنہ نے بیان فرمایا کہ نبی ﷺ کی انگوشی چاندی کی تھی اور
 اس کا نگینہ اسی کے ساتھ کا تھا۔“

عن أنس بن مالك رضي الله عنه قال: لما أراد رسول الله ﷺ أن يكتب
 إلى روم ، قال: قالوا: إنهم لا يقرءون كتاباً إلا مختوماً ، قال:
 فاتخذ رسول الله ﷺ خاتماً من فضة كأنى أنظر إلى بياضه في

يد رسول الله ﷺ نقشه ، محمد رسول الله۔[❊]
 ”حضرت انس بن مالک رضی اللہ عنہ نے کہا کہ جب رسول اللہ ﷺ نے روم کے
 بادشاہ کی طرف خط لکھنا چاہا تو لوگوں نے بتایا کہ وہ (رومی) لوگ مہر کے بغیر
 کے خط نہیں پڑھتے پھر آپ نے چاندی کی انگوشی بنوائی گویا میں اس کی چمک
 آپ کے ہاتھ میں دیکھ رہا ہوں اس پر محمد رسول اللہ کندہ کیا ہوا تھا۔“

❊ بخاری، رقم الحدیث: ۵۸۷۸؛ ترمذی، السنن، رقم الحدیث: ۱۷۴۸؛ ترمذی،
 الشمائل المحمدیة، رقم الحدیث: ۹۲۔ ❊ بخاری، رقم الحدیث: ۵۸۷۴؛ نسائی،
 السنن، رقم الحدیث: ۵۲۸۴۔ ❊ ترمذی، السنن، رقم الحدیث: ۱۷۴۴؛ نسائی، السنن،
 رقم الحدیث: ۵۲۸۵۔ ❊ نسائی، السنن، رقم الحدیث: ۵۲۱۶۔

عن أنس رضي الله عنه أن ابا بكر رضي الله عنه لما استخلف كتب له وكان نقش الخاتم ثلاثة أسطر محمد سطر ، ورسول سطر ، والله سطر ❁
 ”حضرت انس رضي الله عنه نے بیان کیا کہ جب حضرت ابو بکر رضي الله عنه خلیفہ بنے تو انہوں نے انہیں (انس) کو لکھ کر دیا انگوٹھی کا نقش تین سطروں میں تھا پہلی سطر محمد، دوسری سطر رسول، تیسری سطر میں اللہ لکھا ہوا تھا۔“

عن أنس رضي الله عنه أن النبي صلى الله عليه وسلم اصطنع خاتما فقال: إنا قد اتخذنا خاتما ونقشنا عليه نقشا فلا ينقش عليه أحد ، واني لأرى بريقه في خنصر رسول الله صلى الله عليه وسلم ❁

”حضرت انس رضي الله عنه نے بیان کیا کہ رسول اللہ صلى الله عليه وسلم نے انگوٹھی بنوائی، پھر ہم نے بھی انگوٹھیاں بنوالیں اور وہی نقش بنوایا اس پر بھی لیکن کسی اور کو یہ اجازت نہ تھی۔ میں اس انگوٹھی کی چمک آپ کی انگلی میں دیکھتا تھا۔“

عن أنس رضي الله عنه قال: أن النبي صلى الله عليه وسلم كان يتختم في يمينه ❁
 ”حضرت انس رضي الله عنه سے روایت ہے کہ رسول اللہ صلى الله عليه وسلم اپنے دائیں ہاتھ میں انگوٹھی پہنتے تھے۔“

عن أنس رضي الله عنه قال: أن رسول الله صلى الله عليه وسلم كان إذا دخل الخلاء نزع خاتمه ❁
 ”حضرت انس رضي الله عنه سے روایت ہے کہ رسول اللہ صلى الله عليه وسلم جب بیت الخلاء میں جاتے تو اپنی انگوٹھی اتار دیتے تھے۔“

آپ صلى الله عليه وسلم نے چاندی کی انگوٹھی بھی استعمال فرمائی جس میں کبھی چاندی کا ٹکئیہ ہوتا تھا کبھی حبشی پتھر کا۔ انگوٹھی ہمیشہ داہنے ہاتھ میں پہنی۔ کبھی کبھار بائیں میں بھی۔ درمیانی اور

❁ ابو داود، السنن، رقم الحدیث: ۱۶۰۸؛ نسائی، السنن، رقم الحدیث: ۲۴۹۵؛ ابن ماجہ،

السنن، رقم الحدیث: ۱۸۲۱۔ ❁ ابن ماجہ، السنن، رقم الحدیث: ۱۱۰۷۔

❁ ابو داود، السنن، رقم الحدیث: ۱۰۹۶۔ ❁ ابن حبان، الصحيح، رقم الحدیث: ۶۵۲۲؛

البدایة والنهاية، ۴/۳۰۲؛ المعجم الاوسط، ۸/۵۱؛ الخصائص الكبرى، ۱/۴۳۷۔

شہادت کی انگلی میں پہنتے تھے۔ نگینہ اوپر کی بجائے پھیلی کی طرف رکھتے تھے۔ انگوٹھی پر تین الفاظ محمد رسول اللہ اوپر سے نیچے کو کندہ تھے۔ اس سے حضور ﷺ خطوط پر مہر لگاتے تھے۔

عصا مبارک

عوف بن مالک رضی اللہ عنہ نے بیان کیا:

قال: دخل علينا رسول الله ﷺ المسجد، ويده عصا وقد

علق رجل قنوا حشفا فطعن بالعصا في ذلك القنو ❁

”رسول اللہ ﷺ ہمارے پاس مسجد میں تشریف لائے آپ کے ہاتھ میں عصا تھا ایک آدمی نے ردی کھجوروں کا ایک خوشہ لٹکایا ہوا تھا آپ نے خوشے پر عصا سے چوکا مارا۔“

عن عبدالرحمن بن سعد أن رسول الله ﷺ كان إذا خطب

في الحرب خطب على قوس وإذا خطب في الجمعة خطب

على عصا ❁

”سعد بن عمار اپنے باپ سے اور وہ اپنے دادا سے روایت بیان کرتے ہیں کہ رسول ﷺ جنگ میں جب خطبہ ارشاد فرماتے تو کمان پر سہارا لیا کرتے اور جب جمعہ المبارک میں خطبہ دیتے تو عصا پر ٹیک لگا کر۔“

حدثنا شعيب بن زريق الطائفي قال: جلست إلى رجل له

صحبة من رسول الله ﷺ يقال له الحكم بن حزن الكلفي

حدثنا، قال: شهدنا فيها الجمعة مع رسول الله ﷺ فقام متوكئا

على عصا ❁

”شعيب بن زريق طاہفی نے بیان کیا کہ میں ایک آدمی کے پاس بیٹھا جسے

رسول اللہ ﷺ کی صحبت میں بیٹھنے کا موقع ملا اسے حکم بن حزن الکلفی رضی اللہ عنہ

❁ احمد، المسند، رقم الحدیث: ۱۸۹۱۹۔

❁ بخاری، رقم الحدیث: ۲۹۰۸۔ ❁ بخاری، رقم الحدیث: ۲۹۱۲۔

کہا جاتا ہے وہ بتانے لگے کہ ہم جمعۃ المبارک میں رسول اللہ ﷺ کے پاس حاضر تھے آپ ﷺ لاٹھی پر سہارا لگا کر کھڑے تھے۔“
عبداللہ بن عمر رضی اللہ عنہما بیان کرتے ہیں:

إن رسول الله ﷺ لما دخل مكة وجد بها ثلاثمائة وستين صنما فأشار بعصا إلى كل صنم وقال ﴿جاء الحق وزهق الباطل إن الباطل كان زهوقاً﴾ فسقط الصنم ولم يمسه ❁

”رسول اللہ ﷺ جب مکہ مکرمہ داخل ہوئے تو اس میں ۳۶۰ بت پائے آپ نے ہر بت کی طرف عصا سے اشارہ کیا اور فرمایا حق آ گیا اور باطل بھاگ گیا بیشک باطل بھاگ جانے والا ہے آپ نے چھوا بھی نہیں کہ بت ٹوٹ گئے۔“

عن البراء بن عازب أن النبي ﷺ خطب على قوس أو عصا. ❁
”حضرت براء بن عازب رضی اللہ عنہ سے روایت ہے کہ نبی ﷺ نے کمان یا عصا پر ٹیک لگا کر خطبہ ارشاد فرمایا۔“

رسول اللہ ﷺ کا اسلحہ مبارک

حضرت انس رضی اللہ عنہ نے بیان کیا:

قال: كان النبي ﷺ أحسن الناس، وأشجع الناس، ولقد فزع أهل المدينة ليلة فخرجوا نحو الصوت فاستقبلهم النبي ﷺ وقد استبرأ الخبير، وهو على فرس لأبي طلحة عري وفي عنقه السيف، وهو يقول ((لم ترا عوا لم ترا عوا)) ❁

”نبی ﷺ لوگوں میں حسین ترین اور سب سے بہادر تھے ایک رات اہل مدینہ خوفزدہ ہو گئے اور آواز کی طرف نکلے تو انہیں (سامنے کی طرف سے آتے ہوئے)

❁ ترمذی، السنن، رقم الحدیث: ۱۶۹۱؛ ابوداؤد، السنن، رقم الحدیث: ۲۵۸۳؛

ترمذی، الشائل المحمدیہ، رقم الحدیث: ۱۰۶۔ ❁ ترمذی، السنن، رقم الحدیث:

۱۶۹۰؛ ترمذی، الشائل المحمدیہ، رقم الحدیث: ۱۰۸۔

❁ ترمذی، السنن، رقم الحدیث: ۱۶۹۲؛ ابوداؤد، السنن، رقم الحدیث: ۲۵۹۰۔

نبی ﷺ ملے اور آپ اس خبر کی مکمل آگاہی حاصل کر آئے تھے آپ (اس وقت) ابو طلحہ رضی اللہ عنہ کے گھوڑے پر بغیر زین کے سوار تھے اور آپ کے گلے مبارک میں تلوار لٹکی ہوئی تھی اور فرما رہے تھے نہ گھبراؤ نہ گھبراؤ۔“

عن قتادة عن أنس رضی اللہ عنہ قال: كانت قبيلة سيف رسول الله صلی اللہ علیہ وسلم من فضة۔ ❁

”حضرت انس رضی اللہ عنہ نے بتایا کہ رسول اللہ ﷺ کی تلوار کا دستہ چاندی کا تھا۔“

عن هود بن عبد الله بن سعد، عن جده مزينة قال دخل رسول الله صلی اللہ علیہ وسلم يوم الفتح وعلى سيفه ذهب وفضة قال طالب فسألته عن الفضة فقال كانت قبيلة سيف فضة ❁

”عبداللہ بن سعد نے اپنی دادی مزیدہ سے روایت بیان کی کہ رسول اللہ ﷺ فتح مکہ کے دن مکہ مکرمہ میں داخل ہوئے آپ ﷺ کی تلوار پر سونا اور چاندی لگی ہوئی تھی۔ طالب نے کہا میں نے چاندی کے متعلق پوچھا تو کہنے لگے تلوار کا دستہ چاندی کا تھا۔“

عن عبد الله بن زبير عن الزبير بن العوام قال: كان على النبي صلی اللہ علیہ وسلم درعان يوم أحد ❁

”عبداللہ بن زبیر بن عوام رضی اللہ عنہ سے روایت ہے انہوں نے کہا کہ احد کے دن نبی ﷺ پر دو زبریں تھیں۔“

عن أنس بن مالك رضی اللہ عنہ قال: دخل النبي صلی اللہ علیہ وسلم عام الفتح و على رأسه المغفر۔ ❁

”حضرت انس بن مالک رضی اللہ عنہ سے روایت ہے انہوں نے کہا کہ نبی ﷺ فتح مکہ کے دن (مکہ میں) داخل ہوئے تو آپ کے سر مبارک پر خود تھی۔“

❁ بخاری، رقم الحدیث: ۲۹۱۶۔

❁ ترمذی، السنن، رقم الحدیث: ۱۶۹۳۔

❁ بخاری، رقم الحدیث: ۴۵۵۔

❁ نسائی، السنن، رقم الحدیث: ۱۵۶۶۔

عن عائشة رضي الله عنها قالت: توفي رسول الله ﷺ ودرعه مرهونة عند يهودي ثلاثين صاعاً من شعير۔ ❁

”حضرت عائشہ رضي الله عنها سے روایت ہے انہوں نے کہا کہ جب رسول اللہ ﷺ فوت ہوئے تو (اس وقت) آپ کی زرہ تیس صاع جو کے بدلے ایک یہودی کے پاس رہن تھی۔“

عن ابن عمر أن رسول الله ﷺ كان يخرج العنزة يوم الفطر ويوم الأضحى يركزها فيصلى إليها ❁

”حضرت عبداللہ بن عمر رضي الله عنهما سے روایت ہے کہ رسول اللہ ﷺ عید الفطر اور عید الاضحیٰ کے دن اپنا نیزہ نکالتے اسے زمین پر گاڑتے اور اس کی طرف رخ کر کے نماز ادا کرتے۔“

عن عائشة رضي الله عنها قالت: رأيت النبي ﷺ والحبشة يلعبون بحرابهم ❁

”حضرت عائشہ رضي الله عنها سے روایت ہے انہوں نے کہا کہ میں نے نبی ﷺ اور حبشیوں کو دیکھا کہ وہ اپنے نیزوں/برچھوں سے کھیل رہے تھے۔“

عن عمرو بن الحارث قال: ماترك النبي ﷺ إلسلاحه وبغلة بيضاء وأرضا بخبير جعلها صدقة ❁

”عمرو بن حارث رضي الله عنه نے بیان فرمایا کہ نبی ﷺ نے کچھ نہیں چھوڑا سوائے اپنے ہتھیاروں سفید خچر اور خیبر کی زمین کے جسے آپ نے صدقہ کر دیا۔“

سواریاں مبارک

رسول اللہ ﷺ کو سوار یوں میں گھوڑا سب سے زیادہ پسند تھا۔ فرماتے گھوڑوں کے عیال میں قیامت تک کیلئے برکت ہے گھوڑے کی آنکھ، منہ، ناک اور پیشانی کو اپنے ہاتھ سے

❁ بخاری، رقم الحدیث: ۲۸۵۵۔ ❁ بخاری، رقم الحدیث: ۲۸۷۱۔

❁ بخاری، رقم الحدیث: ۲۸۷۳۔ ❁ بخاری، رقم الباب: ۵۹۔

اہتمام سے صاف کرتے۔ یہ ذوق آپ کو خاندان اور معاشرے سے ورثے میں ملا تھا۔ عرب سارے ہی گھوڑوں کو پالتے سفروں اور جنگوں میں استعمال کرتے عرب میں بہت سارے ایسے لوگ بھی موجود تھے جنہیں گھوڑوں اور اونٹوں کی سوچستوں کے نام زبانی یاد ہوتے تھے۔ ہم یہاں نبی کریم ﷺ کے گھوڑوں کے علاوہ باقی سواریوں کا ذکر بھی احادیث کی روشنی میں کرتے ہیں۔ باوجود یہ کہ گھوڑے کا گوشت کھانا حرام نہیں ہے۔

حدثنا ابي بن عباس بن سهل عن ابي عن جده قال: كان
للنبي ﷺ في حائطنا فرس يقال له اللخيف وقال بعضهم
اللخيف۔ ❁

”ابی بن عباس بن سهل اپنے باپ سے اور وہ اپنے دادا سے روایت کرتے ہیں
کہ نبی ﷺ کا گھوڑا ہمارے باغ میں ہوتا تھا۔ جس کا نام لخیف یا لخیف تھا۔“
عن حميد قال: سمعت انساً يقول: كانت ناقة النبي ﷺ
يقال لها: العضباء۔ ❁

”حمید سے روایت ہے کہ انہوں نے حضرت انس رضی اللہ عنہ سے سنا وہ کہتے تھے:
رسول اللہ ﷺ کی اونٹنی تھی جسے عضباء کے نام سے پکارا جاتا تھا۔“

حدثني ابو اسحاق قال: سمعت عمرو بن الحارث قال: ما
ترك رسول الله ﷺ إلا بغلة البيضاء وسلاحه وأرضا جعلها
صدقة۔ ❁

”ابو اسحاق سے روایت ہے انہوں نے کہا کہ میں نے عمرو بن حارث رضی اللہ عنہ
سے سنا کہ رسول اللہ ﷺ نے نہیں چھوڑا سوائے سفید فخر، ہتھیار اور زمین
جسے آپ نے صدقہ کر دیا تھا۔“

❁ بیہقی، دلائل النبوة، ۱/۲۲۹۔ ❁ مسلم، الجامع الصحيح، رقم الحديث: ۴۲۴۵۔
❁ بخاری، رقم الحديث: ۷۵۴۰؛ ابوداؤد، السنن، رقم الحديث: ۱۶۶۷؛ احمد، المسند،
رقم الحديث: ۲۰۸۳۹۔

وقال ابن عمر رضی اللہ عنہما أردف النبي ﷺ اسامة على القصواء
 (وقال المسور قال النبي ﷺ ما خلأت القصواء) ❁
 ”حضرت عبداللہ بن عمر رضی اللہ عنہما نے بیان کیا کہ نبی ﷺ نے حضرت اسامہ رضی اللہ عنہ
 کو قصویٰ نامی اونٹنی پر اپنے پیچھے سوار کیا۔“

عن ابی بردة رضی اللہ عنہ قال: كان رسول الله ﷺ يركب الحمار ❁
 ”حضرت ابو بردہ رضی اللہ عنہ سے روایت ہے انہوں نے کہا کہ رسول اللہ ﷺ
 گدھے پر سواری فرمایا کرتے تھے۔“

عن عمران بن حصين رضی اللہ عنہ قال: كانت ثقيف حلفاء لبني عقيل
 فاسرت ثقيف رجلين من اصحاب رسول الله ﷺ وأسر
 أصحاب رسول الله ﷺ رجلا من بني عقيل وأصابوا معه
 العضباء فأتى عليه رسول الله ﷺ وهو في الوثائق ❁
 ”حضرت عمران بن حصین رضی اللہ عنہ سے روایت ہے کہ قبیلہ ثقیف بنی عقیل کا حلیف
 تھا قبیلہ ثقیف نے رسول اللہ ﷺ کے دو صحابہ کو قید کر لیا اور رسول اللہ ﷺ
 کے صحابہ رضی اللہ عنہم نے بنی عقیل کا ایک آدمی قید کر لیا اور ان لوگوں نے آپ ﷺ
 کی عضباء نامی اونٹنی کو پکڑ لیا آپ اپنے صحابی قیدی کے پاس آئے تو وہ جکڑا ہوا
 تھا۔“

عن عبد الله بن المغفل المزني قال: رأيت رسول الله ﷺ
 يوم الفتح على ناقه له يقرأ سورة الفتح ❁
 ”حضرت عبداللہ بن مغفل مزنی سے روایت ہے کہ میں نے فتح مکہ کے روز
 رسول اللہ ﷺ کو اپنی اونٹنی پر سورہ فتح پڑھتے دیکھا۔“

عن عبدالرحمن بن ابى بكره عن ابيه قال: لما كان ذلك اليوم

❁ دارمی، السنن، ۱/۳۹۳؛ احمد، المسند، رقم الحدیث: ۲۳۸۹۳۔

❁ مسلم، الجامع الصحیح، رقم الحدیث: ۳۱۶۲؛ ابو داود، السنن، رقم الحدیث: ۱۹۵۴؛

احمد، المسند، رقم الحدیث: ۵۹۸۱۔ ❁ احمد، المسند، رقم الحدیث: ۲۸۱۲۷۔

قعد النبي ﷺ على بعير لا أدرى جمل أو ناقة۔ ❁
 ”حضرت عبدالرحمن بن ابی بکر اپنے والد سے بیان کرتے ہیں کہ جب یوم النحر
 آیا نبی ﷺ اونٹ پر سوار ہوئے میں نہیں جانتا تھا وہ اونٹ نہ تھا یا مادہ۔“

قال (مرة الطيب) حدثني رجل من أصحاب النبي ﷺ في غرقي هذه
 حسبت قال: خطبنا رسول الله ﷺ يوم النحر على ناقة له حمراء
 مخضرمة فقال: ((هذا يوم النحر وهذا يوم الحج الأكبر)) ❁

”حضرت مرہ طیب فرماتے ہیں: مجھے صحابہ رضی اللہ عنہم میں سے ایک صحابی نے میرے
 اس کمرے میں بیان کیا اور میں نے سمجھا کہ اس نے کہا کہ ہمیں رسول اللہ ﷺ
 نے یوم النحر کو خطبہ دیا اپنی سرخ مخضرمہ نامی اونٹنی پر۔ آپ ﷺ نے فرمایا: یہ
 یوم النحر کا دن ہے۔ اور حج اکبر کا دن ہے۔“

عن اسماء بنت يزيد رضي الله عنها قالت: انى لاخذة بزمام العضباء ناقة
 رسول الله ﷺ اذا نزلت عليه المائدة كلها فكادت من ثقلها
 تدق بعضد الناقة ❁

”حضرت اسماء بنت یزید رضی اللہ عنہا نے بیان کیا کہ جس وقت مکمل سورۃ المائدہ
 نازل ہوئی اس وقت میں رسول اللہ ﷺ کی اونٹنی جس کا نام عضباء تھا اس کی
 لگام پکڑے ہوئے تھی۔ (وحی کے) بوجھ کی وجہ سے قریب تھا کہ اونٹنی کی ٹانگ
 ٹوٹ جاتی۔“

حدثني رافع بن عمرو المزني قال: رأيت رسول الله ﷺ
 يخطب الناس بمنى حين ارتفع الضحى على البغلة شهباء ❁
 ”حضرت رافع بن عمرو مزنی رضی اللہ عنہ نے بیان کیا کہ میں نے چاشت کے وقت
 مقام منیٰ میں سیاہی مائل سفید خنجر پر سوار ہو کر خطبہ دیتے ہوئے رسول اللہ ﷺ

❁ ابوداؤد، السنن، رقم الحدیث: ۱۹۵۶۔ ❁ نسائی، السنن، رقم الحدیث: ۱۵۷۴؛

ابن ماجہ، السنن، رقم الحدیث: ۱۲۸۴۔ ❁ کنز العمال، ۹۶/۷، رقم الحدیث: ۱۸۱۳۸۔

❁ ابوداؤد، السنن، رقم الحدیث: ۹۰۴؛ نسائی، السنن، رقم الحدیث: ۱۲۱۵۔

کو دیکھا۔“

عن أبي الكاهل الأحمسي رضي الله عنه قال: رأيت النبي صلى الله عليه وسلم يخطب على ناقة وحبشي أخذ بخطام الناقة ❁

”حضرت ابو اکمال احمسی رضي الله عنه سے روایت ہے کہ میں نے رسول اللہ صلى الله عليه وسلم کو اونٹنی پر خطبہ دیتے ہوئے دیکھا ایک حبشی آپ کی اونٹنی کی لگام تھامے ہوئے تھا۔“

عن ابن عباس رضي الله عنه كان له فرس اشقر يسمى المرتجز وكان له فرس ادهم يسمى السكب وكان سرج يسمى الراح وكان له بغلة شهباء تسمى الدلدل وكان له ناقة تسمى القصوى وكان له حمار يسمى يعفور ❁

حضرت عبداللہ بن عباس رضي الله عنه سے روایت ہے کہ آپ صلى الله عليه وسلم کا سرخ و زرد رنگ گھوڑا تھا جس کو مرتجز کہا جاتا تھا۔ ایک سیاہ رنگ کا گھوڑا تھا جسے سكب نام سے پکارا جاتا تھا اور زین تھی جسے راح کہا جاتا تھا ایک سیاہی مائل سفید خچر تھی جسے دلدل کہا جاتا تھا۔ آپ صلى الله عليه وسلم کی ایک اونٹنی تھی جس کا نام قصویٰ تھا اور آپ کے گدھے کا نام يعفور تھا۔“

ہماری جمع کردہ معلومات کے مطابق نبی کریم صلى الله عليه وسلم کا ایک گھوڑا تھا جس کا نام لحيف یا لحيف تھا۔ ایک سفید خچر تھا جس کا نام دلدل تھا تین اونٹنیاں تھیں جن کے نام عضباء، قصویٰ اور مختصر مد تھا ایک گدھا تھا جس کا نام يعفور تھا اور وہ آپ صلى الله عليه وسلم کی وفات کے صدے سے ہلاک ہو گیا۔

خوشبو مبارک

آپ صلى الله عليه وسلم کے اسوۂ حسنہ میں خوشبو کے استعمال کا ایک اہم مقام ہے، اس کے بغیر اسوۂ رسول صلى الله عليه وسلم کا جمالیاتی پہلو شاید نامکمل ہوتا اور معترضین کو بھی اعتراض کا موقع ملتا کہ یہ کس طرح صفائی اور پاکیزگی کی دعوت کا علمبردار ہے جبکہ خوشبو سے بیزار ہے اور شاید راہبان

❁ مسلم، الجامع الصحيح، رقم الحديث: ۱۸۲۶؛ ابوداؤد، السنن، رقم الحديث: ۱۸؛

ابن ماجہ، رقم الحديث: ۳۰۲؛ احمد، المسند، رقم الحديث: ۲۴۹۱۴۔

❁ ترمذی، الشمائل المحمدية، رقم الحديث: ۳۳۷ [ضعيف]

امت کو دنیاوی پاکیزہ اشیاء سے لائقیتی کا جواز فراہم ہوتا۔ مگر آپ ﷺ کے اسوہ کاملہ نے ہر طرح کے اعتراضات کا دروازہ بند کرتے ہوئے انسانی فطرت کے اس پہلو سے بھی غفلت نہیں برتی۔ آپ کو خوشبو کا اس قدر اہتمام تھا کہ اس کے لئے آپ نے ایک عطر دان رکھا ہوا تھا اور اس سے خوشبو لیا کرتے تھے۔

دوسروں کو یہ درس دیا کہ خوشبودار پھولوں کو رد نہیں کرنا چاہئے بلکہ لے لینا چاہئے ابو ہریرہ رضی اللہ عنہ آپ ﷺ سے یہ روایت کرتے ہیں:

((من عرض علیہ ریحان فلا یرده فانہ خفیف العمل طیب

الریح۔))

”جس کسی کو نازبو (نیازبو) پیش کر دیا جائے تو وہ اسے واپس نہ کرے کیونکہ یہ ہلکا عمل ہے اور اس کی خوشبو اچھی اور پاکیزہ ہے۔“

باب چہارم: رسول اللہ ﷺ کی عائلی زندگی فصل (۱۰): رسول اللہ کی ازواجِ مطہرات

تعداد ازواج کے بارے میں مختلف روایات کتب احادیث میں بیان کی گئی ہیں۔ جن کو یہاں درج کیا جاتا ہے اور ہم نے اس فصل میں ستائیس ایسی خواتین محترمت کا ذکر کیا ہے۔ نکاح کے حوالے سے جن کی نسبت نبی ﷺ سے کسی نہ کسی طرح بنتی ہے۔

عن انس رضی اللہ عنہ قال: كان للنبي ﷺ تسع نسوة فكان إذا قسم

بينهن لا ينتهي إلى المرأة الأولى إلا في تسع ❁

”حضرت انس رضی اللہ عنہ سے روایت ہے کہ نبی ﷺ کی نو (۹) بیویاں تھیں۔ آپ جب ان کے درمیان تقسیم کرتے تو پہلی بیوی سے نو بیوی تک تقسیم فرماتے۔“

www.KitaboSunnat.com

عن ابي سعيد الخدري رضی اللہ عنہ قال: قال رسول الله ﷺ: ((ما تزوجت شيئا من نسائي ولا زوجت شيئا من بناتي إلا بوحى جاءني به جبرائيل عن ربي عز وجل)) ❁

”حضرت ابو سعید خدری رضی اللہ عنہ سے روایت ہے کہ رسول اللہ ﷺ نے فرمایا کہ میں نے اپنی کسی بیوی سے نکاح نہیں کیا اور نہ ہی اپنی کسی بیٹی کو نکاح میں دیا جب تک اللہ تعالیٰ کی طرف سے جبرائیل وحی لے کر نہیں آئے۔“

عن انس رضی اللہ عنہ قال: كان النبي ﷺ يدور على نساؤه في الساعة الواحدة من الليل والنهار وهن إحدى عشرة ❁

”حضرت انس رضی اللہ عنہ سے روایت ہے کہ نبی ﷺ رات اور دن میں ایک ہی وقت میں تمام بیویوں کے پاس چکر لگا لیتے اور وہ گیارہ تھیں۔“

أول أزواجه خديجة بنت خويلد فلما ماتت خديجة تزوج

❁ مسلم، الجامع الصحيح، رقم الحديث: ۳۲۶۸۔ ❁ عيون الاثر، ۲/۳۰۰۔

❁ بخاری، رقم الحديث: ۲۶۶۸؛ طبقات ابن سعد، ۸/۲۱۶-۲۱۷۔

رسول اللہ ﷺ سودہ بنت زمعة ثم تزوج رسول اللہ ﷺ عائشة بنت أبي بكر الصديق ثم تزوج حفصة بنت عمر ثم تزوج رسول اللہ ﷺ زينب بنت خزيمة وتزوج أم سلمة وتزوج زينب بنت جحش ثم تزوج رسول ﷺ جويرة بنت الحارث ثم تزوج أم حبيبة ثم تزوج صفية بنت حيي ثم تزوج ميمونة بنت الحارث۔ ❁

”رسول اللہ ﷺ کی پہلی بیوی خدیجہ بنت خویلد رضی اللہ عنہا تھیں۔ جب خدیجہ رضی اللہ عنہا فوت ہو گئیں تو رسول اللہ ﷺ نے سودہ بنت زمعہ رضی اللہ عنہا سے نکاح کیا پھر عائشہ بنت ابوبکر صدیق رضی اللہ عنہا سے نکاح کیا پھر حفصہ بنت عمر رضی اللہ عنہا سے اس کے بعد زینب بنت خزیمہ رضی اللہ عنہا سے پھر ام سلمہ رضی اللہ عنہا سے پھر زینب بنت جحش رضی اللہ عنہا سے پھر جویریہ بنت حارث رضی اللہ عنہا سے پھر ام حبیبہ رضی اللہ عنہا سے، پھر صفیہ بنت حی رضی اللہ عنہا سے اور پھر میمونہ بنت حارث رضی اللہ عنہا سے آپ ﷺ نے نکاح کیا۔“

عن عائشة رضی اللہ عنہا أن النبي ﷺ تزوجها وهي بنت ست سنين وأدخلت عليه وهي بنت تسع ومكثت عنده تسعاً ❁

”حضرت عائشہ رضی اللہ عنہا سے روایت ہے کہ نبی ﷺ نے ان سے چھ سال کی عمر میں نکاح کیا جب وہ رسول اللہ ﷺ کے گھر آباد ہوئیں تو اس وقت ان کی عمر نو سال تھی اور نو سال کا عرصہ آپ کے ساتھ گزارا۔“

زوجیت رسول ﷺ کا تمغہ افتخار حاصل کرنے والی خواتین

❁ حضرت خدیجہ رضی اللہ عنہا:

خديجة بنت خويلد بن أسد بن عبدالعزى بن قصي القرشية
الأسدية زوج النبي ﷺ وأول من صدقت ببعثته مطلقاً ❁

❁ بخاری، رقم الحدیث: ۵۱۳۳۔

❁ طبقات ابن سعد، ۸/۵۲۔ ❁ ایضاً، ۸/۵۳۔

”حضرت خدیجہ رضی اللہ عنہا نبی صلی اللہ علیہ وسلم کی وہ بیوی ہیں جنہوں نے سب سے پہلے آپ صلی اللہ علیہ وسلم کی نبوت کی تصدیق کی۔“

فلما أخبرها میسرة خبره بعثت إلى رسول الله ﷺ وقالت إني قدر غبت فيك. ذكر ذلك لأعمامه فخرج معه حمزة بن عبدالمطلب عمه حتى دخل على خويلد بن أسد فخطبها إليه فزوجها من رسول الله ﷺ.

”جب حضرت خدیجہ رضی اللہ عنہا کو میسرہ نے آپ صلی اللہ علیہ وسلم کے متعلق خبر دی انہوں نے رسول اللہ صلی اللہ علیہ وسلم کی طرف میسرہ کے ہاتھ پیغام بھیجا کہ میں آپ صلی اللہ علیہ وسلم میں رغبت رکھتی ہوں۔ تو رسول اللہ صلی اللہ علیہ وسلم نے اس بات کا ذکر اپنے چچاؤں سے کیا آپ صلی اللہ علیہ وسلم کے ساتھ آپ کے چچا حمزہ رضی اللہ عنہ ساتھ چلے اور خویلد بن اسد کے پاس جا کر منگنی کی اور رسول اللہ صلی اللہ علیہ وسلم سے نکاح کیا۔“

② حضرت سودہ رضی اللہ عنہا:

سودة بنت زمعه رضي الله عنها بن قيس بن عبدشمس القرشية العامرية كان تزوجها السكران بن عمرو وأخو سهيل بن عمرو فتوفي عنها فتزوجها رسول الله ﷺ وكانت أول امرأة تزوجها بعد خديجة. ❁

”سودہ بنت زمعہ رضی اللہ عنہا کے ساتھ سہیل بن عمرو کے بھائی سکران بن عمرو کا نکاح ہوا وہ فوت ہو گئے پھر رسول اللہ صلی اللہ علیہ وسلم نے ان (سودہ رضی اللہ عنہا) سے نکاح کر لیا یہ پہلی عورت تھی جن کے ساتھ آپ نے حضرت خدیجہ رضی اللہ عنہا کے بعد نکاح کیا۔“

③ حضرت عائشہ رضی اللہ عنہا:

عائشة بنت أبي بكر رضي الله عنها أن النبي ﷺ تزوجها وهي بنت ست وقيل سبع ويجمع بأنها كانت أكملت السادسة ودخلت في

السابعة ❁

”حضرت عائشہ رضی اللہ عنہا سے رسول اللہ ﷺ نے چھ سال کی عمر میں نکاح کیا یا سات سال کی عمر میں۔ (جب وہ رسول اللہ ﷺ کے گھر میں آباد ہوئیں تو ان کی عمر سات سال تھی) ان دو روایات میں تطبیق یوں ہوگی کہ آپ ﷺ نے چھٹا سال مکمل کر لیا تھا اور ساتویں سال میں قدم رکھا۔“

❁ حضرت حفصہ رضی اللہ عنہا:

حفصة بنت عمر هي أم المؤمنين تزوج رسول الله ﷺ
حفصة بعد عائشة. ❁

”حضرت ام المؤمنین حفصہ بنت عمر رضی اللہ عنہما سے رسول اللہ ﷺ نے حضرت عائشہ رضی اللہ عنہا کے بعد نکاح کیا۔“

عن حسين بن أبي حسين قال: تزوج رسول الله ﷺ حفصة
في شعبان على رأس ثلاثين شهرا قبل أحد.
”حضرت حسین بن ابو حسین کہتے ہیں کہ رسول اللہ ﷺ نے حضرت حفصہ رضی اللہ عنہا سے شعبان میں احد سے تیس ماہ قبل نکاح کیا۔“

❁ حضرت زینب رضی اللہ عنہا:

زينب بنت خزيمة بن عبد الله بن عمر بن عبد مناف بن هلال
بن عامر بن صعصعة الهلالية أم المؤمنين زوج النبي ﷺ
يقال لها أم المساكين لأنها كانت تطعمهم و تصدق عليهم
خطب رسول الله ﷺ إلى نفسها فجعلت أمرها إليه فتزوجها
في شهر رمضان سنة ثلاث فأقامت عنده ثمانية أشهر وماتت
في ربيع الآخر سنة أربع. ❁

”حضرت ام المؤمنین زینب بنت خزیمہ رضی اللہ عنہما جو کہ رسول اللہ ﷺ کی بیوی تھیں انہیں ام المساکین کہا جاتا تھا کیونکہ وہ مساکین کو کھانا کھلاتی تھیں اور ان

❁ طبقات ابن سعد، ۸/۸۳۔ ❁ ایضاً، ۸/۱۱۵۔ ❁ ایضاً، ۸/۹۳۔

پر صدقہ کرتی تھیں۔ آپ نے منگنی کا پیغام بھیجا تو انہوں نے معاملہ رسول اللہ ﷺ کے سپرد کر دیا۔ آپ نے ماہ رمضان ۳ھ میں ان سے نکاح کیا وہ آپ کے پاس آٹھ ماہ رہی۔ ۴ ہجری کے آخری رجب میں فوت ہو گئیں۔“

6 حضرت ام سلمہ رضی اللہ عنہا:

عن أم سلمة أن رسول الله ﷺ تزوج أم سلمة وأقام عندها ثلاثاً ثم قال ((ليس بك على أهلِكَ هوان إن شئت سبعت لك)) ❀

”حضرت ام سلمہ رضی اللہ عنہا نے بیان کیا کہ جب نبی ﷺ نے ان سے نکاح کیا تو ان کے پاس تین دن ٹھہرے پھر آپ نے فرمایا: تیرے لیے تیرے گھر والوں کا کوئی مسئلہ نہیں اگر تو چاہے تو میں تیرے لیے سات دن ٹھہرنے کی مدت رکھ لوں تو اپنی باقی بیویوں کے لیے بھی سات سات دن رکھوں گا۔“

7 حضرت ہند (رملہ) رضی اللہ عنہا:

أم المؤمنين إسمها هند۔ وقال أبو عمر يقال إسمها رملة وليس بشيء وإسم أبيها حذيفة فتزوج النبي ﷺ في جمادى الآخرة سنة أربع وقيل سنة ثلاث وكانت ممن أسلم قديماً. ❀

”حضرت ام المؤمنین ہند رضی اللہ عنہا کے متعلق ابو عمر رضی اللہ عنہ نے کہا: (انہیں رملہ بھی کہا جاتا تھا) لیکن اس کی کوئی دلیل نہیں ان کے والد کا نام حذیفہ تھا۔ رسول اللہ ﷺ نے سن ۴ھ میں جمادی الثانیہ میں ان سے نکاح کیا یہ بھی کہا گیا کہ سن ۳ ہجری میں نکاح ہوا۔ یہ قدیم الاسلام خواتین میں سے تھیں۔“

8 حضرت زینب بنت جحش رضی اللہ عنہا:

زينب بنت جحش أم المؤمنين زوج النبي ﷺ وأمها أميمة عمة النبي ﷺ تزوجها النبي ﷺ سنة ثلاث وقيل ستة خمس ونزلت بسببها آية الحجاب. ❀

❀ طبقات ابن سعد، ۸/۹۲۔ ❀ ایضاً، ۸/۱۰۱۔ ❀ ایضاً، ۸/۱۱۷۔

”حضرت زینب بنت جحش رضی اللہ عنہا کی والدہ کا نام امیرہ تھا جو کہ رسول اللہ ﷺ کی پھوپھی تھیں آپ نے زینب سے سن ۳ ہجری میں نکاح کیا بعض نے کہا سن ۵ ہجری میں۔ انہی کی وجہ سے پردے کی آیات نازل ہوئیں۔“

9 حضرت جویریہ رضی اللہ عنہا:

جویریہ دخلت علی رسول اللہ ﷺ و قالت: یا رسول اللہ ﷺ إن جویریة بنت الحارث سید قومہ وقد أصابني من البلیا مالہ بخفی علیک وقد کاتبت علی نفسی فأعني علی کتابتی فقال ((أوخیر من ذلك أودی عنک کتابتک وأتزوجک)) فقالت: نعم: ففعل ذالک فبلغ الناس أنه قد تزوجها فقالوا أصهار رسول اللہ ﷺ فأرسلوا ما کان فی أيدهم من بنی المصطلق فلقد أعتق الله بها مائة أهل بيت من بنی المصطلق۔

”حضرت جویریہ رضی اللہ عنہا رسول اللہ ﷺ کے ہاں داخل ہوئیں کہنے لگیں اللہ کے رسول ﷺ بے شک (جویریہ بنت حارث جو اپنی قوم کی سردار تھیں) مجھ پر مصیبتیں آئیں جو آپ پر پوشیدہ نہیں ہیں۔ میں نے اپنی مکاتبت کی ہے اور آپ نے میری مکاتبت پر مدد فرمائی۔ آپ ﷺ نے فرمایا: میں اس سے بھی بہتر صورت تجھے نہ بتا دوں تیری مکاتبت کر لوں اور تجھ سے نکاح کر لوں؟ کہنے لگی: ہاں۔ آپ نے ایسے ہی کیا یہ بات لوگوں تک پہنچ گئی۔ آپ نے نکاح کر لیا ہے تو کہنے لگے کہ رسول اللہ ﷺ کے سرال ہیں۔ تو ان کے ہاتھ میں بنی مصطلق کے جتنے لوگ تھے سب کو چھوڑ دیا۔ اس طرح اللہ تعالیٰ نے بنی مصطلق کے ۱۰۰ آدمی آزاد فرمائے۔“

10 حضرت ام حبیبہ رضی اللہ عنہا:

ام حبیبہ بنت ابي سفيان صخر بن حرب بن أمية القرشية

طبقات ابن سعد، ۸/۹۶۔

الأمویة زوج النبی ﷺ واسمها رملة۔ ❁
 ”حضرت ام حبیبہ رضی اللہ عنہا ابوسفیان رضی اللہ عنہ کی بیٹی تھی اور نبی ﷺ کی بیوی تھی ان کا نام رملہ تھا۔“

❁ حضرت صفیہ رضی اللہ عنہا:

عن أنس قال: أقام النبی ﷺ بين خيبر والمدينة ثلاثا بيني عليه
 بصفية بنت حبي فدعوت المسلمين على وليمته فما كان فيها
 من خبز ولا لحم۔ ❁

”حضرت انس رضی اللہ عنہ سے روایت ہے کہ نبی ﷺ نے خیبر اور مدینہ کے درمیان تین دن تک قیام فرمایا آپ نے صفیہ بنت حبیب سے نکاح کیا پھر میں نے مسلمانوں کو آپ کے ولیمہ کی دعوت دی تو اس ولیمہ میں گوشت اور روٹی نہ تھی۔“

❁ حضرت ریحانہ رضی اللہ عنہا:

قالت ریحانة: فلما أسلمت أعتقني رسول الله ﷺ وتزوجني
 وأصدقني إثنتي عشرة أوقية ونشا كما كان يصدق نساءه۔ ❁
 ”حضرت ریحانہ رضی اللہ عنہا نے کہا: جب میں مسلمان ہوئی تو مجھے رسول اللہ ﷺ نے آزاد کر دیا اور میرے ساتھ نکاح کر لیا اور مجھے بارہ اوقیہ اور ایک نش مہر دیا جس طرح باقی بیویوں کو آپ نے مہر دیا۔“

❁ حضرت میمونہ رضی اللہ عنہا:

ميمونة بنت الحارث بن حزن الهلالية أخت أم الفضل لبابة
 هي أم المؤمنين كان اسمها برة فسمها النبي ﷺ ميمونة
 تزوجها النبي ﷺ۔ ❁

”حضرت میمونہ رضی اللہ عنہا بنت حارث ام الفضل کی بہن اور مسلمانوں کی ماں تھی

❁ طبقات ابن سعد، ۸/۱۲۱۔ ❁ ایضاً، ۸/۱۲۹۔

❁ ایضاً، ۸/۱۳۲۔ ❁ ایضاً، ۸/۱۴۷۔

ان کا نام برہ تھا آپ ﷺ نے ان کا نام میمونہ رکھا اور ان سے نکاح کیا۔“
یہ وہ کائنات کی خوش بخت ترین خواتین ہیں جن کو ازواج النبی ﷺ بن کر آغوش نبوت کے زیر سایہ تربیت حاصل کرنے اور زندگی گزارنے کا تمغہ افتخار ملا۔ ان کی تعداد تیرہ ہے۔ جو کہ صحیح احادیث سے ثابت ہے۔ اگرچہ بعض لوگ تعداد میں اختلاف بھی کرتے ہیں اور تیرہ میں سے گیارہ (۱۱) آزاد خواتین تھیں اور دو لونڈیاں بن کر آئی تھیں۔ لیکن شفقت نبوت سے حظ وافر حاصل کر کے امہات المؤمنین میں ہی شامل ہو گئیں۔ اب ان خواتین کا ذکر کیا جاتا ہے جن سے نبی کریم ﷺ کا نکاح تو ہوا لیکن بعض وجوہ کی بنا پر رخصتی نہیں ہو سکی۔

بغیر رخصتی کے نکاح کا شرف حاصل کرنے والی خواتین

❦ قتیلہ بنت قیس:

جن کا پورا نام قتیلہ بنت قیس اخت الاشعث بن قیس بن معدی کرب بن معاویہ بن جبہ بن عدی بن ربیعہ بن معاویہ الاکریمین بن الحارث بن معاویہ بن الحارث ابن معاویہ بن ثور بن مرثع بن کندہ ہے۔

اخبرنا هشام بن محمد بن السائب عن ابيه عن ابى صالح عن ابن عباس قال: لما استعازت أسماء بنت نعمان من النبي ﷺ خرج والغضب يعرف في وجهه فقال له الأشعث بن قيس: لا يضرك الله يا رسول الله ﷺ! إلا أزوجك من ليس دونها في الجمال والحسب؟ قال ((من؟)) قال اختى قتيلة، قال: قد تزوجتها۔ ❦

”اسماء بنت نعمان نے جب نبی ﷺ سے پناہ طلب کی تو آپ ﷺ باہر تشریف لائے آپ کے چہرہ مبارک سے غصہ ظاہر ہو رہا تھا تو اشعث بن قیس نے کہا اللہ کے رسول ﷺ اللہ تعالیٰ آپ کو دکھ نہ پہنچائے کیا میں آپ کا نکاح ایسی عورت سے نہ کروا دوں جو حسب و نسب اور حسن و جمال میں اس سے کم

❦ طبقات ابن سعد، ۸/۱۲۸۔

نہیں آپ نے پوچھا کون؟ کہنے لگے: میری بہن قتیلہ آپ ﷺ نے فرمایا: بے شک میں نے اس سے نکاح کر لیا۔“

أخبرنا محمد بن عمر عن يحيى بن النعمان عن يزيد بن قيس أن قتيلة بنت قيس أخت أشعث كانت ممن وهبت نفسها للنبي ﷺ أخبرنا محمد بن عمر حدثني ابن أبي الزناد وأبو الخصب عن هشام بن عروة عن أبيه أنه كان ينكر ذلك ويقول: لم يتزوج رسول الله ﷺ قتيلة بنت قيس ولا تزوج كندية إلا أخت بنى الجون ملكها وأتي بها فلما نظر إليها طلقها ولم يبن بها۔❁

”یزید بن قیس سے روایت ہے کہ قتیلہ بنت قیس جو کہ اشعث کی بہن تھی۔ ان عورتوں میں سے تھی جنہوں نے نبی ﷺ کو اپنی جان ہبہ کی تھی۔ لیکن ہشام بن عروہ اپنے باپ سے روایت کرتے ہوئے کہتے ہیں کہ ایسا نہیں ہوا۔ آپ ﷺ نے قتیلہ سے نکاح نہیں کیا اور نہ کندیہ سے، سوائے ابن جون کی بہن کے اس نے خود کو رسول اللہ ﷺ کے سپرد کر دیا تھا۔ آپ ﷺ اس کے پاس آئے جب اس کی طرف دیکھا تو اسے طلاق دے دی۔ اس کے قریب نہیں گئے۔“

❁ فاطمہ بنت ضحاک:

أخبرنا محمد بن عمر، حدثنا محمد بن عبد الله عن الزهري قال: هي فاطمة بنت الضحاك بن سفيان فاستعادت منه، فطلقها فكانت تلقط البعر، وتقول: أنا الشقية۔ وتزوجها رسول الله ﷺ في ذي القعدة سنة ثمان من الهجرة وتوفيت سنة ستين۔❁

❁ طبقات ابن سعد، ۸/۱۴۱۔ ❁ ایضاً، ۸/۲۳۳۔

”محمد بن عبد اللہ نے زہری کے حوالے سے بیان کیا کہ فاطمہ بنت ضحاک نے آپ ﷺ سے اللہ کی پناہ طلب کی۔ آپ نے اسے طلاق دے دی۔ وہ گو بر اکٹھا کیا کرتی تھی اور کہتی تھی: میں بدنصیب ہوں۔ آپ ﷺ نے آٹھ ہجری ذوالقعدہ میں اس سے نکاح کیا اور وہ سن ساٹھ ہجری میں فوت ہوئی۔“

④ حضرت کلابیہ:

أخبرنا محمد بن عمر، حدثني محمد بن عبد الله عن الزهري عن عروة عن عائشة قالت: تزوج رسول الله ﷺ الكلابية فلما دخلت عليه فدانمها قالت: إني أعود بالله منك فقال رسول الله ﷺ: ((لقد عدت بعظيم إحقى بأهلك)) ❁

”حضرت عائشہ رضی اللہ عنہا نے فرمایا کہ رسول اللہ ﷺ نے کلابیہ سے نکاح کیا جب رخصتی ہوئی تو آپ اس کے قریب ہو گئے تو اس نے کہا ”اعوذ باللہ منك“ آپ ﷺ نے فرمایا: تو نے عظیم ذات سے پناہ لی ہے اب اپنے گھر چلی جا۔ تحقیق سے یہ بات ثابت ہوئی ہے کہ فاطمہ بنت ضحاک، کلابیہ اور سناء بنت سفیان بنت سفیان اور عمدہ بنت زید ایک ہی عورت ہے۔“

④ اسماء بنت نعمان حویہ:

أخبرنا هشام بن محمد حدثني ابن الفيل عن حمزة بن أبي أسيد الساعدي عن أبيه وكان بدريا قال: تزوج رسول الله ﷺ أسماء بنت النعمان الحوية فلما دخلت عليه وأغلق الباب وأرخصي الستر مديديه إليها فقالت أعود بالله منك. ❁

”ابو اسید ساعدی رضی اللہ عنہ اپنے باپ سے بیان کرتے ہیں اور وہ بدری تھے، کہ آپ ﷺ نے اسماء بنت نعمان حویہ سے نکاح کیا جب آپ ﷺ ان کے ہاں گئے دروازہ بند کیا پر دائیہ کیا اور اس کی طرف ہاتھ بڑھایا تو اس نے کہا:

❁ الاصابه، رقم الحديث: ٥٧۔ ❁ طبقات ابن سعد، ٨ / ١٤٨۔

اعوذ بالله منك (میں آپ سے اللہ کی پناہ میں آتی ہوں)۔“

5 ملکیۃ بنت کعب اللیثی:

اخبرنا محمد بن عمر، حدثنی ابو معشر قال: تزوج النبی ﷺ ملکیۃ بنت کعب وکانت تذکر بجمال بارع، فدخلت علیها عائشة رضی اللہ عنہا فقالت لها أما تستحین أن تنکحی قاتل أبیک؟ فاستعاذت من رسول الله ﷺ فطلقها، فجاء قومها إلى النبی ﷺ فقالوا یا رسول الله ﷺ إنها صغيرة وإنها لا رأی لها وأنها خدعت، فارتجعها فأبى رسول الله ﷺ فاستأذنه أن یتزوجها قریب لها من بنی عذرة فاذن لهم فتزوجها العذری وكان ابوها قتل یوم فتح مكة قتله خالد بن الولید باخدمه۔

قال محمد بن عمر، مما یضعف هذا الحدیث ذکر عائشة أنها قالت لها ألا تستحین، وعائشة لم تكن مع رسول الله ﷺ فی ذلك السفر۔

عن عطاء بن یزید الجندی قال تزوج رسول الله ﷺ ملکیۃ بنت کعب اللیثی فی شهر رمضان سنة ثمان ودخل بها فماتت عنده، قال محمد بن عمر وأصحابنا ینکرون ذلك ویقولون لم یتزوج کنانیۃ قط۔

”آپ ﷺ نے ملکیۃ بنت کعب سے نکاح کیا جس کے حسن وجمال کی بڑی شہرت تھی، حضرت عائشہ رضی اللہ عنہا اس کے پاس گئیں اور کہا: کیا تجھے شرم نہیں آتی کہ تو نے اپنے باپ کے قاتل سے نکاح کر لیا ہے؟ اس نے نبی ﷺ سے پناہ مانگی تو آپ نے اسے طلاق دے دی۔ اس کی قوم کے لوگ آپ ﷺ کے

طبقات ابن سعد، ۸/۱۴۹۔ ایضاً، ۸/۱۴۹۔

پاس آئے اور کہا کہ اس کی عمر کم ہے۔ اس کی اپنی کوئی رائے تو ہے نہیں، اس کے ساتھ دھوکہ ہوا ہے آپ رجوع فرمائیں، آپ ﷺ نے انکار کر دیا، تو انہوں نے آپ سے اجازت چاہی کہ اس کا نکاح بنی عذرہ کے ایک قریبی رشتہ دار سے کر دیں، تو آپ نے اجازت دے دی۔ تو اس نے اس عذری سے شادی کر لی۔“

اس کا والد فتح مکہ کے وقت مارا گیا تھا اور اسے خالد بن ولید رضی اللہ عنہ نے اپنے خادموں سے مل کر مارا تھا۔

محمد بن عمر رضی اللہ عنہما فرماتے ہیں کہ اس حدیث کے ضعف کے لئے اتنی بات ہی کافی ہے کہ اس میں حضرت عائشہ رضی اللہ عنہا کے متعلق ہے کہ انہوں نے اس عورت سے یہ بات کہی۔ حالانکہ حضرت عائشہ رضی اللہ عنہا تو اس سفر میں ہی نہیں تھیں۔ عطاء بن یزید کہتے ہیں کہ آپ ﷺ نے ملکیہ بنت کعب سے نکاح کیا سنہ ۸ھ میں رمضان کا مہینہ تھا اور ہم بستری بھی کی اور اس کی وفات آپ ﷺ کے ہاں ہی ہوئی۔

6 بنت جندب بن ضمیرہ الجندی:

عن یزید بن بکر أن رسول الله ﷺ تزوج بنت جندب بن ضمیرة الجندی قال محمد بن عمرو: أصحابنا ینکرون ذلك ویقولون لم یتزوج رسول الله ﷺ کنانیا قط۔

محمد بن عمر کہتے ہیں کہ ہمارے اصحاب اس بات کی تردید کرتے ہیں اور کہتے ہیں کہ آپ ﷺ نے کسی کنانی عورت سے شادی نہیں کی۔“

7 سناء بنت صلت بن حبیب السلمیہ:

یہ وہ خاتون جس کے بارے میں ذکر آتا ہے کہ یہ نکاح کے بعد اور رخصتی سے قبل فوت ہو گئی تھی۔

قال (هشام بن محمد) حدثني رجل من رهط عبد الله بن

خازم السملی ان رسول اللہ ﷺ تزوج سناء بنت الصلت بن حبيب السلیمة فماتت قبل أن یصل الیہا۔ ❁

”اس روایت کے آگے لکھا ہے کہ بنی سلیم کا ایک آدمی رسول اللہ ﷺ کے پاس حاضر ہوا اور عرض کیا اللہ کے رسول ﷺ میری بیٹی خوبصورت اور دانش مند ہے میں آپ کے سوا کسی پر رشک نہیں کرتا آپ سمجھ گئے کہ وہ چاہتا ہے کہ آپ اس سے نکاح کریں، اس نے دوسری بات یہ کہی کہ وہ کبھی بھی بیمار نہیں ہوئی۔ آپ ﷺ نے فرمایا: مجھے آپ کی ایسی بیٹی کی ضرورت نہیں جو اپنے گناہ لے کر ہمارے پاس آئے پھر آپ ﷺ نے فرمایا: ”اس مال میں خیر نہیں جس میں کوئی تکلیف یا نقصان نہیں ہو اور نہ اس جسم میں کوئی خیر ہے جسے کوئی بیماری نہیں پہنچی۔“

یہ وہ قابل صدا احترام خواتین ہیں جو نکاح کے بعد نبی کریم ﷺ کی زوجیت میں لمحات جاوداں بسر کرنے کا شرف حاصل نہیں کر سکیں۔ ان کی تعداد سات (۷) ہے۔

نبی ﷺ کی طرف پیغام نکاح سے منسوب خواتین

❁ لیلیٰ بنت الخطیم
یہ قیس بن الحظیم بن عدی بن عمرو بن سوار بن ظفر بن حارث بن الخزرج بن عمر کی بہن تھی۔

عن ابن ابی عون أن لیلی بنت الخطیم وهبت نفسها للنبی ﷺ
ووهبن نساء أنفسهن فلم یسمع أن النبی ﷺ قبل منهن أحدًا۔ ❁

عن أم هانسی بنت ابی طالب قالت خطبني رسول الله ﷺ
فاعتذرت إليه فعذرني ثم أنزل الله: ﴿إنا أحللنا لك أزواجك
اللاتی آتیت أجورهن حتی بلغ اللاتی هاجر من معك﴾ قالت: فلم
أكن أحل لم أهاجر معه كنت مع الطلقاء۔ ❁

❁ طبقات ابن سعد، ۱۵۱/۸ - ❁ ایضاً، ۱۵۳/۸ - ❁ ایضاً، ۱۵۴/۸۔

ضباعۃ بنت عامر بن قرط بن سلمۃ بن قشیر بن کعب بن ربیعۃ بن عامر بن صعصعۃ۔

”رسول اللہ ﷺ نے ضباعہ کے بیٹے سلمہ بن ہشام بن مغیرہ کو ضباعہ سے نکاح کرنے کا پیغام بھیجا سلمہ نے کہا میں اپنی والدہ سے مشورہ کر لوں پھر وہ اپنی والدہ کے پاس آئے اور آپ ﷺ کے نکاح کا پیغام بتایا۔ ضباعہ نے پوچھا تم نے کیا جواب دیا انہوں نے کہا میں نے مشورہ کرنے کی بات کی ہے۔ ضباعہ نے کہا کیا نبی ﷺ کے بارے میں مشورہ کیا جائے گا؟ واپس جاؤ اور آپ ﷺ سے نکاح کی بات کرو۔“

فرجع الی النبی ﷺ فسکت عنہ۔ ❁

”وہ نبی ﷺ کے پاس آئے نکاح کی بات اور آپ خاموش رہے۔“

❁ صفیہ بنت بشامۃ بن نضلۃ العنبری

عن ابن عباس رضی اللہ عنہما قال خطب النبی ﷺ صفیۃ بنت بشامۃ بنت نضلۃ العنبری، وكان اصابها سباء فخيرها رسول الله ﷺ فقال ((إن شئت أنا وإن شئت زوجك)) فقالت بل زوجي فأرسلها فلعننتها بنو تميم۔ ❁

”ابن عباس رضی اللہ عنہما فرماتے ہیں کہ آپ ﷺ نے صفیہ بنت بشامہ بنت نضلہ بنت عنبری کو پیغام نکاح بھیجا آپ نے اسے بطور لونڈی حاصل کیا تھا۔ آپ نے اسے اختیار دیا کہ اگر تو چاہے تو میں تیرا نکاح آگے کر دیتا ہوں۔ اس نے کہا آپ آگے نکاح کر دیں، تو آپ نے اسے آزاد چھوڑ دیا۔ بنو تميم نے اس پر اسے لعن طعن کی۔“

❁ عزیزۃ بنت جابر

ام شريك واسمها عزیزۃ بنت جابر بن حکیم قال (محمد بن

طبقات ابن سعد، ۸/ ۱۵۴۔ ❁ ایضاً، ۸/ ۱۵۴۔

ابراہیم) كانت ام شريك امرأة من بنى عامر بن لؤى معيصية۔
 وإنها وهبت نفسها لرسول الله ﷺ فلم يقبلها رسول الله ﷺ
 فلم تتزوج حتى مات۔ ❁

”محمد بن ابراہیم فرماتے ہیں کہ ام شریک بنو عامر کی ایک عورت تھی اس نے
 آپ ﷺ پر اپنے آپ کو ہبہ کیا۔ آپ ﷺ نے قبول نہ کیا تو اس نے
 تاموت نکاح نہ کیا۔“

❁ خولة بنت حكيم

خولة بنت حكيم بن أمية بن حارثة بن الاوقص بن مرة بن هلال
 بن فالج بن ثعلبة بن ذكوان بن امرء القيس بن بهتة بن سليم۔
 قال (محمد) كانت خولة بنت حكيم من اللاتي وهبن
 أنفسهن للنبي ﷺ فأرجأها وكانت تخدم النبي ﷺ
 وتزوجها عثمان بن مظعون فمات عنها۔ ❁

”محمد کہتے ہیں کہ خولہ بنت حکیم بھی ان عورتوں میں سے تھی جنہوں نے اپنا آپ
 نبی ﷺ کو ہبہ کیا تھا۔ آپ نے اسے مؤخر کیا وہ آپ کی خدمت کرتی تھی۔
 آخر عثمان بن مظعون نے اس سے نکاح کیا اور پھر اسے بیوہ چھوڑ گیا۔“

❁ امامة بنت حمزة رضي الله عنه

قال علي رضي الله عنه لرسول الله ﷺ الا تزوج بنت عمك حمزة فانها
 قال سفيان أجمل وقال إسماعيل أحسن فتاة في قريش فقال يا
 علي! أما علمت أن حمزة أخی من الرضاة وأن الله حرم من
 الرضاة ما حرم من النسب۔ ❁

”حضرت علی رضی اللہ عنہ نے آپ ﷺ سے کہا کہ آپ اپنے چچا حمزہ کی بیٹی سے
 شادی کیوں نہیں کر لیتے۔ سفيان کہتا ہے کہ وہ بہت خوبصورت ہے اسماعیل

❁ طبقات ابن سعد، ۸/۱۵۸۔ ❁ ایضاً، ۸/۱۵۹۔ ❁ ایضاً، ۸/۱۶۰۔

کے الفاظ ہیں کہ وہ قریش میں سب سے حسین لڑکی ہے۔ آپ ﷺ نے فرمایا:
 علی رضی اللہ عنہ! شاید تمہیں علم نہیں کہ حمزہ میرے رضاعی بھائی ہیں۔ اس لئے ان سے
 حرمت کا رشتہ ہے۔“

6 خولة بنت الهدیل

أن رسول الله ﷺ تزوج خولة بنت الهدیل فهلكت في
 الطريق قبل أن تصل إليه۔ ❁
 ”آپ ﷺ نے خولہ بنت ہذیل سے نکاح کیا اور آپ ﷺ تک پہنچنے سے
 پہلے ہی فوت ہو گئی۔“

7 شراف بنت خلیفة

قال (عبدالرحمن): خطب رسول الله ﷺ امرأة من كلب فبعث
 عائشة تنظر إليها فذهبت ثم رجعت فقال لها رسول الله ﷺ
 ((ما رأيت؟)) فقالت: ما رأيت طائلاً۔ فقال لها رسول الله ﷺ:
 ((لقد رأيت طائلاً۔ لقد رأيت خالاً بخدها اقشعرت كل شعرة
 منك)) فقالت: يا رسول الله ﷺ ما دونك سر۔ ❁

”عبدالرحمن رضی اللہ عنہ کہتے ہیں کہ آپ ﷺ نے کلب قبیلہ کی ایک عورت کو پیغام
 نکاح بھیجا اس کے بعد حضرت عائشہ رضی اللہ عنہا کو دیکھنے کیلئے بھیجا۔ وہ واپس
 آئیں تو آپ ﷺ نے پوچھا کہ تو نے کیا دیکھا۔ حضرت عائشہ رضی اللہ عنہا نے کہا:
 مجھے تو کوئی خاص بات نظر نہیں آئی۔ آپ ﷺ نے فرمایا: تو نے خاص بات
 دیکھی ہے تو نے اس کے رخسار پر تل دیکھا جس سے تیرے رونگٹے کھڑے
 ہو گئے۔ انہوں نے کہا: یا رسول اللہ ﷺ آپ سے تو کوئی بات پوشیدہ نہیں۔“

یہاں تک مختلف احادیث کی روشنی میں یہ بات بیان کی گئی ہے، کہ ہمارے مطالعہ میں

❁ طبقات ابن سعد، ۸/۱۶۱۔ مسلم، الجامع الصحیح، رقم الحدیث: ۳۴۸۹؛

جوامع السیرہ، ص ۳۷؛ الطبقات الکبریٰ، ۸/۱۶۱۔

ایسی ستائیس خواتین ہیں جن کی نسبت نبی ﷺ سے شادی کے حوالہ سے ہوئی ہے۔ ان میں سے سات صرف ایسی ہیں جن سے منگنی ہوئی اور سات ایسی ہیں جن سے منگنی کے ساتھ نکاح بھی ہوا۔ لیکن رخصتی نہیں ہوئی اور تیرہ خوش نصیب ایسی عظیم المرتبت خواتین ہیں جن کو نکاح کے بعد نبی ﷺ کی صحبت میں لمحات زندگی گزارنے کا موقع ملا اور ان تیرہ میں حضرت خدیجہ رضی اللہ عنہا اپنی زندگی میں اکیلی ہی زوجہ النبی ﷺ رہی ہیں۔ ان کی وفات تک رسول اللہ ﷺ نے کوئی دوسرا نکاح نہیں کیا۔ نبی ﷺ کی وفات کے وقت نواز واج مطہرات حیات تھیں۔

حق مہر

حضرت عائشہ رضی اللہ عنہا سے پوچھا گیا:

کم کان صداق رسول اللہ ﷺ قالت: کان صداقه لا زواجه
ثنتی عشرة أوقية ونشا قالت أتدری ما النش قال: قلت: لا،
قالت: نصف أوقية فتلك خمس مائة درهم فهذا صداق رسول
الله ﷺ لازواجه۔

”رسول اللہ ﷺ کا حق مہر کتنا تھا آپ رضی اللہ عنہا نے فرمایا کہ آپ ﷺ کی بیویوں کے لئے بارہ اوقیہ اور ایک نش تھا کیا تو جانتا ہے کہ نش کیا ہے۔ فرمایا کہ یہ آدھے سے تھوڑا ہے یہ رسول اللہ ﷺ کی بیویوں کا مہر تھا۔“

عن انس رضی اللہ عنہ أن رسول الله ﷺ أعتق صفيه وتزوجها وجعل
عتقها صداقها۔

”حضرت انس رضی اللہ عنہ سے روایت ہے کہ بے شک رسول اللہ ﷺ نے صفیہ رضی اللہ عنہا کو آزاد کیا اور اس سے نکاح کیا اور اس کی آزادی کو مہر قرار دیا۔“

قال عمر بن الخطاب لا تغالوا صداق النساء فأنها لو كانت
مكرمة في الدنيا أو تقوى عند الله كان أولاكم وأحقكم بها

البخاری، رقم الحدیث: ۱۸۸۷۔ الترمذی، الجامع السنن، رقم الحدیث:

۱۱۱۴؛ ابوداؤد، السنن، رقم الحدیث: ۲۱۰۶؛ احمد المسند، ۱/۴۰؛ الدارمی، السنن،

۱۴۱/۲؛ ابن ماجہ السنن، رقم الحدیث: ۱۸۸۷؛ الطبقات الكبرى، ۸/۱۲۲۔

محمد ﷺ ما اصدق امرأة من نساءه ولا اصدقت امرأة من بناته أكثر من اثنتي عشرة أوقية۔ ❁

”حضرت عمر بن خطاب رضی اللہ عنہ کہتے ہیں کہ عورتوں کے مہر میں خیانت اور مبالغہ آمیزی نہ کرو اگر یہ دنیا میں مکرم ہوتے اور اللہ کے نزدیک تقویٰ کا معیار ہوتے تو محمد ﷺ اس کے زیادہ حقدار تھے لیکن محمد ﷺ کی کوئی بیوی اور بیٹی ایسی نہیں تھی کہ جس کا مہر بارہ اوقیہ سے زیادہ ہو۔“

اوقات کی تقسیم

حضرت عائشہ رضی اللہ عنہا نے بیان فرمایا کہ:

ان النبي ﷺ كان يقسم بين نساءه فيعدل ويقول ((اللهم هذه قسمتي فيما املك فلا تلمني فيما تملك ولا املك))۔ ❁

”نبی ﷺ اپنی بیویوں کے درمیان تقسیم کرتے پھر اس میں عدل فرماتے اور دعا کرتے۔ اے! یہ میری تقسیم ہے جس میں میں اختیار رکھتا ہوں، اے اللہ! جس میں اختیار نہیں رکھتا بلکہ تو اختیار رکھتا ہے اس پر ملامت نہ کرنا۔“

قالت عائشة يا ابن اختي كان رسول الله ﷺ لا يفضل بعضنا على بعض في القسم من مكثه عندنا وكان قل يوم الا وهو يطوف علينا جميعاً فيدنو من كل امرأة من غير مسيس حتى يبلغ الي التي هو يومها فيبيت عندها ولقد قالت سودة بنت زمعة حين اسنت وخافت أن يفارقها رسول الله ﷺ يا رسول الله ﷺ! يومى لعائشة فقبل ذلك رسول الله ﷺ منها قالت نقول: فى ذلك انزل الله عز وجل وفى اشباهها ﴿وان امرأة

❁ الترمذی، الجامع الصحیح، رقم الحدیث: ۲۱۳۵؛ سنن نسائی، رقم الحدیث: ۳۳۹۵؛

ابن ماجہ، رقم الحدیث: ۱۹۷۱؛ المستدرک، ۲/۱۸۷۔

❁ ابو داود، السنن، رقم الحدیث: ۲۱۳۸۔

خافت من بعلمها نشوزاً ﴿۱﴾

”حضرت عائشہ رضی اللہ عنہا کہنے لگیں اے بھانجے رسول اللہ ﷺ ہمارے پاس ٹھہرنے کی تقسیم میں کسی کو فضیلت نہیں دیتے تھے کوئی دن ایسا نہ گزرا ہوگا کہ رسول اللہ ﷺ ہم میں سے ہر ایک کے گھر نہ آئے ہوں اور ہمارے قریب نہ بیٹھے ہوں کسی کو ہاتھ لگائے بغیر یہاں تک کہ پھر اس بیوی صاحبہ کے پاس جا کر رات گزارتے جس کی باری ہوتی، حضرت سودہ رضی اللہ عنہا جب عمر رسیدہ ہو گئیں اور انھیں کچھ اندیشہ ہوا کہ آپ ﷺ اس میں بے رخی اختیار فرمائیں گے کہنے لگیں: اے اللہ کے رسول ﷺ! میں نے اپنی باری عائشہ کو دے دی آپ ﷺ نے قبول فرمایا حضرت عائشہ رضی اللہ عنہا کہتی ہیں: اس طرح کے واقعے کے متعلق یہ آیت اتری:

﴿ان امرأة خافت..... الخ﴾ ﴿۲﴾

سفر میں بیویوں کا انتخاب

حضرت عائشہ رضی اللہ عنہا نے بیان فرمایا کہ:

كان رسول الله اذا اراد سفرا قرع بين نسائه فآيتهن خرج سهمها خرج بها معه وكان يقسم لكل امرأة منهن يومها وليلتها غير ان سودة بنت زمعة وهبت يومها وليلتها لعائشة زوج النبي تبتغي بذلك رضا لرسول الله ﷺ ﴿۳﴾

”رسول اللہ ﷺ سب سفر کا ارادہ فرماتے تو اپنی بیویوں کے درمیان قرعہ اندازی کرتے جس کا قرعہ نکل آتا آپ اسے اپنے ساتھ لے جاتے اور آپ نے ہر ایک بیوی کے لیے دن اور رات تقسیم کی ہوئی تھی سوائے حضرت سودہ کے۔ اس لیے کہ انہوں نے اپنی باری حضرت عائشہ کو بہہ کر دی تھی۔ اس سے

﴿۱﴾ بخاری، رقم الحدیث: ۲۵۹۳؛ ابو داؤد، السنن، رقم الحدیث: ۲۱۳۸۔

﴿۲﴾ ۴/ النساء: ۱۶۸۔ ﴿۳﴾ بخاری، رقم الحدیث: ۵۲۱۶۔

حضرت سودہ رسول اللہ ﷺ کی خوشی حاصل کرنا چاہتی تھی۔“

عصر کے بعد کا معمول

رسول اللہ ﷺ نے اپنے لیل و نہار کی تقسیم حقوق اللہ اور حقوق العباد کی ادائیگی کے لیے بہت احسن انداز میں کی ہوئی تھی، تاکہ کسی کی حق تلفی نہ ہو۔ جس کی ایک مثال آپ ﷺ کا یہ عمل مبارک تھا کہ گیارہ یا تیرہ بیویوں کے خاوند ہونے کے باوجود ہر روز نماز عصر کے بعد سب بیویوں کے گھر میں تشریف لایا کرتے تھے۔ جیسا کہ کئی احادیث مبارکہ سے ثابت ہوتا ہے۔ مثلاً:

حضرت عائشہ رضی اللہ عنہا سے روایت ہے:

كان رسول الله ﷺ اذا انصرف من العصر دخل على نسائه فيدنون من إحداهن فدخل على حفصة فاحتبس أكثر ما كان يحتبس۔ ❁

”جب رسول اللہ ﷺ عصر کی نماز سے فارغ ہوتے تو اپنی ہر بیوی کے ہاں تشریف لے جاتے۔ اور حضرت حفصہ رضی اللہ عنہا کے پاس زیادہ دیر ٹھہرتے۔“

عن عائشة قالت: يا ابن اختي كان رسول الله ﷺ لا يفضل بعضنا على بعض في القسم من مكثه عندنا وكان قل يوم الا وهو يطوف علينا جمعياً فيدونو من كل امرأة من غير مسيس حتى يبلغ إلى التي هو يومها فيبيت عندها۔ ❁

”حضرت عائشہ رضی اللہ عنہا نے فرمایا: اے بھانجے رسول اللہ ﷺ ہم میں سے بعض کو بعض پر تقسیم میں فضیلت نہیں دیتے تھے اور کم ہی ایسا ہوتا کہ جس دن رسول اللہ ﷺ ہم سب کے پاس نہ آتے۔ رسول اللہ ﷺ ہر بیوی کے قریب بیٹھتے حتیٰ کہ اس کے پاس چلے جاتے کہ جس کی باری ہوتی پھر اس کے پاس رات گزارتے۔“

❁ ابو داؤد، السنن رقم الحدیث: ۲۱۳۵۔ ❁ بخاری، رقم الحدیث: ۲۵۱۵۔

عن انس رضی اللہ عنہ ان النبی ﷺ کان یطوف علی نساءہ فی لیلۃ
واحدۃ ولہ یومئذ تسع نسوة۔ ❁

”حضرت انس رضی اللہ عنہ نے بیان کیا کہ نبی ﷺ ایک ہی رات میں اپنی تمام
بیویوں کے پاس جاتے اور ان دنوں آپ ﷺ کی بیویاں تھیں۔“

خوراک کا اہتمام

حضرت عمر رضی اللہ عنہ نے بیان فرمایا کہ:

ان النبی ﷺ کان یبیع نخل بنی النضیر و یحبس لاهلہ قوت
ستہم۔ ❁

”نبی ﷺ بنی نضیر والی کھجوریں فروخت کر کے اپنے اہل خانہ کے لیے ایک
سال کا غلہ رکھ لیتے۔“

عن عمر رضی اللہ عنہ کانت اموال بنی النضیر مما آفاء اللہ علی
رسولہ ﷺ مما لم یوجف علیہ المسلمون بخیل ولا
رکاب، فکانت للنبی ﷺ خاصۃ فکان ینفق علی اہلہ نفقۃ
سنۃ۔ ❁

”حضرت عمر رضی اللہ عنہ نے بیان فرمایا کہ اللہ تعالیٰ نے اپنے رسول کو بنی نضیر کا مال عطا
فرمایا جس پر مسلمانوں نے اونٹ اور گھوڑے نہیں دوڑائے یہ مال نبی ﷺ کے
لیے خاص تھا آپ ﷺ اپنے اہل خانہ پر سال بھر خرچ کرتے۔“

کان رسول اللہ ﷺ ینفق علی نساءہ کل سنۃ عشرين وسقا
من شعیر وثمانین وسقا من تمر۔ ❁

”رسول اللہ ﷺ سال بھر میں اپنے بیویوں پر بیس وسق جو اور ۸۰ وسق کھجور
خرچ فرمایا کرتے تھے۔“

❁ بخاری، رقم الحدیث: ۵۳۵۷۔ ❁ مسلم، الجامع الصحیح، رقم الحدیث: ۴۵۷۵۔
❁ جوامع السیرہ، ص ۳۸۔ ❁ بخاری رقم الحدیث: ۶۱۳۰۔

بیویوں سے حسن سلوک

حضرت عائشہ رضی اللہ عنہا نے بیان کیا کہ:

كنت ألعب بالبنات عند النبي ﷺ وكان لي صواحب يلعبن معي وكان رسول الله ﷺ إذا دخل يتقمعن منه فيسر بهن إلى فيلعبن معي۔ ❁

”میں نبی ﷺ کے ہاں لڑکیوں کے ساتھ کھیلا کرتی تھی میری بہت سی سہیلیاں تھیں جو میرے ساتھ کھیلتیں تو جب آپ گھر تشریف لاتے تو وہ چھپ جاتیں پھر آپ انہیں میرے پاس بھیجتے اور وہ میرے ساتھ کھیلتیں۔“

عن عائشة قالت: كان الحبش يلعبون بحراهم فيسترني رسول الله ﷺ وأنا انظر فما زلت انظر حتى كنت انا انصرف فاقدروا قدر الجارية الحديثة السن تسمع اللهو۔ ❁

”حضرت عائشہ رضی اللہ عنہا نے بیان کیا کہ حبشی اپنی برجھوں سے کھیلتے تو رسول اللہ ﷺ مجھے اپنے پیچھے چھپا لیتے اور میں (کھیل) دیکھتی رہتی۔ میں اسے دیر تک دیکھتی رہتی اور خود ہی لوٹ کر آتی۔ اندازہ کریں کہ ایک کم عمر لڑکی کتنی دیر تک کھیل دیکھ سکتی ہے۔“

عن انس رضي الله عنه قال: كان النبي ﷺ عند بعض نساؤه، فارسلت إحدى امهات المؤمنين بصحفة فيها طعام، فضربت التي النبي ﷺ في بيتها يد الخادم فسقطت الصحفة فانفلقت، فجمع النبي ﷺ فلق الصحفة ثم جعل يجمع فيها الطعام الذي كان في الصحفة ويقول: ((غارت امكم)) ثم حبس

❁ بخاری، رقم الحدیث: ۵۱۹۰۔ ❁ ایضاً، رقم الحدیث: ۵۲۲۵؛ ابو داود السنن، رقم الحدیث: ۳۵۴۲؛ ترمذی، السنن، رقم الحدیث: ۱۳۵۹؛ نسائی، السنن، رقم الحدیث: ۳۴۵۷؛ ابن ماجہ، السنن، رقم الحدیث: ۲۳۳۳؛ احمد، المسند، رقم الحدیث: ۱۲۰۵۰۔

الخادم حتى أتى بصحفة بصحفة من عند التي هو في بيتها
 فرفع الصحيفة الصحيحة إلى التي كسرت صحفتها وأمسك
 المكسورة في بيت التي كسرت فيها۔ ❁

”حضرت انس رضی اللہ عنہ نے بیان فرمایا کہ نبی ﷺ اپنی کسی بیوی کے پاس تھے، تو
 کسی دوسری بیوی (ام المومنین) نے کھانے کی ایک پلیٹ بھیجی، جس
 ام المومنین کے پاس آپ تشریف فرما تھے اس نے خادم کے ہاتھ پر پلیٹ
 ماری وہ ٹوٹ کر ٹکڑے ٹکڑے ہو گئی، آپ ﷺ نے ٹوٹے ہوئے ٹکڑے اکٹھے
 کیے پھر آپ کھانے کو اکٹھا فرمانے لگے اور فرمایا: ”تمہاری ماں کو غیرت
 آگئی۔“ اور خادم کو روکے رکھا یہاں تک کہ صبح سالم پلیٹ جس نے توڑی تھی
 اس سے لے کر خادم کو دی اور ٹوٹی ہوئی اسے دے دی جس نے توڑی تھی۔“

عن انس رضي الله عنه قال: كان رسول الله ﷺ في بعض اسفاره و
 غلام اسود يقال له انجشة يحدو فقال له رسول الله ﷺ: ((يا
 انجشة! رويدك سوقا بالقوارير۔)) ❁

”حضرت انس رضی اللہ عنہ نے بیان کیا کہ نبی ﷺ کسی سفر میں تھے، ایک حبشی غلام
 جسے انجشہ کہا جاتا تھا حدی پڑھ رہا تھا رسول اللہ ﷺ نے فرمایا: اے انجشہ!
 آہستہ آہستہ چل اونٹوں کو شیشے لہرے اونٹوں کی طرح ہانک۔“

حدثنا هشام بن عمار، حدثنا سفیان بن عیینة، عن هشام بن
 عروة عن أبيه عن عائشة قالت: سابقتنی النبی ﷺ فسبقتہ۔ ❁

”حضرت عائشہ رضی اللہ عنہا نے بیان فرمایا کہ میں نے رسول اللہ ﷺ کے ساتھ
 دوڑ لگائی اور میں آپ سے آگے نکل گئی۔“

عن عائشة أنها سألت كيف كان رسول الله ﷺ إذا دخل في

- ❁ مسلم، الجامع الصحيح، رقم الحديث: ۳۰۳۶۔ ❁ ابن ماجه السنن، رقم الحديث:
 ۱۹۷۹؛ احمد، المسند، رقم الحديث: ۱۸۶۶؛ احمد، المسند، رقم الحديث: ۲۵۴۹۵۔
 ❁ الطبقات الكبرى، رقم الحديث: ۳۶۵۔

بیٹہ؟ قالت: آئین الناس وأكرم الناس وكان رجلا من رجالكم
إلا أنه كان ضحكا كاساما ❁

”حضرت عائشہ رضی اللہ عنہا سے پوچھا گیا کہ رسول اللہ ﷺ اپنے گھر میں کیسے ہوتے تھے؟ کہنے لگیں تمام انسانوں میں نرم، سب لوگوں سے بڑھ کر عزت و قاروالے اور آپ ﷺ تمہارے مردوں کی طرح ایک مرد تھے مگر یہ کہ آپ زیادہ ہنستے مسکراتے رہتے۔“

گھریلو کام میں معاونت

اسود بن یزید رضی اللہ عنہ بیان کرتے ہیں:

سألت عائشة ما كان النبي ﷺ يصنع في البيت؟ قالت: كان
يكون في مهنة اهله فاذا سمع الاذان خرج ❁

”میں نے حضرت عائشہ رضی اللہ عنہا سے پوچھا کہ رسول اللہ ﷺ گھر میں کیا کرتے تھے انہوں نے کہا کہ گھردالوں کی خدمت کرتے تھے۔ پھر جب اذان سنتے باہر چلے جاتے۔“

عن عمرة قيل لعائشة ماذا كان رسول الله ﷺ يعمل في بيته؟
قالت: كان بشرا من البشر يغلى ثوبه ويحلب مشاقه. ❁

”عمرہ فرماتی ہیں حضرت عائشہ رضی اللہ عنہا سے کہا گیا کہ رسول اللہ ﷺ گھر میں کیا کرتے تھے؟ انہوں نے فرمایا ایک عام بشر تھے اپنے کپڑوں کو خود سی لیتے تھے اور بکری کا دودھ دوہتے تھے۔“

عن هشام عن ابي قال: سألت عائشة ما كان النبي ﷺ يصنع

❁ بخاری، رقم الحدیث: ۵۳۴۲؛ ترمذی، رقم الحدیث: ۲۴۸۹؛ ابن حبان، رقم الحدیث:

۵۶۴۷؛ بیہقی، ۱/۳۲۷۔ ❁ بخاری رقم الحدیث: ۵۴۱؛ ترمذی، شمائل ترمذی، رقم

الحدیث: ۳۴۳؛ ابن حبان، الصحيح، رقم الحدیث: ۵۴۴۶؛ دلائل النبوة ۲/۳۲۸۔

❁ بخاری، رقم الحدیث: ۵۴؛ ابن حبان، الصحيح، رقم الحدیث: ۵۶۴۸؛ دلائل النبوة،

فی بیتہ؟ قالت: ما یصنع احدکم فی بیتہ یخصف النعل و یرقع الثوب و یخیط۔ ❁

”حضرت عائشہ رضی اللہ عنہا سے سوال کیا گیا نبی ﷺ اپنے گھر میں کیا کام کاج کیا کرتے تھے۔ فرمانے لگیں، جو تم میں سے کوئی شخص اپنے گھر میں کرتا ہے، جو تا سی لیا کرتے، کپڑے کو پوند لگاتے اور سی لیتے۔“

عن عروۃ عن أبیہ قال: قلت لعائشة ما کان رسول اللہ ﷺ یصنع فی بیتہ؟ قالت: کان یخیط ثوبہ و یخصف نعلہ، و یعمل ما تعمل الرجال فی بیوتہم۔ ❁

”حضرت عروہ اپنے باپ سے روایت کرتے ہیں کہ انہوں نے بتایا کہ میں نے حضرت عائشہ رضی اللہ عنہا سے پوچھا کہ رسول اللہ ﷺ اپنے گھر میں کیا کام کرتے ہیں؟ تو انہوں نے جواب دیا آپ ﷺ اپنے کپڑے سی لیتے اپنا جوتا گانٹھ لیتے اور ہر کام کرتے جو مرد گھروں میں کرتے ہیں۔“

ناراضگی برائے اصلاح (ایلاء)

حضرت ام سلمہ رضی اللہ عنہا سے روایت ہے کہ:

ان النبی ﷺ الی من نساہہ شہراً فلما مضی تسعة وعشرون یوما غدا او راح فقیل له: انک حلفت ان لا تدخل شہراً فقال:

((ان الشهر یکون تسعة وعشیرین یوما)) ❁

”نبی ﷺ نے اپنی بیویوں سے ایک ماہ تک ایلاء کیا۔ جب انتیس دن مکمل ہوئے تو آپ صبح یا شام کو تشریف لائے آپ سے کہا گیا کہ آپ نے ایک مہینے

❁ الادب المفرد، رقم الحدیث: ۵۴۱؛ ترمذی، الشمائل المحمدیة، رقم الحدیث: ۳۴۳؛

ابن حبان، الصحیح، رقم الحدیث: ۵۶۴۶؛ دلائل النبوة، ۲/۳۲۸؛ احمد، المسند، رقم

الحدیث: ۲۶۷۲۴۔ ❁ ابن حبان، الصحیح، رقم الحدیث: ۵۶۴۸؛ دلائل النبوة ۱/۳۲۸؛

الادب المفرد، رقم الحدیث: ۵۴۔ ❁ بخاری، رقم الحدیث: ۵۲۰۲؛ مسلم، الجامع

الصحیح، رقم الحدیث: ۲۵۲۳۔

تک کی قسم اٹھائی تھی آپ ﷺ نے فرمایا مہینہ انتیس دن کا بھی ہوتا ہے۔“
 عن انس بن مالك رضي الله عنه قال: ألى رسول الله ﷺ من نسائه
 وكسنت انفقت رجله فاقام فى مشربة تسعا وعشرين ليلة ثم
 نزل فقالوا: يا رسول الله ﷺ أليت شهر ا فقال: ((ان الشهر
 يكون تسعا وعشرين۔)) ❁

”حضرت انس رضي الله عنه سے روایت ہے کہ نبی ﷺ نے ایلاء کیا اپنی بیویوں
 سے جب آپ کا پاؤں ٹھیک ہو گیا آپ انتیس کی رات کو آئے آپ سے کہا گیا
 کہ آپ نے ایک مہینہ کا ایلاء کیا تھا آپ نے فرمایا کہ مہینہ انتیس دن کا بھی
 ہوتا ہے۔“

عن عائشة قالت: لما مضى تسع وعشرون ليلة: دخل على
 رسول الله ﷺ بدأ لى۔ فقلت: يا رسول الله! انك اقسمت ان
 لا تدخل علينا شهراً وانك دخلت من تسع وعشرين اعدهن
 فقال: ((ان الشهر تسع وعشرون۔)) ❁

”حضرت عائشہ رضي الله عنها سے روایت ہے فرماتی ہیں کہ جب نبی ﷺ نے انتیس دن
 پورے کیے میرے پاس آئے میں نے کہا آپ نے ایک مہینہ کی قسم اٹھائی ہے میں
 شمار کرتی رہی انتیس دن ہوئے فرمایا: ”عائشہ! مہینہ انتیس دن کا بھی ہوتا ہے۔“
 عن عائشة قالت: ألى رسول الله ﷺ من نسائه و حرم فجعل
 الحرام حلالا وجعل فى اليمين كفارة۔ ❁

”حضرت عائشہ رضي الله عنها سے روایت ہے کہ رسول اللہ ﷺ نے اپنی بیویوں
 سے ایلاء کیا اور حرام کیا۔ پھر حلال کیا حرام کیے ہوئے کو اور قسم کا کفارہ ادا کیا۔“
 عن عائشة قالت: اقسام رسول الله ﷺ ان لا يدخل على نسائه

❁ بخاری، رقم الحدیث: ۱۹۱۱؛ نسائی، السنن، رقم الحدیث: ۳۴۸۶؛

❁ مسلم، الجامع الصحیح، رقم الحدیث: ۳۶۹۶۔

❁ ابن ماجہ، السنن، رقم الحدیث: ۱۲۰۱ [ضعیف]۔

شہرا فمکت تسعة وعشرين يوماً حتى اذا كان مساء ثلاثين دخل على فقلت: انك اقسمت ان لا تدخل علينا شهر اقبال (الشهر كذا) وارسل اصابعه كلها امسك اصبعاً واحداً في

الثالثة۔ ❁

”حضرت عائشہ رضی اللہ عنہا سے روایت ہے کہ آپ ﷺ نے قسم اٹھائی کہ ایک مہینہ اپنی بیویوں کے پاس نہیں جائیں گے۔ اسی دن مکمل کیے تیس کی رات کو حضرت عائشہ رضی اللہ عنہا فرماتی ہیں کہ آپ میرے پاس آئے میں نے کہا کہ آپ نے ایک مہینہ کی قسم اٹھائی تھی آپ ﷺ نے فرمایا: مہینہ اسی دن کا بھی ہوتا ہے۔ آپ نے تمام انگلیاں کھڑی کیں لیکن تیسری بار ایک روک لی۔“

اولاد النبی ﷺ

كل اولاده عليه السلام من ذكر وانثى فمن خديجة بنت خويلد ، حاشا ابراهيم فانه من مارية القبطية التي اهداها له المقوقس لم يولد له من غيرها فالذكور من ولده المقاسم : وبه كان يكتنى هو اكبر ولده عاش ايما يسيرة ولد له قبل النبوة۔ و ولدان آخران اختلف في اسم احدهما الا انه لا يخرج الرواية في ذلك عن ”عبدالله“ و الطاهر والطيب اما ابراهيم فولد بالمدينة وعاش عامين غير شهرين ومات قبل موت ابي عليه السلام بثلاثة اشهر۔ وبناته: زينب اكبر بناته تزوجها ابو العاص رقية: تزوجها عثمان بن عفان ، فاطمة: تزوجها علي بن ابي طالب ام كلثوم: فهي اصغر بناته تزوجها عثمان بن عفان۔ ❁

”آپ ﷺ کی تمام اولاد بیٹے اور بیٹیاں خدیجہ رضی اللہ عنہا سے تھیں سوائے ابراہیم کے وہ ماریہ قبطیہ سے تھے۔ جو آپ کو شاہ مقوقس نے تختہ دیا تھی۔“

❁ بخاری، رقم الحدیث: ۵۹۹۶۔ ❁ زاد المعاد، ۱/۱۰۳۔

”قاسم، اسی کے ساتھ آپ ﷺ کی کنیت تھی آپ کی اولاد میں سب سے بڑا تھا۔ چند دن زندہ رہے نبوت سے پہلے پیدا ہوئے۔ دو اور بیٹے ان میں ہر ایک کے ناموں میں اختلاف ہے۔ اس بارے میں کوئی روایت نہیں آئی۔ عبداللہ، طاہر اور طیب۔ ابراہیم مدینہ منورہ میں پیدا ہوئے اور دو ماہ کم دو سال زندہ رہے اور اپنے باپ کی وفات سے تین مہینے پہلے فوت ہوئے۔“

آپ ﷺ کی سب سے بڑی بیٹی زینب رضی اللہ عنہا ہے۔ آپ نے اس کا نکاح ابو العاص سے فرمایا۔ دوسری بیٹی رقیہ رضی اللہ عنہا ہے۔ ان کا نکاح عثمان بن عفان رضی اللہ عنہ سے کیا۔ تیسری بیٹی ام کلثوم رضی اللہ عنہا ہے۔ جو کہ آپ ﷺ کی سب سے چھوٹی بیٹی تھی ان کا نکاح عثمان بن عفان رضی اللہ عنہ سے کیا۔ اسی لیے حضرت عثمان رضی اللہ عنہ ذوالنورین کے لقب سے مشہور ہوئے۔ پیارے نبی کی سب سے پیاری اور چوتھی بیٹی حضرت فاطمہ رضی اللہ عنہا ہے ان کا نکاح حضرت علی رضی اللہ عنہ سے کیا گیا۔ نبی کریم ﷺ کے بیٹوں کے متعلق تفصیلات مختلف احادیث میں یوں ہیں۔

أولهم القاسم وبه كان يكنى ، مات طفلاً ، وقيل : عاش إلى أن ركب الدابة و سار على النجبية۔ ثم زينب و قيل هي أسن من القاسم ثم رقية وأم كلثوم وفاطمة ، وقد قيل في كل واحدة منهن إنها أسن من أختيها او قد ذكر عن ابن عباس أن رقية أسن الثلاث و أم كلثوم أصغرهن۔

ثم ولد له عبدالله و هل ولد بعد النبوة أو قبلها؟ فيه اختلاف و صحيح بعضهم انه ولد بعد النبوة و هل هو الطيب و الطاهر أو هما غيره؟ على قولين و الصحيح أنهما لقبان له و الله أعلم و هولاء كلهم من خديجة و لم يولد له من زوجة غير ها۔ ثم ولد له ابراهيم بالمدينة من سريت ”مارية القبطية“ سنة ثمان من الهجرة۔ ❁

”پہلا بیٹا قاسم جس کے نام سے آپ ﷺ نے کنیت رکھی بچپن میں فوت ہو گئے بعض کے ہاں سواری کے قابل ہونے تک زندہ رہے اور بخیر تک گئے تھے۔ اس کے بعد زینب ہیں کہتے ہیں کہ یہ قاسم سے بڑی تھیں پھر رقیہ ہیں پھر ام کلثوم اور فاطمہ۔ ان میں سے ہر ایک کے بارہ میں یہ روایت ہے کہ وہ اپنی دونوں بہنوں سے بڑی تھی۔ ابن عباس رضی اللہ عنہما سے مروی ہے کہ رقیہ تینوں سے بڑی تھیں اور ام کلثوم سب سے چھوٹی، اس کے بعد عبد اللہ پیدا ہوا۔ یہ نبوت سے پہلے پیدا ہوئے یا بعد میں؟ اس میں اختلاف ہے۔ بعض نے اسے صحیح کہا کہ نبوت ملنے کے بعد پیدا ہوئے۔ کیا طیب اور طاہر ہیں۔ یا یہ دونوں اور ہیں۔ دونوں قول ہیں۔“

صحیح یہ ہے کہ یہ عبد اللہ ہی کے دو لقب ہیں واللہ اعلم۔ یہ ساری اولاد حضرت خدیجہ رضی اللہ عنہا سے ہی پیدا ہوئی۔ کسی اور بیوی سے اولاد نہیں ہوئی۔ اس کے بعد مدینہ میں آپ ﷺ کی لوٹدی ماریہ قبطیہ رضی اللہ عنہا سے ابراہیم پیدا ہوئے ۸ ہجری میں۔“

له ثلاثة بنين: القاسم وبه كان يكنى ولد قبل النبوة وتوفى وهو ابن ستين - وعبدالله وسمى الطيب والطاهر لانه ولد بعد النبوة وقيل الطيب والطاهر غير عبدالله والصحيح اول، والثالث ابراهيم ولد بالمدينة سنة ثمان ومات بها سنة عشر وكان له اربع بنات زينب، فاطمة، رقية وأم كلثوم۔

”آپ ﷺ کے ۳ بیٹے تھے۔ قاسم، جس کے نام پر آپ ﷺ کی کنیت تھی۔ یہ نبوت سے پہلے پیدا ہوئے اور ۶ سال کی عمر میں فوت ہوئے۔ عبد اللہ انیس طیب اور طاہر بھی کہتے ہیں کیونکہ نبوت کے بعد پیدا ہوئے بعض نے کہا کہ طیب اور طاہر اور ہیں۔ لیکن پہلا قول ہی صحیح ہے۔ تیسرے ابراہیم ہیں جو مدینہ

ابن ماجہ، ۲۰۵۹؛ ابن ماجہ، صحیح ابن ماجہ، رقم الحدیث: ۲۰۸۹۔

میں پیدا ہوئے ۸ ہجری میں اور ۱۰ ہجری میں مدینہ ہی میں وفات پائی۔
آپ ﷺ کی چاریٹیاں تھیں۔ زینب، فاطمہ، رقیہ اور ام کلثوم۔“

عن عبد اللہ بن سلام قال: ولد لرسول اللہ ﷺ من خديجة القاسم والطاهر وهو عبد اللہ وام كلثوم ورقية وزينب وفاطمة وتزوج علي بن ابي طالب فاطمة وتزوج ابو العاص بن الربيع وهو رجل من بني أمية زينب. وتزوج عثمان بن عفان ام كلثوم وماتت ولم يدخل بها ولما ساروا الى بدر زوجه رسول اللہ ﷺ رقية۔ ❁

”عبداللہ رضی اللہ عنہ فرماتے ہیں کہ حضرت خدیجہ رضی اللہ عنہا سے آپ ﷺ کے ہاں قاسم، طاہر (یہی عبداللہ ہیں) ام کلثوم، رقیہ، زینب، فاطمہ پیدا ہوئے۔ علی بن ابی طالب رضی اللہ عنہ نے فاطمہ رضی اللہ عنہا سے ابو العاص بن ربیع جو کہ بنو امیہ سے تھے اس نے زینب رضی اللہ عنہا سے اور حضرت عثمان رضی اللہ عنہ نے ام کلثوم رضی اللہ عنہا سے شادی کی۔ ابھی ان سے ہم بستری نہیں ہوئی تھی کہ وفات پا گئیں تو جب آپ ﷺ بدر کی طرف روانہ ہوئے تو آپ نے رقیہ رضی اللہ عنہا کی ان سے شادی کر دی۔“

اولاد سے شفقت و پیار

حضرت انس رضی اللہ عنہ نے بیان کیا کہ:

اخذ النبي ﷺ ابراهيم فقبله وشمه۔ ❁

”نبی ﷺ نے (اپنے بیٹے) ابراہیم کو لیا اسے بوسہ دیا اور سونگھا۔“

عن ابي هريرة رضي الله عنه قال: قبل رسول الله ﷺ الحسن بن علي وعنده الاقرع بن حابس التميمي جالسا فقال الاقرع: ان لي عشرة من الولد ما قبلت منهم احدا فنظر اليه رسول الله ﷺ

❁ كتاب الخصال، ص ۳۷۵؛ تاريخ يعقوبي، ۲/۲۰؛ مروج الذهب، ۲/۲۹۸۔

❁ بخاری، كتاب الادب، ۱، قم الباب: ۱۸۔

ثم قال: ((من لا يرحم لا يرحم)) ❁
 ”حضرت ابو ہریرہ رضی اللہ عنہ نے بیان کیا کہ رسول اللہ ﷺ نے حسن بن علی کو پیار کیا اور آپ ﷺ کے پاس اقرع بن حابس تمیمی بیٹھا ہوا تھا اقرع نے کہا کہ میرے دس بیٹے ہیں۔ میں نے کبھی کسی کو نہیں پیار کیا رسول اللہ ﷺ نے اس کی طرف دیکھا اور فرمایا جو رحم نہیں کرتا اس پر رحم نہیں کیا جاتا۔“

قال ابو قتادة رضي الله عنه: خرج علينا النبي ﷺ وامامة بنت ابى العاص على عاتقه فصلى فاذا ركع وضع واذا رفع رفعها ❁
 ”ابو قتادہ رضی اللہ عنہ نے بیان کیا کہ نبی ﷺ ہماری طرف تشریف لائے اور امامہ بنت ابی العاص آپ ﷺ کے کندھے پر تھی آپ نے نماز پڑھی جب آپ رکوع کرتے تو اسے (زمین پر) رکھ دیتے اور جب کھڑے ہوتے تو اسے اٹھا لیتے۔“

خدام رسول

یوں تو تمام صحابہ کرام رضی اللہ عنہم سرکار دو جہاں ﷺ کی خدمت کو اپنے لیے سرمایہ افتخار سمجھتے تھے۔ لیکن کچھ خوش نصیب وہ تھے جنہوں نے اپنی ساری زندگی خدمت سرکار مدینہ ﷺ کے لیے وقف کر رکھی تھی۔ ان صفحات پر ان کا ذکر فرمایا جاتا ہے۔

عن انس بن مالك رضي الله عنه قال: خدمت رسول الله ﷺ عشر سنين، والله: ما قال: لي آف قط ولا قال لي لشيء لم فعلت كذا؟ وهلا فعلت كذا؟ ❁

”حضرت انس رضی اللہ عنہ نے بیان فرمایا کہ میں نے رسول اللہ ﷺ کی دس سال خدمت کی۔ اللہ کی قسم! آپ ﷺ نے مجھے کبھی بھی نہیں فرمایا کہ تو نے ایسا

❁ بخاری، رقم الحدیث: ۵۹۹۷۔ ❁ جوامع السیرة، ص ۳۸ تا ۴۱؛ اسوۃ حسنہ، ص ۷۲؛ الطبقات الكبرى، ۱/ ۸۵؛ رحمة للعالمین ۲/ ۹۳۔
 ❁ مسلم، الجامع الصحیح، رقم الحدیث: ۲۰۱۱۔

کیوں کیا؟ اور ایسا کیوں نہیں کیا؟“

اخبرنا محمد بن عمر اخبرنا فايد مولى عبدالله بن على ابن ابى رافع عن جدته سلمى قالت: كان خدم رسول الله ﷺ انا وخضرة ورضوى وميمونة بنت سعد أعتقهن رسول الله كلهن۔

”عبداللہ بن علی بن ابی رافع نے اپنی دادی سلمہ سے روایت کی کہ رسول اللہ ﷺ کے خادموں میں میں، خضرة، رضوی اور ميمونة بنت سعد تھیں رسول اللہ ﷺ نے تمام کو آزاد فرما دیا۔“

قال عتبة بن جبيرة الأشهلي: كتب عمر بن عبدالعزيز الى ابى بكر بن حزم أن أفحص لى عن أسماء خدم رسول الله ﷺ من الرجال والنساء ومواليه، فكتب إليه يخبره أن أم أيمن و اسمها بركة كانت لأبى رسول الله ﷺ فورثها رسول الله ﷺ فأعتقها، وكان عبد الخزر جى قد تزوجها بمكة فولدت أم أيمن، ثم ان خديجة ملكت زيد بن حارثة اشتراه لها حكيم بن حزام بن خويلد بسوق عكاظ بأربعمائة درهم، فسأل رسول الله ﷺ خديجة أن تهب له زيد بن حارثة وذلك بعد أن تزوجها، فوهبته له، فاعتق رسول الله ﷺ زيد بن حارثة وأعتق بركة امرأته وكان ابو كبشة من مولدى مكة فأعتقه وكان أنسه من مولدى السراة فأعتقه، وكان صالح شقران غلاماً له فأعتقه وكان سفينة غلاماً له فأعتقه، وكان ثوبان رجلاً من اهل اليمن ابتاعه رسول الله ﷺ بالمدينة فأعتقه ولد نسب فى اليمن، وكان رباح أسود فأعتقه وكان

یسار عبداً نوبياً أصابه في غزوة بني عبد بن ثعلبة بن عبد بن ثعلبة فاعتقه، وكان أبو رافع للعباس فوهبه لرسول الله ﷺ فلما أسلم العباس بشر أبو رافع رسول الله ﷺ بإسلامه، فسر به فاعتقه وإسمه أسلم، وكان فضالة مولى له يمانيا نزل الشام بعد، وكان أبو مويهبة مولداً من مولدى مزينة فاعتقه، وكان رافع غلاماً لسعيد بن العاص فورثه ولده فاعتقه بعضهم نصيبه في الاسلام وتمسك بعض فجاء رافع إلى النبي ﷺ يستعينه فيمن لم يعتق حتى يعتقه فكلمه فيه فوهبه للنبي ﷺ فاعتقه رسول الله ﷺ، فكان يقول: أنا مولى رسول الله ﷺ وكان مدعم غلاماً للنبي ﷺ وهبه له رفاعة بن زيد الجذزamy وكان من مولدى حسمى۔ ❁

”عتبہ بن جبیرہ اشہلی کہتے ہیں کہ عمر بن عبدالعزیز رضی اللہ عنہ نے ابو بکر بن حزم کی طرف لکھا کہ مجھے آپ صلی اللہ علیہ وسلم کے خادموں کے نام تلاش کر کے دیں خواہ مرد ہوں یا عورتیں ہوں یا غلام۔ انہوں نے لکھ کر بھیجا کہ ام ایمن جن کا نام برکہ تھا یہ آپ صلی اللہ علیہ وسلم کے والد کی لونڈی تھی۔ آپ صلی اللہ علیہ وسلم نے انہیں وراثت میں پایا اور پھر آزاد کر دیا۔ عبداللہ بن خزرجی نے مکہ میں ان سے شادی کی جس سے ام ایمن پیدا ہوئی۔ اس کے بعد زید بن حارثہ حضرت خدیجہ رضی اللہ عنہا کی ملکیت میں آئے۔ حکیم بن حزام بن خویلد نے انہیں حضرت خدیجہ رضی اللہ عنہا کیلئے عکاظ کے بازار سے چار سو درہم میں خرید اتھا رسول اللہ صلی اللہ علیہ وسلم نے ان سے کہا کہ زید بن حارثہ مجھے ہبہ کر دو۔ یہ شادی سے بعد کی بات ہے۔ انہوں نے آپ صلی اللہ علیہ وسلم کو ہبہ کر دیا۔ آپ صلی اللہ علیہ وسلم نے زید کو بھی آزاد کر دیا اور ان کی بیوی برکہ کو بھی۔ ابو کبشہ مکہ میں غلام بنے تھے۔ انہیں بھی آزاد کر دیا۔ ثوبان اہل یمن سے ایک

آدمی تھا جسے آپ ﷺ نے مدینہ میں خریدا تھا اسے بھی آزاد فرمادیا۔ صالح سقران ایک غلام تھا اسے بھی آزاد کر دیا یا سفینہ غلام تھے اسے بھی آزاد کر دیا۔ رباح اسود کو بھی آپ ﷺ نے آزاد کیا۔ ایک غلام بیار تھا جو غزوہ بنی عبد بن ثعلبہ میں زخمی ہوا تھا۔ اور ثعلبہ بھی (آپ ﷺ کے حصہ میں آئے) اسے بھی آزاد کر دیا۔ ابورافع جو حضرت عباس رضی اللہ عنہما کا غلام تھا، انہوں نے آپ ﷺ کو ہبہ کیا تھا اسے بھی آزاد کر دیا۔ اس کا نام اسلم تھا ایک یمنی غلام فضالہ تھا جو بعد میں شام آ گیا تھا۔ ابو موہبہ مزینہ کے غلاموں سے ایک غلام تھا۔ جسے آپ ﷺ نے آزاد کر دیا۔ رافع سعید بن عاص کا غلام تھا۔ جو وراثت میں ان کی اولاد کو ملا بعض نے اسلام لانے کے بعد اپنا حصہ آزاد کر دیا بعض نے نہ کیا۔ رافع کو آپ ﷺ کے پاس لایا گیا کہ ان لوگوں کے معاملہ میں صفوان نے آزاد نہیں کیا آپ مدد کریں اور میں آزاد ہو جاؤں۔ آپ ﷺ نے بات کی۔ انہوں نے اپنا حصہ آپ کو ہبہ کیا اور آپ ﷺ نے آزاد کر دیا۔ چنانچہ وہ کہا کرتے تھے کہ میں آپ ﷺ کا آزاد کردہ غلام ہوں۔ مدعم بھی آپ ﷺ کا ایک غلام تھا رفاع نے وہ آپ ﷺ کو ہبہ کیا تھا۔ یہ حسی غلاموں میں سے تھا۔“

بعض صحابہ کی خدمت و سعادت

انس بن مالک، عبداللہ بن مسعود، عقبہ بن عامر الجعفی، اسلم بن شریک، ابوذر غفاری،

ایمن عبیدہ، بلال بن رباح المؤمن، سعد بن رضوان اللہ علیہم اجمعین۔ ❁

فصل فی خدام رسول اللہ ﷺ منہم انس بن مالک وکان علی حوائجہ، و عبداللہ بن مسعود صاحب نعلہ و سواکہ، و عقبہ بن عامر الجعفی صاحب بغلتہ، یقود بہ فی الأسفار، و أسلم بن شریک و کان صاحب راحلتہ، و بلال بن رباح المؤمن، و

سعد، مولیٰ ابی بکر الصدیق، و ابو ذر الغفاری، و ایمن بن عبید، و امہ ام ایمن مولیٰ النبی ﷺ و کان ایمن علی مطہرتہ و حاجتہ۔ ❁

”رسول اللہ کے خداموں کے بارے میں! انس بن مالک رضی اللہ عنہ: یہ آپ کی ضروریات کے لیے تھے۔ عبد اللہ بن مسعود رضی اللہ عنہما صاحب مساک اور جوتوں کے لیے پھرتے تھے۔ عقبہ بن عامر جہنی خچر کے لیے تھے سفروں میں ساتھ راہنمائی کرتے تھے۔ اسلح بن شریک رضی اللہ عنہ یہ سواری کے لیے تھے۔ بلال بن رباح رضی اللہ عنہ مؤذن تھے۔ سعد مولیٰ ابو بکر صدیق اور ابو ذر غفاری اور ایمن بن عبید اور ان کی ماں ام ایمن دونوں رسول اللہ ﷺ کے مولیٰ تھے اور ام ایمن آپ کی طہارت اور دیگر ضروریات کے لیے تھیں۔“

غلام اور لونڈیاں

غلام زید بن حارثہ، اسلم ابورافع، ثوبان، ابو کبشہ سلیم، شقران صالح، رباح نوبی، یسار نوبی، مدعم، کرکرہ نوبی، انجشہ الحاوی، سفینہ ابن فروخ، (مہران) ابو شروح، انیسہ، افلح، عبیدہ، طحمان، حسنین، سندر، فضالہ۔ ❁

”یسار نوبی، مدعم، کرکرہ نوبی، انجشہ الحاوی، سفینہ ابن فروخ اور غلاموں میں زید بن حارثہ، اسلم ابورافع، ثوبان، ابو کبشہ سلیم، شقران صالح، رباح نوبی ابو شروح، انیسہ، افلح، عبیدہ، طحمان، حسنین۔“

ام ایمن، سلمیٰ ام رافع، میمونہ بنت سعد، خضیرہ، رضوی، ریشحہ، ریحانہ۔ ❁

❁ ابن القیم، زاد المعاد، ۱/۱۱۶۔ ❁ اسوۂ حسنہ مترجم، ص ۷۶۔

❁ الطبقات الکبریٰ، ۱/۴۹۹۔

”ام ایمن، سلمیٰ ام رافع، میمونہ بنت سعد، خفیرہ، رضویٰ، ریشمہ، ریحانہ۔“

حجرات مبارک

عبداللہ بن زید ہذلی نے بیان کیا کہ:

رأيت بيوت أزواج النبي ﷺ حين هدمها عمر بن عبدالعزيز،
كانت بيوتاً باللبن ولها حجر من جريد مطرورة
بالطين، عددت تسعة آيات..... ❁

”میں نے رسول اللہ ﷺ کی ازواج مطہرات کے گھر دیکھے جب عمر بن عبدالعزیز نے انہیں گرایا گھر (کی دیواریں) کچی اینٹوں کی تھیں اور کمروں (کی چھت) کھجور کی ٹہنیوں کی تھی جن پر گارے سے لپائی کی گئی تھی۔ میں نے (آپ ﷺ) کے نو گھر شمار کیے۔“

مذکورہ بالا تمام تفصیل اس بات کی غماز ہے کہ رسول اکرم ﷺ کی تمام زندگی دنیاوی جاہ و حشمت اور مادی رفعت کی فکر بے فائدہ سے ہمیشہ خالی رہی۔ دنیاوی بادشاہوں کی طرح نہ آپ کا کوئی محل عالی شان تھا نہ ہی دروازہ پر کوئی دربان، نہ کوئی حفاظتی دستہ اور نہ ہی وزیروں کی فوج ظفر موج، نہ بیٹھنے کے لیے کوئی شاہانہ تخت، نہ استراحت کے لیے کوئی نرم ریشمی بستر، بلکہ سرکارِ دو عالم ﷺ مجسم قناعت و سادگی نظر آتے ہیں۔ ایک مرتبہ سیدنا عمر رضی اللہ عنہ نے پشت مبارک پر رسیوں کے نشان دیکھے تو آنکھوں سے آنسو جاری ہو گئے۔ قدرت کی جولانیاں دیکھیں ایک طرف شرک و معصیت کے پہاڑ ہیں تو دوسری طرف توحید و عبدیت کے علمبردار۔ ادھر سیم وزر کی بارش اور ادھر سونے کے لیے آرام دہ بستر بھی میسر نہیں۔ سب سے بڑھ کر اس زہد و فقر پر مطمئن اور قانع رہنا ہی اصل دولت سمجھا جاتا تھا۔ خدا طلبی کا یہ ذوق آپ ﷺ سے آپ کے جانثاروں اور ساری امت میں منتقل ہو گیا تھا۔ آنحضرت ﷺ نے اپنے ساتھیوں کو اسلام کے قالب میں اس انداز میں ڈھال دیا تھا، کہ ان میں جسم کی ساخت کے علاوہ کسی چیز میں بھی اپنے ماضی سے مماثلت باقی نہ تھی۔ اس تربیت یافتہ جماعت کا ہر فرد، ایک ہی وقت

میں متقی و زاہد، سپاہی اور مجاہد، معاملہ فہم اور دین کا خدمت گار تو تھا، لیکن تکبر و غرور، نمود و نمائش اور تصنع و ریاکاری سے بالکل الگ اور جدا تھا۔ انہی اوصاف حمیدہ کی ضرورت آج ہمارے معاشرہ میں شدید تر ہے۔ لہذا افراد امت اور مذہبی و سیاسی زعماء اور قائدین کو چاہیے کہ وہ کونین کے تاجدار اور آپ ﷺ کے صحابہ کرام رضی اللہ عنہم کی زندگی کو اوڑھنا بچھونا بنائیں اور زندگی سے تمام لایعنی تکلفات کا خاتمہ کریں اور گھریلو تعیشتات سے مکمل احتراز کریں۔ قرآن حکیم بھی یہی راہنمائی کرتا ہے۔

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾

”بے شک تمہارے لیے رسول اللہ ﷺ کی زندگی میں بہترین نمونہ ہے۔“

فصل دوم: رسول اللہ ﷺ کے معمولاتِ زندگی

فراش مبارک

حضرت عائشہ رضی اللہ عنہا نے فرمایا:

كان وسادة رسول ﷺ التي يتكى عليه من آدم حشوه ليف ❁
 ”رسول اللہ ﷺ کا تکیہ چڑے کا تھا جس میں کھجور کی چھال بھری ہوئی تھی۔“
 عن عائشة قالت: انما كان فراش رسول الله ﷺ الذي ينام
 عليه آدم حشوه ليف ❁

”حضرت عائشہ رضی اللہ عنہا نے فرمایا: رسول اللہ ﷺ کا بستر مبارک جس پر آپ
 آرام فرمایا کرتے تھے چڑے کا تھا جس میں کھجور کی چھال بھری ہوئی تھی۔“

عن علي أن رسول الله ﷺ أتى عليا وفاطمة وهما في خميل
 لهما والخميل القטיפفة البيضاء من الصوف قد كان رسول

الله ﷺ جهزهما بها ووسادة محشوة إذخر وقرية۔ ❁
 ”حضرت علی رضی اللہ عنہ سے روایت ہے کہ ان کے پاس رسول اللہ ﷺ تشریف
 لائے وہ اور حضرت فاطمہ رضی اللہ عنہا دونوں ایک سفید اوننی چادر اوڑھے ہوئے تھے
 جو انھیں رسول اللہ ﷺ نے جہیز میں دی تھی۔ ایک تکیہ جو اذخر گھاس سے بھرا
 ہوا اور ایک مشکیزہ پانی کے لیے تھا۔“

أخبرنا جعفر بن محمد عن أبيه قال: سئلت عائشة ما كان
 فراش رسول الله ﷺ في بيتك قالت: من آدم حشوه ليف و

- ❁ مسلم، الجامع الصحيح، رقم الحديث: ۵۴۴۶؛ احمد، المسند، رقم الحديث: ۱۲۴۴۴۔
 ❁ بخاری، رقم الحديث: ۶۴۵۶؛ مسلم، الجامع الصحيح، رقم الحديث: ۵۴۴۷؛
 ابوداود، السنن، رقم الحديث: ۴۱۴۷؛ ترمذی، السنن، رقم الحديث: ۱۷۶۱؛ ابن ماجہ،
 السنن، رقم الحديث: ۴۱۵۱؛ دلائل النبوة، ۱/۳۴۴؛ ترمذی، الشمائل المحمدية، رقم
 الحديث: ۳۲۹۔ ❁ ابن ماجہ، السنن، رقم الحديث: ۴۱۵۲۔

سئلت حفصة قالت: مسحاً نثنيه نثنتين فيام عليه فلما كان ذات ليلة قلت: لو نثيته أربع نثيات فلما أصبح قال: ((ما فرشتم لي الليلة)) قالت: قلنا: هو فراشك إلا أنا نثيناها بأربع نثيات قلنا: هو أو طأ لك قال: ((ردوه لحالته فإنه منعني وطأته صلاحتي الليلة)) ❁

”حضرت عائشہ رضی اللہ عنہا سے پوچھا گیا کہ آپ کے گھر میں رسول اللہ ﷺ کا بستر کیسا تھا انہوں نے بتایا کہ چڑے کا تھا جس میں کھجور کی جھال بھری ہوئی تھی۔ اسی طرح حضرت حفصہ رضی اللہ عنہا سے پوچھا گیا انہوں نے بتایا کہ آپ ﷺ کا بستر ٹاٹ کا تھا جس کو ہم دوہرا کر کے بچھا دیتے آپ ﷺ اس پر سو جاتے۔ ایک دن میں نے سوچا کہ اس کی چار تہیں بنا دیں جب آپ ﷺ نے صبح کی تو پوچھا آج رات تم نے میرے لیے کون سا بستر بچھایا تھا۔ ہم نے جواب دیا وہ آپ والا ہی بستر تھا ہم نے اس کی چار تہیں کر دیں، تاکہ آپ ﷺ کے لیے زیادہ آرام دہ رہے۔ آپ ﷺ نے فرمایا: اسے پہلی حالت میں کر دو اس نے مجھے رات کی نماز سے روک دیا۔“

چٹائی مبارک

حضرت عائشہ رضی اللہ عنہا سے روایت ہے کہ:

”أن النبي ﷺ كان له حصير يبسطه بالنهار ويحتجره بالليل ❁“
”رسول اللہ ﷺ کے پاس ایک چٹائی تھی جسے آپ دن کو بچھاتے اور رات کو اس کا پردہ بنا لیتے۔“

عن أبي سعيد الخدري أنه دخل على النبي ﷺ قال: فرأيتَه
يصلِّي على حصير يسجد عليه قال: ورأيتَه يصلِّي في ثوب

❁ ترمذی، الشمائل محمدیہ، رقم الحدیث: ۳۳۰؛ البدایة والنہایة، ۵۳/۶؛ الجامع الصغیر، رقم الحدیث: ۳۷۲؛ زاد المعاد، ۱/۱۵۵۔ ❁ بخاری، رقم الحدیث: ۷۳۰؛ نسائی، السنن، رقم الحدیث: ۷۶۳؛ احمد، المسند، رقم الحدیث: ۲۴۸۲۶۔

واحد متوشحاً بہ۔ ❁

”حضرت ابوسعید خدری رضی اللہ عنہ سے روایت ہے کہ وہ رسول اللہ صلی اللہ علیہ وسلم کے پاس حاضر ہوئے اور آپ صلی اللہ علیہ وسلم کو دیکھا آپ چٹائی پر نماز پڑھ رہے تھے اور دیکھا کہ رسول اللہ صلی اللہ علیہ وسلم ایک کپڑے میں کندھے پر کپڑا ڈالے نماز پڑھ رہے تھے۔“

عن عمر بن الخطاب قال: لما اعتزل النبي صلی اللہ علیہ وسلم نساء ه
..... دخلت على رسول الله صلی اللہ علیہ وسلم وهو مضطجع على
حصير فجلست فأدني عليه إزاره وليس عليه غيره وإذا
الحصير قد أثر في جنبه ❁

”حضرت عمر بن خطاب رضی اللہ عنہ سے روایت ہے کہ جب رسول اللہ صلی اللہ علیہ وسلم نے اپنی بیویوں سے علیحدگی اختیار کی میں رسول اللہ صلی اللہ علیہ وسلم کے پاس حاضر ہوا آپ چٹائی پر لیٹے ہوئے تھے میں نے آپ کی چادر آپ کے قریب کی آپ پر اس کے علاوہ کوئی چادر نہ تھی چٹائی نے اپنے نشانات آپ کے پہلو پر ظاہر کیے ہوئے تھے۔“

عن عبدالله قال: نام رسول الله صلی اللہ علیہ وسلم على حصير فقام وقد أثر
في جنبه فقلنا: يا رسول الله صلی اللہ علیہ وسلم لو اتخذنا لك وطاء فقال:
(مالي وللدنيا ما أنا في الدنيا إلا كراكب استظل تحت شجرة

ثم راح وتركها۔) ❁

”حضرت عبداللہ رضی اللہ عنہ نے بیان کیا کہ رسول اللہ صلی اللہ علیہ وسلم چٹائی پر سوائے پھر جب اٹھے تو آپ کے پہلو پر چٹائی کے نشان تھے ہم نے عرض کیا اجازت ہو تو ہم آپ کے لیے گداتیار کر لیں آپ فرمانے لگے میرا اس دنیا سے صرف اتنا

❁ مسلم، الجامع الصحيح، رقم الحديث: ۱۱۵۹۔ ❁ مسلم، الجامع الصحيح،

رقم الحديث: ۳۶۹۱؛ ابن ماجه، السنن، رقم الحديث: ۴۱۵۳۔

❁ ترمذی، السنن، رقم الحديث: ۲۳۷۷؛ المعجم الكبير، رقم الحديث: ۱۰۳۲۷؛ شعب

الایمان، رقم الحديث: ۱۰۴۱۳۔

تعلق ہے جیسے ایک سوار کسی درخت تلے آرام کرے اور بیدار ہو کر چھوڑ کر چلا جائے۔“

بستر کی حالت

حضرت عائشہ رضی اللہ عنہا سے روایت ہے:

دخلت على امرأة من الأنصار فرأت فرأش رسول الله ﷺ قطيفة مشنية فبعثت إلى بفراش حشوه الصوف ، فدخل عليه رسول الله ﷺ فقال: ((ما هذا يا عائشة!)) قالت: قلت: يا رسول الله ﷺ فلانة الأنصارية دخلت فرأت فرأشك فذهبت فبعثت إلى بهذا فقال: ((رديه يا عائشة فوالله لو شئت لأجرى الله تعالى معي جبال الذهب والفضة)) ❁

”ایک انصاری عورت میرے پاس آئی اس نے رسول اللہ ﷺ کا بستر دیکھا جو کہ مخملی چادر کو دوہرا کر کے بنایا گیا تھا اس نے میرے پاس ایک گدا بھیجا جس میں اون بھری ہوئی تھی رسول اللہ ﷺ میرے پاس تشریف لائے اور پوچھا عائشہ یہ کیا ہے میں نے کہا اللہ کے رسول! فلاں انصاری عورت آئی تھی اس نے آپ کا بستر دیکھا اور واپس چلی گئی اس نے یہ بستر بھیجا ہے۔ آپ ﷺ نے فرمایا: عائشہ اسے واپس کر دو۔ اللہ کی قسم اگر میں چاہتا اللہ تعالیٰ میرے ساتھ سونے اور چاندی کے پہاڑ چلا دیتا۔“

چارپائی مبارک

حضرت انس بن مالک رضی اللہ عنہ نے بیان کیا کہ:

دخلت على النبي ﷺ وهو على سرير مرمول بشریط تحت رأسه وسادة من ادم حشوها ليف ما بين جلده وبين السرير ثوب فدخل عليه عمر فبكى فقال له النبي ﷺ: ((ما يبكيك يا

❁ البداية والنهاية، ۶/ ۵۳؛ الطبقات الكبرى، ۱/ ۴۶۵؛ سبل الهدى والرشاد، ۷/ ۳۵۶۔

عمر؟)) قال: أما والله ما أبكي يا رسول الله! إلا أكون أعلم أنك أكرم على الله من كسرى وقيصر فهما يعيشان فيما يعيشان فيه من الدنيا وانت يا رسول الله ﷺ بالمكان الذي أرى فقال النبي ﷺ ((أما ترضى يا عمر أن تكون لهم الدنيا ولنا الآخرة))

قلت: بلى يا رسول الله ﷺ! قال: ((فإنه كذلك)) ❁

”میں رسول اللہ ﷺ کے پاس حاضر ہوا آپ کھجور کی رسی کی بنی ہوئی چارپائی پر آرام فرماتے تھے آپ کے سر مبارک کے نیچے کھجور کی چھال کا بنا ہوا تکیہ تھا۔ آپ ﷺ (کے جسم) اور چارپائی کے درمیان کوئی کپڑا نہیں تھا حضرت عمر رضی اللہ عنہ آپ کے پاس آئے تو رونے لگے۔ نبی ﷺ نے فرمایا: اے عمر رضی اللہ عنہ تجھے کس چیز نے رلایا ہے۔ حضرت عمر رضی اللہ عنہ نے عرض کیا، اے اللہ کے رسول ﷺ میں نہیں رو رہا مگر اس سبب سے کہ اللہ تعالیٰ کے نزدیک آپ کس قدر عزت و شان والے ہیں قیصر و کسریٰ کی نسبت وہ دنیا میں عشرت کی زندگی گزار رہے ہیں آپ کی حالت ہے جو میں دیکھ رہا ہوں پھر نبی ﷺ نے فرمایا: اے عمر! تو اس پر راضی نہیں ان کے لیے دنیا اور ہمارے لیے آخرت ہو۔ میں نے کہا کیوں نہیں۔ آپ نے فرمایا ایسا ہی ہے۔“

تکیہ مبارک

حضرت جابر بن سمرہ رضی اللہ عنہما نے بیان کیا کہ:

دخلت على رسول الله ﷺ فرأيتَه متكئًا على وسادة على

يساره ❁

❁ بخاری، رقم الحدیث: ۴۹۱۳؛ احمد، المسند، رقم الحدیث: ۱۲۴۴۴؛ الادب المفرد،

رقم الحدیث: ۱۱۶۳؛ دلائل النبوة، ۱/۳۳۷؛ الطبقات الكبرى، ۱/۴۶۶؛ شعب الایمان،

رقم الحدیث: ۱۰۴۱۴؛ ابو عوانہ، المسند، ۳/۱۶۶، رقم الحدیث: ۴۵۷۳۔

❁ ابن حبان، الصحيح، ۲/۲۹۷، رقم الحدیث: ۵۸۹؛ احمد، المسند، رقم الحدیث:

۲۱۲۸۵؛ ترمذی، السنن، رقم الحدیث: ۲۷۷۰؛ ابو داود، السنن، رقم الحدیث: ۴۱۴۳۔

”میں رسول اللہ ﷺ کی خدمت میں حاضر ہوا میں نے دیکھا کہ آپ ﷺ بائیں طرف تکیے پر ٹیک لگائے ہوئے ہیں۔“

عن سماك أنه سمع جابر بن سمرة يقول: أتى النبي ﷺ بما عاز بن مالك رجل قصير في إزار ما عليه رداء و رسول الله ﷺ متكى على وسادة على يساره ❁

”حضرت جابر بن سمرة رضی اللہ عنہ نے بیان کیا ہے کہ ماعز بن مالک کو جو چھوٹا قد آدمی تھا ایک چادر میں آپ کے پاس لایا گیا اور آپ اس حالت میں بائیں طرف تکیے پر ٹیک لگائے ہوئے تھے۔“

عن البراء بن عازب قال: كان رسول الله ﷺ إذا أوى إلى فراشه نام على شقه الأيمن۔ ❁

”حضرت براء بن عازب رضی اللہ عنہ نے بیان کیا کہ رسول اللہ ﷺ جب اپنے بستر پر لیٹ جاتے تو اپنے دائیں پہلو (تکیے) پر آرام فرماتے۔“

سونے کی تیاری

حضرت حذیفہ رضی اللہ عنہ نے بیان فرمایا کہ:

أن النبي ﷺ كان إذا قام للتهجد من الليل يشوص فاه بالسواك ❁

”نبی ﷺ جب تہجد کے لیے اٹھتے تو مسواک سے اپنا منہ مبارک صاف فرماتے۔“

عن عائشة أن النبي ﷺ كان لا يرقد ليلا ولا نهارا فيستيقظ إلا

تسوك ❁

❁ دارمی، السنن، رقم الحدیث: ۲۲۲۱۔ ❁ بخاری، رقم الحدیث: ۶۳۱۵۔

❁ بخاری، رقم الحدیث: ۲۴۵۰؛ مسلم، الجامع الصحیح، رقم الحدیث: ۵۹۳۔

❁ احمد، المسند، رقم الحدیث: ۲۵۴۱۲۔

”حضرت عائشہ رضی اللہ عنہا نے بیان فرمایا کہ رسول اللہ ﷺ رات اور دن کو جب بھی سو کر اٹھتے مسواک استعمال فرماتے۔“

عن عائشة حدثتها، أن رسول الله ﷺ كان إذا أراد أن يرقد توضأ وضوءه للصلاة ثم يرقد ❁

”حضرت عائشہ رضی اللہ عنہا سے روایت ہے کہ رسول اللہ ﷺ جب سونے کا ارادہ فرماتے وضو کرتے پھر سوتے۔“

عن عائشة حدثتها ان رسول الله ﷺ كان لا يرقد من ليل ولا نهار فيستيقظ الا استاك قبل الوضوء ❁

”حضرت عائشہ رضی اللہ عنہا سے روایت ہے کہ رات اور دن کے وقت رسول اللہ ﷺ جب بھی نیند سے بیدار ہوتے وضو سے پہلے مسواک کرتے۔“

عن ابن عباس قال: استيقظ رسول الله ﷺ فاستن ❁

”حضرت عبد اللہ بن عباس رضی اللہ عنہما سے روایت ہے کہ انہوں نے کہا کہ رسول اللہ ﷺ بیدار ہوئے پھر آپ نے مسواک کی۔“

مسنون اذکار

حضرت حذیفہ رضی اللہ عنہ سے روایت ہے کہ:

كان النبي ﷺ إذا أوى إلى فراشه قال: ((اللهم باسمك أموت وأحي)) وإذا قام قال: ((الحمد لله الذي أحيانا بعد ما أماتنا واليه
النشور)) ❁

”نبی ﷺ جب اپنے بستر پر لیٹتے تو یہ دعا پڑھتے، ”اللهم باسمك أموت“

❁ احمد، المسند، ۲۵۴۱۴۔ ❁ ایضاً، ۲۵۷۸۷۔

❁ نسائی، السنن، رقم الحدیث: ۱۷۰۷۔ ❁ بخاری، رقم الحدیث: ۶۳۱۲؛ مسلم، الجامع الصحیح، رقم الحدیث: ۶۸۸۷؛ ترمذی، السنن، رقم الحدیث: ۳۴۱۷؛ ابو داؤد، السنن، رقم الحدیث: ۵۰۴۹؛ ابن ماجہ، السنن، رقم الحدیث: ۳۸۸۰؛ دارمی، السنن، رقم الحدیث: ۲۶۸۹؛ احمد، المسند، رقم الحدیث: ۲۳۶۷۰۔

وَأَخِي“ اور بیدار ہوتے تو پڑھتے ”الْحَمْدُ لِلَّهِ الَّذِي أَحْيَانَا بَعْدَ مَا
 أَمَاتَنَا وَإِلَيْهِ النُّشُورُ۔“
 حضرت عائشہ فرماتی ہیں:

أن رسول الله ﷺ كان إذا أخذ مضجعه نفث في يده وقرأ
 بالمعوذات ومسح بها جسده ❁
 ”رسول اللہ ﷺ جب استراحت فرماتے تو معوذات پڑھ کر اپنے ہاتھ
 پر پھونک مارتے اور جسم پر پھیر لیتے۔“

أن النبي ﷺ كان إذا أوى إلى فراشه كل ليلة جمع كفيه ثم
 نفث فيهما فقرأ فيهما قل هو الله أحد، قل أعوذ برب الفلق،
 قل أعوذ برب الناس، ثم يمسح بهما ما استطاع من جسده
 يبدأ بهما على رأسه ووجهه وما أقبل من جسده يفعل ذلك
 ثلاث مرات ❁

”حضرت عائشہ رضی اللہ عنہا نے فرمایا نبی ﷺ ہر رات جب بستر پر لیٹتے دونوں
 ہتھیلیاں ملا کر قل هو اللہ أحد، قل أعوذ برب الفلق اور قل
 أعوذ برب الناس پڑھتے سامنے کی طرف سے اپنے سر اور چہرے سے
 شروع کر کے جہاں تک ہاتھ پہنچتا تین بار پھونک مارتے۔“

عن أنس أن رسول الله ﷺ كان إذا أوى إلى فراشه قال:
 ((الحمد لله الذي أطعمنا وسقانا وكفانا وآوانا فكم ممن لا
 كافي له ولا موى۔)) ❁

”حضرت انس رضی اللہ عنہ سے روایت ہے کہ رسول اللہ ﷺ جب اپنے بستر
 مبارک پر لیٹتے تو پڑھتے۔ ”الْحَمْدُ لِلَّهِ الَّذِي أَطْعَمَنَا وَسَقَانَا وَكَفَانَا

❁ بخاری، رقم الحدیث: ۶۳۱۹۔ ❁ بخاری، رقم الحدیث: ۵۰۱۶، ترمذی، السنن،
 رقم الحدیث: ۳۴۰۲۔ ❁ مسلم، الجامع الصحیح، رقم الحدیث: ۶۸۹۴، ترمذی،
 السنن، رقم الحدیث: ۳۳۹۶۔

وَأَوَانَا فَكَمْ مِمَّنْ لَا كَافِيَ لَهُ وَلَا مُوَوِيَّ“۔

عن حذيفة بن سلمان أن رسول الله ﷺ كان إذا أراد أن ينام وضع يده تحت رأسه ثم قال: ((اللهم قني عذابك يوم تجمع عبادك أو تبعث عبادك)) ❁

”حضرت حذیفہ رضی اللہ عنہ سے روایت ہے کہ رسول اللہ ﷺ جب سونے کا ارادہ فرماتے تو اپنا ہاتھ مبارک سر کے نیچے رکھ لیتے پھر دعا پڑھتے اے اللہ! مجھے اپنے عذاب سے بچا جس دن کہ تو اپنے بندوں کو جمع فرمائے گا یا تو اپنے بندوں کو اٹھائے گا۔“

عن جابر، أن النبي ﷺ كَانَ لَا يَنَامُ حَتَّى يَقْرَأَ بِتَنْزِيلِ السُّجْدَةِ وَبِتَبَارُكَ الَّذِي ❁

”حضرت جابر رضی اللہ عنہ سے روایت ہے کہ نبی ﷺ تنزیل سجدہ اور تبارک الذی پڑھے بغیر نہیں سوتے تھے۔“

قالت عائشة: كان النبي ﷺ لا ينام حتى يقرأ الزمر و بنی اسرائیل ❁

”حضرت عائشہ رضی اللہ عنہا نے بیان فرمایا کہ نبی ﷺ سورۃ زمر اور بنی اسرائیل پڑھے بغیر نہیں سوتے تھے۔“

عن العرباض بن سارية أن النبي ﷺ كان لا ينام حتى يقرأ المسبحات ويقول فيها آية خير من ألف آية ❁

”حضرت عرباض بن ساریہ رضی اللہ عنہ نے بیان فرمایا کہ نبی ﷺ مسبحات پڑھ کر سویا کرتے تھے۔ اور فرمایا ان میں ایک ایسی آیت ہے جو ہزار آیات سے بہتر ہے۔“

❁ ترمذی، السنن، رقم الحدیث: ۳۳۹۸۔ ❁ ایضاً، ۳۴۰۴۔

❁ ایضاً، ۳۴۰۵۔ ❁ ایضاً، ۳۴۰۶۔

حدثني ربيعة بن كعب الأسلمي قال : كنت أبيت عند باب النبي ﷺ فأعطيه وضوءه فأسمعه الهوى من الليل سمع الله لمن حمده وأسمعه الهوى من الليل يقول : الحمد لله رب

العالمين۔ ❁

www.KitaboSunnat.com

”ربیعہ بن کعب اسلمی رضی اللہ عنہ نے بیان فرمایا کہ میں نبی ﷺ کے دروازے کے پاس رات گزارتا۔ میں آپ ﷺ کو آپ کے وضو کا پانی دیتا۔ میں سن رہا ہوں آپ ﷺ رات کے وقت کہہ رہے تھے سمع اللہ لمن حمدہ اور میں سن رہا ہوں اور آپ پڑھ رہے تھے الحمد لله رب العالمين۔“

عن ابن عباس قال : كان النبي ﷺ إذا قام من الليل يتعجد قال : ((اللهم لك الحمد أنت نور السموات والأرض ومن فيهن ولك الحمد أنت قيم السموات والأرض ومن فيهن ولك الحمد أنت ملك السموات والأرض ومن فيهن، ولك الحمد، ووعدك الحق، والجنة حق، والنار حق والساعة حق، والنبيون حق، و محمد حق، لك أسلمت وعليك توكلت وبك آمنت وبك خاصمت وإليك حاکمت اغفر لي ما قدمت وما أخرت وما أعلنت أنت المقدم وأنت المؤخر لا إله إلا أنت ولا حول ولا قوة إلا بالله)) ❁

”حضرت عبداللہ بن عباس رضی اللہ عنہما نے بیان فرمایا کہ نبی ﷺ رات کو جب تہجد کے وقت بیدار ہوتے تو یہ دعائیں پڑھتے: ((اللهم لك الحمد أنت نور السموات والأرض ومن فيهن ولك الحمد أنت قيم السموات والأرض ومن فيهن، ولك الحمد أنت ملك السموات والأرض ومن فيهن، ولك الحمد حق، ووعدك الحق،

❁ ترمذی، السنن، ۳۴۱۶۔ ❁ ایضاً، ۱۶۲۰۔

والجنة حق، والنار حق، والساعة حق، والنبیون حق، و محمد حق، لك أسلمت وعلیک توكلت وبك آمنت وبك خاصمت وإلیك حاکمت اغفر لی ما قدمت وما أخرت وما أعلنت أنت المقدم وأنت المؤخر لا إله إلا أنت ولا حول ولا قوة إلا بالله۔

عن ابی ہریرۃ عن النبی ﷺ أنه كان يقول إذا أوی إلى فراشه: ((اللهم رب السموات ورب الأرض ورب كل شيء فائق الحب والنوی منزل التوراة والإنجیل والقران العظیم، أعود بك من شر كل دابة أنت آخذ بناصيتها أنت الأول فليس قبلك شيء وأنت الآخر فليس بعدك شيء وأنت الظاهر فليس فوقك شيء وأنت الباطن فليس دونك شيء اقض عني الدين واغنني من الفقر)) ❁

حضرت ابو ہریرہ رضی اللہ عنہ نے بیان فرمایا کہ رسول اللہ صلی اللہ علیہ وسلم جب بستر پر آرام فرما ہوتے تو یہ دعا پڑھتے:

((اللهم رب السموات ورب الأرض ورب كل شيء فائق الحب والنوی منزل التوراة والإنجیل والقران العظیم، أعود بك من شر كل دابة أنت آخذ بناصيتها أنت الأول فليس قبلك شيء وأنت الآخر فليس بعدك شيء وأنت الظاهر فليس فوقك شيء وأنت الباطن فليس دونك شيء اقض عني الدين واغنني من الفقر۔))

مسنون طریقہ

حضرت حدیفہ رضی اللہ عنہ نے بیان فرمایا کہ:

كان النبی ﷺ إذا أخذ مضجعه من اللیل وضع یدہ تحت خده، وفي رواية: نام علی شقه الأيمن ❁

❁ ترمذی، السنن، ۳۸۷۳۔ ❁ بخاری، رقم الحدیث: ۶۳۱۴۔

”نبی ﷺ جب رات کو بستر پر لیٹتے تو اپنا ہاتھ رخسار کے نیچے رکھ لیتے، دوسری روایت میں ہے دائیں کروٹ سوتے۔“

عن حذيفة بن اليمان قال: إن رسول الله ﷺ إذا أراد أن ينام وضع يده تحت رأسه وفي رواية كان يتوسد يمينه عند المنام ❁
”رسول اللہ ﷺ جب سونے کا ارادہ فرماتے تو اپنا ہاتھ اپنے سر کے نیچے رکھتے۔ دوسری روایت میں ہے کہ سوتے وقت دائیں ہاتھ کو تکیہ بناتے۔“

عن حفصة زوج النبي ﷺ أن رسول الله ﷺ كان إذا أراد أن يرقد وضع يده اليمنى تحت خده ثم يقول: ((اللهم قني عذابك يوم تبعث عبادك ثلاث مرات)) ❁

”حضرت حفصہ رضی اللہ عنہا سے روایت ہے کہ جب رسول اللہ ﷺ سونے کا ارادہ فرماتے تو دایاں ہاتھ اپنے رخسار کے نیچے رکھتے پھر جب (بستر سے) کھڑے ہوتے تو یہ دعا پڑھتے۔ تین بار۔ اے اللہ! مجھے اس دن کے اپنے عذاب سے بچا جس دن تو لوگوں کو کھڑا کرے گا۔“

نیند کے اوقات

حضرت انس رضی اللہ عنہ سے روایت ہے کہ:

كان رسول الله ﷺ يفطر من الشهر حتى نظن أن لا يصوم منه
و يصوم حتى نظن أن لا يفطر وكان لا تشاء أن تراه من الليل
مصليا إلا رأيته، ولا نائما إلا رأيته۔ ❁

”رسول اللہ ﷺ کسی مہینے میں اتنے زیادہ نفلی روزے چھوڑتے کہ ہم گمان کرتے کہ آپ ﷺ روزہ نہیں رکھیں گے پھر کسی مہینے اتنے روزے رکھتے کہ

❁ ترمذی، السنن، رقم الحدیث: ۳۳۹۸۔ ❁ ابو داؤد، السنن، رقم الحدیث: ۵۰۴۵؛
ابن ماجہ، السنن، رقم الحدیث: ۳۸۷۷؛ ترمذی، الشمائل المحمدیہ، رقم الحدیث: ۲۵۵؛
احمد، المسند، رقم الحدیث: ۲۳۶۳۳؛ الادب المفرد، رقم الحدیث: ۱۲۱۵؛ ابن حبان،
الصحيح، رقم الحدیث: ۵۴۹۷۔ ❁ بخاری، رقم الحدیث: ۱۱۶۱۔

ہم گمان کرتے کہ آپ نہیں چھوڑیں گے اسی طرح ہم اگر رسول اللہ ﷺ کو رات کے قیام میں دیکھنا چاہتے تو دیکھ لیتے اسی طرح آرام فرماتے دیکھنا چاہتے تو دیکھ لیتے۔“

عن أم سليم أن النبي ﷺ كان يأتيها فيقبل عندها۔ ❁
”ام سلیم رضی اللہ عنہا سے روایت ہے کہ نبی ﷺ ان کے پاس تشریف لاتے اور قیلولہ فرماتے۔“

عن عائشة قالت: ما القاه السحر عندى إلا نائما تعنى النبي ﷺ۔ ❁

”حضرت عائشہ رضی اللہ عنہا سے روایت ہے کہ نبی ﷺ نے میرے پاس جب بھی صبح کی تو میں نے آپ ﷺ کو سونے ہوئے پایا۔“

عن الأسود قال: سألت عائشة كيف صلوة رسول الله ﷺ بالليل قالت: كان ينام أوله و يقوم آخره۔ ❁

”اسود رضی اللہ عنہ سے روایت ہے کہ انہوں نے کہا کہ میں نے حضرت عائشہ رضی اللہ عنہا سے پوچھا کہ رسول اللہ ﷺ کی رات کی نماز کیسی تھی۔ وہ کہنے لگیں آپ ﷺ رات کے پہلے حصے میں سویا کرتے تھے اور آخری حصے میں قیام فرماتے تھے۔“

عن ابن عباس قال: إنه قال: نمت عند ميمونة زوج النبي ﷺ و رسول الله ﷺ عندها تلك الليلة و صلى في تلك الليلة ثلاث عشرة ركعة ثم نام رسول الله ﷺ حتى نفخ۔ ❁

”حضرت عبداللہ بن عباس رضی اللہ عنہما سے روایت ہے کہ میں حضرت میمونہ رضی اللہ عنہا

❁ مسلم، الجامع الصحيح، رقم الحديث: ۶۰۵۷؛ احمد، المسند، رقم الحديث:

۱۶۱۰۵؛ دلائل النبوة، ۱/۲۵۸۔ ❁ بخاری، رقم الحديث: ۱۱۳۳۔

❁ بخاری، رقم الحديث: ۱۱۴۶؛ مسلم، الجامع الصحيح، رقم الحديث: ۱۷۲۸۔

❁ مسلم، الجامع الصحيح، رقم الحديث: ۱۷۹۱۔

رسول اللہ ﷺ کی بیوی کے گھر ایک رات سویا اس رات رسول اللہ ﷺ بھی اس گھر میں تھے آپ ﷺ نے (تہجد) کی ۱۳ رکعت پڑھی پھر سو گئے یہاں تک آپ خراٹے لینے لگے۔“

عن عبد الله بن عباس أنه رقد رسول الله ﷺ فاستيقظ، فتسوك وتوضأ وهو يقول: ﴿إن في خلق السموات والأرض واختلاف الليل والنهار لآية لأولي الألباب﴾ فقرأ هؤلاء الآيات حتى ختم السورة ثم قام فصلى ركعتين فاطال منها القيام والركوع والسجود ثم انصرف فنام حتى نفخ ثم فعل ذلك ثلاث مرات ❁

”حضرت عبداللہ بن عباس رضی اللہ عنہما سے روایت ہے کہ رسول اللہ ﷺ سو کر بیدار ہوئے تو مسواک کی اور وضو کیا اور یہ دعا پڑھی۔ ﴿إن في خلق السموات والأرض.....﴾ پھر کھڑے ہو کر دو رکعتیں پڑھیں اس میں قیام و رکوع و سجود لبا کیا اس کے بعد سو گئے یہاں تک کہ خراٹے لینے لگے پھر آپ ﷺ نے تین بار ایسا کیا۔“

تقاضہ بشری

حضرت عبداللہ بن عباس رضی اللہ عنہما سے روایت ہے کہ:

بت عند ميمونة فقام النبي ﷺ يصلي فقامت عن يساره فأخذ بأذني فأدارني عن يمينه فتمت صلاته ثلاث عشرة ركعة ثم اضطجع فنام حتى نفخ وكان إذا نام نفخ. ❁

”میں نے ایک رات (اپنی خالہ) ميمونة رضی اللہ عنہا کے گھر گزاری۔ نبی ﷺ

❁ مسلم، الجامع الصحيح، رقم الحديث: ۱۷۹۳۔

❁ بخاری، رقم الحديث: ۶۳۲۲؛ مسلم، الجامع الصحيح، رقم الحديث: ۱۷۹۳؛ ترمذی، الشمانل المحمدية، رقم الحديث: ۲۵۹۔

کھڑے ہوئے (اور) نماز پڑھنے لگے میں آپ ﷺ کی بائیں جانب کھڑا ہو گیا آپ ﷺ نے مجھے کان سے پکڑ کر دائیں جانب گھما دیا۔ ۱۳ رکعت نماز مکمل ہو گئی پھر آپ ﷺ لیٹ کر سو گئے یہاں تک کہ خراٹے لینے لگے۔ آپ ﷺ جب بھی سوتے تھے خراٹے لیا کرتے تھے۔“

عن ابن عباس قال: بت في بيت خالتي ميمونة فضلى النبي ﷺ أربعاً ثم قام يصلي فقامت عن يساره فأدارني فأقمني عن يمينه فضلى خمساً ثم نام حتى سمعت غطيطة۔^❶

”حضرت عبداللہ بن عباس رضی اللہ عنہما سے روایت ہے کہ میں نے اپنی خالہ میمونہ (ام المؤمنین رضی اللہ عنہا) کے گھر رات گزاری نبی ﷺ نے چار رکعت پڑھی پھر سو گئے پھر اٹھ کھڑے ہوئے اور نماز پڑھنے لگے میں آپ کی بائیں جانب کھڑا ہو گیا آپ نے مجھے گھما کر دائیں جانب کر دیا پھر آپ نے پانچ رکعت پڑھی پھر سو گئے یہاں تک میں نے آپ کے خراٹوں کی آواز سنی۔“

عن ابن عباس أنه رأى النبي ﷺ نام وهو ساجد حتى غط أو نفخ۔^❷

”حضرت عبداللہ بن عباس رضی اللہ عنہما نے بیان فرمایا کہ انہوں نے دیکھا کہ نبی ﷺ سجدہ کرتے ہوئے سو گئے حتیٰ کہ خراٹے لینے لگے۔“

عن صفوان بن يعلى بن امية عن ابيه قال: ليتنى اذى رسول الله ﷺ وهو ينزل عليه..... إذا أنزل عليه الوحي فجعل النبي ﷺ يغط لذلك۔^❸

”یعلیٰ بن امیہ اپنے باپ سے روایت کرتے ہیں کہ انہوں نے کہا کہ کاش! میں رسول اللہ ﷺ پر وحی نازل ہوتی دیکھتا..... جب رسول اللہ ﷺ پر وحی نازل ہوئی تو نبی ﷺ اس وجہ سے خراٹے لینے لگے۔“

❶ ابو داؤد، السنن، رقم الحدیث: ۱۳۵۷۔ ❷ ترمذی، السنن، رقم الحدیث: ۷۷۔

❸ نسائی، السنن، رقم الحدیث: ۲۶۶۹؛ احمد، المسند، رقم الحدیث: ۱۸۱۳۰۔

مختلف حالتوں میں سونا

الف: سفر میں سونا

عبداللہ بن ابوقادہ نے اپنے باپ سے روایت بیان کی ہے کہ:

عن عبد الله بن أبي قتادة عن أبيه قال: سرنا مع النبي ﷺ ليلة فقال بعض القوم: ((لو عرست بنا يا رسول الله ﷺ قال أخاف أن تناموا عن الصلوة)) قال بلال: أنا أوقظكم فاضطجعوا واسند بلال ظهره إلى راحلة فغلبت عيناه فنام فاستيقظ النبي ﷺ وقد طلع حاجب الشمس۔ ❁

”ہم نبی ﷺ کے ساتھ ایک رات (سفر پر) چلے بعض لوگوں نے کہا اگر آپ ﷺ ہمارے ساتھ رات بسر کریں۔ آپ ﷺ نے فرمایا: مجھے ڈر ہے کہ تم نماز کے وقت سوئے رہو گے۔ بلال رضی اللہ عنہ نے کہا میں آپ کو جگاؤں گا۔ سب لوگ سو گئے بلال رضی اللہ عنہ نے اپنی کمرسواری کے ساتھ لگائی کہ آنکھوں میں نیند کا غلبہ ہو گیا تو سو گئے۔ نبی ﷺ بیدار ہوئے تو سورج طلوع ہو چکا تھا۔“

عن نافع أن عبد الله بن عمر أخبره أن رسول الله ﷺ كان ينزل بذي الحليفة حين يعتمر وفي حجة حين حج تحت سمرة في موضع المسجد الذي بذي الحليفة۔ أناخ بالبطحاء التي على سفير الوادي الشرقية فعرس ثم نام حتى يصبح۔ ❁

”عبداللہ بن عمر رضی اللہ عنہما نے نافع رضی اللہ عنہ کو خبر دی کہ رسول اللہ ﷺ مقام ذوالحلیفہ پر اترتے جب عمرہ کرتے اور حج کے وقت بھی بہول کے درخت کے نیچے مسجد ذوالحلیفہ کے مقام پر وادی بطحاء کے شرقی کنارے پر پڑاؤ ڈالا پھر سو گئے یہاں تک کہ صبح ہو گئی۔“

عن عمار بن ياسر أن رسول الله ﷺ عرس بأولات الجيش ومعه عائشة فانقطع عقد لها ❁

❁ بخاری، رقم الحدیث: ۵۹۵؛ نسائی، السنن، رقم الحدیث: ۶۲۲؛ احمد، المسند، رقم الحدیث: ۲۳۶۹۔ ❁ بخاری، رقم الحدیث: ۴۸۴۔ ❁ ابو داؤد، السنن، رقم الحدیث: ۳۲۰۔

”حضرت عمار بن یاسر رضی اللہ عنہ نے بیان فرمایا کہ رسول اللہ صلی اللہ علیہ وسلم نے لشکر کے ساتھ رات گزاری آپ کے ہمراہ حضرت عائشہ رضی اللہ عنہا تھیں کیونکہ ان کا ہار ٹوٹ گیا تھا۔“

ب: حالت جنابت میں سونا

ابو سلمہ رضی اللہ عنہ نے بیان کیا کہ:

سألت عائشة آكان النبي صلی اللہ علیہ وسلم یرقد وهو جنب قالت: نعم
ويتوضأ۔ ❁

”میں نے حضرت عائشہ رضی اللہ عنہا سے پوچھا کیا رسول اللہ صلی اللہ علیہ وسلم حالت جنابت میں سو جایا کرتے تھے؟ تو انہوں نے جواب دیا ہاں اور وضو کر کے۔“

عن عبد الله بن أبي قيس قال: سألت عن وتر رسول الله صلی اللہ علیہ وسلم فذكر
الحديث قلت: كيف كان يصنع في الجنابة؟ أكان يغتسل قبل
أن ينام أم ينام قبل أن يغتسل؟ قالت: كل ذلك قد كان يفعل
ربما اغتسل فنام وربما توضأ فنام قلت: الحمد لله الذي جعل
في الأمر سعة۔ ❁

”عبداللہ بن قیس نے بیان کیا کہ میں نے حضرت عائشہ رضی اللہ عنہا سے رسول اللہ صلی اللہ علیہ وسلم کے وتر کے متعلق سوال کیا (پھر انہوں نے حدیث ذکر کی) پھر میں نے پوچھا آپ جنابت میں کیا کرتے تھے۔ کیا آپ سونے سے پہلے غسل فرمایا کرتے تھے یا غسل سے پہلے سو جایا کرتے تھے (تو حضرت عائشہ رضی اللہ عنہا) نے بیان فرمایا: آپ صلی اللہ علیہ وسلم ہر دو طرح سے کر لیا کرتے تھے کبھی غسل کر کے سو جاتے اور کبھی وضو کر کے سو جاتے۔ میں نے کہا تعریف اللہ کی ذات کے لائق ہے جس نے امر (دین) میں وسعت فرمائی۔“

عن عائشة كان رسول الله صلی اللہ علیہ وسلم إذا أراد أن ينام، وهو جنب

❁ بخاری، رقم الحدیث: ۲۸۶۔ ❁ مسلم، الجامع الصحیح، رقم الحدیث: ۷۰۵۔

توضاً وضوء ہ للصلوة۔ ❁

”حضرت عائشہ رضی اللہ عنہا بیان فرماتی ہیں کہ جب رسول اللہ ﷺ سونے کا ارادہ فرماتے اور حالت جنابت میں ہوتے تو نماز کے وضو کی طرح وضو فرما لیتے۔“

عن عائشة رضي الله عنها قالت: كان رسول الله ﷺ يعجنب ثم ينام ولا يمس ماء حتى يقوم بعد ذلك فيغتسل۔ ❁

”حضرت عائشہ رضی اللہ عنہا نے بیان فرمایا کہ رسول اللہ ﷺ جنبی ہوتے پھر سو جاتے پانی کو نہ چھوتے یہاں تک آپ ﷺ بیدار ہو جاتے اور پھر غسل فرماتے۔“

سونے والوں کو سلام کہنا

مقداد رضی اللہ عنہ سے روایت ہے کہ:

أقبلت أنا وصاحبان لي، وقد ذهبت أسمعنا وأبصارنا من الجهد، فجعلنا نعرض أنفسنا على أصحاب رسول الله ﷺ، فليس أحد منهم يقبلنا، فأتينا النبي ﷺ فانطلق بنا إلى أهله، فإذا ثلاثة أعنز، فقال النبي ﷺ ((احتلبوا هذا اللبن بيننا)) قال: فكنا نحتلب فيشرب كل إنسان منا نصيبه، ونرفع للنبي ﷺ نصيبه، قال فيجيء من الليل، فيسلم تسليماً لا يوقظ نائماً۔ ❁

”میں اور میرے دو ساتھیوں کی قوت سماع اور بینائی مشکل کی وجہ سے جاتی رہی۔ ہم خود کو رسول اللہ ﷺ کے ساتھیوں کے سامنے پیش کرتے لیکن ہمیں کوئی قبول نہ کرتا۔ پھر نبی ﷺ کے پاس آئے۔ آپ ہمارے ساتھ اپنے گھر والوں کی طرف چل پڑے۔ اتفاقاً تین بکریاں (موجود) تھیں۔ آپ ﷺ

❁ ابن ماجہ، السنن، رقم الحدیث: ۵۸۴۔ ❁ ابن ماجہ، السنن، رقم الحدیث: ۵۸۱۔

❁ مسلم، الجامع الصحیح، رقم الحدیث: ۵۳۶۲؛ ترمذی، السنن، رقم الحدیث: ۲۷۱۹۔

نے فرمایا کہ ان کا دودھ نکال کر آپس میں تقسیم کرو۔ ہم دودھ نکالتے، ہم میں سے ہر آدمی اپنا حصہ پیتا۔ ہم نبی ﷺ کا حصہ نہیں پیش کرتے۔ آپ ﷺ رات کو آتے، آپ سلام کرتے لیکن سونے والے کو جگاتے نہیں تھے۔“

عن المقداد بن الأسود قال: كان النبي ﷺ يبجيء من الليل فيسلم تسليماً لا يوقظ نائماً ويسمع اليقظان ❁

”حضرت مقداد بن اسود رضی اللہ عنہما سے روایت ہے کہ رسول اللہ ﷺ رات کو تشریف لاتے اور سلام کرتے سونے والے نہ جاگتے اور جاگنے والا سن لیتا۔“

خواب رسول

حضرت ابو ہریرہ رضی اللہ عنہ سے روایت ہے انہوں نے کہا کہ:

قال النبي ﷺ: ((أعطيت مفاتيح الكلم ونصرت بالرعب وبيننا أنا نائم البارحة إذ أتيت بمفاتيح خزائن الأرض حتى وضعت في يدي)) ❁

”نبی ﷺ نے فرمایا کہ مجھے جامع کلمات کی چابیاں دی گئی ہیں اور رعب کے ساتھ میری مدد کی گئی ہے۔ اس اثنا میں کہ میں گزشتہ رات سویا ہوا تھا، مجھے زمین کے خزانوں کی چابیاں دی گئیں حتیٰ کہ میرے ہاتھ پر رکھ دی گئیں۔“

عن ابن عمر قال: سمعت رسول الله ﷺ يقول: ((بيننا أنا نائم أتيت بقدح لبن فشربت منه حتى إني لأرى الرى يخرج في اظا فيري، ثم أعطيت فضلي - یعنی - عمر -)) قالوا: فما أولته يا رسول الله ﷺ؟ قال ((العلم)) ❁

”حضرت عبداللہ بن عمر رضی اللہ عنہما سے روایت ہے کہ میں نے رسول اللہ ﷺ کو فرماتے ہوئے سنا ”اس اثنا میں کہ میں سویا ہوا تھا میرے پاس ایک دودھ کا

❁ الادب المفرد، رقم الحدیث: ۱۰۲۸۔ ❁ بخاری، رقم الحدیث: ۶۹۹۸۔

❁ بخاری، رقم الحدیث: ۷۰۰؛ ترمذی، السنن، رقم الحدیث: ۲۲۸۴۔

پیالہ لایا گیا میں نے اس سے پیا حتیٰ کہ میں نے ایک چشمہ دیکھا جو میرے
ناخنوں سے نکل رہا ہے۔ پھر میں نے اپنا باقی ماندہ عمر رضی اللہ عنہ کو دے دیا، انہوں
نے پوچھا آپ صلی اللہ علیہ وسلم نے اس کی کیا تعبیر کی تو آپ صلی اللہ علیہ وسلم نے فرمایا: علم۔“

عن انس قال: قال رسول الله ﷺ: ((رأيت ذات ليلة فيما يري
النائم كأنا في دار عقبه بن رافع فأتينا برطب من رطب ابن طاب
فاولت الرفعة لنا في الدنيا والعاقبة في الآخرة وأن ديننا قد
طاب)) ❁

”حضرت انس رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا ایک رات
میں نے ایک خواب دیکھا جس طرح کہ عام سونے والا دیکھتا ہے۔ گویا کہ ہم
عقبہ بن رافع کے گھر میں ہیں۔ ہمیں تازہ کھجور دی گئی ابن طاب کی کھجوروں
میں سے۔ تو میں نے اس کی تعبیر دنیا میں عروج اور آخرت میں بہتر انجام سے
کی اور بیشک ہمارا دین بہتر ہو گیا۔“

عن نافع أن عبد الله بن عمر حدثه أن رسول الله ﷺ قال:
((أراني في المنام أتسوك بمسواك فجذبني رجلان أحدهما أكبر
من الآخر فناولت السواك الأصغر منهما فقبل لي كبر فدفعته إلى
أكبر)) ❁

نافع رضی اللہ عنہ کو عبد اللہ بن عمر رضی اللہ عنہما نے حدیث سنائی رسول اللہ صلی اللہ علیہ وسلم نے فرمایا:
میں نے خواب میں دیکھا کہ میں مسواک کر رہا ہوں۔ مجھے دو آدمیوں نے دبایا
ان میں سے ایک دوسرے سے بڑا تھا تو میں نے مسواک چھوٹے کو دے دی۔

- ❁ مسلم، الجامع الصحيح، رقم الحديث: ۵۹۳۲؛ ابوداؤد، السنن، رقم الحديث: ۵۰۲۵۔
❁ بخاری، رقم الحديث: ۱۶۴۲؛ مسلم، الجامع الصحيح، رقم الحديث: ۱۸۳۱؛ ابوداؤد،
السنن، رقم الحديث: ۴؛ ترمذی، السنن، رقم الحديث: ۵؛ نسائی، السنن، رقم الحديث:
۱۹؛ ابن ماجہ، السنن، رقم الحديث: ۲۹۸؛ احمد، المسند، رقم الحديث: ۱۱۹۶۹؛ دارمی،
السنن، رقم الحديث: ۶۷۵۔

مجھے کہا گیا بڑے کو دیں میں نے وہ بڑے کی طرف لوٹا دی۔“

عن أبي أمية بن سهل بن حنيف عن بعض أصحاب النبي ﷺ
أن النبي ﷺ قال: ((بينا أنا نائم رأيت الناس يعرضون علي
وعليهم قمص منها ما يبلغ الثدي ومنها ما يبلغ أسفل من ذلك))
قال: ((فعرض علي عمرو وعليه قميص يعجره)) قالوا فما أولته
يا رسول الله ﷺ؟ قال: ((الدين)) ❁

”ابو عمامہ بن سہل بن حنیف رضی اللہ عنہ نے بعض صحابہ رضی اللہ عنہم سے روایت بیان کی ہے کہ نبی ﷺ نے فرمایا: اس حال میں کہ میں سویا ہوا تھا۔ میں نے لوگوں کو دیکھا کہ وہ میرے پاس پیش کیے جاتے ہیں۔ ان پر قمیصیں ہیں۔ ان میں سے کچھ چھاتی تک پہنچتی ہیں اور ان میں کچھ اس سے نیچے۔ میرے سامنے حضرت عمر لائے گئے۔ ان پر قمیص تھا جسے وہ گھسیٹے جا رہے تھے ہم نے پوچھا اس کی تعبیر کیا ہے آپ ﷺ نے فرمایا: دین۔“

عن ابی ہریرۃ قال: قال رسول اللہ ﷺ: ((رأيت في يدي
سوارين من ذهب فنفتختهما فأولتهما هذين الكذابين مسيلمة
والعنسي)) ❁

”حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: میں نے (خواب میں) دیکھا کہ میرے ہاتھ میں سونے کے دو کنگن ہیں میں نے پھونک مار کر اڑا دیے۔ میں نے ان دونوں کی تعبیر ان دو جھوٹوں سے کی ہے مسیلمہ اور اسود عنسی۔“

تعبیر الروایا باقاعدہ ایک علم ہے جس کا آغاز و در نبوت میں ہو چکا تھا اور آج تک اس علم پر تجربات اور مشاہدات ہو رہے ہیں اور کتابیں لکھی جا رہی ہیں۔

- ❁ ابو داؤد، السنن، رقم الحدیث: ۳۰؛ ترمذی، السنن، رقم الحدیث: ۷؛ ابن ماجہ، السنن، رقم الحدیث: ۳۰۰؛ دارمی، السنن، رقم الحدیث: ۲۸۶۔
❁ ابن ماجہ، السنن، رقم الحدیث: ۳۰۱۔

آدابِ قضائے حاجت

حضرت انس رضی اللہ عنہ سے روایت ہے کہ:

كان النبي ﷺ إذا دخل الخلاء قال: ((اللهم إني أعوذ بك من

الخبث والخبائث)) ❁

رسول اللہ ﷺ جب بیت الخلا میں داخل ہوتے تو پڑھتے: ((اللَّهُمَّ إِنِّي

أَعُوذُ بِكَ مِنَ الْخُبْثِ وَالْخَبَائِثِ))“

عن عائشة فسمعتها تقول: كان رسول الله ﷺ إذا خرج من

الغائط قال: ((غفرانك)) ❁

”حضرت عائشہ رضی اللہ عنہا سے روایت ہے کہ جب رسول اللہ ﷺ بیت الخلا سے

نکلتے تو پڑھتے: غُفْرَانَكَ“

عن أنس بن مالك قال: كان النبي ﷺ إذا خرج من الخلاء

قال: ((الحمد لله الذي أذهب عني الأذى وعافاني)) ❁

”حضرت انس بن مالک رضی اللہ عنہ سے روایت ہے کہ نبی ﷺ جب بیت الخلا سے

نکلتے تو پڑھتے: ((الحمد لله الذي أذهب عني الأذى وعافاني))“

اس فصل میں سرورِ دو جہاں کے بستر مبارک اور سونے جاگنے کے انداز و اطوار کو پیش کیا

گیا جس میں بتایا گیا کہ بستر چمڑے کے گدے پر مشتمل تھا جس میں کھجور کی چھال بھری ہوئی تھی۔

ٹاٹ کا بستر بھی استعمال میں رہا۔ زمین پر چٹائی بچھا کر بھی لیٹنے کا معمول تھا۔ یعنی سادگی اور

عاجزی و انکساری کی انتہا تھی۔ بستر کی سختی اور کھردری چارپائی کے نشان اگر جسم مبارک پر دیکھے

جاتے تھے۔ جنہیں دیکھ کر آپ ﷺ کے رفتار رو پڑتے تھے خصوصاً عبداللہ بن مسعود رضی اللہ عنہ کا

ذکر پیچھے ہو چکا ہے۔ ذرا حضرت عمر رضی اللہ عنہ کا چشم دید نقشہ سامنے لائیے۔ واقعہ ایلاء کے زمانے

❁ مسلم، الجامع الصحيح، رقم الحديث: ۵۹۲۳۔

❁ ترمذی، السنن، رقم الحديث: ۲۲۸۵۔

❁ ابن ماجہ، السنن، رقم الحديث: ۳۹۲۲۔

میں انہوں نے حضور ﷺ کو اس حالت میں دیکھا کہ آپ ﷺ کھر درمی چارپائی پر لیٹے ہیں اور جسم پر نشان پڑ گئے ہیں۔ ادھر ادھر دیکھا تو ایک طرف مٹھی بھر جو رکھے تھے۔ ایک کونے میں کسی جانور کی کھال کیل سے لٹک رہی تھی یہ منظر دیکھ کر حضرت عمر رضی اللہ عنہ کی آنکھوں میں آنسو آ گئے۔ حضور ﷺ نے رونے کا سبب پوچھا تو عرض کی کہ قیصر و کسریٰ تو عیش کریں اور آپ کا یہ حال ہو رہا ہے فرمایا: اے عمر رضی اللہ عنہ! تو اس پر خوش نہیں کہ وہ دنیا لے جائیں اور ہمیں آخرت ملے۔

اس فصل میں دوسرا ذکر بشری حاجت کے تحت بیت الخلا کا کیا گیا ہے۔ اس دور میں گھروں میں بیت الخلا نہ تھے۔ اس لئے حضور ﷺ جنگل جاتے عموماً اتنی دور جاتے دو، دو میل تک کہ نظروں سے اوجھل ہو جاتے ایسی زم زمین تلاش کرتے کہ چھینٹے نہ پڑیں۔ موقع حاجت پر پہلے بایاں قدم رکھتے پھر دایاں پھر دعا پڑھتے۔ بیٹھتے ہوئے زمین کے بالکل قریب ہو کر مقام ستر سے کپڑا کھولتے کسی ٹیلے وغیرہ کی آڑ ضرور لیتے قبلہ کی طرف منہ پشت کرنے سے اجتناب کرتے، رفع حاجت کے وقت انگوٹھی الگ کر دیتے کیونکہ اس پر اللہ اور رسول ﷺ کا نام کندہ تھا۔ جائے ضرورت سے الگ ہوتے ہوئے پہلے دایاں پاؤں اٹھاتے پھر بایاں، یہ رفع حاجت کے سنہری آداب ہیں، بد قسمتی سے امت ان کو بھول چکی ہے۔ اس جاہلی معاشرے میں تو جانوروں کی سی زندگی گزاری جاتی ہے۔ جیسا کہ آج کل راہ چلتے سڑک کنارے پبلک مقامات پر کھڑے ہو کر رفع حاجت کا سلسلہ شروع ہو جاتا ہے یا پھر بس اسٹینڈوں میں گاڑیوں کے ٹائروں کے ساتھ ہی بیٹھ کر رفع حاجت کا سلسلہ شروع کر دیا جاتا ہے اور پھر اعضا کو دھونا یعنی استنجاء ضروری نہیں سمجھتے۔ جب کہ اس حالت میں کپڑوں کے ناپاک ہونے کا شدید خطرہ رہتا ہے۔ امت کے غیر تعلیم یافتہ افراد کو شاید اس بات کا احساس نہیں کہ اس عدم طہارت کی وجہ سے قبر کی زندگی میں سخت عذاب ہو سکتا ہے۔ جس کی وعیدیں مختلف احادیث میں موجود ہیں۔

باب پنجم: عبادات النبی، کفالت النبی، وفات النبی ﷺ

فصل (۱): گھر میں نفلی عبادات

نماز تہجد

حضرت مغیرہ رضی اللہ عنہ بیان کرتے ہیں کہ:

قام النبی ﷺ حتی تورمت قد ماہ فقیل: غفر الله لك ماتقدم

من ذنبك وما تاخر قال: ((افلا اكون عبدا شكورا؟)) ❁

”رسول اللہ ﷺ (اتنا طویل) قیام فرماتے کہ آپ ﷺ کے قدموں پر روم

آجاتا آپ سے عرض کیا گیا کہ (اے اللہ کے رسول ﷺ) اللہ تعالیٰ نے آپ

کے اگلے اور پچھلے تمام گناہوں کو معاف فرما رکھا ہے (پھر اتنی مشقت کیوں

اٹھاتے ہیں) آپ ﷺ نے فرمایا: کیا میں اللہ کا شکر گزار بندہ نہ ہوں؟“

عن الاسود قال: سألت عائشة كيف صلوة رسول الله ﷺ

بالليل؟ قالت: كان ينام اوله ويقوم آخره فيصلي ثم يرجع الى

فراشه فاذا اذن المؤذن وثب فان كانت به حاجة اغتسل والا

توضأ وخرج ❁

”اسود بن یزید فرماتے ہیں: میں نے عائشہ رضی اللہ عنہا سے رسول اللہ ﷺ کی

رات کی نماز کے متعلق پوچھا تو انہوں نے فرمایا: آپ رات کے ابتدائی حصہ

میں سو جاتے اور پھر کھڑے ہو جاتے پھر نماز پڑھتے پھر سو جاتے جب مؤذن

اذان کہتا تو آپ جلدی سے اٹھتے اگر غسل کی ضرورت ہوتی تو غسل فرما لیتے

ورنہ وضو کر کے نماز کے لیے تشریف لے جاتے۔“

عن مسروق قال: سألت عائشة عن عمل رسول الله ﷺ فقالت:

❁ بخاری، رقم الحدیث: ۴۸۳۶؛ مسلم، الجامع الصحیح، رقم الحدیث: ۷۱۲۵؛ الشمائل

المحمدية، رقم الحدیث: ۲۶۲۔ ❁ بخاری، الجامع الصحیح، رقم الحدیث: ۱۱۴۶؛

مسلم، الجامع الصحیح، رقم الحدیث: ۱۷۲۸؛ ترمذی، الشمائل المحمدية، رقم الحدیث: ۲۶۵۔

كان يحب الدائم قال: قلت: اى حين كان يصلى فقالت: اذا
 سمع الصارخ قام وصلى ❁
 ”مسروق رضی اللہ عنہ نے بیان کیا کہ میں نے حضرت عائشہ رضی اللہ عنہا سے رسول اللہ ﷺ کے عمل (عبادت) کے متعلق سوال کیا تو انہوں نے بتایا کہ آپ دوام کو پسند فرماتے تھے۔ کہتے ہیں، میں نے پوچھا آپ کس وقت نماز (نفل) ادا فرماتے تھے؟ تو انہوں نے جواب میں ارشاد فرمایا: جب مرغ کی آواز سنتے تو آپ ﷺ قیام میں کھڑے ہو جاتے۔“

عن عبدالله قال: صليت مع النبي ﷺ ليلة فلم يزل قائما حتى
 هممت بأمر سوء قلنا: وما هممت قال: هممت ان اقعدوا اذر
 النبي ﷺ ❁

”حضرت عبداللہ رضی اللہ عنہ نے بیان کیا کہ ایک رات میں نے رسول اللہ ﷺ کے ساتھ نماز (نفل) پڑھی آپ ﷺ قیام میں بہت دیر تک کھڑے رہے یہاں تک میں نے برا ارادہ کر لیا، ہم نے پوچھا تو نے کیا ارادہ کیا تھا؟ میں نے بتایا کہ میں نے ارادہ کیا کہ میں آپ ﷺ کو چھوڑ کر بیٹھ جاؤں۔“

عن عائشة قال: كان رسول الله ﷺ يصلى من الليل ثلاث عشرة
 ركعة يوتر من ذلك بخمس لا يجلس في شيء الا في آخرها. ❁
 ”حضرت عائشہ رضی اللہ عنہا فرماتی کہ رسول اللہ ﷺ رات کو ۱۳ رکعت نماز پڑھتے تھے۔ ان میں سے پانچ کو وتر بناتے (ان پانچ رکعتوں) میں نہ بیٹھے مگر آخری رکعت میں۔“

عن عائشة ان رسول الله ﷺ كان يصلى بالليل احدى عشرة

❁ بخاری، رقم الحدیث: ۱۱۳۲؛ مسلم، الجامع الصحیح، رقم الحدیث: ۱۷۳۰؛

ابوداؤد، السنن، رقم الحدیث: ۱۳۱۷؛ نسائی، السنن، رقم الحدیث: ۱۶۱۷۔

❁ بخاری، رقم الحدیث: ۱۱۳۵؛ مسلم، الجامع الصحیح، رقم الحدیث: ۱۸۱۵۔

❁ ایضاً، ۳۵۷۔

رکعتے یوتر منها بواحدة ❁

”حضرت عائشہ رضی اللہ عنہا فرماتی ہیں کہ رسول اللہ ﷺ رات کو گیارہ رکعت نماز پڑھتے تھے اور ان میں ایک رکعت وتر ہوتی۔“

عن عبد الله بن قيس يقول: قالت عائشة: لا تدع قيام الليل فان رسول الله ﷺ كان لا يدعه وكان اذا مرض او كسل صلى قاعدا ❁

”حضرت عبد اللہ بن قیس فرماتے ہیں کہ حضرت عائشہ رضی اللہ عنہا نے فرمایا: قیام اللیل نہ چھوڑو اس لیے کہ رسول اللہ ﷺ اس کو نہیں چھوڑتے تھے آپ بیمار ہوتے یا ست ہوتے تو اکثر بیٹھ کر پڑھ لیتے۔“

عن عائشة ان رسول الله ﷺ كان اذا فاتت به صلوة من الليل من وجع او غيره صلى من النهار ثنتي عشرة ركعة ❁

”حضرت عائشہ رضی اللہ عنہا فرماتی ہیں کہ رسول اللہ ﷺ کی رات کی نماز اگر درو یا کسی اور وجہ سے رہ جاتی تو آپ دن کے وقت ۱۲ رکعت ادا کرتے۔“

نمازِ چاشت

حضرت عائشہ رضی اللہ عنہا نے بیان کیا کہ:

ان كان رسول الله ﷺ ليدع العمل وهو يحب ان يعمل به خشية ان يعمل به الناس فيفرض عليهم وما سبغ رسول الله ﷺ سبحة الضحى قط واني لاسبحها ❁

”رسول اللہ ﷺ ایک عمل کے کرنے کو پسند فرماتے لیکن چھوڑ دیتے اس ڈر سے کہ لوگ اس پر عمل کرنے لگ جائیں گے پھر وہ ان پر فرض کر دیا جائے گا۔“

❁ بخاری، ۱۱۷۰۔ ❁ مسلم، الجامع الصحيح، رقم الحديث: ۱۷۲۰۔

❁ ايضاً، ۱۷۱۷؛ ابوداؤد، السنن، رقم الحديث: ۱۳۰۷۔ ❁ بخاری، رقم الحديث:

۱۱۲۸؛ مسلم، الجامع الصحيح، رقم الحديث: ۱۶۶۲؛ ابوداؤد، السنن، رقم الحديث: ۱۲۹۳۔

آپ ﷺ نے صلوٰۃ الضحیٰ کبھی نہیں پڑھی۔ لیکن میں وہ پڑھتی ہوں۔“
 حدثنا يزيد الرشك ، قال: سمعت معاذاة قالت: قلت لعائشة رضي الله عنها
 اكان النبي صلى الله عليه وسلم يصلي الضحى؟ قالت: نعم اربع ركعات ويزيد
 ماشاء الله عزوجل ❁
 ”يزيد الرشك فرماتے ہیں میں نے سنا معاذہ فرماتی ہیں: میں نے عائشہ رضي الله عنها
 سے عرض کیا کیا نبی صلى الله عليه وسلم نماز چاشت پڑھتے تھے؟ انہوں نے جواب دیا چار
 رکعات جس قدر اللہ تعالیٰ چاہتا زیادہ پڑھ لیتے۔“

حدثنا محمد بن المنثي حدثني حكيم بن معاوية الزيادةي حدثنا
 زياد بن عبيد الله بن الربيع الزيادةي عن حميد الطويل عن انس
 بن مالك ان النبي صلى الله عليه وسلم كان يصلي الضحى ست ركعات ❁
 حضرت انس رضي الله عنه فرماتے ہیں نبی کریم صلى الله عليه وسلم چاشت چھ رکعات پڑھتے تھے۔

حدثنا زياد بن ايوب البغدادي ، حدثنا محمد بن ربيعة ، عن
 فضل بن مرزوق عن عطية العوفى عن ابى سعيد الخدرى
 قال: كان النبي صلى الله عليه وسلم يصلي الضحى حتى نقول: لا يدعها ،
 ويدعها حتى نقول: لا يصلها ❁

”حضرت ابو سعيد خدری رضي الله عنه فرماتے ہیں کہ رسول اللہ صلى الله عليه وسلم نماز چاشت
 (اس تو اتر کے ساتھ) پڑھتے کہ ہم کہتے کہ آپ صلى الله عليه وسلم اسے نہیں چھوڑیں گے
 کبھی (ایسے تو اتر سے چھوڑتے کہ) ہم کہتے اب نہیں پڑھیں گے۔“

عن عبدالرحمن بن ابى لیلی قال: ما اخبرني احدا انه راى رسول

❁ مسلم، الصحيح، رقم الحديث: ۱۶۶۳؛ ترمذی، الشمائل المحمدية، رقم الحديث:

۱۸۹؛ ابن ماجه، السنن، رقم الحديث: ۱۳۸۲۔

❁ ترمذی، الشمائل المحمدية، رقم الحديث: ۲۹۰ [ضعيف]

❁ ترمذی، السنن، رقم الحديث: ۴۷۷؛ ابوداود، الجامع الصحيح، رقم الحديث: ۱۶۶۷؛

ترمذی، الشمائل المحمدية، رقم الحديث: ۲۹۳ [ضعيف]

اللہ ﷺ یصلی الضحی الا ام ہانی فانھا حدثت ان رسول اللہ ﷺ دخل بیتھا یوم فتح مکة ، فاعتسل فسیح ثمان رکعات ، ما رأیته صلی صلاة قط اخف منها ، غیر انه کان یتم الركوع والسجود ❁

”حضرت عبدالرحمن بن ابی لیلیٰ فرماتے ہیں کہ مجھے کسی ایک نے بھی نہیں بتایا تھا کہ اس نے رسول اللہ ﷺ کو چاشت کی نماز پڑھتے دیکھا ہے۔ مگر ام ہانی رضی اللہ عنہا نے خبر دی کہ رسول اللہ ﷺ فتح مکہ کے روز میرے گھر تشریف لائے اور غسل کیا اور آٹھ رکعات پڑھی میں نے آپ کو کبھی اتنی ہلکی نماز پڑھتے نہیں دیکھا جتنی ہلکی آپ ﷺ نے اس دن نماز پڑھی۔ ہاں رکوع اور سجدہ پوری طرح ادا کرتے تھے۔“

سفن کی ادائیگی

حضرت عبداللہ بن عمر رضی اللہ عنہما سے روایت ہے کہ:

ان رسول اللہ ﷺ کان یصلی قبل الظهر رکعتین وبعدها رکعتین و بعد المغرب رکعتین فی بیتہ و بعد العشاء رکعتین ، وکان لا یصلی بعد الجمعة حتی ینصرف رکعتین۔ ❁

”رسول اللہ ﷺ ظہر سے قبل دو رکعت اور اس کے بعد دو رکعت اور مغرب کے بعد دو رکعت گھر میں پڑھتے اور دو رکعت عشاء کے بعد آپ ﷺ جمعہ کے بعد (مسجد میں) نہیں پڑھتے تھے یہاں تک کہ گھر جا کر دو رکعتیں ادا کرتے۔“

عن ابن عمر قال: صلیت مع النبی سجدتین قبل الظهر و سجدتین

❁ مسلم ، الجامع الصحیح ، رقم الحدیث: ۱۶۶۷؛ ابوداؤد ، السنن ، رقم الحدیث: ۱۲۹۱؛

ترمذی ، السنن ، رقم الحدیث: ۴۷۴؛ ترمذی ، الشمائل المحمدیة ، رقم الحدیث: ۲۹۱۔

❁ مسلم ، الجامع الصحیح ، رقم الحدیث: ۱۷۴۳۔

بعد الظهر وسجدتین بعد المغرب وسجدتین بعد العشاء

وسجدتین بعد الجمعة فاما المغرب والعشاء ففي بيته ﷺ

”حضرت ابن عمر رضی اللہ عنہما فرماتے ہیں کہ میں نے رسول اللہ ﷺ کے ساتھ ظہر سے قبل دو رکعات اور اس کے بعد دو رکعات، اور مغرب کے بعد دو رکعت اور عشاء کے بعد دو رکعت اور جمعہ کے بعد دو رکعت گھر میں پڑھیں۔“

عن عائشة ان النبي ﷺ كان اذا صلى سنة الفجر فان كنت

مستيقظة حدثني والا اضطلع حتى يؤذن بالصلاة. ﷺ

”حضرت عائشہ رضی اللہ عنہا فرماتی ہیں کہ رسول اللہ ﷺ نماز فجر کی دو رکعات گھر میں پڑھتے اگر میں اس وقت جاگ رہی ہوتی تو میرے ساتھ باتیں کرتے ورنہ لیٹ جاتے یہاں تک کہ نماز کے لیے اذان ہو جاتی۔“

نفل روزے

شعبان کے روزے

حضرت عائشہ رضی اللہ عنہا نے فرمایا کہ:

كان رسول الله ﷺ يصوم حتى نقول لا يفطر ويفطر حتى

نقول: لا يصوم وما رأيت النبي ﷺ استكمل صيام شهر الا

رمضان وما رأيت اكثر صيام منه في شعبان. ﷺ

”رسول اللہ ﷺ نفل روزے رکھتے چلے جاتے یہاں تک کہ ہم خیال کرتے کہ آپ نہیں چھوڑیں گے اور آپ لگا تار ایسے چھوڑتے کہ ہمیں خیال ہوتا کہ آپ نہیں رکھیں گے میں نے رمضان کے علاوہ آپ کو پورا مہینہ روزے رکھتے نہیں دیکھا آپ شعبان کے مہینہ میں زیادہ روزے رکھتے تھے۔“

بخاری، رقم الحدیث: ۹۳۷۔ ﷺ ایضاً، ۱۱۷۲۔

مسلم، الجامع الصحیح، رقم الحدیث: ۱۲۹۹؛ ابوداؤد، السنن، رقم الحدیث: ۱۲۵۱۔

عن انس بن مالك يقول: كان رسول الله ﷺ يفطر من الشهر حتى نظن ان لا يصوم منه و يصوم حتى نظن ان لا يفطر منه شيئاً وكان لا تشاء تراه من الليل مصلياً الا رأته ولا نائماً الا رأته ❁

”حضرت انس رضی اللہ عنہ نے فرمایا کہ رسول اللہ ﷺ کسی ماہ اتنے زیادہ روزے چھوڑتے کہ ہم گمان کرتے کہ آپ اس ماہ روزہ نہیں رکھیں گے اور آپ لگا تار اتنے روزے رکھتے کہ ہم گمان کرنے لگتے کہ آپ اس ماہ کوئی روزہ نہیں چھوڑیں گے تم اگر آپ کو رات قیام میں دیکھنا چاہو تو دیکھ سکتے ہو اور اگر سویا ہوا دیکھنا چاہو تو سویا ہوا بھی دیکھ سکتے ہو۔“

عن عائشة ام المؤمنين قالت: دخل عليه رسول الله ﷺ يوماً فقال: ((هل عندكم شيء؟)) قالت: قلت: لا، قال: ((فاني صائم۔)) ❁

(ام المؤمنین حضرت عائشہ رضی اللہ عنہا نے بیان کیا کہ رسول اللہ ﷺ ایک روز میرے پاس تشریف لائے آپ نے پوچھا کہ تمہارے پاس کچھ ہے؟ میں نے کہا: نہیں: تو آپ نے فرمایا: تو پھر میں روزے سے ہوں۔“

عن ابن عباس قال: كان رسول الله ﷺ يصوم حتى نقول: لا يفطر، ويفطر حتى نقول: ما يريد ان يصوم وما صام شهراً متتابعاً غير رمضان منذ قدم المدينة ❁

”حضرت عبداللہ بن عباس رضی اللہ عنہما نے بیان فرمایا کہ رسول اللہ ﷺ (نظلی) روزے رکھتے حتیٰ کہ ہم کہتے کہ آپ نہ چھوڑیں گے اور آپ نظلی روزے رکھنا چھوڑ دیتے یہاں تک کہ ہم کہتے کہ آپ روزہ رکھنے کا ارادہ نہیں رکھتے۔ مدینہ

❁ ترمذی، السنن، رقم الحدیث: ۴۳۲؛ صحیح ترمذی، رقم الحدیث: ۳۵۵۔

❁ ابن ماجہ، السنن، رقم الحدیث: ۱۱۶۴؛ صحیح ابن ماجہ، رقم الحدیث: ۱۱۷۵۔

❁ ابوداؤد، السنن، رقم الحدیث: ۱۲۶۲۔

منورہ آمد کے بعد آپ نے رمضان کے سوا کسی مہینے کے لگا تار روزے نہیں رکھے۔“

عن عائشة قالت: كان رسول الله ﷺ يصوم حتى نقول: لا يفطر ويفطر حتى نقول: لا يصوم۔ وما رأيت النبي ﷺ استكمل صيام شهر الا رمضان وما رأيت اكثر صيام منه في شعبان ❁

”حضرت عائشہ رضی اللہ عنہا فرماتی ہیں کہ رسول اللہ ﷺ روزے رکھتے تھے حتیٰ کہ ہم کہتے کہ آپ نہیں چھوڑیں گے اور آپ چھوڑ دیتے ہم کہتے کہ آپ نہیں رکھیں گے اور میں نے نبی ﷺ کو رمضان کے علاوہ پورے مہینے کے روزے رکھتے نہیں دیکھا اور میں نے شعبان کے علاوہ کسی مہینے میں زیادہ روزے رکھتے نہیں دیکھا۔“

عن ام سلمة قالت: ما رأيت النبي ﷺ يصوم شهرين متتابعين الا شعبان ورمضان ❁

”حضرت ام سلمہ رضی اللہ عنہا فرماتی ہیں میں نے رسول اللہ ﷺ کو شعبان اور رمضان کے علاوہ مکمل دو مہینوں کے روزے رکھتے ہوئے نہیں دیکھا۔“

عن عائشة قالت: كان رسول الله يصوم حتى نقول قد صام ويفطر حتى نقول: قد افطر ولم أره صائما من شهر قط اكثر من صيامه من شعبان كان يصوم شعبان كله ، كان يصوم شعبان الا قليلا ❁

”حضرت عائشہ رضی اللہ عنہا فرماتی ہیں کہ میں نے رسول اللہ ﷺ کو شعبان کے

❁ بخاری، رقم الحدیث: ۱۹۶۹؛ مسلم، الجامع الصحیح، رقم الحدیث: ۲۷۲۱؛ نسائی، السنن، رقم الحدیث: ۳۵۵۳۔ ❁ بخاری، رقم الحدیث: ۱۹۷۲؛ مسلم، الجامع الصحیح، رقم الحدیث: ۲۷۲۸؛ ترمذی، الشمائل المحمدیة، رقم الحدیث: ۳۰۰۔ ❁ ترمذی، السنن، رقم الحدیث: ۷۳۳۔

علاوہ کسی اور مہینہ میں بکثرت روزے رکھتے نہیں دیکھا آپ شعبان کے مہینہ میں چند دن چھوڑ کر باقی دنوں کے روزے رکھتے بلکہ پورا مہینہ ہی روزے رکھتے۔“

أن عبد الله بن ابي قيس حدثه ، انه سمع عائشة تقول: كان أحب الشهور الى رسول الله ﷺ أن يصومه شعبان ، ثم يصله برمضان۔❁

”حضرت عبداللہ بن قیس رضی اللہ عنہ بیان کرتے ہیں کہ میں نے حضرت عائشہ رضی اللہ عنہا سے سنا کہ وہ فرماتی ہیں کہ رسول اللہ ﷺ کو روزے رکھنے کے لحاظ سے سب سے زیادہ پسندیدہ مہینہ شعبان تھا بلکہ اس کے ساتھ ہی رمضان تھا۔“

❁ ایام بیض کے روزے

عبداللہ بن مسعود رضی اللہ عنہ فرماتے ہیں کہ:

كان رسول الله ﷺ يصوم يعني من غرة كل شهر ثلاثة أيام۔❁
”رسول اللہ ﷺ ہر مہینہ میں پہلے تین دن کے روزے رکھتے۔“

عن يزيد الرشك قال: سمعت معاذة قالت: سألت عائشة زوج النبي ﷺ أكان رسول الله ﷺ يصوم من كل شهر ثلاثة أيام؟ قالت: نعم، فقلت لها: من أي أيام الشهر كان يصوم؟ قالت: لم يكن يبالي من أي أيام الشهر يصوم۔❁

”یزید الرشک فرماتے ہیں میں نے معاذہ سے سنا وہ فرماتی تھیں کہ میں نے حضرت عائشہ رضی اللہ عنہا سے پوچھا کیا اللہ کے رسول ﷺ ہر ماہ تین روزے رکھتے تھے؟ انہوں نے فرمایا: ہاں، میں نے عرض کیا آپ ﷺ کن دنوں میں روزے رکھتے تھے فرمایا: کسی خاص دن کا اہتمام نہیں کرتے تھے۔“

❁ نسائی، السنن، رقم الحدیث: ۲۳۴۸۔ ❁ بخاری، رقم الحدیث: ۱۹۶۹؛ مسلم، الجامع الصحیح، رقم الحدیث: ۲۷۲۱؛ ترمذی، الشمائل المحمدیہ، رقم الحدیث: ۳۰۷۔ ❁ ترمذی، السنن، رقم الحدیث: ۷۳۶؛ ترمذی، الشمائل المحمدیہ، رقم الحدیث: ۳۰۲۔

عن عائشة قالت: كان رسول الله ﷺ يصوم من الشهر السبت والاحد والاثنين من الشهر الاخر الثلاثاء والاربعاء والخميس۔ ﴿١﴾
 ”حضرت عائشہ رضی اللہ عنہا فرماتی ہیں کہ رسول اللہ ﷺ ایک مہینے میں ہفتے، اتوار اور سوموار کا روزہ رکھتے تھے اور دوسرے مہینے میں منگل، بدھ اور جمعرات کا روزہ رکھتے تھے۔“

عن ابن عباس قال: كان رسول الله ﷺ لا يفطر ايام البيض في حضر ولا سفر۔ ﴿٢﴾
 ”ابن عباس رضی اللہ عنہما فرماتے ہیں کہ رسول اللہ ﷺ ایام بیض کے روزے گھر و سفر میں نہیں چھوڑتے تھے۔“

عن رسول الله ﷺ انه كان يأمر بصيام البيض۔ ﴿٣﴾
 ”رسول اللہ ﷺ ایام بیض کے روزے رکھنے کا حکم دیتے تھے۔“

﴿٣﴾ عاشوراء کا روزہ

حضرت ابن عباس رضی اللہ عنہما فرماتے ہیں کہ:

ان رسول الله ﷺ قدم المدينة فوجد اليهود صيام يوم عاشوراء ، فقال لهم رسول الله ﷺ: ((ما هذا اليوم الذي تصومونه؟)) قالوا: هذا يوم عظيم أنجى الله فيه موسى وقومه وغرق فرعون وقومه فصامه موسى شكرا فنحن نصومه فقال رسول الله ﷺ: ((فنحن أحق وأولى بموسى منكم)) فصامه رسول الله ﷺ وأمر بصيامه۔ ﴿٤﴾

﴿١﴾ بخاری، رقم الحدیث: ۱۹۷۰؛ مسلم، الجامع الصحیح، رقم الحدیث: ۲۷۲۲۔

﴿٢﴾ ابوداؤد، السنن، رقم الحدیث: ۲۴۳۱؛ نسائی، السنن، رقم الحدیث: ۲۳۵۲۔

﴿٣﴾ مسلم، الجامع الصحیح، رقم الحدیث: ۲۷۴۴؛ ابن حبان، الصحیح، رقم الحدیث:

۳۶۶۹؛ ترمذی، الشمائل المحمدیة، رقم الحدیث: ۳۰۵۔

﴿٤﴾ ابوداؤد، السنن، رقم الحدیث: ۲۴۵۰؛ ترمذی، السنن، رقم الحدیث: ۴۷۲؛ نسائی، السنن،

رقم الحدیث: ۲۴۱۵؛ ترمذی، الشمائل المحمدیة، رقم الحدیث: ۳۰۴ [حسن]

”جب رسول اللہ ﷺ مدینہ منورہ تشریف لائے تو آپ نے دیکھا کہ یہودی عاشوراء کے دن کا روزہ رکھتے ہیں آپ نے پوچھا کہ یہ کیوں رکھتے ہیں؟ بتایا گیا کہ اس روز اللہ تعالیٰ نے حضرت موسیٰ علیہ السلام اور ان کی قوم کو ان کے دشمن سے نجات دلائی تھی اور فرعون اور اس کی قوم کو غرق کیا تھا۔ موسیٰ علیہ السلام نے شکرانے کا روزہ رکھا آپ نے فرمایا: ہم تم سے زیادہ حق رکھتے ہیں موسیٰ علیہ السلام پر۔ پس آپ نے خود روزہ رکھا اور روزہ رکھنے کا حکم دیا۔“

عن عائشة قالت: كان يوم عاشوراء تصومه قريش في الجاهلية وكان رسول الله ﷺ يصومه في الجاهلية فلما قدم المدينة صامه وأمر بصيامه فلما فرض رمضان ترك يوم عاشوراء فمن شاء صامه ومن شاء تركه۔❁

”حضرت عائشہ رضی اللہ عنہا فرماتی ہیں قریش جاہلیت میں عاشوراء کے دن کا روزہ رکھتے تھے اور اسی طرح رسول اللہ ﷺ بھی دور جاہلیت میں یہ روزہ رکھا کرتے تھے جب آپ مدینہ تشریف لائے تو آپ نے اس دن خود بھی روزہ رکھا اور لوگوں کو بھی روزہ رکھنے کا حکم دیا۔ جب رمضان کے روزے فرض ہوئے تو صرف رمضان کے روزے فرض رہ گئے اور عاشوراء کے دن کا روزہ چھوڑ دیا گیا۔ جس نے چاہا اس نے روزہ رکھ لیا اور جس نے چاہا چھوڑ دیا۔“

❁ ہفتہ وار روزے

أنه انطلق مع اسامة الى وادي القرى في طلب مال له ، فكان يصوم يوم الاثنين ويوم الخميس فقال له مولاہ: لم تصوم يوم الاثنين ويوم الخميس وأنت شيخ كبير؟ فقال: إن النبي ﷺ كان يصوم يوم الاثنين ويوم الخميس ، وسئل عن ذلك ، فقال:

❁ ترمذی، السنن، رقم الحدیث: ۷۴۶؛ ترمذی، الشمائل المحمدیة، رقم الحدیث: ۳۰۹۔

((إن أعمال العباد تعرض يوم الاثنين ويوم الخميس)) ❁
 ”حضرت اسامہ بن زید رضی اللہ عنہما اپنے غلام کے ساتھ مال لینے کے لیے وادی قرئی گئے اور وہ سوموار اور جمعرات کے روزے کے ساتھ تھے۔ حضرت اسامہ بن زید رضی اللہ عنہما سے ان کے غلام نے پوچھا کہ آپ سوموار اور جمعرات کا روزہ کیوں رکھتے ہیں حالانکہ آپ ضعیف العمر ہیں؟ انہوں نے جواب دیا کہ رسول اللہ ﷺ ان دنوں کے روزے رکھتے تھے۔ آپ سے اس سلسلہ میں دریافت کیا گیا تو آپ ﷺ نے فرمایا کہ سوموار اور جمعرات کے روز بندوں کے اعمال اللہ تعالیٰ کے سامنے پیش کیے جاتے ہیں۔“

عن عائشة قالت: كان النبي ﷺ يتحري صوم الاثنين والخميس ❁
 ”حضرت عائشہ رضی اللہ عنہا فرماتی ہیں کہ رسول اللہ ﷺ سوموار اور جمعرات کے روزے کا خاص اہتمام فرماتے تھے۔“

عن ابی ہریرۃ أن رسول اللہ ﷺ قال: ((تعرض الاعمال يوم الاثنين والخميس فاحب ان يعرض عملي وأنا صائم)) ❁
 ”حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے فرمایا: سوموار اور جمعرات کو (بارگاہ الہی میں) اعمال پیش کیے جاتے ہیں میں پسند کرتا ہوں کہ میرے عمل روزے کی حالت میں پیش کیے جائیں۔“

اعتکاف رمضان

عن عائشة أن النبي ﷺ كان يعتكف العشر الأواخر من رمضان حتى توفاه الله عز وجل ثم اعتكف أزواجه من بعده. ❁
 ”حضرت عائشہ رضی اللہ عنہا سے روایت ہے کہ رسول اللہ ﷺ رمضان کے آخری

❁ نسائی، السنن، رقم الحدیث: ۲۳۴۷ [ضعیف] ❁ بخاری، رقم الحدیث: ۲۰۰۲؛

مسلم، الجامع الصحیح، رقم الحدیث: ۲۶۳۷؛ ترمذی، السنن، رقم الحدیث: ۳۱۰۔

❁ مسلم، الجامع الصحیح، رقم الحدیث: ۲۶۵۸۔

❁ ابوداؤد، السنن، رقم الحدیث: ۲۴۳۶۔

عشرہ میں اعتکاف بیٹھتے تھے یہاں تک کہ آپ کو اللہ تعالیٰ نے آپ کو فوت کر لیا پھر آپ کے بعد آپ کی ازواج مطہرات نے اعتکاف کیا۔“

عن عبد اللہ بن عمر قال: کان رسول اللہ ﷺ یعتکف العشر الاواخر من رمضان ❁

”حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ رمضان کے آخری عشرہ میں اعتکاف فرماتے تھے۔“

عن عائشة قالت: کان رسول اللہ ﷺ إذا أرادہ أن یعتکف صلی الفجر ثم دخل فی معتکفه ❁

”حضرت عائشہ رضی اللہ عنہا فرماتی ہیں کہ رسول اللہ ﷺ جب اعتکاف کا ارادہ فرماتے تو نماز فجر پڑھنے کے بعد اپنے معتکف میں داخل ہوتے۔“

دلکش قراءت

حضرت قتادہ رضی اللہ عنہ کہتے ہیں کہ:

سألت أنس بن مالک عن قراءة النبي ﷺ فقال: كان يمد مدا۔ ❁

”میں نے حضرت انس بن مالک رضی اللہ عنہ سے رسول اللہ ﷺ کی قراءت کے متعلق سوال کیا تو انہوں نے فرمایا کہ آپ ﷺ الفاظ کو کھینچ کر لمبا کر کے پڑھتے تھے۔“

سئل انس بن مالك كيف كانت قراءة النبي ﷺ؟ فقال: كانت مدا ثم قرأ بسم الله الرحمن الرحيم ويمد بالرحمن ويمد بالرحيم ❁

❁ ترمذی، السنن، رقم الحدیث: ۷۴۵؛ نسائی، السنن، رقم الحدیث: ۲۱۸۹؛ ابن ماجہ،

السنن، رقم الحدیث: ۱۷۳۹؛ ترمذی، الشرائع المحمدیة، رقم الحدیث: ۳۰۶۔

❁ ترمذی، السنن، رقم الحدیث: ۷۴۷؛ ابن ماجہ، السنن، رقم الحدیث: ۱۷۴۰؛ ترمذی،

الشرائع المحمدیة، رقم الحدیث: ۳۰۸۔ ❁ مسلم، الجامع الصحیح، رقم الحدیث: ۲۷۸۴؛

ابوداؤد، السنن، رقم الحدیث: ۲۴۲۶۔ ❁ بخاری، رقم الحدیث: ۲۰۲۵۔

”حضرت انس رضی اللہ عنہ سے پوچھا گیا کہ رسول اللہ صلی اللہ علیہ وسلم کی قراءت کیسی تھی؟ تو انہوں نے بتایا کہ کھینچ کر پڑھتے تھے۔ پھر حضرت انس رضی اللہ عنہ نے پڑھ کر سنایا: بسم اللہ کولمبا کرتے، پھر الرحمن اور الرحیم کولمبا کر کے پڑھتے۔“

قال عبد الله بن مغفل المزني قراءة النبي ﷺ عام الفتح في مسيرة له سورة الفتح على راحلته فرجع في قراءته. ❁

”عبداللہ بن مغفل نے بیان کیا کہ نبی صلی اللہ علیہ وسلم نے فتح مکہ کے سال دوران سفر اپنی سواری پر سورۃ الفتح کی تلاوت کی آپ صلی اللہ علیہ وسلم اپنی آواز حلق سے نکال رہے تھے۔“

عن ام سلمة قالت: كان رسول الله ﷺ يقطع قراءته يقول: ﴿الحمد لله رب العالمين﴾ ثم يقف ثم يقول ﴿الرحمن الرحيم﴾ ثم يقف و كان يقرأها ﴿ملك يوم الدين﴾ ❁

”ام سلمہ رضی اللہ عنہا فرماتی ہیں کہ رسول اللہ صلی اللہ علیہ وسلم قراءت کرتے وقت ہر آیت پر وقف فرماتے: ﴿الحمد لله رب العالمين﴾: پڑھتے تو وقف فرماتے: ﴿الرحمن الرحيم﴾: پڑھتے تو وقف فرماتے اور ﴿مالك يوم الدين﴾ (بغیر الف کے) پڑھتے۔“

عن قتادة قال: ما بعث الله نبيا الا حسن الوجه، حسن الصوت، وكان نبيكم ﷺ حسن الوجه، حسن الصوت وكان لا يرجع ❁

”حضرت قتادہ فرماتے کہ اللہ تعالیٰ نے ہر نبی کو خوبصورت چہرے والا خوبصورت آواز دے کر بھیجا۔ تمہارے نبی صلی اللہ علیہ وسلم بڑے خوبصورت چہرے اور خوبصورت آواز والے تھے لیکن وہ آواز گانے کے انداز میں نہیں تھی۔“

❁ ترمذی، السنن، رقم الحدیث: ۷۹۱۔ ❁ بخاری، رقم الحدیث: ۵۰۴۵؛ ابوداؤد، السنن، رقم الحدیث: ۱۶۶۵؛ نسائی، السنن، رقم الحدیث: ۱۰۱۵؛ ترمذی، الشائل المحمدية، رقم الحدیث: ۳۱۶۔ ❁ بخاری، الجامع الصحیح، رقم الحدیث: ۵۰۴۶۔

عن يعلى بن مملك انه سأل امه سلمة عن قراءة رسول الله ﷺ قالت: وما لكم وصلاته كان يصلى وينا من قدر ما صلى، ثم يصلى قدر ما نام ثم ينام قدر ما صلى حتى يصبح، و نعتت قراءة فاذا هي تنعت قراءة ته حرفا حرفا۔ ❁

”ام سلمہ رضی اللہ عنہا سے رسول اللہ ﷺ کی قراءت کے متعلق پوچھا گیا تو انہوں نے کہا کہ تم اور آپ کی نماز میں کیا نسبت آپ قیام کرتے اور قیام کے برابر آرام فرماتے پھر آرام کرنے کے برابر نماز پڑھتے پھر آپ نماز کے برابر آرام فرماتے یہاں تک کہ صبح ہو جاتی انہوں (ام سلمہ رضی اللہ عنہا) نے آپ ﷺ کی قراءت جدا جدا بیان کی۔“

آواز تلاوت

حضرت معاویہ بن قرہ رضی اللہ عنہ فرماتے ہیں:

سمعت عبد الله بن مغفل ، يقول: رأيت النبي ﷺ على ناقته يوم الفتح مكة وهو يقرأ سورة الفتح يرجع وقال: لولا ان يجتمع الناس حولي لرجعت كما رجعت۔ ❁

”میں نے عبد اللہ بن مغفل سے سنا وہ فرماتے تھے کہ میں نے فتح مکہ کے موقع پر رسول اللہ ﷺ کو اپنی اونٹنی پر سوار دیکھا اور آپ ﷺ سورہ (فتح) کی تلاوت فرما رہے تھے۔ اور فرمایا: اگر مجھے یہ ڈرنہ ہو کہ لوگ میرے ارد گرد جمع ہو جائیں تو میں آپ ﷺ کی طرح خوش الحانی سے پڑھتا۔“

عن ابن عباس في قوله تعالى ﴿ولا تجهر بصلاتك ولا تخافت بها﴾ الإسراء۔ قال: نزلت ورسول الله ﷺ متوار بمكة، فكان

❁ مسلم، الجامع الصحيح، رقم الحديث: ۱۸۵۳؛ ابو داود، السنن، رقم الحديث: ۱۴۶۷۔

❁ ابو داود، السنن، رقم الحديث: ۴۵۵۱؛ ترمذی، السنن، رقم الحديث: ۱۹۲۷؛ ترمذی،

الشمائل المحمدية، رقم الحديث: ۳۱۷۔

إذا صلى باصحابه رفع صوته بالقران، فإذا سمع ذلك المشركون سبوا القرآن ومن أنزله ومن جاء به فقال الله لنيه ﷺ: ﴿ولا تجهر بصلاتك﴾ فيسمع المشركون قراءتك ﴿ولا تخافت بها﴾ عن أصحابك: اسمعهم القرآن: ولا تجهر ذلك الجهر ﴿وابتغ بين ذلك سبيلاً﴾ بين الجهر والمخافت ﴿﴾

”حضرت عبداللہ بن عباس رضی اللہ عنہما فرماتے ہیں کہ اللہ تعالیٰ کا قول: ”نماز میں اپنی تلاوت کو نہ اونچا کرو اور نہ ہی پست۔“ یہ آیت اس وقت نازل ہوئی جب آپ ﷺ نے اپنے صحابہ کو بلند آواز سے قرآن مجید سنایا۔ اس کو مشرکین نے سنا تو انہوں نے قرآن اور جس نے اس کو نازل کیا اور جو اس کو لے کر آیا، گالیاں دینا شروع کر دیں تو اللہ تعالیٰ نے اپنے نبی ﷺ سے فرمایا کہ اپنی آواز کو اتنا اونچا نہ کرو کہ اس کو مشرکین سن لیں اور نہ اپنے اصحاب سے زیادہ پست کریں۔ ان کو قرآن سناؤ اور اس کو بلند آواز سے نہ پڑھو درمیانہ راستہ اختیار کرو نہ زیادہ بلندی اور نہ زیادہ پستی۔“

عن معاوية بن صالح قال: سألت عائشة عن قراءة النبي ﷺ أكان يسر بالقراءة أم يجهر قالت: كل ذلك قد كان يفعل قد كان ربما أسرو ربما جهر فقلت: الحمد لله الذي جعل في الأمر سعة ﴿﴾

”حضرت عبداللہ بن قیس فرماتے ہیں کہ نے حضرت عائشہ رضی اللہ عنہا سے رسول اللہ ﷺ کی قراءت کے متعلق دریافت کیا (رات کی نماز میں) کہ کیا آپ قراءت پوشیدہ کرتے تھے یا بلند آواز سے؟ انہوں نے فرمایا کہ آپ دونوں طرح قراءت کیا کرتے تھے کبھی پوشیدہ آواز سے کبھی بلند آواز سے۔ میں نے

﴿﴾ ترمذی، الشمائل المحمدية، رقم الحديث: ۳۲۱ [ضعيف]

﴿﴾ ابوداود، السنن، رقم الحديث: ۱۴۶۶؛ ترمذی، السنن، رقم الحديث: ۱۹۲۳؛ نسائی،

السنن، رقم الحديث: ۱۰۳۵۔ ترمذی، الشمائل المحمدية، رقم الحديث: ۳۱۵ [ضعيف]

کہا الحمد للہ، اللہ تعالیٰ نے معاملہ میں وسعت فرمادی۔“

عن ام ہانیء قالت: كنت أسمع قراءة النبي ﷺ بالليل وأنا على عريشى۔

”حضرت ام ہانیؓ فرماتی ہیں کہ میں اپنے گھر کی چھت پر رات کے وقت رسول اللہ ﷺ کی قراءت سنتی تھی۔“

عن عفيف بن الحارث قال: أتيت عائشة فقلت: أكان رسول الله ﷺ يجهر بالقرآن أو يخافت به؟ قالت: ربما جهر وربما خافت قلت: الله اكبر الحمد لله الذي جعل في هذا الأمر سعة ❁

”حضرت عفيف بن الحارثؓ فرماتے ہیں کہ میں حضرت عائشہؓ کے پاس آیا اور میں نے پوچھا کیا رسول اللہ ﷺ قرآن اونچی آواز سے پڑھتے تھے یا پست آواز سے؟ حضرت عائشہؓ نے جواب دیا: کبھی اونچی آواز سے کبھی پست آواز سے پڑھا کرتے تھے۔ تو میں نے کہا اللہ اکبر ہر قسم کی تعریف اس ذات کے لائق ہے جس نے اس (دین) کے معاملہ میں وسعت دی ہے۔“

رقت تلاوت

حضرت عبداللہ بن مسعودؓ فرماتے ہیں کہ:

قال لي رسول الله ﷺ ((اقرأ على القرآن)) قال: فقلت: يا رسول الله ﷺ اقرأ عليك وعليك أنزل؟ قال: ((إني أشتهي أن أسمعه من غيري)) قال: فقرأت النساء حتى إذا بلغت ﴿فكيف إذا جئنا من كل أمة بشهيد وجئنا بك على هؤلاء شهيداً﴾ رفعت رأسي أو غمزني رجل إلى جنبى فرفعت رأسي، فرأيت دموعه تسيل ❁

”رسول اللہ ﷺ نے مجھے حکم دیا: مجھے قرآن پڑھ کر سناؤ۔ میں نے عرض کیا

❁ ابوداؤد، السنن، رقم الحدیث: ۱۴۶۷۔ ❁ نسائی، السنن، رقم الحدیث: ۱۰۱۳۔

اللہ کے رسول ﷺ کیا میں آپ کو پڑھ کر سناؤ؟ حالانکہ قرآن تو آپ پر نازل ہوا ہے۔ آپ نے فرمایا: میں قرآن اپنے سوا سے سننا پسند کرتا ہوں۔ میں نے سورۃ النساء کی تلاوت شروع کر دی حتیٰ کہ میں اس آیت پر پہنچا ﴿وَجَنَّتَا بَكَ عَلٰی.....﴾ الخ تو میں نے اپنا سراٹھا کر دیکھا کسی آدمی نے میرے پہلو میں مجھے چوکا دیا تو میں نے اپنا سراٹھا کر دیکھا کہ آپ ﷺ کے آنسو جاری تھے۔“

عن مطرف ، عن ابی قال: رأیت رسول اللہ ﷺ یصلی و فی صدره أزیز كأزیز الریحی من البکاء ❁
”مطرف اپنے باپ سے بیان کرتے ہیں وہ کہتے ہیں کہ میں رسول اللہ ﷺ کے پاس آیا اور آپ نماز پڑھ رہے تو آپ کے سینے سے رونے کی آواز ایسے آ رہی تھی جیسے ہنڈیا جوش مار رہی ہو۔“

مناجات نبوی ﷺ

حضرت عائشہ رضی اللہ عنہا فرماتی ہیں کہ:

كان رسول اللہ ﷺ یذكر الله علی کل أحيانہ ❁
”رسول اللہ ﷺ ہر وقت اللہ کا ذکر کرتے تھے۔“

عن الحسن بن علی قال: سألت خالی هند بن ابی ہالہ عن مجلسه فقال: كان رسول اللہ ﷺ لا یقوم ولا یجلس إلا علی ذکر ❁

”حضرت حسن بن علی رضی اللہ عنہما فرماتے کہ میں نے اپنے خالو ہند بن ابی ہالہ سے رسول اللہ ﷺ کی مجلس کے متعلق دریافت کیا انہوں نے کہا کہ رسول اللہ ﷺ

❁ ترمذی، السنن، رقم الحدیث: ۲۹۲۴؛ صحیح ترمذی، رقم الحدیث: ۳۱۰۱۴۔

❁ نسائی، السنن، رقم الحدیث: ۱۰۱۴؛ ابن ماجہ، رقم الحدیث: ۱۲۷۹ [حسن]۔

❁ ابوداؤد، السنن، رقم الحدیث: ۱۳۲۷۔

کی نشست و برخاست کبھی بھی ذکر سے خالی نہیں ہوتی تھی۔“

عن عبد الله بن أبي أوفى، يقول: كان رسول الله ﷺ يكثُر
الذكر، ويقبل اللغو، ويطيل الصلوة ويقصر الخطبة ❁
”حضرت عبد اللہ بن ابی اوفی رضی اللہ عنہ فرماتے ہیں کہ رسول اللہ ﷺ کثرت
سے ذکر کیا کرتے تھے اور لغو باتیں کم کرتے تھے اور نماز لمبی کرتے تھے اور خطبہ
مختصر کیا کرتے تھے۔“

❁ مسلم، الجامع الصحيح، رقم الحديث: ۱۸۶۷۔

فصل دوم: رسول اللہ ﷺ کی کفالتیں

نبی کریم ﷺ کی زندگی کا ایک اہم اور خاص پہلو افراد خانہ اور افراد معاشرت کی کفالت ہے۔ جس کی طرف عام طور پر سیرت نگاروں کا رجحان بہت کم رہا ہے۔ سیرت طیبہ کے اس باب سے نبی کریم ﷺ کی جو دو سزا، ہمدردی و نمکساری، حق داروں کی خبر گیری و خیر خواہی جیسے اوصاف حمیدہ آشکار ہوتے ہیں۔ حقیقت میں نبی ﷺ کی سیرت پر طائرانہ نگاہ ڈالنے سے آپ ﷺ کی کفالت اس طرح عالمگیر نظر آتی ہے جس طرح آپ جہاں والوں کے لیے رحمت بن کر آئے۔

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ ﴿۱۰﴾

”اور ہم نے آپ (ﷺ) کو تمام جہاں والوں کے لیے رحمت بنا کر بھیجا۔“

آپ ﷺ کی نبوت و رسالت بھی عالمگیر، دعوت و خطابت بھی عالمگیر اسی طرح آپ کی طرف سے انسانوں کی کفالت بھی سارے جہاں کی نظر آتی ہے اگرچہ اس کفالت کی صورتیں دو طرح سے بیان کی جاسکتی ہیں۔

مکی دور کی کفالتیں

ایک صورت ایسی ہے جسے ہم بالواسطہ کفالت کا نام دے سکتے ہیں اور اس کا دائرہ بہت وسیع ہے اس میں افراد و اشخاص معاشرت اور اجتماعات اقوام و ملل کی معاشی کفالت شامل ہے۔ جس کی ساری خیر و برکت کا سہرا آپ کے سر ہے اور اس کا آغاز آفتاب نبوت کے طلوع ہونے کے ساتھ ہی شروع ہو جاتا ہے۔ اس بالواسطہ کفالت سے سب سے پہلے ابولہب کی لوٹڈی ٹویبہ استفادہ کرتی ہے۔ کہ ابولہب اس کو آپ کی پیدائش کی خوشی میں آزاد کر دیتا ہے۔ اس کے بعد حلیمہ سعدیہ نے آنحضرت ﷺ کے تعلق سے کیا کیا فیض پایا (جس کی تفصیل کتب سیرت میں موجود ہے) جو کہ کفالت کا ہی حصہ ہے۔

نبوی کفالتوں کے چشمہ فیضان سے واداعبدالمطلب اور چچا ابوطالب بھی سیراب ہوئے۔ جناب عبدالمطلب کا آپ سے والہانہ لگاؤ صرف پوتے کی نسبت ہی سے نہ تھا بلکہ وہ

آپ کی بے شمار برکتیں دیکھ چکا تھا۔ اسی طرح ابوطالب تو ہمیشہ آپ ﷺ کی کفالت و برکت کا معترف رہا، کہ کہا کرتا تھا: ”محمد انك مبارك“ ﴿۱﴾ ”اے محمد تو بہت بابرکت ہے۔“

جناب ابوطالب کی کفالت تو بالواسطہ اور بلاواسطہ دونوں طرح سے کی گئی۔ اس گھرانے کی کفالت کے لئے آپ ﷺ کا بکریاں چرانا، تجارت کرنا، مکہ میں خوشبو فروخت کرنا بہت واضح ہے۔ ﴿۲﴾ اگر یہ کہا جائے کہ حضرت خدیجہ رضی اللہ عنہا کی تجارت کو چار چاند بھی اسی بدر منیر کی بدولت لگے تو یہ بھی بعید از حقیقت نہیں ہے۔ بلکہ میں تو کہتا ہوں کہ صرف حضرت خدیجہ رضی اللہ عنہا ہی نہیں بلکہ مکہ کے کئی تاجروں کی تجارت کو فروغ آپ کی بدولت ہی ملا۔

آپ ﷺ کی کفالت اور برکت سے نہ صرف انسانی معاشرے کا ہر گوشہ اور ہر فرد فیضیاب ہوا بلکہ جانوروں کو بھی آنحضور ﷺ کی کفالت و محبت سے حظ وافر ملا۔

نبی ﷺ کی مکی اور مدنی دور کی وہ کفالتیں جو آپ نے بطور نبی یا حکمران کے فرمائی ہیں ان کی تفصیل کیلئے تو کئی دفتر درکار ہیں جن میں سرفہرست مظلوم اور غلام مسلمانوں کو کفار کے شکنجہ استبداد سے چھڑانا، نئے مسلمانوں کی حوصلہ افزائی کرنا وغیرہ شامل ہے۔ کفالت نبوت کے حق دار بننے والوں میں حضرت بلال رضی اللہ عنہ، عامر بن فہیرہ رضی اللہ عنہ، بعینہ، زبیرہ، نہدیہ اور ام عمیس خاص طور پر قابل ذکر ہیں۔ ﴿۳﴾

ان کفالتوں میں سیدنا ابو بکر صدیق رضی اللہ عنہ کا تعاون بھی بے مثال ہے جس کا ذکر نبی کریم ﷺ نے ان الفاظ میں کیا: ((مانفَعنی مال احد قط مانفَعنی مال ابی بکر)) ﴿۴﴾ ”مجھے کسی کے مال نے اتنا نفع نہیں دیا جتنا ابو بکر کے مال نے دیا ہے۔“ حضرت ابو بکر صدیق رضی اللہ عنہ کی یہ اعانت یقیناً اللہ کے دین کی خدمت تھی لیکن آقا علیہ السلام چونکہ قائد اور سربراہ تھے اور یہ ساری ذمہ داریاں آپ ﷺ نے ادا کیں اس لئے آپ سے ہی منسوب ہوں گی۔

مدنی دور کی کفالتیں

مدنی دور کی نبوی کفالتوں کا احاطہ تحریر میں لانے کے لئے کئی تصانیف درکار ہیں، جن

﴿۱﴾ طبقات ابن سعد، ۱/ ۱۲۰۔ ﴿۲﴾ رسول اکرم کی سیاسی زندگی، ص ۴۸۔
 ﴿۳﴾ الریحق المختوم، ص ۱۳۰۔ ﴿۴﴾ ترمذی، رقم الحدیث: ۳۶۶۱۔

میں مہاجرین کی آباد کاری، خانوادہ نبوت کا قیام و طعام، اہل صفہ کی کفالت، مجاہدین، غازیان اسلام اور شہداء فی سبیل اللہ کے وراثہ کی اعانت و کفالت سرفہرست تھی۔ غرض یہ کہ حضور پر نور ﷺ کی ذات گرامی نے بالواسطہ کفالت کو اس احسن انداز سے نبھایا کہ افراد، اقوام اور ملل کی آسودگیوں کا مناسب طور پر خیال رکھا۔ جس کی دوسری کوئی مثال تاریخ انسانیت پیش نہیں کرتی۔

ہم اس فصل میں محمد رسول اللہ ﷺ کی بلاواسطہ ان افراد کی کفالتوں کا تذکرہ کرتے ہیں جو باقاعدہ طور پر آپ کے گھر میں نبوت کے زیر سایہ رہے، جن کی تعلیم و تربیت کے آپ ﷺ کفیل بنے اور انہیں آپ کی صحبت و برکت میں رہ کر اطوار حیات کو سمجھنے اور حسن کردار و عمل سے مزین ہونے کا موقع ملا۔

حرم رسالت مآب ﷺ میں جن معزز خواتین کو داخل ہونے اور امہات المؤمنین کا شرف عظیم حاصل کرنے کا تمنغہ افتخار ملا، ان میں حضرت عائشہ رضی اللہ عنہا، حضرت جویریہ رضی اللہ عنہا اور حضرت ماریہ رضی اللہ عنہا کو چھوڑ کر سب کی سب یا تو مطلقہ تھیں یا بیوہ۔ جن میں سے بعض بیویاں صاحب اولاد بھی تھیں۔ جن کی کفالت اور تربیت کا ذمہ آنحضرت ﷺ نے قبول فرمایا تھا اور وہ سب کے سب آنحضور ﷺ کے زیر نگرانی پر وان چڑھے ان تفصیل سے نبی ﷺ کا اپنی اولاد سے تعلق بھی ثابت ہوتا ہے کیونکہ آپ ﷺ نے ان خوش قسمت نفوس کو بھی اپنی اولاد کی ہی طرح پالا پوسا اور تربیت فرمائی۔ جن کے اسماء کی تفصیل یہ ہے:

- ① حضرت ہند بن نباش بن زرارہ تمیمی
- ② حضرت ہالہ بن نباش
- ③ حضرت طاہر بن نباش
- ④ حضرت ہند بنت عقیق بن عائد مخزومی (حضرت خدیجہ رضی اللہ عنہا کے بطن سے) ❁
- ⑤ حضرت سلمہ بن عبد اللہ بن عبد الاسد
- ⑥ حضرت عمر بن ابی سلمہ

❁ نبی کریم ﷺ کے عزیز و اقارب، ص ۲۳۷۔ ❁ مقالات سیرت نبوی، ۱/۲۸۸۔

- ⑦ حضرت درہ بنت ابی سلمہ
- ⑧ حضرت زینب بنت ابی سلمہ (حضرت ام سلمہ رضی اللہ عنہا کے بطن سے) ❁
- ⑨ حضرت عبدالرحمن بن سکران بن عمرو (حضرت سودہ رضی اللہ عنہا کے بطن سے) ❁
- ⑩ حضرت حبیبہ بنت عبداللہ بن جحش (حضرت رملہ ام حبیبہ رضی اللہ عنہا کے بطن سے) ❁

ترتیب اولاد

ازواج مطہرات کی مذکورہ بالا اولاد کی مکمل نگہداشت و پرداخت، تعلیم و تربیت اور کفالت و ذمہ داری کا بار حضرت اقدس ﷺ نے ہی برداشت کیا تھا اور اس حسن و خوبی کے ساتھ پرورش کی گئی تھی کہ ان میں سے ہر ایک صحابیت کے جلیل القدر منصب پر فائز ہونے کے ساتھ ساتھ اسلام کا داعی و مبلغ، میدان کارزار کا مجاہد، تعلیمات اسلامی اور ارشادات نبوی کا ناشر، مزاج نبوت کا رمز شناس اور زبان و بیان نبوی کا متبع و پیروکار نظر آتا ہے، جن میں تربیت نبوی ﷺ کا مکمل عکس پایا جاسکتا ہے۔

محسن انسانیت اور معلم کائنات ﷺ نے ازواج مطہرات کے ساتھ آنے والی اولاد کی صرف کفالت ہی نہیں فرمائی بلکہ اپنے کریمانہ اخلاق، مشفقانہ طبیعت اور تعلیم و تربیت کی عظیم صلاحیت کے ذریعے ان فرزند ان ازواج مطہرات کی جس طرح کفالت فرمائی اور ان کے احساس قیمتی کو دور کرنے کے لئے جس تعلق و وارفتگی، شفقت و محبت اور لطف و موانست کا اظہار کیا وہ حیات طیبہ کا انمول حصہ ہے۔

جس طرح محسن انسانیت اور معلم کائنات نے بچوں کی تعلیم و تربیت کو کاروان زیست کی تعمیر و ترتیب میں خشت اول قرار دیا اور اپنے لطف و کرم سے ان کی پرورش و پرداخت اور تعلیم و تربیت کی خاص ہدایت فرمائی، نیز زبان معجز بیان سے ایسے ارشادات عالیہ کا ظہور فرمایا، جن کی رعایت اس آب گیتی میں انقلاب برپا کر سکتی ہے اور ایسے معاشرے کا وجود عمل میں آسکتا ہے۔ جو اقوام عالم کے لئے رشد و ہدایت کا منارہ ثابت ہو، مثلاً: آپ ﷺ کا ارشاد گرامی:

❁ نبی کریم ﷺ کے عزیز و اقارب، ص ۲۳۷۔

❁ محمد اشرف شریف ڈاکٹر اشتیاق احمد، ص ۲۳۳۔ ❁ امہات المؤمنین، ص ۷۱۔

((اكرموا اولادكم، واحسنوا ادبهم)) ❁

”اپنی اولاد کے ساتھ اچھا معاملہ کرو اور انہیں حسن آداب سے آراستہ کرو۔“

((من عال جا ريتين حتى تلدركا دخلت انا وهو في الجنة كهاتين

واشار بالسبابة والوسطى)) ❁

”جس نے اس دنیا میں دو معصوم بچوں کی پرورش کی یہاں تک کہ وہ دونوں سن

شعور کو پہنچ جائیں تو وہ اور میں جنت میں اس طرح داخل ہوں گے اور اپنے

ہاتھ کی درمیانی اور شہادت کی انگلی سے اشارہ فرمایا۔“

”امرنا ان نعلم اولادنا الرمی والقرآن“ ❁

”ہمیں حکم دیا گیا ہے کہ ہم اپنی اولاد کو تیر اندازی اور قرآن کی تعلیم دیں۔“

یہ دونوں علوم و فنون بچوں کی تعلیم و تربیت میں اہم محرکات کا درجہ رکھتے ہیں۔

جس ذات عالی نے فرزند ان ملت کی اصلاح و تربیت کیلئے ایسے ارشادات و احکام

صادر فرمائے ہوں، اس نے خود نو نہالوں کی تعلیم و تربیت اور پرورش و پرداخت میں کیا کردار ادا

کیا ہوگا جن کی پرورش کی ذمہ داری خود انہیں کے دوش مبارک پر رہی ہو۔

اس فکر و احساس کے ساتھ کتب احادیث کا مطالعہ ایسی روایتوں کو ظاہر کرتا ہے۔ جو

آنحضرت ﷺ کا امہات المؤمنین کی سابقہ اولاد کے ساتھ معاملہ کی نگرانی و ذمہ داری اور تعلیم

و تربیت کے نازک فریضہ کو بحسن و خوبی انجام دینے اور فکر سلیم، علم عمیق اور حسن اخلاق کے زیور

سے آراستہ کرنے پر دلالت کرتی ہیں۔ جس سے آراستہ و پیراستہ ہو کر ان نفوس قدسیہ کو ربائب

النبی کے معزز ترین لقب سے سرفراز ہونے کا شرف عظیم حاصل ہوا۔

خدیجہ بنتی الخنیث کی اولاد کی تربیت و کفالت

اس عمل نبوی سے حضرت خدیجہ بنتی الخنیث کی اولاد (ہند، ہالہ اور طاہر) کو دیگر اولاد ازواج

مطہرات کے مقابلہ میں مستفید ہونے کا موقع نسبتاً کم ملا۔ کیونکہ یہ حضرات جس وقت

❁ سنن ابن ماجہ، رقم الحدیث: ۳۶۷۱۔ ❁ الادب المفرد، رقم الحدیث: ۸۹۴۔

❁ کنز العمال فی سنن الاقوال والافعال از علامہ علاؤ الدین علی المتقی الہندی: ۱۶ / ۱۴۹۔

آنحضرت ﷺ کی کفالت میں آئے عمر کی اس منزل میں داخل ہو چکے تھے جو تعلیم و تربیت کے اس انداز کو عبور کر چکی تھی، تاہم ان کی عمر اور ذہن و مزاج کے اعتبار سے حضرت اقدس ﷺ کا معاملہ ان کے ساتھ بھی مریمانہ اور مشفقانہ رہا اور آپ انہیں اپنی قربت و رفاقت سے نوازتے رہے۔ مثلاً: حضرت ہند بن ابی ہالہ کی روایت:

مرالنبی ﷺ بالحکم ابی مروان فجعل الحکم یغمز بالنبی
ویشیر باصبغہ فالتفت الیہ النبی وقال: ((اللهم اجعل له وزغاً))

فرجف مکانہ ❁

”یعنی جب نبی ﷺ مروان کے باپ حکم کے پاس سے گزرے (جو مکہ کا شدید ترین مخالف تھا) تو وہ آپ ﷺ کو نشانہ لگانے اور انگلیوں سے اشارہ کرنے لگا تو آپ ﷺ نے فرمایا: اے اللہ اس پر لرزہ طاری فرمادے۔ تو وہ اپنی جگہ پر ہی حیرانی کے ساتھ لرزے اور کپکپانے لگا۔“

یہ روایت حضرت ہند کا خانہ اندرون کے علاوہ باہر بھی آپ ﷺ کا اس کو ساتھ ساتھ رکھنے اور اپنے ساتھ ساتھ لے کر چلنے پر دلالت کرتی ہے۔ اس لئے یہ واقعہ بعثت نبوی کے بعد ابتدائی زمانہ کا ہے اور یہ روایت صرف حضرت ہند سے ہی ملتی ہے۔

اسی طرح حضرت عائشہ رضی اللہ عنہا کا یہ ارشاد کہ آپ ﷺ گفتگو فرما رہے تھے کہ اس دوران حضرت خدیجہ رضی اللہ عنہا کے بیٹے ہالہ آئے آپ نے گفتگو کے دوران ہی ان کے آنے کی آہٹ سنی تو فرط محبت سے کہنے لگے ہالہ آگئے، ہالہ آگئے۔ اس میں جہاں آپ کی محبت و تعلق ظاہر ہوتا ہے وہیں اس کے اظہار سے یہ بھی پتہ چلتا ہے کہ اس کے ذریعہ تعلقات میں پختگی اور مضبوطی پیدا ہو اور اس سے اصلاح و تربیت کا بڑا کام لیا جائے۔ حضرت طاہر بن ابی ہالہ کو ابتدائی عمر میں ہی مرتدین کی سرکوبی کیلئے یمن کی طرف بھیجنا مستقبل میں کسی بڑے مقصد کے لئے تیار کرنے پر دلالت کرتا ہے۔

ام سلمہ رضی اللہ عنہا کی اولاد کی تربیت و کفالت

ام المومنین حضرت ام سلمہ رضی اللہ عنہا کے فرزند ان ودختر ان کے ساتھ آپ کا معاملہ مختلف تھا، کیونکہ یہ حضرات جس وقت آپ کی کفالت میں آئے سب کے سب چھوٹے اور کم سن تھے۔ اس لئے ان کی تربیت بھی ان کی عمروں کے مطابق کی گئی۔

مثلاً: حضرت عمر بن ابی سلمہ کی یہ روایت

كنت غلاماً فى حجر النبى ﷺ وكانت يدي تطيش فى
الصحفة فقال لى رسول الله ﷺ: ((يا غلام! قل بسم الله و كل
بيمينك و كل مما يليك)) ❁

”میں نبی اکرم ﷺ کی گود کا ایک چھوٹا سا بچہ تھا، میرا ہاتھ پلیٹ میں چاروں طرف پھر رہا تھا۔ آپ نے دیکھا تو مجھ سے فرمایا: اے بچے! بسم اللہ پڑھو، اپنے داہنے ہاتھ سے کھاؤ اور جو کچھ تمہارے نزدیک ہے وہ کھاؤ۔“

آپ کی تربیت اور تعلیم کا دلکش اسلوب پیش کرتی ہے۔

اسی طرح حضرت ام سلمہ کی ہی سب سے چھوٹی اولاد حضرت زینب بنت ابی سلمہ کے ساتھ کھیلنا اور فرط محبت سے زینب کے بجائے زینب کہنا جہاں آپ ﷺ کا ان سے غایت درجہ تعلق اور انسیت و محبت کو ظاہر کرتا ہے۔ وہیں اس کا بھی سبق ملتا ہے کہ بچوں کی تربیت اور پرورش میں ایسا طریقہ اختیار کیا جائے جو ان کے مزاج و ذہن سے ہم آہنگ ہو اور جس میں فطرت و طبیعت کا پورا خیال رکھا گیا ہو، تاکہ بچہ تربیت کی پہلی منزل میں انداز بیان اور نفس مضمون کی سختی و درشتگی سے متفرغ ہونے کی بجائے اپنے مزاج اور ذوق کے مطابق کلام کو پاپا کر اس سے دلچسپی کا مظاہرہ کرے اور شوق و رغبت کے ساتھ فکر و ذہن کی اصلاح و تربیت کا اہم فریضہ انجام پاتا رہے۔

حضرت انس رضی اللہ عنہ سے مروی ہے کہ

ان النبى ﷺ كان يلعب زينب بنت ابى سلمة ويقول: ((يا

زوينب يا زوينب)) ❁

❁ ابن ماجہ، رقم الحدیث: ۳۲۶۷۔ ❁ کنز العمال، ۷ / ۸۵۔

”کہ رسول اللہ زینب بنت ابی سلمہ سے کھیلتے تھے اور بہتے تھے: اے زینب اے زینب۔“

نیز حضرت زینب سے ہی مروی یہ روایت:

كانت امی اذا دخل رسول الله ﷺ يغتسل تقول: ادخلى عليه، فاذا دخلت عليه نضح في وجهي من الماء ويقول: ((ارجمي۔)) ❁

”یعنی جب آپ ﷺ غسل فرماتے تو میری والدہ (ام سلمہ) کہتیں آپ کے قریب جاؤ جب میں جاتی تو آپ میرے چہرے پر پانی اچھالتے اور فرماتے: جاؤ جاؤ۔“

رسول اکرم ﷺ کا ان سے بے حد تعلق اور دلجوئی و ولہستگی کے ساتھ آپ کے انداز تربیت کا شاہکار بھی ہے، جو یہ باور کراتا ہے کہ بچوں کی عمر اور ذہنی سطح کو سامنے رکھتے ہوئے پیش آنا چاہئے۔

کم عمری میں ہی سلمہ بن ابی سلمہ کا اپنی چچا زاد بہن امامہ بنت حمزہ سے نکاح فرما کر جہاں ام المومنین حضرت ام سلمہ کی دلجوئی مقصود تھی وہیں احساس ذمہ داری اور فرائض کی ادائیگی میں عجلت بھی پیش نظر متصور ہوتی ہے نیز رخصتی سے قبل ہی امامہ بنت حمزہ کے انتقال پر آپ ﷺ کا یہ فرمانا ((هل جزيت سلمة)) ”کیا تو نے سلمہ کا حق دے دیا ہے۔“ ❁ حضرت سلمہ رضی اللہ عنہا سے آپ ﷺ کی محبت پر غماز ہے۔

اس کے علاوہ ان اولاد و ازواج مطہرات کا دیگر امہات المومنین سے ربط و تعلق ان کے گھروں میں جانا ان سے روایت کرنا مثلاً: حضرت حبیبہ بنت ام حبیبہ کا ام المومنین حضرت زینب بنت جحش سے روایت کرنا، حضرت زینب بنت ابی سلمہ کا حضرت ام حبیبہ سے روایت کرنا اور حضرت عائشہ کا ہالہ بن ابی ہالہ کے سلسلہ میں آپ ﷺ کا ”ہالہ آگئے ہالہ آگئے“ کا قول نقل کرنا وغیرہ جیسے واقعات میں بھی آپ کی تعلیم و تربیت کا اثر واضح طور پر نظر آتا ہے۔ جس نے اپنے اور غیر کے

فرق کو ختم کر کے تمام امہات المؤمنین سے ربط و تعلق کو اس طرح استوار کر دیا تھا کہ ان میں سے کسی کے چہرے پر کسی کے سلسلہ میں ناگواری کی شکن ابھرتی اور نذ زبان پر حرفِ شکایت آتا۔

تربیتِ رسول ﷺ کے اثرات

یہ سب کے سب رسول اقدس ﷺ کی تربیت کا کرشمہ ہیں۔ جنہیں ان کے اخلاق و اعمال کی درستگی، فکر و نظر کی اصلاح اور علم و فن سے وابستگی کی طرف راہنمائی اس انداز سے فرمائی کہ ان میں سے ہر ایک اخلاق و مروت و رشد و ہدایت، تبلیغ و دعوت اور فقہ و بصیرت کے بلند مقام پر فائز ہے جن سے علم و فن کا چراغ روشن ہوا اور رشد و ہدایت کی ایسی کرنیں نمودار ہوئیں جن کی روشنی میں دنیا آج تک علم و تحقیق اور فکر و فن کے جواہر پارے تلاش کر رہی ہے۔ مذکورہ بالا واقعات و روایات سے نبی ﷺ کی نجی زندگی کا ایک منفرد باب سامنے آتا ہے۔ جس میں آپ کی بچوں سے محبت و شفقت اور اندازِ تربیت بہت دلنشین انداز میں نظر آتا ہے۔ آپ کا یہ مربیانہ رویہ اساتذہ کرام، مصلحین قوم اور معمار ملت کے لئے مشعلِ راہ ہے۔ آپ کی نجی زندگی کے اس پہلو میں رشتہ داروں سے مروت و مودت کے ساتھ ساتھ صلہ رحمی کی بہت تاکید و تعلیم موجود ہے۔ جس کی اسلام میں بہت زیادہ اہمیت ہے۔ لہذا ہمیں ہادی کائنات اور رحمتِ عالم کی تعلیمات کو دل و جان سے قبول کرنا چاہیے اور اپنے گھروں، خاندانوں اور معاشرے کی اصلاح کے لئے انہی سنہری اصولوں پر عمل کرنا چاہیے، تاکہ ہمارا اسلامی معاشرہ جنت کا گہوارہ بن سکے۔

اس باب میں بہت سارے حالات اور کارنامے کتبِ احادیث اور سیر میں موجود ہیں، جن کے مطالعہ سے ان نفوسِ قدسیہ جنہیں کا شانہ نبوت میں پروان چڑھنے اور آغوشِ رسالت میں پلنے اور بڑھنے کی سعادت حاصل ہوئی، جن کی پرورش و پرداخت میں رحمتِ عالم ﷺ کی شفقت و محبت، لطف و موانست، دانائی و حکمت کا بڑا حصہ سمٹ کر جمع ہو گیا ہے۔ یہ مخفی پہلو اس بات کا مستحق ہے کہ اسے سیرت النبی ﷺ کے پاکیزہ اور مقدس صفحات پر باقاعدہ جگہ دی جائے۔ جس کے مطالعہ سے حضرت محبوب اقدس ﷺ کے طرزِ تعلیم و تربیت اور اصولِ اصلاح و درستگی کا انوکھا انداز سامنے آتا ہے۔ جسے کتابِ زیست کا درخشندہ و تابندہ باب قرار دیا جاسکتا ہے۔ جن افراد کی تعلیم و تربیت کے آپ کفیل بنے اور انہیں آپ کی صحبت بابرکت میں رہ

کراٹوار حیات کو سمجھنے اور حسن کردار و عمل سے مزین ہونے کا موقع ملا، یہ سب اسی صحبت نبوی کا فیض ہے جن کی پاکیزہ زندگی میں عظمتوں کے اتنے نقوش موجود ہیں جنہیں اختیار کر کے آج بھی کامرانی اور کامیابی سے سرفراز ہوا جاسکتا ہے۔

۔ یہ فیضان نظر تھا یا کہ مکتب کی کرامت
سکھائے کس نے اسماعیل کو آدابِ فرزندگی

باب ششم: بعد از وفات النبی ﷺ از واج النبی ﷺ کے گزر اوقات فصل اول: نبی کریم ﷺ کی وفات

آخری ایام

محمد بن سیرین نے حضرت انس بن مالک رضی اللہ عنہ سے سوال کیا:

أحضب النبي ﷺ؟ قال: لم يبلغ الشيب الا قليلا۔ ❁
”کیا رسول اللہ ﷺ نے خضاب استعمال فرمایا؟ انہوں نے جواب دیا
آپ ﷺ بہت کم بڑھاپے کو پہنچے تھے۔“

عن ابی رمة التیمی تیم الریاب قال: أتیت النبی ﷺ ومعی
ابن لی قال: فأریتہ فقلت: لما رأیتہ هذا نبی اللہ وعلیہ ثوبان
اخضران ولا شعر الا قد علاه الشیب و شیبہ أحمر۔ ❁

”حضرت ابو رمتہ تیمی فرماتے کہ میں رسول اللہ ﷺ کی خدمت اقدس میں
حاضر ہوا اور میرے ساتھ میرا بیٹا بھی تھا اور مجھے آپ ﷺ دکھائی دیے جب
میں نے آپ کو دیکھا تو اسے (بیٹے) کو کہا یہ اللہ کے نبی ہیں اور آپ پر سبز رنگ
کی دو چادریں تھیں اور آپ کے بالوں پر سفیدی کا غلبہ تھا اور آپ کے سفید
بال سرخ تھے۔“

عن سماک بن حرب قال: قیل لجابر بن سمرۃ: ماکان فی رأس
رسول اللہ ﷺ شیب؟ قال: لم یکن فی رأس رسول اللہ ﷺ
شیب إلا شعرات فی مفرق رأسہ إذا ادهن وارهن الدهن۔ ❁
”سماک بن حرب کہتے ہیں کہ جابر بن سمرہ رضی اللہ عنہ سے دریافت کیا گیا کہ کیا
رسول اللہ ﷺ کے سر میں سفید بال بھی تھے؟ انہوں نے فرمایا کہ رسول

❁ بخاری، رقم الحدیث: ۵۸۹۴، مسلم، الجامع الصحیح، رقم الحدیث: ۶۰۷۵۔

❁ ترمذی، الشمائل المحمدیہ، رقم الحدیث: ۴۳۔ ❁ مسلم، الجامع الصحیح، رقم

الحدیث: ۶۰۸۳، ترمذی، الشمائل المحمدیہ، رقم الحدیث: ۴۴۔

اللہ ﷺ کے سر مبارک میں مانگ نکالنے کی جگہ میں چند بال سفید تھے۔ جب آپ تیل لگاتے تو تیل ان کو چھپا دیتا۔“

عن ابن عباس قال: قال ابو بکر: يا رسول الله ﷺ قد شبت۔ قال: ((شبتني هود والواقعة والمرسلات وعم يتساء لون واذا الشمس كورت۔)) ❁

”حضرت ابن عباس رضی اللہ عنہما فرماتے ہیں جناب ابو بکر نے کہا اللہ کے رسول آپ بوڑھے ہو گئے ہیں! فرمایا: مجھے سورہ ہود، واقعہ، مرسلات، عم يتساء لون (النباء) اور اذا الشمس كورت (التكوير) نے بوڑھا کر دیا ہے۔“

عن ابن عمر قال: عددت شيب رسول الله ﷺ نحو من عشرين شعرة۔ ❁

”حضرت عبداللہ بن عمر رضی اللہ عنہما نے بیان فرمایا کہ میں نے رسول اللہ کے (آثار بڑھا پامیں) تقریباً بیس سفید بال گئے۔“

بخار کی حالت

حضرت عائشہ رضی اللہ عنہا فرماتی ہیں کہ:

ما رأيت احد اشد عليه الوجة من رسول الله ﷺ ❁

”میں نے کسی کو رسول اللہ ﷺ سے زیادہ سخت درد میں نہیں دیکھا۔“

عن عبيد الله بن عبد الله قال: سألت عائشة فقلت: أي أمه

أخبريني عن مرض رسول الله ﷺ قالت: اشتكى فعلق ينفث

فجعلنا نشبه نفسه بنفثة آكل الزبيب ❁

”حضرت عبید اللہ بن عبد اللہ فرماتے ہیں کہ میں نے حضرت عائشہ رضی اللہ عنہا سے

❁ ترمذی، السنن، رقم الحدیث: ۳۲۹۷؛ ترمذی، الشمائل المحمدية، رقم الحدیث: ۴۱۔

❁ احمد، المسند، رقم الحدیث: ۵۲۳۳۔ ❁ بخاری، رقم الحدیث: ۵۶۴۶۔

❁ ابن ماجہ، السنن، رقم الحدیث: ۱۶۱۸؛ صحیح ابن ماجہ، رقم الحدیث: ۱۶۴۱۔

کہا کہ مجھے رسول اللہ ﷺ کی بیماری کا حال بیان کرو تو انہوں نے فرمایا کہ آپ بیمار ہوئے تو آپ پھونکنا شروع کرتے اپنے بدن پر۔ تو ہم نے آپ کے پھونکنے کو انگوڑ کھانے والے کے پھونکنے سے مشابہت دی۔“

عن أم سلمة أن رسول الله ﷺ كان يقول في مرضه الذي توفي فيه: ((الصلوة وما ملكت أيمانكم)) ❁
 ”حضرت ام سلمہ رضی اللہ عنہا فرماتی ہیں کہ رسول اللہ ﷺ جس بیماری میں فوت ہوئے۔ فرماتے تھے: نماز اور غلاموں کا خیال رکھنا۔“

بیماری کی شدت

حضرت عبداللہ فرماتے ہیں کہ:

دخلت على رسول الله ﷺ وهو يوعك فقلت: يا رسول الله ﷺ انك توعك وعكا شديداً قال: ((انى اوعك كما يوعك رجلان منكم)) قلت: ذالك بأن لك اجرين۔ ❁
 ”میں رسول اللہ ﷺ کے پاس آیا آپ کو بہت تیز بخار تھا میں نے کہا کہ آپ کو سخت بخار ہے آپ نے فرمایا: مجھے دو آدمیوں کے برابر بخار ہوتا ہے۔ میں نے کہا کہ آپ کے لیے دو اجر ہیں۔“

علاج کروانا (سینگی لگوانا)

حضرت عبداللہ بن عباس رضی اللہ عنہما فرماتے ہیں کہ:

عن النبي ﷺ احتجم وأعطى الحجام أجره واستعط۔ ❁
 ”رسول اللہ ﷺ نے سینگی لگوائی اور حجمام کو اس کی اجرت دی اور ناک میں دوائی ڈالی۔“

عن ابن عباس قال: احتجم النبي ﷺ في رأسه وهو محرم من

❁ ابن ماجه، السنن، ۱۶۲۵؛ ایضاً، ۱۶۴۸۔ ❁ بخاری، رقم الحدیث: ۵۶۴۸۔

❁ ابو داود، السنن، رقم الحدیث: ۳۸۶۷۔

وجع کان بہ بماء ❁

”حضرت ابن عباس رضی اللہ عنہما کہتے ہیں کہ رسول اللہ صلی اللہ علیہ وسلم نے تکلیف کی وجہ سے احرام کی حالت میں سینگی لگوائی۔“

عن علی بن عبید اللہ عن جدته سلمة وكانت تخدم النبی صلی اللہ علیہ وسلم
قالت: ما كان يكون برسول الله صلی اللہ علیہ وسلم قرحة ولا نكبة إلا أمرني رسول الله صلی اللہ علیہ وسلم أن أضع عليها الحنا ❁

”حضرت سلمہ رضی اللہ عنہا رسول اللہ صلی اللہ علیہ وسلم کی خدمت کیا کرتی تھی وہ فرماتی ہیں کہ جب رسول اللہ صلی اللہ علیہ وسلم کو کوئی زخم وغیرہ ہو جاتا تو مجھے رسول اللہ صلی اللہ علیہ وسلم اس پر مہندی لگانے کا حکم دیتے۔“

عن حميد قال: سئل انس بن مالك عن كسب الحجام وقال
انس: احتجم رسول الله صلی اللہ علیہ وسلم حججه ابو طيبة فأمرله بصا عين
من طعام وكلم أهله فوضعوا عنه من خراجه ❁

”حضرت حمید فرماتے ہیں کہ حضرت انس رضی اللہ عنہ سے سینگی لگوانے کی کمائی کے بارے میں سوال کیا گیا، تو انہوں نے فرمایا کہ رسول اللہ صلی اللہ علیہ وسلم نے سینگی لگوائی تھی اور آپ کو سینگی لگانے والا ابو طیبہ رضی اللہ عنہ تھا۔ تو رسول اللہ صلی اللہ علیہ وسلم نے اس کو دو صاع غلہ دینے کا حکم دیا اور اس کے آقا سے بھی کی انہوں نے اس کا کچھ ٹیکس کم کر دیا۔“

عن انس بن مالك أن رسول الله صلی اللہ علیہ وسلم ! احتجم وهو محرم
بملل علی ظهر القدم ❁

”حضرت انس بن مالک رضی اللہ عنہ فرماتے ہیں کہ رسول اللہ صلی اللہ علیہ وسلم نے احرام کی حالت میں ملل کے مقام پر پاؤں کی پشت پر سینگی لگوائی۔ (الملل مدینہ سے مکہ

❁ ترمذی، السنن، رقم الحدیث: ۲۰۵۴؛ صحیح ترمذی، السنن، رقم الحدیث: ۲۱۴۴۔
❁ بخاری، رقم الحدیث: ۱۶۰۵۔ ❁ ایضاً، ۲۰۵۸۔ ❁ ایضاً، ۲۱۰۲؛ مسلم،
الجامع الصحیح، رقم الحدیث: ۴۰۳۸؛ ترمذی، الشمائل المحمدیة، رقم الحدیث: ۳۶۱۔

کی جانب ایک مقام کا نام ہے)۔“

حجامت (سینگی لگوانے) کے بارے میں حضرت انس رضی اللہ عنہ بیان فرماتے ہیں:

عن حمید قال: سئل انس بن مالك عن كسب الحجام وقال انس: احتجم رسول الله ﷺ حجه ابو طيبة فأمر له بصا عين من طعام و كلم أهله فوضعوا عنه من خراجه وقال: ((ان افضل ماتدايتم به الحجامة)) ❁

”حضرت حمید فرماتے ہیں کہ حضرت انس رضی اللہ عنہ سے سینگی لگوانے کی کمائی کے بارے میں سوال کیا گیا تو انہوں نے فرمایا کہ رسول اللہ ﷺ نے سینگی لگوائی تھی اور آپ کو سینگی لگانے والا ابو طیبہ رضی اللہ عنہ تھا۔ تو رسول اللہ ﷺ نے اس کو دو صاع غلہ دینے کا حکم دیا اور اس کے آقا سے بات بھی کی انہوں نے اس کا کچھ ٹیکس کم کر دیا۔ اور آپ نے فرمایا کہ سینگی لگوانا بہترین علاج ہے۔“

اسی طرح حضرت عبد اللہ بن عباس رضی اللہ عنہما کے بارے میں روایت ہے:

عن ابن عباس أظنه قال: ان النبي ﷺ إحتجم في الأخدعين وبين الكتفين و اعطى الحجام اجره ولو كان حراماً لم يعطه ❁
”حضرت ابن عباس رضی اللہ عنہما نے فرمایا کہ رسول اللہ ﷺ نے گردن کی رگوں پر اور کندھوں کے درمیان سینگی لگوائی اور سینگی لگانے والے کو اجرت دی، اگر یہ حرام ہوتی تو آپ ﷺ اس کو اجرت نہ دیتے۔“

حضرت انس رضی اللہ عنہ سے حجامت کے متعلق جو روایت موجود ہے وہ اس طرح ہے:

عن انس بن مالك قال: كان رسول الله ﷺ يحتجم في الأخدعين والكاهل وكان يحتجم سبع عشرة وتسع عشرة واحدى وعشرين. ❁

❁ ابو داود، السنن، رقم الحديث: ۱۸۳۷؛ نسائی، السنن، رقم الحديث: ۲۸۵۲؛ صحيح نسائی رقم الحديث: ۲۸۴۹۔ ❁ بخاری، رقم الحديث: ۱۲۰۳؛ ترمذی، الشمائل المحمدية، رقم الحديث: ۳۶۳۔ ❁ ابو داود، السنن، رقم الحديث: ۳۸۶۰؛ ابن ماجہ، السنن، رقم الحديث: ۳۴۸۳؛ ترمذی، الشمائل المحمدية، رقم الحديث: ۳۶۵۔

”حضرت انس رضی اللہ عنہ فرماتے ہیں کہ رسول اللہ ﷺ گردوں کی دونوں رگوں اور کندھوں کی رگوں میں سیٹگی لگواتے تھے۔ آپ چاند کی سترہ، انیس اور اکیس تاریخ کو سیٹگی لگواتے تھے حضرت انس رضی اللہ عنہ سے ہی ایک روایت اس طرح ہے۔“

عن انس بن مالك ان رسول الله ﷺ احتجم وهو محرم بممل على ظهر القدم ❁

”حضرت انس رضی اللہ عنہ فرماتے ہیں کہ رسول اللہ ﷺ نے حالت احرام میں ملل مقام پر پاؤں کی پشت پر سیٹگی لگوائی۔“

عمر مبارک

حضرت عائشہ رضی اللہ عنہا سے روایت ہے کہ:

ان النبي ﷺ توفي وهو ابن ثلاث وستين- ❁

”نبی ﷺ نے تریسٹھ برس کی عمر میں وفات پائی۔“

عن ابن عباس قال: مكث النبي ﷺ بمكة ثلاث عشرة سنة

يوحى اليه وبالمدينة عشرا وتوفى وهو ابن ثلاث وستين- ❁

”حضرت عبداللہ بن عباس رضی اللہ عنہما فرماتے ہیں کہ رسول اللہ ﷺ نے مکہ میں

تیرا سال نزول وحی کے ساتھ گزارے اور دس سال مدینہ میں اور آپ نے کل

تریسٹھ سال کے عمر میں وفات پائی۔“

وفات

حضرت انس بن مالک رضی اللہ عنہ فرماتے ہیں کہ:

آخر نظرة نظرتها الى رسول الله ﷺ كشف الستارة يوم الاثنين

فنظرت الى وجهه كانه ورقة مصحف والناس يصلون خلف

❁ بخاری، رقم الحديث: ۶۸۰؛ مسلم، الجامع الصحيح، رقم الحديث: ۹۴۴؛ نسائی،

السنن، رقم الحديث: ۱۸۳۲۔ ❁ ایضاً، ۳۹۰۲؛ مسلم، الجامع الصحيح، رقم الحديث:

۶۰۹۶؛ ترمذی، الشمائل المحمدية، رقم الحديث: ۳۹۰۔

❁ ترمذی، السنن، رقم الحديث: ۱۰۱۸؛ صحيح ترمذی، رقم الحديث: ۱۰۲۹۔

ابى بكر فكاذ الناس ان يضطربوا فاشار الى الناس ان اثبتوا
وابوبكر يؤمهم والقى السجف وتوفى رسول الله ﷺ من
آخر ذلك اليوم۔ ❁

”رسول اللہ ﷺ پر میری آخری نظر جو پڑی وہ سوموار کا دن تھا، آپ نے پردہ اٹھایا تو میں نے آپ کے چہرہ انور کو دیکھا گویا کہ وہ قرآن کا ورق ہے۔ لوگ حضرت ابو بکر صدیق رضی اللہ عنہ کے پیچھے نماز پڑھ رہے تھے قریب تھا کہ لوگ اپنی جگہوں سے حرکت کر جاتے لیکن آپ نے لوگوں کی طرف اشارہ فرمایا کہ اپنی اپنی جگہ پر ٹھہرے رہو اور ابو بکر صدیق رضی اللہ عنہ ان کی امامت کر رہے تھے آپ نے پردہ کو نیچے گرادیا اور آپ اسی دن کے آخر میں وفات پا گئے۔“

عن عائشة قالت: لا اغبط احداً بهون موت بعد الذى رأيت
من شدة موت رسول الله ﷺ۔ ❁

”حضرت عائشہ رضی اللہ عنہا فرماتی ہیں کہ مجھے رسول اللہ ﷺ کی وفات پر شدت و تکلیف کا مشاہدہ کرنے کے بعد کسی آدمی کی موت کی آسانی پر رشک نہیں ہوا۔“
عن عائشة قالت: لما قبض رسول الله ﷺ اختلفوا فى دفنه
فقال ابو بكر: سمعت من رسول الله ﷺ شيئاً ما نسيته قال: ما
قبض الله نبياً إلا فى الموضع الذى يحب ان يدفن فيه ودفنوه
فى موضع فراشه۔ ❁

”حضرت عائشہ رضی اللہ عنہا فرماتی ہیں کہ رسول اللہ ﷺ جب وفات پا گئے تو صحابہ کرام نے آپ کے دفن کے بارے میں اختلاف کیا ابو بکر رضی اللہ عنہ فرمانے لگے میں نے اس بارے میں رسول اللہ ﷺ سے کچھ سنا ہے جو مجھے بھولا نہیں کہ رسول اللہ ﷺ نے فرمایا: اللہ تعالیٰ نبی کو فوت ہی اس جگہ پر کرتا ہے جہاں پر

❁ صحیح ترمذی، ۳۶۱۸؛ ایضاً، ۳۸۷۹۔ ❁ ترمذی، الشمائل المحمدیہ، رقم الحدیث: ۳۸۱۔ ❁ بخاری، رقم الحدیث: ۳۹۰۲؛ مسلم، الجامع الصحیح، رقم الحدیث: ۶۰۹۶؛ ترمذی، الشمائل المحمدیہ، رقم الحدیث: ۳۹۰۔

اس کا دفن ہونا پسند کرتا ہے۔ چنانچہ صحابہ کرام رضی اللہ عنہم نے آپ کو بھی اسی جگہ دفن کیا جہاں آپ کا بستر مبارک تھا۔“

عن انس بن مالك قال: لما كان اليوم الذي دخل رسول الله ﷺ في المدينة اضاء منها كل شيء فلما كان اليوم الذي مات فيه اظلم منها كل شيء وما نفضنا عن رسول الله ﷺ وانا لفي دفنه حتى انكرنا قلوبنا۔ ❁

”حضرت انس رضی اللہ عنہ فرماتے کہ رسول اللہ ﷺ جس دن مدینہ میں تشریف لائے تو مدینہ کی ہر چیز خوشی سے روشن تھی اور جس دن وہ فوت ہوئے تو ہر چیز غم کی وجہ سے تاریک تھی ہم نے ابھی ہاتھوں سے خاک نہ جھاڑی تھی اور دفن میں مشغول تھے کہ ہم نے اپنے دلوں میں تبدیلی محسوس کی۔“

تکلفین و تدفین

حضرت عائشہ رضی اللہ عنہا فرماتی ہیں کہ:

ان عائشة زوج النبي ﷺ اخبرته ان رسول الله ﷺ حين توفي سجي ببرد حبرة ❁

”رسول اللہ ﷺ جب وفات پا گئے تو آپ ﷺ کو یمنی چادر سے ڈھانپ دیا گیا۔“

عن عائشة قالت: لما قبض رسول الله ﷺ اختلفوا في دفنه فقال ابو بكر: سمعت من رسول الله ﷺ شيئا ما نسيتُه قال: ((ما قبض الله نبيًا إلا في الموضع الذي يحب ان يدفن فيه)) فدفنوه في موضع فراشه۔ ❁

”حضرت عائشہ رضی اللہ عنہا فرماتی ہیں کہ رسول اللہ ﷺ جب وفات پا گئے تو صحابہ

❁ ترمذی، الشمائل ترمذی، باب ماجاء فی وفات رسول اللہ ﷺ رقم الحدیث، ۸۔

❁ ترمذی، رقم الحدیث: ۹۹۶۔ ❁ الشمائل رقم الحدیث: ۵ مؤطا، رقم الحدیث: ۵۴۳۔

کرام جنی اللہ نے آپ کے دفن کے بارے میں اختلاف کیا ابو بکر رضی اللہ عنہ فرمانے لگے میں نے اس بارے میں رسول اللہ ﷺ سے کچھ سنا ہے جو مجھے بھولا نہیں کہ رسول اللہ ﷺ نے فرمایا: اللہ تعالیٰ نبی کو فوت ہی اس جگہ پر کرتا ہے جہاں پر اس کا دفن ہونا پسند کرتا ہے۔ چنانچہ صحابہ کرام جنی اللہ نے آپ ﷺ کو بھی اسی جگہ دفن کیا جہاں آپ کا بستر مبارک تھا۔“

عن ابن عباس قال: لما ارادوا ان يحفروا الرسول الله ﷺ بعثوا إلى ابى عبيدة بن جراح وكان يحفر كحفر اهل مكة وبعث الى ابى طلحة وكان هو الذى يحفر لاهل مدينة وكان يلحد فبعثوا اليها ما رسول لين فقالوا: اللهم اختر لى رسولك فوجه ابا طلحة فجى به ولم يوجد ابو عبيده فلحد لرسول ﷺ قال: فلما فرغوا من جهازه يوم الثلاثاء وضع على سريره فى بيته ثم دخل الناس على رسول ارسالا يصلون عليه ❁

حضرت عبداللہ بن عباس رضی اللہ عنہما فرماتے کہ جب صحابہ کرام جنی اللہ نے رسول اللہ ﷺ کی قبر کھودنے کا ارادہ کیا تو ابو عبیدہ بن جراح کو پیغام بھیجا جو مکہ والوں کی طرح صندوقی قبر کھودتے تھے اور حضرت ابو طلحہ کو پیغام بھیجا جو مدینہ والوں کی طرح قبر کھودتے تھے صحابہ کرام جنی اللہ نے دونوں کے پاس قاصد بھیجے اور دعا کی یا اللہ تو اختیار کر لے جو رسول اللہ ﷺ کے لیے اچھا ہے حضرت ابو طلحہ مل گئے اور وہ آگئے اور حضرت ابو عبیدہ سے ملاقات نہ ہو سکی۔ لہذا رسول اللہ ﷺ کے لیے بظنی قبر کھودی گئی جب منگل کے دن آپ ﷺ کی تجہیز و تکفین سے صحابہ کرام فارغ ہو گئے تو آپ ﷺ کی چار پائی گھر میں رکھی گئی اور صحابہ فوج در فوج اندر آنا شروع ہو گئے یہ لوگ آپ ﷺ پر درود پڑھتے جاتے تھے۔

عن عائشة قالت: كفن رسول الله ﷺ فى ثلاثة اثواب بيض

سحولية ❁

❁ ابن ماجه، السنن، رقم الحديث: ۱۶۲۸ [ضعيف] ابن ماجه، رقم الحديث: ۶۵۱ [ضعيف]

❁ مسلم، الجامع الصحيح، رقم الحديث: ۲۱۱۷۹

حضرت عائشہ رضی اللہ عنہا سے روایت ہے کہ رسول اللہ ﷺ کو تین سفید سحلی کپڑوں میں کفن دیا گیا۔

ورثۃ النبی ﷺ

کتب احادیث میں میراث النبی ﷺ کے ابواب موجود ہیں جن کے مطالعہ سے دو چیزوں کی واضح طور پر نشاندہی ہوتی ہے:

① نبی ﷺ نے دنیاوی بادشاہوں کی طرح جاگیریں جائیدادیں اور محلات و رشتہ میں نہیں چھوڑے بلکہ چند چیزوں کا ذکر احادیث سے ملتا ہے جن میں آپ ﷺ کے ہتھیار، سواری کا خنجر، تلوار زمین اور چند کپڑے شامل ہیں۔

② نبی ﷺ کا چھوڑا ہوا مال وراثت نہیں ہوتا بلکہ صدقہ ہوتا ہے۔

((کل مال نبی صدقة الا ما اطعمه انا لا نورث))

”نبی ﷺ کا تمام مال صدقہ ہوتا ہے مگر جو اس نے اپنے اہل و عیال کو کھلایا۔

ہم انبیاء کسی کو وارث نہیں بناتے۔“ ❁

((ما ترکنا فهو صدقة)) ”ہم انبیاء کی جماعت جو مال چھوڑتی ہے وہ صدقہ ہوتا

ہے۔“ ❁

آپ ﷺ نے درہم و دینار جانور اور موسیقی اونڈی اور غلام کچھ ترکہ میں نہیں چھوڑا۔ اس مسئلہ پر امت کا اجماع ہے کہ انبیاء کے متروکہ مال کا کوئی وارث نہیں ہوتا اس کی

مفسرین نے مختلف وجوہ درج کی ہیں۔ جن میں سے چند مختصر اُبیان کی جاتی ہیں:

① انبیاء کرام اپنی قبروں میں زندہ ہوتے ہیں۔ لیکن یہ زندگی دنیاوی زندگی کے مماثل نہیں ہے، لہذا ان کی ملک باقی رہتی ہے اسی وجہ سے نبی کریم ﷺ کی بیویوں سے کسی کے نکاح کرنے کی قرآن مجید میں صاف لفظوں میں ممانعت وارد ہوئی ہے۔

② نبی ﷺ کی کوئی چیز زندگی میں بھی ملک نہیں ہوتی وہ متولیٰ نہ تصرف کرتے ہیں۔ صوفیہ میں بھی یہ مقولہ مشہور ہے، الصوفی لا یملک (یعنی صوفی کسی چیز کا مالک نہیں ہوتا)۔

❁ الشمائل المحمدية، رقم الحديث: ۳۷۴۔

❁ بخاری، الجامع الصحيح، رقم الحديث: ۳۸۵۔

کیونکہ وہ اپنے آپ کو ان ناپائیدار چیزوں کا مالک نہیں سمجھتا۔

- ③ دنیا کی ہر چیز اللہ کی ملک ہے اور نبی اللہ کا خلیفہ ہونے کی حیثیت سے تصرف کرتا ہے۔
- ④ اگر نبی کے مال میں میراث جاری ہو تو احتمال ہے کہ کوئی بدنصیب وارث مال کی طمع میں نبی کی ہلاکت کا ذریعہ بنے یا تمنا کر لے اور دونوں چیزیں اس کی بربادی کا سبب ہوں گی۔
- ⑤ لوگوں کو یہ وہم نہ گزرے کہ نبوت کا دعویٰ اپنے لیے اور اپنے اہل و عیال کے لئے مال جمع کرنے اور انہیں مالدار چھوڑ جانے کے لئے ہے۔
- ⑥ نبی تمام امت کے لئے بمنزلہ باپ کے ہیں لہذا اس کا تمام مال تمام لوگوں کے لئے ہے۔
- ⑦ یہ اصول اور ضابطہ نبی کی ذات مقدس کو مال کے زنگ اور میل کچیل سے محفوظ رکھنے کے لئے بھی ہو سکتا ہے باقی اصل حکمتیں تو اللہ رب العالمین ہی جانتا ہے۔ جس کا علم و حکمت ساری کائنات پر حاوی ہے۔ ❁

فصل دوم: بعد از وفات ازواج النبی ﷺ و بنات النبی ﷺ کے گزراوقات

اس فصل میں ان نوخوش نصیب خواتین، جن کو حرم رسالت مآب ﷺ میں کچھ لمحات جاودانی گزرانے اور امہات المؤمنین کا شرف حاصل کرنے کا تمنغہ افتخار ملا۔ ان کے حالات زندگی کے ان ایام کو پیش کیا ہے جو انہوں نے بیوگی کے دور میں بسر کیے، تاکہ یہ دیکھا جاسکے کہ آغوش نبوت ﷺ میں فیض تربیت حاصل کرنے والیوں پر اسلام کے اثرات کتنے گہرے نقش ہو چکے تھے کہ پھر گردش لیل و نہار بھی اسے مٹانہ سکی۔ حضرت عائشہ رضی اللہ عنہا کے حالات قدرے تفصیلی ہیں کیونکہ ان کی آقائے نامدار ﷺ سے محبت اور بیوگی کا عرصہ، وقت اور امور امت میں شرکت بھی سب سے زیادہ تھی۔

محمد ﷺ (فداہ ابی وامی) کی رحلت کے وقت آپ کی قابل صدا احترام نوفاصلہ ازواج محترمت حیات تھیں اور صرف ایک بیٹی محترمہ حیات تھیں۔ اس لیے آخر میں ان کا تذکرہ بھی ہوگا۔ ان کی بقیہ زندگی کے حالات مختصر الگ الگ زینت قرطاس کیے جاتے ہیں۔ آغاز کیا جاتا ہے خاتون جنت، حرم نبوت، مخدومہ کائنات ام المؤمنین عائشہ صدیقہ رضی اللہ عنہا کے حالات و واقعات سے کیونکہ صدیقہ کائنات میں سب بیویوں سے کم سن اور رسول اللہ ﷺ کو سب سے زیادہ محبوب تھیں۔

① حضرت عائشہ رضی اللہ عنہا

نبی کریم ﷺ کے انتقال کے وقت عائشہ رضی اللہ عنہا کی عمر مبارک ۱۸ برس تھی۔ بیوگی زندگی کے ۴۰ سال آپ رضی اللہ عنہا نے آقا ﷺ کی محبت میں آپ کے منبر اقدس کے پاس اسی حجرے میں گزار دیے ضابطہ خداوندی کے تحت زوجہ نبی ﷺ کی دوسری شادی تو ہو نہیں سکتی تھی جس کا ذکر سورۃ الاحزاب کی آیت (۱۷) میں ہے لہذا آپ رضی اللہ عنہا نے اپنی بیوگی زندگی کے بقیہ ایام امت کی ماں بن کر آیات الہی اور اسوۂ رسول کی عملی تصویر بن کر گزار دیے وفات

النبی ﷺ کے بعد سب سے پہلے سیدنا ابو بکر صدیق خلیفہ بلا فصل تھے اور سب جانتے ہیں کہ آپ ﷺ عائشہ کے باپ تھے لیکن اس خلافت پدوی میں بھی ان سے کوئی شرسز نہیں ہوا بلکہ آپ ﷺ ہمیشہ خیر کا حصہ بنی رہیں۔

جب دیگر امہات المؤمنین نے چاہا کہ حضرت عثمان رضی اللہ عنہ کو سفیر بنا کر خلیفۃ الرسول کے پاس بھیجیں اور وراثت کا مطالبہ کریں حضرت عائشہ رضی اللہ عنہا نے سب کو یاد دلایا کہ رسول اللہ ﷺ اپنی زندگی میں فرمائے تھے کہ ”میرا کوئی وارث نہیں ہوگا اور میرا تمام متروکہ صدقہ ہوگا“ سن کر سب خاموش ہو گئیں۔ ❁

حضرت عائشہ رضی اللہ عنہا کو اپنے باپ کی خلافت کے دور میں بھی گھریلو ضروریات کے لئے وہی کچھ ملتا رہا جو نبی ﷺ کے زمانہ میں ملتا تھا البتہ کچھ جائیداد بیٹی کو دی تھی اور وہ بھی آخری وقت میں حضرت عائشہ رضی اللہ عنہا کے دوسرے بہن بھائیوں میں تقسیم کر دی تھی۔ عہد صدیقی صرف دو سال قائم رہا۔ جلد ہی اس بیوہ کو تیمی کا صدمہ بھی سہتا پڑا چنانچہ وفات کے بعد سیدنا ابو بکر رضی اللہ عنہ کو بھی حجرہ عائشہ رضی اللہ عنہا میں نبی ﷺ کے پہلو میں دفن کر دیا گیا۔ خلیفہ دوم سیدنا عمر فاروق رضی اللہ عنہ کا دور خلافت لطم و نطق اور فتوحات کے لحاظ سے عروج کا زمانہ تھا۔ اس دور میں عام مسلمانوں کی طرح امہات المؤمنین کے وظائف بھی مقرر کیے گئے۔ دیگر ازواج کے لئے دس دس ہزار اور عائشہ صدیقہ کے لئے بارہ ہزار مقرر کیا۔ اس ترجیح کا سبب خود حضرت عمر رضی اللہ عنہ نے بیان فرما دیا تھا کہ میں ان کو دو ہزار اس لیے زیادہ دیتا ہوں کہ وہ آنحضرت ﷺ کو محبوب تھیں۔ ازواج مطہرات کی تعداد کے مطابق حضرت عمر رضی اللہ عنہ نے نو پیالے تیار کر دئے جب کوئی چیز آتی تو ایک ایک پیالہ میں ڈال کر سب امہات کی خدمت میں پیش کرتے تھے۔

عراق کی فتوحات میں موتیوں کی ایک ڈبیہ ہاتھ آئی۔ سب کو موتیوں کی تقسیم مشکل نظر آ رہی تھی حضرت عمر رضی اللہ عنہ نے صحابہ سے مشورہ کے بعد حضرت عائشہ رضی اللہ عنہا کی خدمت میں بھیج دی۔ انہوں نے قبول فرمایا کھول کر دیکھا تو فرمانے لگیں۔ آنحضرت ﷺ کے بعد عمر رضی اللہ عنہ نے مجھ پر بڑے بڑے احسان کیے ہیں خدایا مجھے آئندہ ان کے عطیات کے لیے زندہ نہ رکھنا۔

سیدنا عمر فاروق رضی اللہ عنہ عامۃ المسلمین اور امہات المؤمنین کی خدمت تقریباً (۱۱) گیارہ سال کرنے کے بعد اپنے خالق حقیقی سے جا ملے اور ان کی خواہش پر حضرت عائشہ رضی اللہ عنہا نے ایثار کرتے ہوئے حجرے میں اپنے دفن کی جگہ پر دفنانے کی اجازت دے دی اور اس حجرہ مقدس میں خلافت کا دوسرا چاند بھی نگاہوں سے دور ہو کر غروب ہو گیا اور حضرت عائشہ رضی اللہ عنہا کا خواب بھی سچا ہو گیا۔ جو انہوں نے دیکھا تھا کہ ان کے حجرہ میں تین چاند ٹوٹ کر گرے ہیں انہوں نے اس کا ذکر اپنے باپ ابو بکر صدیق رضی اللہ عنہ سے کیا تھا جب نبی ﷺ اس حجرہ میں دفن ہوئے تو ابو بکر رضی اللہ عنہ نے فرمایا کہ ان تین میں سے ایک چاند یہ ہے اور باقی تینوں میں سب سے افضل ہے۔ ✽ خلیفہ ثالث داماد رسول ﷺ عثمان بن عفان کا دور اقتدار خلفائے راشدین میں سب سے زیادہ طویل ہے جو کہ بارہ برس ہے حضرت عائشہ رضی اللہ عنہا روایت کرتی ہیں کہ آنحضرت ﷺ نے حضرت عثمان رضی اللہ عنہ کو وصیت فرمائی تھی کہ اگر اللہ تعالیٰ تم کو خلافت کا جامہ پہنائے تو اس کو نہ اتارنا۔ ✽ عام مسلمانوں اور صحابہ میں حضرت عائشہ رضی اللہ عنہا کو بڑی مقبولیت حاصل تھی۔ کبار صحابہ آپ رضی اللہ عنہا سے اہم امور میں مشورہ فرماتے تھے اور مسائل بھی حل کرواتے اور فتویٰ بھی حاصل کرتے تھے۔ عائشہ رضی اللہ عنہا نے سارے دور عثمانی میں شب و روز اللہ کی رضا کے حصول میں گزاری جب حضرت عثمان رضی اللہ عنہ کی شہادت ہوئی تو آپ رضی اللہ عنہا حج کے لیے مکہ مکرمہ گئی ہوئی تھیں واپسی پر جب اطلاع ملی تو بہت غمزدہ ہوئیں اور بعد میں ہمیشہ عثمان ذوالنورین کو اچھے کلمات سے یاد کرتی رہیں۔ عثمان رضی اللہ عنہ کی تعریف میں آپ رضی اللہ عنہا کی مثالی تقریر امام بخاری رحمہ اللہ کے جزء خلق العباد میں موجود ہے۔ ✽

حج سے واپسی پر سیدہ عائشہ رضی اللہ عنہا کے پاس لوگوں کے وفود آتے اور مشورہ کرتے تھے حالات کی نزاکت پر غور و خوض اور مسئلہ کے حل کے لیے توجہ دلاتے تھے۔ سیدہ عائشہ رضی اللہ عنہا بنیادی طور پر نہایت بلند حوصلہ، جری اور بہادر تھیں۔ آپ نے جنگ بدر اور احد میں شرکت کی۔ جب بہادروں کے پاؤں اکھڑ چکے تھے تو حضرت عائشہ رضی اللہ عنہا نے زخمیوں کو پانی پلا رہی تھیں۔

✽ مؤطا، رقم الحدیث ۵۴۶۔

✽ ترمذی، رقم الحدیث؛ ابن ماجہ، رقم الحدیث۔ ✽ مسند احمد، ۲/۲۶۳۔

خلفائے راشدین کا دور انتشار کا زمانہ تھا۔ باہمی لڑائیاں عروج پر تھیں۔ حضرت علی رضی اللہ عنہ اور حضرت معاویہ رضی اللہ عنہ کے درمیان طویل لڑائی جاری رہی اپنے ذاتی اجتہاد اور عثمان رضی اللہ عنہ کے قاتلوں سے انتقام اور کثیر صحابہ رضی اللہ عنہم کی رائے پر آپ رضی اللہ عنہما بھی جنگ جمل میں شریک ہوئیں لیکن یہ سارا کچھ خلیفہ راشد حضرت علی رضی اللہ عنہ سے ذاتی رنجش کی وجہ سے نہ تھا بلکہ یہ اتفاقی معرکہ آرائی لوگوں کے پراپیگنڈہ کے نتیجے میں ہوئی تھی۔ حضرت عائشہ رضی اللہ عنہا کے حضرت علی رضی اللہ عنہ سے تعلقات کی نوعیت سمجھنے کے لئے درج ذیل واقعہ کو دیکھتے ہیں کہ امام طبری نے لکھا کہ جنگ کے اختتام پر حضرت علی رضی اللہ عنہ، حضرت عائشہ رضی اللہ عنہا کے پاس آئے اور آپ رضی اللہ عنہما کو دار بصریٰ رئیس کے پاس گھر میں اتارا۔ اس گھر میں عائشہ رضی اللہ عنہا کی فوج کے زخمی سپاہیوں نے پناہ لی تھی۔ حضرت علی رضی اللہ عنہ نے محمد بن ابی بکر رضی اللہ عنہ کی نگرانی میں ۴۰ معزز آدمیوں کے جھرمٹ کی نگرانی میں ان کو جہاز کی طرف رخصت کیا۔ عام مسلمانوں کے ساتھ حضرت علی رضی اللہ عنہ نے دور تک مشایعت کی یا حفاظت حضرت حسن رضی اللہ عنہ تک ساتھ گئے چلتے وقت تمام مجمع کے سامنے حضرت عائشہ صدیقہ رضی اللہ عنہا نے اقرار کیا کہ مجھ کو نہ حضرت علی رضی اللہ عنہ سے کسی قسم کی کدورت تھی اور نہ اب ہے۔ حضرت علی رضی اللہ عنہ نے بھی اس قسم کے الفاظ دہرائے اور قافلہ حجاز مقدس کی طرف روانہ ہو گیا۔ حضرت عائشہ رضی اللہ عنہا حضرت علی رضی اللہ عنہ کے بعد امیر معاویہ کے بیس سالہ دور اقتدار میں پہلے اٹھارہ سال حیات رہی ہیں اس زمانہ میں خاموشی سے گھر کے اندر شب دروز بسر کرتی تھیں۔ ۶۸ سال کی عمر پا کر حضرت امیر معاویہ رضی اللہ عنہ کے دور اقتدار کے آخر میں وفات پائی۔ اپنے آخری وقت میں وصیت کی کہ اس حجرے میں نبی صلی اللہ علیہ وسلم کے ساتھ مجھے دفن نہ کرنا۔ بلکہ باقی ازواج کے ساتھ جنت البقیع میں دفن کرنا۔ آپ رضی اللہ عنہ کی وفات ۱۳ جون ۶۷۸ء نماز وتر کے بعد رات کو ہوئی۔ حضرت عائشہ رضی اللہ عنہا کے جنازے میں مردوں کی کثیر تعداد نے شرکت کی مدینہ میں قیامت برپا تھی۔ ابو ہریرہ رضی اللہ عنہ نے جنازہ پڑھایا سیدہ عائشہ رضی اللہ عنہا نے وراثت میں ایک جنگل بھی چھوڑا جو اسماء کو ملا جس کو اسماء نے ایک لاکھ درہم میں فروخت کیا۔

حضرت عائشہ رضی اللہ عنہا کی دریا دلی اور فیاضی بہت مشہور تھی۔ ساری زندگی نبی صلی اللہ علیہ وسلم کے اسوۂ کے مطابق اللہ کی راہ میں خرچ کرتی رہیں۔ حضرت عروہ سے روایت ہے کہ ایک دفعہ حضرت

عائشہ رضی اللہ عنہا نے پوری ستر ہزار کی رقم راہ خدا میں دے دی اور دو پٹہ کا گوشہ جھاڑ دیا۔

خلاق و عادات

ام المؤمنین حضرت عائشہ رضی اللہ عنہا نے بچپن سے جوانی تک کا زمانہ اس ذات اقدس صلی اللہ علیہ وسلم کی صحبت میں بسر کیا جو دنیا میں مکارم اخلاق کی تکمیل کے لیے آئی تھی اور جس کے روئے جمال کا غارہ ﴿إِنَّكَ لَعَلَىٰ خُلُقٍ عَظِيمٍ﴾ ﴿۱﴾ ہے اس تربیت گاہ روحانی یعنی کا شانہ نبوت نے خواتین حرم کو حسن اخلاق کے اس رتبہ تک پہنچا دیا تھا جو انسانیت کی روحانی ترقی کی آخری منزل ہے۔ چنانچہ حضرت عائشہ صدیقہ رضی اللہ عنہا کا اخلاقی مرتبہ نہایت بلند تھا وہ نہایت سنجیدہ، فیاض، قانع، عبادت گزار اور رحم دل تھیں۔

قناعت پسندی

عورت اور قناعت پسندی دو متضاد مفہوم ہیں صحیح حدیث میں ہے کہ حضور صلی اللہ علیہ وسلم نے فرمایا کہ میں نے دوزخ میں سب سے زیادہ عورتوں کو دیکھا، وجہ پوچھی گئی تو فرمایا کہ شوہروں کی ناشکر گزاری کی وجہ سے، لیکن حضرت عائشہ رضی اللہ عنہا کی ذات میں وہ دونوں مجتمع ہیں، انہوں نے اپنی ازدواجی زندگی جس عسرت اور فقر و فاقہ سے بسر کی وہ پچھلے صفحوں میں تفصیل کے ساتھ گزر چکی ہے، لیکن وہ کبھی شکایت کا کوئی حرف زبان پر نہیں لائیں۔ پیش بہا لباس گراں، قیمت زیور، عالی شان عمارت، لذیذ ایوان نعمت ان میں سے کوئی چیز شوہر کے ہاں ان کو حاصل نہیں ہوئی اور دیکھ رہی تھیں کہ فتوحات کا خزانہ سیلاب کی طرح ایک طرف سے آتا ہے اور دوسری طرف نکل جاتا ہے تاہم کبھی ان کی طلب بلکہ ہوس بھی ان کو دامن گیر نہیں ہوئی۔ آنحضرت محمد صلی اللہ علیہ وسلم کی وفات کے بعد ایک دفعہ انہوں نے کھانا طلب کیا، پھر فرمایا میں کبھی سیر ہو کر نہیں کھاتی کہ مجھے روانہ آتا ہے ان کے ایک شاگرد نے پوچھا یہ کیوں؟ فرمایا مجھے وہ حالت یاد آتی ہے جس میں آنحضرت صلی اللہ علیہ وسلم نے دنیا کو چھوڑا، اللہ کی قسم دن میں دو دفعہ کبھی سیر ہو کر آپ صلی اللہ علیہ وسلم نے روٹی اور گوشت نہیں کھایا ﴿۲﴾ اللہ نے اولاد سے محروم کیا تھا تو عام مسلمانوں کے بچوں کو اور زیادہ تربیتیوں کو لے کر پرورش کیا کرتی تھیں، ان کی تعلیم و تربیت کرتی تھیں اور ان کی شادی

﴿۱﴾ القلم: ۴۔ ﴿۲﴾ بخاری، جز خلق العباد، ص- ۶۷۔

بیاہ کے فرائض سرانجام دیتی تھیں۔ اللہ نے ان کو کاشانہ نبوت کی ملکہ بنایا تھا، اس فرض کو وہ نہایت خوبی سے انجام دیتی تھیں۔

غیبت سے احتراز

وہ کبھی کسی کی برائی نہیں کرتی تھیں، ان کی روایات کی تعداد ہزاروں تک ہے، مگر اس دفتر میں کسی شخص کی توہین یا بدگوئی کا ایک حرف بھی نہیں ہے، سوکنوں کو برا کہنا عورتوں کی خصوصیت ہے مگر اوپر گزر چکا ہے کہ وہ کس کشادہ پیشانی سے اپنی سوکنوں کی خوبیوں کو بیان اور ان کے فضائل و مناقب کا ذکر کرتی ہیں۔ حضرت حسان رضی اللہ عنہا جن سے اقلک کے واقعہ میں حضرت عائشہ رضی اللہ عنہا کو سخت صدمہ پہنچا تھا ان کی مجلس میں شریک ہوتے اور وہ ان کو بڑی خوشی سے جگہ دیتیں۔ ایک دفعہ حضرت حسان رضی اللہ عنہا آئے اور اپنا ایک قصیدہ سنانے لگے، اس کے ایک شعر کا مطلب یہ تھا کہ وہ بھولی بھالی عورتوں پر تہمت نہیں لگاتی۔ حضرت عائشہ رضی اللہ عنہا کو اقلک کا واقعہ یاد آ گیا۔ اس پر صرف اسی قدر فرمایا لیکن تم ایسے نہیں ہو۔ بعض عزیزوں نے اقلک کے واقعہ میں ان کی شرکت کے سبب سے حضرت عائشہ رضی اللہ عنہا کے سامنے حضرت حسان رضی اللہ عنہا کو برا کہنا چاہا تو انہوں نے سختی سے رد کیا کہ ان کو برا نہ کہو، کہ یہ رسول اللہ صلی اللہ علیہ وسلم کی طرف سے مشرک شاعروں کو جواب دیا کرتے تھے۔

ایک دفعہ ایک شخص کا ذکر چلا، آپ رضی اللہ عنہا نے اس کو اچھا نہیں کہا، لوگوں نے کہا ام المومنین! اس کا تو انتقال ہو گیا۔ یہ سن کر فوراً ہی اس کی مغفرت کی دعا مانگی سب نے سبب پوچھا کہ ابھی تو آپ نے اس کو اچھا نہیں کہا اور ابھی آپ اس کی مغفرت کی دعا مانگتی ہیں جواب دیا کہ حضور صلی اللہ علیہ وسلم کا ارشاد ہے کہ ”مردوں کو بھلائی کے سوا یاد نہ کرو۔“ ❁

احسان سے بچاؤ

کسی کا احسان کم قبول کرتی تھیں اور کرتی بھی تھیں تو اس کا معاوضہ ضرور ادا کر دیتی تھیں فتوحات عراق کے مال غنیمت میں موتیوں کی ایک ڈبیہ آئی۔ عام مسلمانوں کی اجازت سے حضرت عمر رضی اللہ عنہ نے وہ حضرت عائشہ رضی اللہ عنہا کو نذر بھیجی۔ حضرت عائشہ رضی اللہ عنہا نے ڈبیہ کھول کر کہا

❁ طیالسی، مسند عائشہ رضی اللہ عنہا۔

خدا یا! مجھے ابن خطاب کا احسان اٹھانے کے لیے اب زندہ نہ رکھنا، کہ ہر تکفہ کا معاوضہ ضرور بھیجا جائے، عبداللہ بن عامر عرب کے ایک رئیس نے کچھ روپے اور کپڑے بھیجے، ان کو یہ کہہ کر واپس کر دینا چاہا کہ ہم کسی کی کوئی چیز قبول نہیں کرتے، لیکن پھر آپ کا ایک فرمان یاد آ گیا تو واپس لے لیا۔ ❁

www.KitaboSunnat.com

نمود و نمائش سے پرہیز

اپنے منہ سے اپنی تعریف پسند نہیں کرتی تھیں، مرض الموت میں حضرت ابن عباس رضی اللہ عنہما نے عیادت کے لیے آنا چاہا، لیکن وہ سمجھ چکی تھیں، کہ وہ آ کر میری تعریف کریں گے اس لیے اجازت دینے میں تامل کیا، لوگوں نے سفارش کی تو منظور کیا، اتفاق یہ کہ حضرت ابن عباس رضی اللہ عنہما نے آ کر واقعاً تعریف شروع کی سن کر بولیں کاش میں پیدا نہ ہوئی ہوتی۔

خودداری

اس عجز و انکساری کے باوجود وہ خوددار بھی تھیں کبھی کبھی یہ خودداری دوسروں کے مقابلہ میں تنگ مزاجی کی حد تک پہنچ جاتی۔ خود آنحضرت ﷺ کے مقابلہ میں وہ ناز محبوبہ بن جاتی۔ یاد ہو گا واقعہ انک کے موقع پر آنحضرت ﷺ نے براءت کی آیتیں پڑھ کر سنائیں اور ماں نے کہا بیٹی شوہر کا شکر یہ ادا کرو، بولیں میں صرف اپنے پروردگار کا شکر یہ ادا کرونگی جس نے مجھ کو پاک دامنی و طہارت کی عزت بخشی یہ بھی پڑھ چکے ہو کہ آنحضرت ﷺ سے خفا ہوئیں تو آپ کا نام لے کر قسم کھانا چھوڑتیں، یہ سب محبوبانہ انداز ہیں جن کو اس نظر سے دیکھنا چاہئے کہ میاں بیوی کے درمیان کیسے کیسے معاملات ہیں حضرت عبداللہ بن زبیر رضی اللہ عنہما اکثر اپنی خالہ کی خدمت کیا کرتے تھے اور وہ فیاض طبعی سے اس کو ہمیشہ ادھر ادھر دے دیا کرتی تھیں، ابن زبیر رضی اللہ عنہ نے تنگ آ کر کہا کہ اب ان کا ہاتھ روکنا ضرور ہے، حضرت عائشہ رضی اللہ عنہا کو یہ معلوم ہوا تو قسم کھالی کہ اب بھانجے کی کوئی چیز نہ چھوڑوں گی لوگوں نے بڑی بڑی سفارشیں کیں اور آنحضرت ﷺ کے اعزہ کو درمیان میں ڈالنا جا کر صاف ہوئیں۔

عام خوددار انسانوں سے انصاف پسندی کا ظہور کم ہوتا ہے، لیکن پروردگار ان تربیت

❁ سیرت عائشہ رضی اللہ عنہا، ص-۱۷۳۔

نبوی سے کمال اخلاق کی یہ توقع رکھی جاسکتی ہے جس کی بڑی مثال باہم متضاد اخلاقی تطبیق ہے حضرت صدیقہ رضی اللہ عنہا کمال خودداری کے ساتھ انصاف پسند بھی تھیں۔

صحیح مسلم میں ہے کہ ایک دفعہ مصر کے ایک صاحب ام المؤمنین کی خدمت میں حاضر ہوئے، آپ نے دریافت فرمایا کہ تمہارے ملک کے موجودہ حاکم والی کارویہ میدان جنگ میں کیا رہتا ہے جواب میں عرض کیا کہ ہمیں اعتراض کے قابل کوئی بات نظر نہیں آئی، کسی کا اونٹ مر جاتا ہے تو دوسرا اونٹ دیتے ہیں اور خادم نہ رہے تو خادم دیتے ہیں۔ خرچ کی ضرورت پڑتی ہے تو خرچ بھی دیتے ہیں ارشاد فرمایا کہ انہوں نے بھائی محمد بن ابی بکر کے ساتھ جو بھی بدسلوکی کی ہو، تاہم ان کی یہ بدسلوکی مجھے تم کو یہ بتانے سے باز نہیں رکھ سکتی کہ حضور انور ﷺ نے میرے اسی گھر کے اندر یہ دعا فرمائی، کہ اے اللہ! جو میری امت کا والی ہو اگر وہ امت پر سختی کرے تو تو بھی اس کے ساتھ سختی کرنا اور جو نرمی کرے اس کے ساتھ نرمی فرمانا۔ ❁

شجاعت

نہایت شجاع اور پردل تھیں راتوں کو اٹھ کر قبرستان چلی جاتی تھیں میدان جنگ میں آکر کھڑی ہو جاتی تھیں۔ غزوہ احد میں جب مسلمانوں میں اضطراب برپا تھا۔ اپنی پیٹھ پر مشک لادلا دکر زخمیوں کو پانی پلاتی تھیں غزوہ خندق میں جب چاروں طرف سے مشرکین محاصرہ کیے ہوئے پڑے تھے اور شہر کے اندر یہودیوں کے حملہ کا خوف تھا۔ وہ بے خطر قلعہ سے باہر نکل کر مسلمانوں کے نقشہ جنگ کا معائنہ کرتی تھیں ❁ آنحضرت ﷺ سے لڑائیوں میں بھی شرکت کی اجازت چاہی تھی لیکن نہ ملی جنگ جمل میں وہ جس شان سے فوجوں کو لائیں وہ بھی ان کی طبعی شجاعت کا ثبوت ہے۔

سخاوت

حضرت عائشہ رضی اللہ عنہا کے اخلاق کا سب سے ممتاز جوہر ان کی طبعی فیاضی اور کشادہ دستی تھی، دونوں بہنیں حضرت عائشہ رضی اللہ عنہا اور حضرت اسماء رضی اللہ عنہا نہایت کریم النفس اور فیاض تھیں۔ حضرت عبداللہ بن زبیر رضی اللہ عنہ کہتے ہیں کہ ان دونوں سے زیادہ سخی اور صاحب کرم میں نے کسی

❁ سیرت عائشہ رضی اللہ عنہا، ۱۷۵۔ ❁ ایضاً، ۱۷۷۔

کو نہیں دیکھا فرق یہ تھا کہ حضرت عائشہ رضی اللہ عنہا ذرا ذرا جوڑ کر جمع کرتی تھیں جب کچھ رقم اکٹھی ہو جاتی تھی، بانٹ دیتی تھیں اور حضرت اسماء رضی اللہ عنہا کا یہ حال تھا کہ جو کچھ پاتی تھیں، اس کو اکٹھا نہیں رکھتی تھیں اکثر مقروض رہتی تھیں اور ادھر ادھر سے قرض لیا کرتی تھیں لوگ عرض کرنے لگے کہ آپ کو قرض کی کیا ضرورت ہے۔ فرماتیں کہ جس کی قرض ادا کرنے کی نیت ہوتی ہے اللہ اس کی اعانت فرماتا ہے۔ میں اس کی اسی اعانت کو ڈھونڈتی ہوں۔

خیرات میں تھوڑے بہت کا لحاظ نہ کرتیں، جو موجود ہوتا سائل کی نذر کر دیتیں۔ ایک دفعہ ایک سالہ آئی جس کی گود میں دو ننھے ننھے بچے تھے اتفاق سے اس وقت گھر میں کچھ نہ تھا، صرف ایک چھوہارا تھا، اس کے دو ٹکڑے کر کے دونوں میں تقسیم کر دیا۔ آنحضرت ﷺ جب باہر سے تشریف لائے تو ماجرا عرض کیا۔ ایک دفعہ سائل آیا، سامنے کچھ انگور کے دانے پڑے تھے، ایک دانہ اٹھا کر اس کے حوالہ کیا، اس نے دانہ کو حیرت سے دیکھا کہ ایک دانہ بھی کوئی دیتا ہے، فرمایا یہ دیکھو کہ اس میں کتنے ذرے ہیں یہ اس آیت کی طرف اشارہ تھا:

﴿فَمَنْ يَعْمَلْ مِثْقَالَ ذَرَّةٍ خَيْرًا﴾

”جس نے ایک ذرہ بھر بھی نیکی کی، وہ اس کو دیکھے گا۔“

حضرت عروہ سے روایت ہے کہ ایک دفعہ حضرت عائشہ رضی اللہ عنہا نے ان کے سامنے پوری ستر ہزار کی رقم اللہ کی راہ میں دے دی اور دوپٹے کا گوشہ جھاڑ دیا۔

امیر معاویہ رضی اللہ عنہ نے ایک لاکھ درہم بھیجے شام ہوتے ہوتے ایک حبہ بھی پاس نہ رکھا سب محتاجوں کو دے دلا دیا، اتفاق سے اس دن روزہ رکھا تھا لونڈی نے عرض کی کہ افطار کے سامان کے لیے تو کچھ رکھنا تھا فرمایا کہ تم نے یاد دلایا ہوتا۔ اسی قسم کا ایک اور واقعہ ہے حضرت ابن زبیر رضی اللہ عنہ نے ایک دفعہ دو بڑی تھیلیوں میں ایک لاکھ کی رقم بھیجی، انہوں نے ایک طبق میں یہ رقم رکھ لی اور اس کو بانٹنا شروع کیا اور وہ اس دن بھی روزہ سے تھیں شام ہوئی تو لونڈی نے کہا کچھ افطار کے لیے نہیں منگوا سکتی تھیں فرمایا: اب ملامت نہ کرو تم نے اس وقت کیوں یاد نہیں دلایا۔

ایک دفعہ اور اسی قسم کا واقعہ پیش آیا، روزے سے تھیں گھر میں ایک روٹی کے سوا کچھ نہ تھا اتنے میں ایک سالہ نے آواز دی لونڈی کو حکم دیا کہ وہ ایک روٹی بھی اس کی نذر کر دو، عرض کی

﴿الزَّلْزَالَةُ﴾ آیت: ۸۔ ﴿طَبَقَاتُ ابْنِ سَعْدٍ﴾، ۸/ ۴۵۔

کہ شام کو افطار کس چیز سے کریں گی۔ فرمایا: تم تو دے دو۔ شام ہوئی تو کسی نے بکری کا سالن ہدیہ بھیجا، لونڈی سے کہا دیکھو یہ تمہاری روٹی سے بہتر چیز اللہ نے بھیج دی۔ اپنے رہنے کا مکان تک امیر معاویہ کے ہاتھ فروخت کر دیا تھا قیمت جو آئی وہ سب راہ الہی میں صرف کر دی۔

حضرت عبداللہ بن زبیر رضی اللہ عنہما ان کے بھانجے تھے اور خالہ کی نظر میں سب سے زیادہ چہیتے تھے وہ زیادہ تر خدمت کیا کرتے تھے لیکن اس فیاضی کو دیکھتے وہ بھی گھبرا گئے کہ ان کے منہ سے نکل گیا کہ اب ان کا ہاتھ روکنا چاہیے خالہ کو معلوم ہوا تو انہوں نے قسم کھالی کہ اب کبھی ابن زبیر رضی اللہ عنہما سے بات نہیں کروں گی وہ میرا ہاتھ روکے گا، حضرت ابن زبیر رضی اللہ عنہما مدت تک معتبور رہے اور آخر بڑی مشکل سے ان کو معاف فرمایا۔

خشیت

دل میں خوف اور خشیت الہی تھی رقیق القلب بھی بہت تھیں، بہت جلد رونے لگتی تھیں۔ حجۃ الوداع کے موقع پر جب نسوانی مجبوری سے حج کے بعض فرائض کے ادا کرنے سے معذوری پیش آگئی تو اپنی محرومی پر بے اختیار رونے لگیں، آنحضرت صلی اللہ علیہ وسلم نے تشفی دی تو قرار آیا۔ ایک دفعہ دجال کا ذکر کر کے اس قدر رقت طاری ہوئی کہ رونے لگیں۔ جنگ جمل کی شرکت کا واقعہ یاد آ جاتا تو پھوٹ پھوٹ کر روتیں مرض الموت میں بعض اجتہادی غلطیوں پر اس درجہ ندامت تھی کہ فرماتی تھیں کہ کاش میں نیست و نابود ہو گئی ہوتی۔

ایک دفعہ کسی بات پر قسم کھالی تھی پھر لوگوں کے اصرار سے ان کو اپنی قسم توڑنی پڑی تو اس کے کفارہ میں چالیس غلام آزاد کیے، تاہم ان کے دل پر اس کا اتنا گہرا اثر تھا کہ جب یاد کرتیں تو روتے روتے آنچل تر ہو جاتا۔ واقعہ اٹک میں آپ پڑھ چکے ہیں کہ جب منافقین کی اس تہمت کا حال ان کو معلوم ہوا تو رونے لگیں والدین لاکھ تشفی دیتے تھے لیکن ان کے آنسو نہیں تھمتے تھے۔

ایک دفعہ کا واقعہ ہے کہ ایک سالملہ ان کے دروازے پر آئی دو ننھے ننھے بچے اس کے ساتھ تھے اس وقت گھر میں کچھ اور نہ تھا تین کھجوریں اس کو دوا دیں سالملہ نے ایک ایک کھجوران

بچوں کو دی اور ایک اپنے منہ سے کھجور کی گٹھلی نکال کر آدھی آدھی دونوں میں بانٹ دی اور خود نہیں کھائی ماں کی محبت کا یہ حسرت ناک منظر اور اس کی یہ بے کسی دیکھ کر بیتاب ہو گئیں اور ان کی دونوں آنکھوں سے آنسو جاری ہو گئے۔

عبادت

عبادت الہی میں اکثر مصروف رہتیں، چاشت کی نماز پڑھا کرتی تھیں اور فرماتی تھیں کہ اگر میرا باپ بھی قبر سے اٹھ کر آئے اور مجھ کو منع کرے تو میں باز نہ آؤں۔ آنحضرت ﷺ کے ساتھ راتوں کو اٹھ کر نماز تہجد ادا کرتی تھیں آپ کی وفات کے بعد بھی اس کی اس قدر پابند تھیں کہ اگر اتفاق سے آنکھ لگ جاتی اور وقت پر نہ اٹھ سکتیں تو سویرے اٹھ کر نماز فجر سے پہلے تہجد ادا کر لیتیں۔ ایک دفعہ اسی موقع پر ان کے بھتیجے قاسم پہنچ گئے تو انہوں نے دریافت کیا کہ پھوپھی جان! یہ کیسی نماز ہے؟ رمضان میں تراویح کا خاص اہتمام کرتی تھیں ذکوان نام کا ایک خواندہ غلام تھا وہ امام ہوتا تھا۔ سامنے قرآن رکھ کر پڑھتا تھا یہ مقتدی ہوتیں۔

اکثر روزے رکھا کرتی تھیں اور بعض روایتوں میں ہے کہ ہمیشہ روزے سے رہتی تھیں۔ ایک دفعہ گرمی کے دنوں میں عرفہ کے روزے سے تھیں، گرمی اور تپش اس قدر شدید تھی کہ سر پر پانی کے چھینٹے کیے جاتے تھے حضرت عبدالرحمن رضی اللہ عنہما آپ کے بھائی نے کہا کہ اس گرمی میں روزہ کچھ ضروری نہیں افطار کر لیجئے۔ فرمایا کہ جب میں آنحضرت ﷺ کی زبانی یہ سن چکی ہوں کہ عرفہ کے دن روزہ رکھنا سال بھر کے گناہ معاف کر دیتا ہے تو کیا میں روزہ توڑ دوں؟

حج کی شدت سے پابند تھیں کوئی ایسا سال بہت کم گزرتا تھا جس میں وہ حج نہ کرتی ہوں حضرت عمر رضی اللہ عنہ نے اپنے اخیر زمانہ میں حضرت عثمان رضی اللہ عنہ اور حضرت عبدالرحمن بن عوف رضی اللہ عنہما کو ازواج مطہرات کے ساتھ حج کے سفر میں روانہ کیا تھا حج میں ان کے ٹھہرنے کے مقامات مقرر تھے پہلے آنحضرت ﷺ کی متابعت کے خیال سے میدان عرفہ کی آخری سرحد نمبرہ میں اترا کرتی تھیں جب یہاں لوگوں کا ہجوم ہونے لگا تو وہاں سے ذرا ہٹ کر اراک میں اپنا خیمہ کھڑا کرتی تھیں، کبھی کوہ ثبیر کے دامن میں آ کر ٹھہرتی تھیں جب تک یہاں قیام رہتا، وہ خود اور جو لوگ ان کے ساتھ رہتے تکبیر پڑھا کرتے جب یہاں سے چل کھڑی ہوتیں تو تکبیر

موقوف کرتیں۔ پہلے یہ دستور تھا کہ حج کے بعد ذوی الحجہ ہی کے مہینہ میں عمرہ ادا کرتی تھیں۔ اس کے بعد اس میں ترمیم کی، ماہ محرم سے پہلے وہ حجہ میں جا کر ٹھہر جاتی تھیں محرم کا چاند لیکھ کر عمرہ کی نیت کرتیں۔ عرفہ کے دن روزہ سے ہوتیں شام کو جب سب لوگ یہاں سے روانہ ہو جاتے تو روزہ افطار کرتیں۔

معصیت سے اجتناب

منہیات کی چھوٹی چھوٹی باتوں تک سے بھی پرہیز کرتی تھیں اگر کبھی راستہ میں ہوتیں اور گھنٹی کی آواز آتی تو ٹھہر جاتیں کہ کان میں اس کی آواز نہ آئے۔ ان کے ایک گھر میں کچھ کرایہ دار تھے یہ شطرنج کھیلا کرتے تھے ان کو کہلا بھیجا کہ اگر اس حرکت سے باز نہ آؤ گے تو گھر سے نکلوا دوں گی۔ ❁

ایک دفعہ گھر میں ایک سانپ نکلا اس کو مار ڈالا کسی نے کہا آپ نے غلطی کی ممکن ہے کہ یہ کوئی مسلمان جن ہو، فرمایا اگر یہ مسلمان ہوتا تو امہات المؤمنین کے حجروں میں نہ آتا اس نے کہا آپ ستر پوشی کی حالت میں تھیں جب وہ آیا۔ یہ سن کر متاثر ہوئیں اور اس کے فد یہ میں ایک غلام آزاد کیا۔ ❁

غلاموں سے سلوک

صرف ایک قسم کے کفارہ میں ایک دفعہ انہوں نے چالیس غلام آزاد کیے۔ آپ کے کل آزاد کیے ہوئے غلاموں کی تعداد ۶۷ تھی، بنو تیم کے قبیلہ کی ایک لونڈی ان کے پاس تھی۔ آنحضرت ﷺ کی زبان مبارک سے سنا کہ یہ قبیلہ بھی حضرت اسماعیل علیہ السلام ہی کی اولاد میں ہے آنحضرت ﷺ کے اشارہ سے اس کو آزاد کر دیا۔ بریرہ نام کی مدینہ میں ایک لونڈی تھیں۔ ان کے مالکوں نے ان کو مکاتب کیا تھا یعنی کہہ دیا تھا کہ اگر تم اتنی رقم جمع کر دو تو آزاد ہو اس رقم کے لیے انہوں نے لوگوں سے چندہ مانگا حضرت عائشہ رضی اللہ عنہا نے سنا تو پوری رقم اپنی طرف سے ادا کر کے ان کو آزاد کر دیا۔ ایک دفعہ بیمار پڑیں لوگوں نے کہا کسی نے جادو کیا ہے انہوں نے ایک لونڈی کو بلا کر پوچھا کہ کیا تو نے جادو کیا ہے؟ اس نے اقرار کیا پوچھا، کیوں؟ تاکہ آپ

❁ ادب المفرد، باب الادب ص ۲۲۲ - ❁ سیرت عائشہ رضی اللہ عنہا، ص ۱۷۹۔

جلد مر جائیں۔ تو میں جلدی چھوٹوں۔ حکم دیا کہ اس کو کسی شریر کے ہاتھ بیچ ڈالو اور اس کی قیمت سے دوسرا غلام خرید کر کے آزاد کرو چنانچہ ایسا ہی کیا گیا گویا ایک قسم کی سزا تھی لیکن کتنی عجیب۔

اعانت فقراء و غرباء

فقراء اور اہل حاجت کی اعانت ان کے حسب حیثیت کرنی چاہیے اگر کسی نیچے طبقہ کا آدمی تمہارے پاس آتا ہے تو صرف اس کی حاجت برآوری ہی اس کے درد کی دوا ہے لیکن اگر اس کے بلند درجہ کا آدمی ہے تو وہ اس کے ساتھ ساتھ قدر عزت و تعظیم کا بھی مستحق ہے حضرت عائشہ رضی اللہ عنہا اس نکتہ کو ہمیشہ مد نظر رکھتی تھیں ایک دفعہ ایک معمولی سائل آیا اس کو روٹی کا ٹکڑا دے دیا۔ وہ چل دیا اس کے بعد ایک اور شخص آیا جو کپڑے پہنے تھا اور کسی قدر عزت دار معلوم ہوتا تھا۔ اس کو بٹھا کر کھانا کھلایا اور پھر رخصت کیا۔ لوگوں نے عرض کی کہ ان دونوں آدمیوں کے ساتھ دو قسم کے برتاؤ کیوں کیے گئے فرمایا کہ آنحضرت ﷺ کا ارشاد ہے کہ ”لوگوں کے ساتھ ان کے حسب حیثیت برتاؤ کرنا چاہیے۔“ ❁

پردہ کی پابندی

پردہ کا بہت خیال رکھتی تھیں آیت حجاب کے بعد تو یہ تا کپدی فرض ہو گیا تھا جن ہونہار طالب علموں کو اپنے یہاں بے روک ٹوک آجانا روا رکھنا چاہتی تھیں۔ آنحضرت ﷺ کی ایک خاص حدیث کے مطابق اپنی کسی بہن یا بھانجی سے ان کو دودھ پلواتی تھیں اور اس طرح ان کی رضاعی خالہ یا نانی بن جاتی تھیں اور ان سے پھر پردہ نہیں ہوتا۔ ❁

② حضرت سودہ رضی اللہ عنہا

حضور سرور کائنات ﷺ کے عقد میں آپ رضی اللہ عنہا کی ہجرت سے تقریباً تین سال قبل آئی تھیں۔ اس طرح انھیں رمضان ۱۰ ہجری تقریباً ساڑھے ۱۲ سال تک آپ ﷺ کی رفاقت کا شرف حاصل رہا۔ ریفقہ حیات کی حیثیت سے رمضان ۱۰ نبوی تا شوال ۱۰ ہجری وہ تنہا کا شانہ نبوی ﷺ کی سربراہ اور نگران رہی۔ پھر رفتہ رفتہ دیگر ازواج مطہرات آتی گئیں اور حضرت سودہ رضی اللہ عنہا کی ذمہ داری کم ہوتی گئی۔ آپ نبی کریم ﷺ کے انتقال کے بعد تقریباً گیارہ سال

❁ ابو داؤد، کتاب الادب۔ ❁ سیرت عائشہ رضی اللہ عنہا، ۱۸۳۔

تک بقید حیات رہیں اور اشاعت دین میں مصروف رہیں۔ حضرت سودہ رضی اللہ عنہا بہت فیاض تھیں۔ اخلاق و کردار میں بہت مثالی تھیں حتیٰ کہ حضرت عائشہ کہتی ہیں کہ سودہ رضی اللہ عنہا کے سوا کسی عورت کو دیکھ کر مجھے یہ خیال نہیں آیا کہ اس کے قالب میں میری روح ہوتی۔ ❀

آپ بہت دیندار اور محنتی خاتون تھیں۔ آپ طائف کی کھالیں بناتی تھیں اور اس سے جو آمدنی ہوتی تھی نہایت آزادی کے ساتھ اس کو نیک کاموں میں خرچ کرتی تھیں۔ بیت المال سے بھی جو عطیات اور رقم ملتی تھی اللہ کی راہ میں تقسیم کر دیتی تھیں۔ ایک مرتبہ حضرت عمر رضی اللہ عنہ نے ان کی خدمت میں ایک تھیلی بھیجی جس میں درہم تھے انہوں نے لانے والے سے پوچھا اس میں کیا ہے؟ بولا درہم فرمایا: کھجور کی طرح تھیلی میں درہم بھیجے جاتے ہیں۔ اس کے بعد کنیز کو حکم دیا کہ ان کو حاجت مندوں میں تقسیم کر دے۔ ❀ حضرت سودہ نے صحیح روایت کے مطابق ۲۲ ہجری میں مدینہ منورہ میں وفات پائی۔ ❀

③ حضرت حفصہ بنت عمر رضی اللہ عنہا

ربیع الاول ۱۱ ہجری سے سیدہ حفصہ رضی اللہ عنہا کی بیوگی کا دوسرا دور شروع ہوتا ہے آٹھ برس کی نبوت کی چھاؤں تلے کی لازوال روحانی زندگی اب دائمی رنج و غم سے تبدیل ہو گئی تھی۔ رسول اللہ صلی اللہ علیہ وسلم کی وفات کے بعد ۳۴ سال کا زمانہ انہوں نے شوہر کے گھر میں خاموشی سے گزارا۔ وہ ۲۸ برس کی عمر میں بیوہ ہوئیں اور ۶۲ سال کی عمر تک اپنے مبارک نامدار کا پیغام خلق خدا کو پہنچاتی رہیں۔

آپ رضی اللہ عنہا سے ۵۶ روایات منقول اور آپ صحابہ کے طبقہ چہارم میں شامل ہیں۔ یہ راویوں کا وہ طبقہ ہے جن کی روایات ۴۰ سے ۱۰۰ تک ہیں۔ آپ کے راویوں میں صحابہ اور تابعین میں سے کئی بزرگ شامل ہیں۔

مصنف عثمانی کی حفاظت سے آپ رضی اللہ عنہا کے علمی ذوق مذہبی دیانت اور قرآن کی نسبت انتہائی حزم و احتیاط کا پتہ چلتا ہے۔ سیدنا ابو بکر صدیق رضی اللہ عنہ کے زمانہ میں قرآن مجید کا نسخہ مکمل

❀ ابن سعد، ۸/۳۵۔ ❀ نبی کریم صلی اللہ علیہ وسلم کے عزیز و اقارب، ص ۲۳۱۔

❀ الاستیعاب، ۴/۳۱۷۔

کر کے کاغذ پر لکھا گیا تھا۔ ان کے بعد وہ حضرت عمر رضی اللہ عنہ کے پاس رہا۔ انتقال کے وقت جناب سیدنا عمر فاروق رضی اللہ عنہ نے اس نسخہ کو حصہ رضی اللہ عنہما کے پاس بھجوادیا تھا۔ خلافتِ عثمانی میں جب اس نسخہ کی متعدد نقلیں تیار کر روائی گئیں تو ان کیلئے حضرت حصہ رضی اللہ عنہما سے ہی وہ نسخہ طلب کیا گیا تھا اور نقلیں کر دیا کر انہی کو واپس کیا گیا تھا۔ ❁

آج پوری امت مسلمہ قرآن کا جو نسخہ پڑھ رہی ہے وہ ہماری ماں حصہ رضی اللہ عنہما کی ہی نیکی اور صدقہ جاریہ ہے اللہ ان کے مقام و مرتبہ میں اضافہ فرمائے، آمین۔

حضرت عائشہ رضی اللہ عنہا کی طرح آپ کا جنگوں میں شامل ہونا ثابت نہیں ہے۔ آپ نے شہادتِ عثمان اور حضرت علی رضی اللہ عنہم کے دور کے سب ہنگامے دور بیٹھ کر سنے اور دیکھے تھے۔ حضرت حصہ رضی اللہ عنہما کی زندگی گویا پیغمبر صلی اللہ علیہ وسلم کی زندگی کی عملی تفسیر تھی۔ وہ صائم النہار اور قائم اللیل تھیں۔ اشاعتِ علم دین ہی ان کی زندگی کا مقصد تھا۔ چنانچہ انہوں نے روایات میں ایسی باتیں بیان کی ہیں جن کو فقہی احکام کہا جاسکتا ہے۔ مثلاً نبی صلی اللہ علیہ وسلم کا بیٹھ کر نماز پڑھنا، روزہ کی حالت میں بیوی کا بوسہ لینا، سحری کو ٹھیک وقت پر ختم کرنا، حضرت عثمان رضی اللہ عنہ کے حیا کا واقعہ، کعبہ پر حملہ کرنے والے زمین میں دھنس جائیں گے کی پیشین گوئی آپ رضی اللہ عنہما سے ہی منقول ہے۔

آپ کو فکرِ آخرت بہت زیادہ تھی، دجال سے بہت ڈرتی تھیں۔ ابن صیاد مدینہ میں ایک شخص تھا جس میں دجال کی بہت سی علامتیں پائی جاتی تھیں۔ حضرت عبداللہ بن عمر رضی اللہ عنہما سے اس کی ملاقات ہوئی اس ملاقات کا ذکر جب انہوں نے اپنی محترمہ ہمشیرہ سے کیا تو انہوں نے فرمایا: تم کو اس سے کیا غرض ہے تمہیں معلوم نہیں کہ آنحضرت صلی اللہ علیہ وسلم نے فرمایا تھا کہ دجال کے خروج کا محرک اس کا غصہ ہوگا۔

سیدہ حصہ رضی اللہ عنہما نے امیر معاویہ رضی اللہ عنہ کی خلافت کے زمانہ میں ۴۵ ہجری میں وفات پائی۔ مروان بن حکم نے نماز جنازہ پڑھائی۔ حضرت ابو ہریرہ رضی اللہ عنہ اور ابوسعید خدری رضی اللہ عنہ نے میت کو کندھا دیا اور جنت البقیع میں دفن کیا گیا چنانچہ آپ نے تقریباً ۶۲ سال کی عمر پائی ۶۳ سال عمر ان کے شوہر کی تھی۔ عزیز اور چیمتی بیوی نے غیر ارادی طور پر عمر میں بھی اپنے

پیارے شوہر کا ساتھ دیا۔

④ حضرت ام سلمہ رضی اللہ عنہا

سیدہ ام سلمہ رضی اللہ عنہا وہ خوش قسمت زوجہ النبی ہیں جنہوں نے اپنی آنکھوں سے جبرائیل علیہ السلام کو وحیہ کلبی رضی اللہ عنہ کی شکل میں دیکھا۔ ام سلمہ رضی اللہ عنہا نے بھی رحلت نبی ﷺ کے بعد اپنی زندگی کا باقی زمانہ مدینہ منورہ میں اپنے گھر میں گزارا۔ کتب سیر اور تاریخ سے ثابت ہوتا ہے کہ امہات المؤمنین میں سب سے آخر میں آپ رضی اللہ عنہا نے وفات پائی ہے ۶۳ھ میں فوت ہوئیں۔ ابو ہریرہ رضی اللہ عنہ نے نماز جنازہ پڑھائی اور وہیں مدفون ہوئیں۔ آپ رضی اللہ عنہا نے ۸۸ سال کی عمر پائی آپ رضی اللہ عنہا صاحب الرائے، معمر اور فیاض تھیں۔ وفات النبی ﷺ کے بعد آپ رضی اللہ عنہا نے دین کی خدمت اور نشر و اشاعت کا کام کیا، حضرت ام سلمہ رضی اللہ عنہا سے ۳۱۸ روایات مروی ہیں ان کے فتاویٰ کو جمع کرنے سے ایک رسالہ تیار ہو سکتا ہے۔ ❁

⑤ حضرت زینب بنت جحش رضی اللہ عنہا

حضرت زینب بنت جحش رضی اللہ عنہا کی وفات ۲۰ ہجری میں شدید گرمی میں ہوئی یعنی کہ نبی ﷺ کی وفات کے بعد ازواج النبی ﷺ میں سے سب سے پہلے فوت ہونے والی بیوی ہیں اور یہ نبی ﷺ کی پیشین گوئی کی مصداق بنی کہ مجھ سے میری بیویوں میں سب سے پہلے وہ آملے گی جس کے ہاتھ سب سے لمبے ہوں گے۔ آنحضرت ﷺ کی لمبے ہاتھوں سے مراد فیاضی تھی۔ سیدہ زینب نہایت قانع اور فیاض تھیں۔ وہ ہاتھ کی کمائی اور محنت پر اعتقاد رکھتی تھیں اور چمڑوں کی دباغت اور منکوں کے ہار پرونے سے جو آمدنی ہوتی وہ راہ خدا میں خرچ کر دیتیں۔ حضرت عمر رضی اللہ عنہ کے زمانے میں جب ۱۰ ہزار سالانہ وظیفہ آیا تو انہوں نے اس رقم کو ہاتھ تک نہ لگایا اور سب خیرات کر دی۔ حضرت زینب رضی اللہ عنہا سے گیارہ روایات مذکور ہیں۔ ❁

⑥ حضرت جویریہ بنت الحارث رضی اللہ عنہا

حضرت جویریہ رضی اللہ عنہا کا نکاح نبی ﷺ بیس سال کی عمر میں مدینہ میں شعبان ۵ ہجری میں ہوا۔ ابھی چھ سال ہی آنحضرت ﷺ کے ساتھ معاشرت ازدواجی کو نہیں ہوئے تھے اور عمر

❁ اعلام الموقعین، ۱۳/۱۔ ❁ جوامع السیرة، ص-۲۸۵۔

۲۶۶ واں سال شروع تھا کہ جویریہ رضی اللہ عنہا کے شوہر مبارک نے ۱۱ ہجری میں داغ مفارقت دے دیا۔ بیوگی کے اس دوسرے اتفاق نے ان کی آئندہ کی زندگی یکسو کر دی۔ وہ دونوں شوہروں کے ساتھ مجموعی طور پر دس گیارہ سال رہیں۔ اس کے بعد پوری عمر بیوگی کی حالت میں گزری۔ انہوں نے باقی ساری عمر عبادت میں گزاری اس کے علاوہ تعلیم شریعت بھی گا ہے بگا ہے حاصل کرتی رہیں۔ حضرت جویریہ رضی اللہ عنہا نے عہد صدیقی رضی اللہ عنہ عہد فاروقی رضی اللہ عنہ، عہد عثمانی رضی اللہ عنہ اور خلافت علی رضی اللہ عنہ کے بعد امیر معاویہ رضی اللہ عنہ کے پہلے دس سال بھی دیکھے۔ ان ادوار میں آپ رضی اللہ عنہا کا کوئی نمایاں سفر نہیں ملتا صرف ۲۳ھ کا حج جو حضرت عمر رضی اللہ عنہ کا آخری حج تھا، اس میں بھی شریک ہوئی تھیں، باقی کم و بیش ۴۰ سال کا مقدس زمانہ احادیث کی اشاعت میں صرف فرمایا۔

جب تک کبار صحابہ رضی اللہ عنہم زندہ تھے اس وقت تک بہت کم اور ان بزرگوں کے اٹھ جانے کے بعد کبھی کبھی بعض صحابہ اور تابعین آپ کی خدمت میں حاضر ہوتے تھے اور آپ احادیث بیان فرماتی تھیں۔ اس طرح چند احادیث آپ سے منقول ہیں۔ روایت کرنے والوں میں عبد اللہ بن عباس، حضرت جابر بن عبد اللہ حضرت عبد اللہ بن عمر اور دیگر صحابہ رضی اللہ عنہم شامل ہیں۔ جمعہ المبارک کے روزہ کی نسبت ان کی گفتگو بخاری میں ملتی ہے جس سے ثابت ہوتا ہے کہ آپ رمضان کے علاوہ بھی کثرت سے نفل روزے رکھتی تھیں۔

اگرچہ حضرت جویریہ رضی اللہ عنہا اپنے قبیلے کے سردار کی بیٹی تھیں اور رئیس زادی تھیں اس کے باوجود اہل بیت میں داخل ہونے کے بعد آپ کی زندگی سادہ اور زاہدانہ بن گئی تھیں۔ ان کے شب و روز میں زیادہ وقت اللہ تعالیٰ کی عبادت و ریاضت میں گزرتا تھا۔ حضرت جویریہ رضی اللہ عنہا کی وفات تاریخ میں اختلاف ہے البتہ قرآن و شواہد کے مطابق ۵۰ ہجری معلوم ہوتی ہے ان کی نماز جنازہ مروان نے پڑھائی اور بقیع میں دفن کیا۔ ❀

⑦ ام المومنین حضرت ام حبیبہ رضی اللہ عنہا

حضرت ام حبیبہ بنت ابوسفیان رضی اللہ عنہا نے اپنے شوہر گرامی کی وفات کے بعد سے گوشہ نشینی کی زندگی اختیار فرمائی۔ حج کے علاوہ مدینہ سے باہر نہیں نکلی تھیں صرف خلافت عثمان رضی اللہ عنہ

کے ایام میں حضرت عثمان رضی اللہ عنہ کی اسیری کے دوران حضرت علی رضی اللہ عنہ کی طرح پانی پہنچانے کا ذکر ملتا ہے طبری میں واقعہ ملتا ہے کہ باغیوں کے مدینہ میں چالیس روزہ محاصرہ کے دوران میں جب حضرت عثمان رضی اللہ عنہ پر ہر چیز حتیٰ کہ پانی بھی بند کر دیا گیا تھا۔ تو آپ نے پڑوسیوں کے گھر سے حضرت علی رضی اللہ عنہ کو اطلاع کرائی کہ ہم پر پانی بند ہے اگر آپ تھوڑا سا پانی بھیج سکیں تو بھیج دیں۔ حضرت طلحہ رضی اللہ عنہ، حضرت زبیر رضی اللہ عنہ اور حضرت عائشہ رضی اللہ عنہا کے پاس بھی وہی پیغام رساں گیا تھا۔ لیکن حضرت علی رضی اللہ عنہ اور حضرت ام حبیبہ رضی اللہ عنہما کے علاوہ کوئی مدد نہیں کر سکا۔

حضرت عثمان رضی اللہ عنہ کے زمانہ خلافت میں آپ کے والد ابوسفیان رضی اللہ عنہ نے وفات پائی۔ یہ صدمہ ام حبیبہ رضی اللہ عنہا کے لئے داغ بے پداری کا تھا۔ حضرت ام حبیبہ رضی اللہ عنہا نے باپ کا سوگ تین دن منایا۔ صحیح بخاری میں روایت آتی ہے کہ انہوں نے ابوسفیان رضی اللہ عنہ کے انتقال کے بعد خوشبو منگا کر رخساروں پر ملی اور فرمایا آنحضرت ﷺ کا حکم ہے کہ کسی پر تین دن سے زیادہ غم نہ کیا جائے۔ البتہ شوہر کے لئے چار ماہ دس دن سوگ کرنا چاہیے۔ آپ سنت رسول ﷺ کی سختی سے پابند تھیں۔ نوافل کی پابندی اور نیک مزاجی میں شہرہ آفاق تھیں۔ اپنے عزیزوں اور رشتہ داروں کی ننگسار تھیں۔ زیادہ تر تعلیم و تعلم میں مشغول رہتی تھیں۔ آپ صحابہ کے طبقہ چہارم میں شامل ہیں حضرت ام حبیبہ رضی اللہ عنہا نے اپنے بھائی امیر معاویہ رضی اللہ عنہ کے عہد خلافت میں وفات پائی۔ وفات سے پہلے آپ نے حضرت عائشہ رضی اللہ عنہا اور ام سلمہ رضی اللہ عنہما کو بلایا۔ اس وقت صرف یہی دو آپ کے علاوہ حیات تھیں جب وہ آگئیں تو فرمایا: سوکنوں میں جو کچھ ہوتا ہے وہ ہم میں بھی کبھی کبھی ہو جایا کرتا تھا۔ اس لئے مجھ کو معاف کر دو۔ حضرت عائشہ رضی اللہ عنہا بولیں میں نے معاف کر دیا اس کے بعد ان کے لئے دعا کی اس پر حضرت ام حبیبہ رضی اللہ عنہا کے منہ سے نکلا تم نے مجھ کو خوش کیا اللہ تم کو خوش رکھے۔ آپ کی قبر بھی سب ازواج مطہرات کے ساتھ جنت البقیع میں ہے۔

⑧ حضرت صفیہ بنت حبیبہ رضی اللہ عنہا

حضرت صفیہ رضی اللہ عنہا نے ابھی تین سال اپنے عظیم شوہر کے ساتھ بسر فرمائے تھے کہ آنحضرت ﷺ کا وصال ہو گیا اس وقت حضرت صفیہ رضی اللہ عنہا کی عمر اندازاً بیس سال تھی۔ حضرت

صفیہ رضی اللہ عنہا کے لئے یہ صدمہ باقی سب سے بہت منفرد اور بہت بڑا تھا کیونکہ وہ اس سارے ماحول میں اجنبی تھیں اور انہیں اس اجنبیت کا احساس تھا۔ سیرت کی کتابوں میں یہ روایت موجود ہے کہ آپ نے نبی کریم ﷺ سے ایک دفعہ پوچھا کہ آپ ﷺ کی تمام ازواج مطہرات کے خاندان میں دو قبیلے ہیں اگر آپ ﷺ کو کوئی حادثہ پیش آجائے تو میں کسی کے پاس پناہ لوں فرمایا: حضرت علی رضی اللہ عنہ کے پاس۔ ❁

آپ نے اپنی بیوگی کا دور تعلیم و تعلم ادا کرتے ہوئے گزارا اور اپنے آپ کو تمام سیاسی الجھنوں سے دور رکھا۔ ایک مرتبہ ان کی ایک خادمہ نے حضرت عمر رضی اللہ عنہ سے شکایت کی کہ حضرت صفیہ رضی اللہ عنہا سبت (ہفتہ) کا احترام کرتی ہیں اور یہودیوں سے صلہ رحمی کرتی ہیں۔ حضرت عمر رضی اللہ عنہ نے ان سے پوچھا تو انہوں نے فرمایا جب سے اللہ تعالیٰ نے مجھے اس کے بدلے جمعہ کا مبارک دن عطا کیا ہے۔ تو مجھے سبت سے کبھی محبت نہیں رہی۔ ❁ رہے یہودی تو بات یہ ہے کہ میری ان سے قریبی رشتہ داری ہے میں ان سے صلہ رحمی کرتی ہوں۔ پھر انہوں نے اپنی خادمہ کو بلا کر پوچھا تمہیں یہ شکایت لگانے کے لئے کس نے آمادہ کیا تھا اس نے کہا شیطان نے فرمایا: جاؤ تم آزاد ہو۔ ❁

حضرت صفیہ رضی اللہ عنہا نے بھی عثمان رضی اللہ عنہ و امادرسول ﷺ کو مشکل وقت میں تنہا نہیں چھوڑا اور اپنے گھر میں لکڑی رکھ کر دانہ وغیرہ ان کے گھر پہنچاتی رہیں۔ حضرت صفیہ رضی اللہ عنہا کا انتقال ۵۰ھ میں ہوا اور قبرستان بقیع میں دفن کیا گیا وفات کے وقت انہوں نے ایک لاکھ درہم کی جائیداد چھوڑی جس میں سے اس نے ایک تہائی مال کی وصیت اپنے یہودی بھانجے کے لئے کی تھی۔

⑨ حضرت میمونہ رضی اللہ عنہا

حضرت میمونہ بنت حارث رضی اللہ عنہا کا نام برہ تھا نبی ﷺ نے بدل کر یہ نام رکھا تھا۔ آپ کا نکاح ۷ھ میں اس وقت ہوا جب آپ ﷺ عمرے کے احرام میں تھے۔ آپ ﷺ نے حلال ہونے کے بعد جرف کے مقام پر عروسی فرمائی اور اسی مقام پر ۵۱ھ میں ۸۰ سال کی عمر میں

❁ سیر اعلام النبلاء، ۲/ ۲۸۴۔ ❁ رحمة للعالمین، ص- ۲۲۷۔

❁ سیرت خیر الانام شعبہ اردو دائرہ معارف اسلامیہ، ۴/ ۳۴۷۔

وفات پائی اور دفن ہوئیں۔ ❁

بعد از وفات بنات النبی ﷺ

چونکہ وفات رسول کے بعد بنات النبی ﷺ میں سے صرف حضرت فاطمہؑ ہی حیات تھیں لہذا اسی کا ذکر کیا جاتا ہے۔

حضرت فاطمہ الزہراءؑ

ام المؤمنین سیدہ خدیجہ طاہرہؑ سے نبی ﷺ کی چوتھی اور سب سے چھوٹی صاحبزادی حضرت فاطمہ الزہراءؑ تھیں۔

پیدائش

سیدہ فاطمہ الزہراءؑ کی پیدائش کے متعلق مختلف روایات ہیں ایک روایت کے مطابق بعثت نبوی سے ۵ سال پہلے ہوئی جب آپ کی عمر مبارک پینتیس سال تھی۔ ایک اور روایت کے مطابق بعثت سے ایک سال پہلے ہوئی اس پر اکثر اتفاق کرتے ہیں کہ آپ کی ولادت بعثت نبوی سے پانچ سال قبل ۲۰ جمادی الآخر کو مکہ المکرمہ میں ہوئی۔

مولانا منیر قمر سیالکوٹی نے الاستیعاب کے حوالہ سے لکھا ہے کہ یہ نبی کریم ﷺ کی عمر مبارک کے اکیالیسویں سال پیدا ہوئیں۔ ❁

سیدہ فاطمہؑ کا بچپن

اس وقت عرب میں رواج تھا کہ بچوں کو کھلی فضا اور صحت مند ماحول کے لیے دایہ کے سپرد کر دیا جاتا تھا جو ان کو دودھ بھی پلاتی اور تربیت بھی کرتی۔

سیدہ خدیجہ الکبریٰؑ کو سیدہ فاطمہ الزہراءؑ سے اس قدر محبت تھی کہ انہوں نے سیدہ کو کسی دایہ کے سپرد نہیں کیا، بلکہ پورے عرصے میں خود دودھ پلایا اور بچپن ہی سے خود تربیت کی۔ آپ ان کی تربیت پر بھرپور توجہ دیتی تھیں۔

اور بچپن ہی کا واقعہ ہے جو کہ سیدہ فاطمہؑ کی اپنے والد محترم سے محبت کا واضح

❁ رحمة للعالمین، ص ۲۲۸۔ ❁ (بحوالہ سیرة امام الانبياء، ص ۵۱۵)

ثبوت ہے کہ رسول اللہ ﷺ ایک دن کعبہ شریف میں نماز پڑھنے گئے۔ وہاں بہت سے کفار قریش اور مشرکین مکہ موجود تھے۔

جب آپ سجدہ میں گئے تو عقبہ بن ابی معیط نے اونٹ کی گندی اوجھڑی لا کر نبی ﷺ کی پشت مبارک پر پھینک دی آپ ابھی حالت سجدہ میں ہی تھے کہ حضرت فاطمہ رضی اللہ عنہا آئیں اور والد گرامی کی پشت سے وہ اوجھڑی اتاری اور عقبہ کے لیے بددعا کی۔

یہ واقعہ صحیح بخاری باب مالقی النبی ﷺ وأصحابه من المشرکین میں مذکور ہے۔

نکاح

۲ ہجری میں اسلام اور کفر کے مابین لڑے جانے والے پہلے معرکہ حق و باطل غزوہ بدر کے بعد، لیکن غزوہ احد سے پہلے فاطمہ رضی اللہ عنہا کا پندرہ سال کی عمر میں حضرت علی رضی اللہ عنہ سے نکاح ہو گیا۔ نکاح میں شیخین کا کردار

سید عالم ﷺ نے جو جہیز سیدہ فاطمہ کو دیا اس میں بان کی چار پائی، چمڑے کا گدا جس میں کھجور کے پتے بھرے ہوئے تھے۔ ایک مشکیزہ دو مٹی کے گھڑے ایک مشک، دو چکیاں، دو چادریں اور ایک جائے نماز کا ذکر روایات میں آتا ہے۔ ❁

سیرت نگاروں نے اس نکاح کی تاریخ متعین کرتے ہوئے اختلاف کیا ہے۔ بعض کے نزدیک، صفر ۲ ہجری میں ہوا۔ بیشتر سیرت نگاروں کے مطابق نکاح کے وقت عمر پندرہ سال اور حضرت علی رضی اللہ عنہ کی ۲۱ سال تھی۔

غزوہ احد میں سیدہ کی شرکت

صحیح مسلم میں غزوہ احد کے واقعہ میں مذکور ہے کہ مدینہ میں یہ خبر مشہور ہو گئی کہ نبی ﷺ شہید ہو گئے ہیں حضرت فاطمہ رضی اللہ عنہا احد کے میدان کارزار میں پہنچ گئیں مگر اس وقت تک نبی کریم ﷺ اس غار سے باہر تشریف لائے تھے۔ جہاں زخموں سے نڈھال ہو کر کچھ سستانے کے لیے آپ جا بیٹھے تھے۔ سیدہ فاطمہ نے والد محترم کے زخموں کو دھویا اور جب دیکھا کہ خون نہیں تھم رہا تو کھجور کی ایک صف کو جلا کر اس کی راکھ آپ کے زخموں پر رکھی جس کے بعد خون بہنا بند ہو گیا۔

❁ ازواج مطہرات وصحابیات انسائیکلو پیڈیا، ص ۲۸۲۔

سیدہ کے فضائل و مناقب

جگر گوشہ رسول کے فضائل و مناقب پر بکثرت ارشاد نبوی مروی ہیں۔ حضرت عائشہ صدیقہ رضی اللہ عنہا سے مروی ہے کہ ہم نبی کریم ﷺ کی بیویاں آپ کے پاس تھیں کہ حضرت فاطمہ تشریف لائیں ان کے چلنے کا انداز بالکل نبی کریم ﷺ کے مشابہ تھا نبی کریم ﷺ نے دیکھتے ہی فرمایا:

((مَرْحَبًا يَا بَنِيَّ)) "میری بیٹی خوش آمدید۔"

پھر آپ ﷺ نے ان کو اپنے پاس بٹھالیا۔ اس دوران ان سے کوئی سرگوشی کی۔ پھر دوسری مرتبہ بھی کان میں سرگوشی کی تو وہ خوشی سے ہنسنے لگ گئیں۔ جب نبی کریم اٹھ کر کہیں باہر تشریف لے گئے تو میں نے پوچھا کہ نبی اکرم ﷺ نے دیکھتے ہی کیا فرمایا تھا تو حضرت فاطمہ رضی اللہ عنہا نے فرمایا کہ میں نبی کریم ﷺ کے راز کو فاش نہیں کرنا چاہتی۔ (اس طرح بات آئی گئی ہوگی) پھر وہ نبی کریم ﷺ کی وفات کے بعد میں نے دوبارہ آپ ﷺ کی سرگوشیوں کا راز پوچھا تو حضرت فاطمہ رضی اللہ عنہا نے بتایا نبی ﷺ نے پہلی مرتبہ سرگوشی کے انداز سے مجھے بتایا کہ جبرائیل علیہ السلام ہر سال ایک مرتبہ میرے ساتھ قرآن کریم کو دہرایا کرتے تھے مگر اس سال انہوں نے دو مرتبہ دہرایا ہے اور اس سے میں سمجھتا ہوں کہ میرا آخری وقت قریب آ گیا ہے۔ تم تقویٰ و پرہیزگاری اختیار کرنا اور صبر سے کام لینا میں تم سے پہلے جانے والا تمہارا بہترین پیش رو ہوں۔ (نبی ﷺ) کی وفات اور فراق کی باتیں سن کر) میں رونے لگی تھی۔

اور جب آپ ﷺ نے مجھے غمناک دیکھا تو وہ سرگوشی کرتے ہوئے فرمایا:

((يا فاطمه الا ترضين ان تكوني سيدة نساء اهل الجنة أو نساء

المؤمنين)) ❁

"اے فاطمہ! کیا تم اس بات پر راضی ہو کہ تم اہل جنت کی خواتین کی سردار ہو،

یعنی خاتونِ جنت) یا پھر شاید کہ یہ فرمایا کہ تم اہل ایمان کی خواتین کی سردار ہو۔"

اور بخاری ہی کی ایک روایت میں ہے کہ جب آپ ﷺ نے فرمایا کہ اسی تکلیف کے

دوران ان کی روح قبض کر لی جائے گی۔ تو میں رو دی اور جب دوسری مرتبہ فرمایا:

❁ مسلم، تبویب عبدالفرار عسقلانی ۴/۱۹۰۵۔

((انی اول اهل بیتہ اتبعہ فضحکت)) ❁

”کہ میں آپ ﷺ کے اہل بیت میں سے سب سے پہلے آپ ﷺ سے جا ملوں گی تو میں ہنس دی۔“

اور صحیح بخاری و مسلم میں مروی ہے:

((فاطمة بضعة منی فمن اغضبها اغضبنی)) ❁

”فاطمہ میرا جگر گوشہ ہے، جس نے اسے ناراض کیا اس نے مجھے ناراض کیا ہے۔“

ایک اور متفق علیہ حدیث میں یوں ہے:

((یریبنی ما أرا لها ویؤذینی ما اذاها)) ❁

”جو چیز فاطمہ کو بری لگے وہ مجھے بھی بری لگتی ہے اور جس چیز سے اس کو اذیت پہنچتی ہو اس سے خود مجھ کو بھی اذیت پہنچتی ہے۔“

ایک مرتبہ سیدنا علی رضی اللہ عنہ نے حضرت فاطمہ رضی اللہ عنہا کی زندگی میں ہی ابو جہل کی بیٹی سے نکاح کرنے کا ارادہ کیا تو نبی اکرم ﷺ نے فرمایا:

((والله لا تجتمع بنت رسول الله ﷺ و بنت عدو الله ابدا)) ❁

سیدہ رضی اللہ عنہا کی اولاد

سیدہ فاطمہ رضی اللہ عنہا کو یہ شرف عظیم حاصل ہے کہ دوسری بہنوں میں سے کسی کی ذریت نہیں چلی جب کہ سیدہ فاطمہ رضی اللہ عنہا کو اللہ تعالیٰ نے حضرت حسین، حسن، ام کلثوم اور زینب رضی اللہ عنہا عطا فرمائے۔ جب کہ بعض مورخین نے سیدہ کی اولاد میں حسن اور رقیہ کا بھی تذکرہ کیا ہے۔ یہ دونوں بچپن میں ہی فوت ہو گئے تھے۔

سیدہ رضی اللہ عنہا کی صاحبزادی ام کلثوم رضی اللہ عنہا کا نکاح عمر فاروق رضی اللہ عنہ سے ہوا تھا جس کا چالیس ہزار درہم حق مہر مقرر ہوا تھا۔ اس سے دو بچے زید اور رقیہ پیدا ہوئے۔ فاروق اعظم رضی اللہ عنہ

❁ شرح السنة، ۱۶۰ / ۱۴؛ الفتح الربانی ۲۲ / ۹۲، ۹۳۔

❁ صحیح بخاری، حدیث نمبر: ۳۵۱۰۔

❁باب ذب الرجل علی ابنتہ فی الصخیرة والانصاف: ۴۹۳۲۔

❁باب ما ذکر من درع النبی ﷺ حدیث: ۲۹۴۳۔

کے بعد ان کا نکاح ثانی عون بن جعفر طیار سے ہوا جب کہ دوسری صاحبزادی زینب رضی اللہ عنہا کا نکاح عدی بن جعفر طیار سے ہوا اور حضرت حسن رضی اللہ عنہ کو اللہ تعالیٰ نے ۱۲ بیٹے اور ۵ بیٹیاں عطا فرمائیں اور حسین رضی اللہ عنہ سے ایک فرزند زین العابدین علی بن حسین بن علی تھے۔ جن سے سادات کا سلسلہ جاری ہے۔

سیدہ کی پارسائی

سیدہ رضی اللہ عنہا کی شرافت کے اندازہ کے لیے یہ ایک واقعہ ہی کافی ہے۔

اسماء بنت عمیس رضی اللہ عنہا فرماتی ہیں کہ ایک مرتبہ حضرت فاطمہ رضی اللہ عنہا نے ان سے ذکر فرمایا کہ عورتوں کا جنازہ جس طرح اب لے جایا جاتا ہے مجھے تو یہ اچھا معلوم نہیں ہوتا جنازے پر ایک چادر ڈال دیتے ہیں جس میں سے اس کا پیکر نظر آتا ہے۔ حضرت اسماء رضی اللہ عنہا نے کہا کہ میں نے ہجرت حبشہ کے دوران ایک دستور دیکھا ہے کہ وہ آپ کو دکھاتی ہوں پھر انہوں نے کھجور کی تازہ شاخیں منگوا کر چار پائی کے اطراف میں لگائیں اور ان کے اوپر کپڑا ڈال دیا تو سیدہ نے فرمایا یہ بہت ہی اچھا ہے۔

مرویات

سیدہ کی مرویات کی تعداد ۱۸ ہے جن کے راویوں میں بڑے جلیل القدر صحابہ کرام رضی اللہ عنہم شامل ہیں۔

وفات

سیدہ فاطمہ رضی اللہ عنہا نے نبی اکرم صلی اللہ علیہ وسلم سے صرف چھ ماہ بعد ۲ رمضان المبارک ۱۱ ہجری کو منگل کی رات وفات پائی آپ رضی اللہ عنہا کو حضرت علی رضی اللہ عنہ، اسماء بنت عمیس اور سلمیٰ رضی اللہ عنہا ام رافع نے غسل دیا۔ حضرت عباس رضی اللہ عنہ نے ان کی نماز جنازہ پڑھائی اور حضرت علی، حضرت عباس اور فضل بن عباس رضی اللہ عنہا نے لحد میں اتارا۔

مقام تدفین

وفات کے وقت سیدہ رضی اللہ عنہا کی عمر ۲۹ سال تھی۔ اس میں بھی تین اقوال مذکور ہیں۔ ۳۰

اور ۳۵ کے اقوال بھی مروی ہیں اس طرح سیدہ کی جائے تدفین میں بھی اختلاف ہے۔ بعض نے کہا کہ وہ اپنے گھر ہی دفن ہوئیں۔ لیکن اکثر مؤرخین کا رجحان اس طرف ہے کہ ان کی قبر مبارک حضرت عباس، حسن، اور زین العابدین رضی اللہ عنہم کے پہلو بہ پہلو بقیع میں ہے۔ مسعودی کہتے ہیں کہ ۳۳ھ میں بقیع سے ایک پتھر کی سل ملی تھی جس پر یہ تحریر تھا۔

((هذا قبر فاطمة بنت رسول ﷺ))۔ ❁

اس سے بھی بقیع میں مدفون ہونے کے رجحان کی تائید ہوتی ہے۔

خلاصۃ الحجث

جس طرح آفتاب سے شعاع کا اور پھول سے مہک کا ظہور ہوتا ہے۔ بالکل اسی طرح موضوع سیرت سے باطن کو ایمان و اخلاص اور ظاہر کو سلیقہ حیات نصیب ہوتا ہے۔ تحریر مقالہ کے دوران میرا یہ یقین اور بھی پختہ ہو گیا کہ انسان سازی اور آدم گری کا بس ایک یہی نسخہ کیمیا ہے کہ اس گئے گزرے دور میں بھی اگر ہم اصلاح امت چاہتے ہیں تو ہمیں سیرت سرور دو عالم کو اوڑھنا بچھونا بنانا ہوگا۔ اس مقالہ میں، میں نے اللہ رب العزت کی توفیق سے ”محمد رسول اللہ ﷺ کی نجی زندگی“ کے عنوان کے تحت آپ ﷺ کی پیدائش، بچپن، لڑکپن اور جوانی کا ذکر کر کے یہ بات پائے ثبوت تک پہنچانے کی کوشش کی ہے آپ افضل البشر انسان تھے نہ کہ مافوق البشر۔ لہذا ہمارے معاشرے کا یہ عذر کہ ہم آپ کی طرح قربانی نہیں دے سکتے، ہم تو ان جیسی مشکلات نہیں اٹھا سکتے۔ وہ تو وہ تھے ہم تو کمزور ہیں ان کا یہ عذر ناقابل قبول ہے۔ کیونکہ آپ کو خوشی، غمی، تنگدستی و فقیری اور تجارت و امیری کے سارے مواقع میسر آئے لیکن انھوں نے اپنے آپ کو زمانے کی لغزشوں سے بچائے رکھا۔ آپ کی پیاری زندگی کے اس حصے میں نو جوانان امت کے لئے درس ہدایت ہے۔ اور آج سب سے زیادہ اصلاح بھی اسی طبقہ کی مقصود ہے کیونکہ نو جوان ہی قوموں کا سہارا ہوتے ہیں۔ آپ کی تجارتی زندگی میں ہر قسم کے کاروباری طبقہ کے لئے مکمل راہنمائی موجود ہے کہ کس طرح ایک تاجر اللہ اور اس کے رسول ﷺ اور اس کے بندوں کے سامنے پسندیدہ انسان بن سکتا ہے۔ آپ ﷺ کی گھریلو زندگی کا مکمل احاطہ کرنے کی کوشش کی گئی ہے جس سے ہر طرح کے لوگ عام سے عام انسان سے لیکر بادشاہ و حکمران تک قلیل الوسائل کے ساتھ کثیر المسائل کو کیسے حل کر سکتے ہیں اور اپنے معاشرے اور گھروں میں قناعت و سادگی کے ساتھ امن و سکون اور محبت بھری زندگی کس طرح گزار سکتے ہیں۔

اولاد سے محبت اور تربیت کا انداز کیسا ہو، بیویوں سے محبت و مروت کی گیرائی اور گہرائی کس قدر ہو۔ جیسا کہ ربائب النبی کفالتوں کی فصل میں اس کا اظہار ہوتا ہے۔ مصروف ترین انسان کے اوقات کی تقسیم کیسے ہو کہ وہ اپنے نفس، بیوی، بچوں اور مہمانوں کے حقوق ادا کر سکے

اور بیرونی ذمہ داریوں کو احسن انداز سے پورا کر کے معاشرے کا ایک معتدل فرد بن سکے۔
 مقالہ ہذا میں موجود آپ ﷺ کے حسن و جمال و ذوق رسول ﷺ کے متعلق معلومات سے
 بحسن و خوبی یہ اندازہ ہو جاتا ہے کہ ایک سلیم الفطرت انسان کا ذوق جمالیات کیسا ہونا چاہیے۔
 غرضیکہ نجی زندگی کے تمام پہلوؤں کو Touch ضرور دیا گیا ہے۔ ان ساری معلومات کو
 سامنے رکھ کر ایک آدمی اپنے جسم کے سر سے لے کر پاؤں تک اور ظاہر و باطن سمیت پورے جسم
 کی اصلاح کر سکتا ہے جب ہر فرد اپنی اصلاح کرے گا تو انہی افراد سے صحت مند اور صالح
 معاشرہ تشکیل پاسکتا ہے۔ یہی تربیت یافتہ شخص اجڑے اور نفرتوں والے گھر کو گلستان بنا سکتا
 ہے۔ اپنے ناراض بگڑے دوست احباب اور رشتہ داروں سے شیر و شکر ہو سکتا ہے۔ آپ کے پیش
 کردہ عمل پر اپنی تربیت کر کے آج کا انسان اپنے آپ کو معاشرے کا بہترین فرد بنا سکتا ہے۔
 اس مقالہ کی تحریر کے دوران مجھ میں ذاتی اصلاح کا جذبہ پیدا ہوا ہے۔ رسول اکرم ﷺ سے
 محبت میں اضافہ ہوا ہے اور سیرت النبی ﷺ سے مستقل وابستگی نصیب ہو گئی ہے۔

آقائے نامدار اور سرور کونین کی سیرت مقدسہ کا یہ عظیم اور انتہائی اہم پہلو اس بات کا
 متقاضی ہے کہ اس پر اہل علم مسلسل قلم آزمائی کرتے رہیں اور مخفی گوشوں کو آشکارا کریں۔ مثلاً:
 آپ ﷺ کے رضاعی دور کی روز بروز معلومات جمع کی جائیں، اسی طرح آپ کی اپنی والدہ، دادا،
 اور چچا کے ہاں ایام کفالت کی معلومات اکٹھی کرنا اس حوالے سے ابھی بہت بڑا کام باقی ہے۔
 اسی طرح حضرت خدیجہ رضی اللہ عنہا کے ساتھ نبوت سے پہلے نکاح کے بعد پندرہ سالہ دور کی
 ایک ایک دن کی داستان حیات دریافت کرنے کی ضرورت ہے۔ نیز شعب ابی طالب میں
 آپ ﷺ کا تین سالہ دور قید کے تفصیلی حالات کیا تھے۔ مقاطعہ قریش میں کتنے اور کون کون
 سے افراد شامل تھے۔ وہاں گھائی کے اندران کے شب و روز کیسے گزرے۔ اس قسم کے بے شمار
 موضوعات ابھی تشہہ ہیں۔ جن پر مہمان رسول اور طالبان سیرت رسول ﷺ اپنے اپنے حصے کی
 گلفشانی کرتے رہیں گے۔

مصادر و مراجع

- ① ابن ابی الدنيا ، ابوبکر عبداللہ بن محمد بن عبید ”مکارم الاخلاق“ دارالکتب العلمیہ بیروت ، ۲۰۰۰۔
- ② ابن ابی شیبہ ، عبداللہ بن محمد بن ابی شیبہ الکوفی ”المصنف“ دارالفکر بیروت ، لبنان ، ۱۹۸۹۔
- ③ ابن الأثیر ، محمد بن محمد بن عبدالکریم بن عبدالمواحد الشیبانی ”أسد الغابة فی معرفة الصحابة“ داراحیاء التراث العربی ، ت ن۔
- ④ ابن اسحاق ، محمد بن اسحاق بن یسار المطلبی ، ”کتاب السیرة والمغازی۔“ مترجم رفیع اللہ شہاب ، مقبول اکیڈمی سرکلر روڈ چوک انار کلی لاہور ، ۱۹۹۹۔
- ⑤ ابن الجوزی ، ابو الفرج عبدالرحمن بن علی بن الجوزی ، ”صفوة الصفوة“ مکتبہ بیروت لبنان ، ت ن۔
- ⑥ ابن حبان ، علی بن بلبان فارسی ”الصحيح“ المکتبۃ الاثریة ، جامع مسجد اہلحدیث سانگلہ هل ضلع شیخوپورہ۔
- ⑦ ابن حجر العسقلانی ، المصری الشافعی ، ”الاصابة فی تمييز الصحابة“ دار احیاء التراث العربی ، ۱۳۲۸ ھ۔
- ⑧ ابن حجر العسقلانی ، ”فتح الباری“ دارالمعارف بیروت ، ت ن۔
- ⑨ ابن حجر الہیثمی ، نور الدین علی بن ابی بکر الہیثمی ، ”مجمع الزوائد ومنبع الفوائد“ دارالکتب العربی ، بیروت لبنان ، ت ن۔
- ⑩ ابن حزم ، ابو محمد علی بن احمد بن سعید بن حزم ، ”سیرة الصادق الامین محمد رسول اللہ ﷺ“ مکتبۃ الايمان الاسکندریة ، ت ن۔

- ① ابن حزم، ”جوامع السیرة“ ادارہ احیاء السہ گھر جاکھ گوجرانوالہ، ت ن۔
- ② ابن حنبل، أبو عبداللہ أحمد بن محمد بن حنبل بن ہلال الشیبانی، ”المسند“ منشورات دارالفکر، بیروت، ت ن۔
- ③ ابن خلکان، شمس الدین أبو العباس أحمد بن محمد بن ابراہیم بن أبی بکر بن خلکان البرمکی الأریلی الشافعی الاشعری ”وفیات الاعیان وانباء ابناء الزمان“ دارصادر، بیروت، لبنان، ت ن۔
- ④ ابن خذیمہ، محمد بن اسحاق ”الصحيح“ الکتب الاسلامی بیروت، ۲۰۰۳ء۔
- ⑤ ابن سعد، أبو عبداللہ بن سعد بن منیع الهاشمی البصری۔ ”الطبقات الكبرى“ دارصادر، بیروت، لبنان، ۱۹۶۸۔
- ⑥ ابن سید الناس، فتح الدین محمد بن محمد بن محمد بن عبداللہ بن محمد بن یحییٰ بن سید الناس الیعمری الاندلسی ”عیون الأثر فی فنون المغازی والشمال والسير“ دار المعرفة، بیروت، ت ن۔
- ⑦ ابن عبدالبر الحافظ یوسف بن عبداللہ بن محمد بن عبدالبر القرطبی النمری، ”الاستیعاب فی معرفة الاصحاب“ مکتبہ نہضتہ مصر، ت ن۔
- ⑧ ابن عساکر، أبی منصور عبدالرحمن بن عساکر، ”کتاب الأربعین فی مناقب أمهات المؤمنین“ مکتبہ التراث الاسلامی، مصر، ت ن۔
- ⑨ ابن القیم، شمس الدین أبو محمد عبداللہ بن محمد بن بکر بن ایوب بن سعد الزرعی الدمشقی الحنبلی، الشهر باین قیم الجوزیة، ”زاد المعاد فی ہدی خیر العباد محمد ﷺ خاتم النبیین وامام المرسلین“ نفیس اکیڈمی کراچی، دسمبر ۱۹۸۶م۔

- 20 ابن کثیر، عماد الدین أبو الفداء اسماعیل بن عمر بن کثیر الدمشقی
”البدایة والنہایة“ مکتبۃ المعارف، بیروت لبنان، ۱۹۸۸۔
- 21 تفسیر قرآن العظیم، دارالمعرفۃ بیروت، لبنان، ۱۹۷۶۔
- 22 ”سیرۃ النبی شمائل الرسول ﷺ“ مکتبۃ قدوسیہ اردو بازار
لاہور، ت ن۔
- 23 ابن ماجہ، الحافظ أبی عبداللہ محمد بن یزید القزوینی، ”السنن“
دارالسلام ریاض، ۱۹۹۹ م۔
- 24 ابن الندیم، أبو الفرج محمد بن أبی یعقوب اسحاق الندیم
المعروف بالوراق ”الفہرست“ طہران، ت ن۔
- 25 ابن ہشام، أبو محمد عبدالملک بن ہشام المعافری، ”السیرۃ
النبویۃ“ مترجم، ۱۹۵۵ م۔
- 26 أبو داود، سلیمان بن الأشعث السجستانی الأزدی، ”سنن أبی
داود“ دارالسلام ریاض، ۱۹۹۹ م۔
- 27 ابن منظور، جمال الدین بن محمد ”لسان العرب“ دار صادر بیروت
۱۳۰۰ھ أبو عوانہ، یعقوب بن اسحاق الاسفرائینی، ”المسند“۔
- 28 ابو نعیم، احمد بن عبداللہ الاصبہانی ”دلائل النبوة“ دار المعارف
بیروت، ت ن۔
- 29 ابویحییٰ، محمد زکریا زاہد ”خیر القرون“ المکتبۃ الکریمہ،
جامع مسجد المنور نکلسن روڈ لاہور، ت ن۔
- 30 ابویعلیٰ، احمد بن علی المثنی الموصلی ”المسند“ دار القبلة للثقافة
الاسلامیۃ المملکۃ العربیۃ السعودیۃ، ۱۹۸۸۔
- 31 الأزہری، پیر محمد کرم شاہ، ”ضیاء النبی“ ضیاء القرآن پبلیکیشنز
گنج بخش روڈ، لاہور، ت ن۔

- 32 اعظمی، عبدالمصطفیٰ، علامہ، ”سیرت مصطفیٰ ﷺ“ اسلامی کتب خانہ اردو بازار لاہور، ت ن۔
- 33 البخاری، الامام ابی عبداللہ محمد بن اسماعیل بن ابراہیم الجعفی البخاری، ”التاریخ الکبیر“ بیروت لبنان، ت ن۔
- 34 احمد بن حنبل، ”المسند“ الرياض ۱۹۹۸ء۔
- 35 ”الجامع الصحیح“ دارالسلام ریاض ۱۹۹۹م۔
- 36 ”جزء فی افعال العباد والرد علی الجہمیة واصحاب التعطیل“ بیروت شارع سوريا، ۱۹۹۰۔
- 37 ”الادب المفرد“ مکتبہ معارف، سعد بن عبدالرحمن الراشد، الرياض، ۱۹۹۸۔
- 38 الیجانی، محمد بن سالم ”اشعة الانوار علی مرویات الاخیار“ ادارة احیاء التراث الاسلامی قطر، ت ن۔
- 39 الیہقی، الامام الحافظ ابی بکر بن احمد بن حسین بن علی، ”المسند“ جامعة الدراسات الاسلامی، کراچی، ت ن۔
- 40 بیہقی ”شعب الایمان“ دارالکتب العلمیة بیروت لبنان، ت ن۔
- 41 پرویز، غلام احمد ”معراج انسانیت“ طلوع اسلام ٹرسٹ، ۲۵۔ بی گلبرگ لاہور، ۱۹۹۴۔
- 42 الترمذی، ابو عیسیٰ محمد بن سورۃ الترمذی ”الجامع“ دارالسلام ریاض، ۱۹۹۹۔
- 43 ”الشمائل“ مترجم مولانا محمد زکریا، مشتاق بک کارنر الکریم مارکیٹ اردو بازار لاہور، اپریل ۲۰۰۰۔
- 44 جیلانی، سید عبدالکریم بن ابراہیم ”انسان کامل“ نفیس اکیڈمی، کیمبل روڈ، کراچی، ستمبر ۱۹۸۰۔

- 45) علی اصغر چوہدری ”سرور عالم کاشانہ مبارک میں“ مکتبہ تعمیر انسانیت لاہور، ۱۹۸۸۔
- 46) الحاکم، الحافظ ابو عبد اللہ محمد بن عبد اللہ، ”المستدرک“ دارالفکر بیروت، ت ن۔
- 47) الحلبي، علامه على بن برهان الدين ”سيرة حلبية، انسان العيون فى سيرة الامين والمامون“ مترجم محمد اسلم قاسمى، دار اشاعت اردو بازار ایم ایے جناح روڈ کراچی، ۱۹۹۹۔
- 48) حمید اللہ ڈاکٹر ”خطبات بہاولپور“ رجسٹر ارا سلامیہ یونیورسٹی بہاولپور، ۱۴۰۱ھ۔
- 49) ”رسول اکرم کی سیاسی زندگی“ مولوی مسافر خانہ بند روڈ کراچی، ت ن۔
- 50) الدار قطنی، علی بن عمر، ”السنن“ دارالمحاسن، شارع الجیش، القاہرہ، ت ن۔
- 51) الدارمی، عبد اللہ بن عبد الرحمن، ”السنن“ السيد عبد اللہ ہاشم یمانی المدنی بالمدينة المنورة، ۱۹۶۶۔
- 52) الذهبی ابو عبد اللہ شمس الدین محمد بن احمد بن احمد بن عثمان المعروف بابن قيم الجوزية الدمشقي الفاروقى الشافعى ”سیر اعلام النبلاء“ دارالکتب العلمیہ، بیروت، ۱۹۸۵۔
- 53) ”تذکرۃ الحفاظ“ دارالکتب العلمیہ، ۱۹۹۸۔
- 54) ”تاریخ الاسلام ووفیات المشاہیر والاعلام“ (السیرة النبویة) ہاوس قذافی سٹریٹ ۱۷ اردو بازار لاہور، اپریل ۱۹۹۹۔
- 55) ڈوگر، محمد رفیق ”الامین“ دید شنید پبلشرز، نومبر ۲۰۰۰،
- 56) الزرقانی، محمد بن عبد الباقی بن یوسف ”شرح المواہب اللدنیہ“

دارالکتب العلمیہ بیروت، ۱۹۹۶۔

- 57) السيوطي "الخصائص الكبرى" احياء التراث، ت ن۔
- 58) اصالحى، محمد بن يوسف الصالحى الشامى "سبل الهدى والرشاد فى سيرة خير العباد" احياء التراث، ت ن۔
- 59) الطبرانى، محب الدين احمد بن عبدالله بن عبدالله بن محمد الطبرى المكى، "السمط الثمين فى مناقب امهات المومنين"، منشورات دار الحديث، القاهرة، ت ن۔
- 60) الطبرى، محمد بن جرير الطبرى "تاريخ الامم والملوك" دار سويدان، بيروت، ت ن۔
- 61) طبرانى، ابوالقاسم، سليمان بن احمد الحافظ "المعجم الكبير" دار احياء التراث العربى بيروت، ۱۹۸۳۔
- 62) طحاوى، ابو جعفر احمد بن محمد بن سلمه بن سلامه "شرح معانى الآثار" ايج ايم سعيد ايند كمينى كراچى، ۱۹۷۵۔
- 63) ظفر، حكيم محمود احمد "سیرت خاتم النبیین" اجالا پرنٹرز، لاہور، اگست ۲۰۰۱۔
- 64) "امهات المؤمنین" تخلیقات لاہور، ۱۹۹۸۔
- 65) عبدالجبار شيخ پروفیسر "سیرت مجمع کمالات" ادارہ تعلیمات سیرت سیالکوٹ، ۱۹۸۸۔
- 66) عبدالله بن محمد عبد بن عبد الوهاب "مختصر سیرة الرسول" جاوید ریاض پرنٹرز لاہور، اگست ۱۹۹۰۔
- 67) عبدالمعبود "تاریخ المکة المکرمة" مکتبہ رحمانیہ اردو بازار، لاہور، ت ن۔
- 68) عروه بن زبیر "مغازی رسول الله ﷺ" مترجم ڈاکٹر محمد مصطفیٰ

الاعظمی، ادارہ ثقافت اسلامیہ لاہور، ۱۹۹۰۔

۶۹ علوی، خالد ڈاکٹر، ”انسان کامل“ الفصیل ناشران لاہور، ۱۹۹۷۔

۷۰ فضل الہی ڈاکٹر پروفیسر ”نبی کریم ﷺ بحیثیت معلم“ مکتبہ

قدوسیہ اردور بازار لاہور، جون ۲۰۰۵۔

۷۱ القسطلانی، احمد بن محمد القسطلانی ”المواہب اللدنیۃ بالمنح

المحمدیۃ“ دارالکتب بیروت، لبنان، ۱۹۹۶۔

۷۲ کرپالوی، طالب حسین ”سیرت النبی“ اسلامیہ دارالتبلیغ، گلی

نمبر ۱۴ مکہ کالونی گلبرگ، ۱۹۹۲۔

۷۳ کاندھلوی، محمد ادیس ”سیرۃ المصطفیٰ“ مکتبہ عثمانیہ، جامعہ

اشرفیہ فیروز پور روڈ لاہور، ت ن۔

۷۴ لنگس، مارٹن ”حیات سرور کائنات محمد“ مترجم ابوبکر سراج،

زاهد بشیر پرنٹرز، ۱۹۹۴۔

۷۵ مالک، مالک بن انس بن مالک ”کتاب الموطا“ دار ابن کثیر دمشق

بیروت، ۱۹۹۹۔

۷۶ مبارک پوری، صفی الرحمن ”الرحیق المختوم“ المکتبۃ السلفیۃ،

لاہور، ۱۹۹۴۔

۷۷ مسلم، مسلم بن الحجاج القشیری ”الجامع الصحیح“ دارالسلام

ریاض، ۱۹۹۹۔

۷۸ محمد اشرف شریف ”نبی کریم ﷺ کے عزیز و اقارب“ امے مشتاق

پرنٹرز، لاہور، ۲۰۰۲۔

۷۹ محمد شریف، قاضی ”اسوہ حسنہ“ مکتبہ تعمیر انسانیت لاہور،

۱۹۸۹۔

۸۰ محمود شکر الوسی ”بلوغ الارب فی معرفۃ احوال العرب“

- 81) مترجم پیر محمد حسن، مرکزی اردو بورڈ، لاہور، ۱۹۶۷۔
معراج الدین، الحاج ”محمد سیدالکونین“ حافظ مسعود امجد اینڈ
برادرز، ت ن۔
- 82) منصور پوری، قاضی محمد سلیمان سلمان ”رحمة للعالمین“
مکتبہ اسلامیہ غزنی سٹریٹ اردو بازار لاہور، جنوری ۲۰۰۶ء۔
- 83) مودودی، سید ابو الاعلیٰ ”سیرت سرور عالم“ ادارہ ترجمان
القرآن لاہور، ت ن۔
- 84) ندوی ابوالحسن علی، ”نبی رحمت ﷺ“ مکتبہ نشریات اسلام
کراچی، ت ن۔
- 85) ندوی، سید سلیمان ”سیرت النبی“ الفیصل ناشران تاجران غزنی
سٹریٹ، اردو بازار لاہور، ت ن۔
- 86) ”تاریخ ارض قرآن کامل“ دار الاشاعت، اردو بازار
کراچی، ت ن۔
- 87) ”خطبات مدراس“ مجیدہ کتب خانہ، بیرون بوہر گیٹ
ملتان، ت ن۔
- 88) ”سیرت عائشہ“ مکتبہ مدنیہ اردو بازار لاہور، ت ن۔
- 89) ندوی، معین الدین احمد شاہ ”تاریخ اسلام“ مکتبہ رحمانیہ،
اقراء سٹریٹ غزنی سٹریٹ اردو بازار لاہور، ت ن۔
- 90) النسائی، الامام ابی عبدالرحمن احمد بن شعیب ”السنن“
دارالسلام ریاض، ۱۹۹۹۔
- 91) ”السنن الکبریٰ“ بیروت، لبنان، ۱۹۹۱۔
- 92) نعیم صدیقی ”محسن انسانیت“ الفیصل ناشران و تاجران کتب اردو
بازار لاہور، اکتوبر ۲۰۰۴۔

- 93 الواسطی، عمادالدین الواسطی ”السیرة النبویة“ مکتبه الشیخ محمد الرشیدی، ت ن۔
- 94 الواقدی، محمد بن واقد ”المغازی“ مطبوعات العالمی، بیروت، ت ن۔
- 95 وینس، امے۔ جے ”المنجد“ عربی اردو، ادارة الاشاعت کراچی، ۱۹۷۴ء۔
- 96 ہیکل محمد حسین ”حیات محمد“ الفیصل ناشران و تاجران غزنی سٹریٹ اردو بازار، لاہور، ت ن۔
- 97 ہزاروی عبدالعزیز ”سیرت مصطفیٰ“ مکتبة العلم اردو بازار، لاہور، ت ن۔
- 98 یوسف بن اسماعیل النبھانی القاضی ”الانوار المحمدیہ“ دارالکتب العلمیة بیروت، ۱۹۹۸۔
- 99 الوفا بتعریف فضائل المصطفیٰ ابن جوزی، دار المعرفہ، بیروت۔
- 100 الجوزیة، محمد بن ابی بکر ابن القیم ۷۵۱ھ، مکتبة الکلیات الازھریة مصر قاہرہ ۱۳۸۸، ۱۹۶۸۔ ”اعلام الموقعین عن رب العالمین۔“
- 101 ابن حزم الاندلس الظاہری علی بن احمد بن سعید بن حزم دار المعارف مصر الطبعة الاولى ۱۹۰۰۔ دار المعارف مصر۔ ”جوامع السیرة و خمس رسائل اخرى۔“
- 102 السیوطی، جلال الدین عبد الرحمن بن ابی بکر ”الفتح الکیر فیہم الزیادة الی الجامع الصغیر“ دار الفکر بیروت لبنان ۱۴۲۳، ۲۰۰۳۔ طبعہ اولی۔
- 103 علی بن حسام الدین المتقی الہندی ”کنز العمال فی سنن الاقوال والافعال“ مؤسسة الرسالة، بیروت، ۱۹۸۹۔

- 104 الشوکانی ، محمد بن علی بن محمد ، "نیل الاوطار من احادیث سعید الاخيار شرح منتقى الاخيار" ادارة الطباعة الميزية۔
- 105 الدارمی ، عبد اللہ بن عبدالرحمن ابو "محمد سنن دارمی" دارالكتاب العربی ، بیروت للدرجة اولی ، ۱۴۰۷۔
- 106 الخطیب احمد بن علی ابوبکر البغدادی ، "تاریخ بغداد" دارالکتب العلمیه بیروت۔
- 107 "تاریخ مدینہ دمشق و ذکر فضلها و تسمیة من صلها من الامائل أو اجتاز بنواصیها من واریدیها وأهلها" ابن عساکر ، علی بن حسن بن هبة الله الشافعی ابوالقاسم دارالفکر بیروت لبنان۔ الطبعة الاولى ۱۴۱۹ ، ۱۹۹۸۔
- 108 "الثقات" ابن حبان محمد بن حبان بن احمد ابو حاتم مطبوعه دار الفکر بیروت ، الطبعة اولی ۱۳۹۵ ، ۱۹۷۵۔
- 109 القاضي ، عیاض ابوالفضل ۵۴۴ھ "الشفاء بتعریف حقوق المصطفیٰ"۔
- 110 "تفسیر کبیر" الرازی ، محمد بن عمر بن حسین دارالنشر ، دار احیاء التراث العربی۔
- www.KitaboSunnat.com
- 111 "فقه السیرة" الغزالی ، محمد دار تحفة مصر الطبعة الاولى۔
- 112 "تجلیات نبوت" مولانا صفی الرحمن مبارک پوری ، دار السلام ۳۶ لوئر سیکرٹریٹ سٹاپ لاهور۔

مؤلف کا تحقیقی، تاریخی و تجزیاتی مطالعہ

مطالعہ ایمانیات

- (۱) توحید باری تعالیٰ اور اس کی اہمیت
- (۲) شرک اور اس کی قباحتیں
- (۳) مسئلہ توحید حاکمیت اور اس کی اہمیت

مطالعہ اسلامیات

- (۱) ترک نماز اور اس کا حکم
- (۲) احکامات رمضان المبارک
- (۳) شرعی پردہ کی اہمیت و کیفیت

مطالعہ سیرت

- (۱) رسول اللہ کے ذرائع معاش
- (۲) نبیؐ خیر المکفولین کی سیرت کی روشنی میں یتیموں کے حقوق
- (۳) حقوق النبیؐ کفالات
- (۴) گستاخان رسول شریعت کی عدالت میں
- (۵) عید میلاد النبیؐ کی شرعی حیثیت



محکم دلائل سے مزین متنوع ومنفرد کتب پر مشتمل مفت آن لائن مکتبہ

بچی زندگی

